

శ్రీమతే రామానుజాయనమః.

శ్రీ రామానుజప్రభావ కల్పకము.

పూర్వభాగము (మొప్పది గుచ్ఛములు)

గ్రంథకర్త:

అనంతపురంజిల్లా తాడిపత్రి పురవాసి,

శ్రీమాన్ బుక్కపట్టణం నరసింహాచార్యులు.



మొదటికూర్పు 500 ప్రతులు.

తాడిపత్రి భద్రావతి ముద్రాక్షరశాలయందు

ముద్రితము—1947

సర్వస్వామ్య సంకలితము

వెల రు 4-0-0

(తపాలాఫార్మ్ ప్రత్యేకము.)

శ్రీమతే రామానుజాయనమః.

శ్రీ రామానుజప్రభావ కల్పకము.

పూర్వభాగము (మొప్పది గుచ్ఛములు)

గ్రంథకర్త :

ఆనంతపురంజిల్లా తాడిపత్రి పుగవాసి,

శ్రీమాన్ బుక్కపట్టణం నరసింహాచార్యులు.



మొదటికూర్పు 500 ప్రశులు.

తాడిపత్రి భద్రాచల ముద్రాక్షరశాలయంగు

ముద్రితము—1947

సర్వస్వామ్య సంకల్పము

వెల రు 4-0-0

(తపాలాచాగ్గి ప్రత్యేకము.)

శ్రీమతే రామానుజాయనమః.

అస్మద్గురుభ్యోనమః.

వీ రి క.

భగవద్భాగవతాచార్య విశేష కటాక్ష ప్రసాదమునను, పరమవైదిక సిద్ధాంతావలంబకులగు శక్తులలో కొందఱి ప్రోత్సాహమునను “శ్రీ రామానుజ ప్రభావకల్పక” మను నీ గ్రంథమును యథాశక్తి రచించి ముముక్షువులగు పాఠకమహాశయుల కర్పించు భాగ్యము నేటికబ్బినది.

చ|| “అలసులు, మందబుద్ధిబలు, లల్పతరాయువులుగ్గిరిగోగ సంకలితులు మందభాగ్యులు సుకర్మము లెవ్వియుజేయ జాలరీ కలియుగమందు మానవులు” అని శౌనకాది మహర్షుల యభిప్రాయమును దెల్పు శ్రీమదాంధ్ర భాగవతరత్న ప్రకాశము, యిందు కాద్యప్రాములలో నన్నుగూడ నొకనిగ దెలుపుచుండుట నెఱుంగును. అయినను నీ లోకమున జన్మించినందుకు శ్రీ రామానుజ ముఖోల్లాసముగ నుడుతధక్తిచే కైంకర్యలేశమైన నొనర్చుకున్న భగవన్నిగ్రహమునకే గుఱియగుదుననుభీతిచే నెఱవదియైదు గుచ్ఛములుగల నీ గ్రంథమును రచించితిని. పరమభాగవతులచే రచింపబడిన గ్రంథములమధ్య నీ గ్రంథమంతగ ప్రకాశింపదచుటకు సందియములేదుగాని నూట యిరువది సంవత్సరమురీ కలియుగమున వెలసి పరమవైదిక సిద్ధాంత రహస్యము లెన్నియో నుపనిషత్ప్రయోగపారావారమునుండి యెత్తి యజ్ఞానాంధకార నిఘ్నలగు జీవులకొసంగి యుజ్జీవింపజేసిన పవిత్ర విఖ్యాత పురుషులగు శ్రీమద్రామానుజ యతీంద్రుల జీవితచరిత్రము నాంధ్రదేశమున నాబాల వృద్ధులు చదివి ధన్యులగునటుల నవలపద్ధతిని రచించి యధోచితముగ నైన

శ్రీమతే రామానుజాయనమః.

అస్మద్గురుభ్యోనమః

ప్రీతి క.

భగవద్భాగవతాచార్య విశేష కటాక్ష ప్రసాదమునను, పరమపైదిక సిద్ధాంతావలంబకులగు భక్తులలో కొందఱి ప్రోత్సాహమునను “శ్రీ రామానుజ ప్రభావకల్పక” మను నీ గ్రంథమును యథాశక్తి రచించి ముముక్షువులగు పాఠకమహాశయుల కర్పించు భాగ్యము నేటికల్పించెది.

చ|| “అలసులు, మందబుద్ధిబలు, లల్పతరాయువులుగ్రహోగ సంకలిగులు మందభాగ్యులు సుకష్టము లెవ్వయుజేయ జాలరీ కలియుగమంగు మానవులు” అని శౌనకాది మహర్షుల యభిప్రాయమునుదెల్పు శ్రీమదాంధ్ర భాగవతరత్న ప్రకాశము, యిందు కాద్యప్రాములలో నన్నుగూడ నొకనిగ దెలుపుచుండుట నెఱుంగును. అయినను నీ లోకమున జన్మించినందుకు శ్రీ రామానుజ ముఖోల్లాసముగ నుడుతధక్తిచే కైంకర్యలేశమైన నొన్నకున్న భగవన్నిగ్రహమునకే గుఱియగుదుననుభీతిచే నలువదియైదు గుచ్ఛములు గల నీ గ్రంథమును రచించితిని. పరమభాగవతులచే రచింపబడిన గ్రంథములమధ్య నీ గ్రంథమంతగ ప్రకాశింపదనుటకు గందియుములేదుగాని నూట యిరువది సంవత్సరముల కలియుగమున వెలసి పరమపైదిక సిద్ధాంత రహస్యము లెన్నియో నుపనిషత్ప్రయోగపారావారమునుండి యెత్తి యజ్ఞానాంధకార నిమగ్నులగు జీవులకొసంగి యుజ్జీవింపజేసిన పవిత్ర విఖ్యాత పురుషులగు శ్రీమద్రామానుజ యతీంద్రుల జీవితచరిత్రము నాంధ్రదేశమున నాబాల వృద్ధులు చదివి ధన్యులగునటుల నవలపద్ధతిని రచించి యథోచితముగ నైన

శ్రీమతే రామానుజాయనమః.

ఉపోద్ఘాతము.

శ్రీ భగవద్రామానుజాచార్యులు మహాేశమంగు వేదవోదములైన మహాద్వపనములను స్థాపించిన ఆచార్య మహాపురుషులలో నొక్కరు. ఉపనిషత్తులు, గీత, వాక్యములు ఆను ప్రస్థానత్రయమునకు వారు చేసిన వ్యాఖ్య స్వహదేశములలో పలువురు మహామనుల యుగీకా ప్రశంసలను బడసినది. స్వతేషమైన శ్రీ రామానుజుని శేషభూతులగు నిత్యనూరులలో పరమాంజలినిపడుడు అనితేయి యవతాముగా శ్రీవైష్ణవరూప మహానుభావుని భావించి భజించుచున్నారు. గురుకు భగవన్నామముగూడ స్మరింప నక్కలేవని, 'రామానుజ' అను చతురక్షుని యొక్కటే ముత్తపాపము నూలునని, భావించి యాచరించువారుగూడ శ్రీవైష్ణవులలో లేకపోలేదు.

అట్టివారి చరిత్రను సరిపంత వ్యాప్తి తెలుగు శేశములో కలుగలేదు. కాణము పుట్టనే. వారు తమ శీతపంతము ఇంచుమించు ద్రవిడ శేశమునంక కడసినవారు. అచ్చైముము సంస్కారులంగను, శైవమతము సామాన్యజనులంగను, ఎక్కువ ప్రబలముగా శ్రీ రామానుజుల కాలము గును తరువాత చాలకాలమున తెలుగుశేశములో వ్యాప్తిలో నుండినవి. సుమారు పగునాతవశస్థా తరువాతనే విజయనగర రాజుల యాశ్రయము చేత విసిష్టద్వైత ద్వాపమునకు అంధ్రేశములో కొంత కాలానిది. అది గూడ అంతద్వైతమైనదికాదు. అంధ్రేశమున నెలకొన్న శ్రీవైష్ణవ

బ్రాహ్మణులలో. అనేకులు ఆచార్యపుస్త్రస్వ నిర్వహణమునకై వచ్చిన ఆరవ వారు. మతప్రచారముకంటె మణియాన్యములమీఁద ఎక్కువ దృష్టిగలవారు. తెలుగుభాషయందు వారికి శక్తి రక్తి రెండును నుట్టము. ఇక శ్రీ రామానుజ చరిత్రమునకు సంబంధించిన విషయములన్నియు సంస్కృతభాషలోను అంతకంటె ఎక్కువగా తమిళభాషలోను కలవు కాన ఇతరులకవి అంతగా అందుబాటులోలేవు. కాఁబట్టియే శ్రీ రామానుజుల చరిత్రమున తెలుగు వారి పరిచయము మితమైనది.

ఇంకొకటి: ఎవరిదైనను చరిత్రముని వ్రాసినచో అంగు జనసామాన్యమున కాకర్షకములగు విచిత్రవిషయము లెక్కువగా లేకుండెనేని చరిత్రకారునికి బేముగిట్టదు. శ్రీ రామానుజ జీవితమందు అట్టి వింతలు చాల తక్కువ. ఇతరమతముల 'పవాడపురుషుల'తో పోల్చిచూచితిమేని వీరి జీవితమున అశ్చర్యపడవలసిన విశేషసన్నివేశాలు ఏవియులేవనే చెప్పవచ్చును. ఇక్కడ మనకు కానవచ్చునదెల్ల శ్రీ రామానుజుల అసాధారణ భగవద్భక్తి, సాన్సచార్యప్రతిపత్తి, శిష్యవాత్సల్యము, లోకకల్యాణ కాంక్ష ఇత్యాదులే. కాన చరిత్రను కథగా చదివి సంతోషింపఁదలఁచెడు వారికి విచాలపు.

ఇట్టి శ్రీ చరిత్రమునకు ఇప్పుడు ఎక్కువ ప్రచారముచేయుఁ బ్రయత్నించినారీ గ్రంథకర్తగారు. వీరు శ్రీ రామానుజుల మేనమామగారు శ్రీ పెద్దతిరుమల సంబిగారి వంశపరంపరలోనివారు. అనూచానముగా వచ్చిన ఆచార్యపుస్త్రస్వము ననుభవించుచున్నవారు. సంస్కృతాంధ్ర సాహిత్యములందు ముచిపరిచయముగలవారు. జ్యోతిశ్శాస్త్రమందు నిష్ణాతులు. ఆంగ్లవిద్యాసంస్కారము చక్కగా గలవారు. ముఖ్యముగా శ్రీ రామానుజ సిద్ధాంతమును సంప్రదాయమును ప్రచారము చేయుటయందు ఎక్కువ శ్రద్ధావ్యవసాయములు గలవారు; ఆర్థిహృదయముతో తామనుభవించువారు. వీరి గ్రంథమువ్రాయ దొరకొనుట చాల శ్లాఘార్హమైన విషయము.

దీనిని వీరు చరిత్రవృష్టితో పరిశోధించి వ్రాయలేదు. మఱిచదువరులకు రుచిగా భోగ్యముగా నుండవలెనను తలంపుతో కావ్యధారలో రచించినారు. గ్రంథమాద్యంతమును ఒకకథవలే చదివి యనుభవింప వచ్చును. మహాపురుషుల జీవితమును చూడవలసిన దృష్టి ముఖ్యముగా ఇదే. ఎట్టి మహాపరాయణమునకై వారు జీవించిరో, ఎన్నికష్టము లెదుర్కొని దానిని సాధించిరో, ఎట్లు ప్రచారమునకు తెచ్చిరో తెలిసికొని, మననముచేసి, మన విజీతమందు దాని నాచరణలో యధాశక్తిగా పెట్టుకొనుటకు దారిచూపుట ఇట్టి గ్రంథముల ముఖ్యఫలము. కనుక (౧) యాచన ప్రకాశులవద్ద శిష్యవృత్తి చేయునపుడు గోవిందుడును రామానుజునివలె గృహస్థుగా నుండేనా లేక బ్రహ్మచారియా? (౨) రామానుజుల కాశీయాత్రకు పూర్వమే తరువాతనా బ్రహ్మరాక్షసుని విడిపించినకథ? (౩) తిరుమలనంది కాళహస్త్రిలో గోవిందునిముందు తాటాకులోవా? పడవేసినశ్లోకము 'స్వాభావికాన వధికౌతిశయేశితృత్వం' అనునదియా, లేక 'కః శ్రీః శ్రీయః' అనునదియా? (౪) తిరుక్కచ్చినంది వైష్ణవా లేకచతుర్థవర్ణుడా?—ఇత్యాది చారిత్రక శంకలు ఈగ్రంథము చదువువారలు వేసికొనరాదు. ఆ వ్యాసంగరీతివేఱు. అదృష్టితో పరిశోధకులితరు లెవరైనను చేయవలసినపని శ్రీ రామానుజ చరిత్రలో ఆ గాఢముగాఁ గలదు.

ఇప్పటికి శ్రీ రామానుజుల విషయమున చదువరులకు హాస్యమైన భక్తి గౌరవములును వారి సిద్ధాంతమున ప్రతిపత్తియుఁ గలిగించుటకు ఈ గ్రంథము చాలనుపకారమనుటకు సుదేహములేదు.

ఈ గ్రంథకర్తగారితో నామఁగల సన్నిహిత బంధుత్వము, అంత కన్న ఎక్కువగామైత్రి, దానిని మించి విషయమందును రచనాశైలియందును

నేననుభవించిన సంతోషము— వీనికి చిటుకొనుక ఈ తొలిపలుకు దీనిని
ఇంతకన్న పెంచబనిలేదుగదా !

ఇట్లు,

మై సూర్య
సర్వజ్ఞులై కార్తీక శుక్ల పంచమి

రాళ్ళపల్లి అనంతకృష్ణ శర్మ.



శ్రీమతే రామానుజాయనమః

పండితాభిప్రాయము.

నేను గద్వాలపురమునుండి ఒకొక్క శుభకార్యార్థమై బయలుదేరి భగవత్ప్రేరితుడనై తాడిపత్రి గ్రామమునదిగి శ్రీమాన్ బుక్కపట్టణం నరసింహాచార్యులవారిని చూచితిని. వారు తాము రచించిన శ్రీ రామానుజ ప్రభావకల్పక మను గ్రంథమున కొన్ని గుచ్ఛములు నాకు వినిపించి వాటిని నేను వినునపుడు అందలి పదలాలిత్యము, శబ్దసౌష్ఠ్యము, భావగాంభీర్యమునకు తోడు తత్కథా కన్ని వేశమంతయు నాభావనలో నచ్చొత్తి నట్లు గానవచ్చి అత్యంతానందము గావించినది. భగవద్రామానుజ ప్రభావమును చాటుగ్రంథములలో ఆంధ్రవాఙ్మయమున అరువది అయిదు గుచ్ఛములు గల ఇంత గొప్ప గ్రంథము ఇదివరకు వెలువడినట్లు నాయనుభవమునలేదు. నవల వ్రాయుపద్ధతిలో ఆధునిక పాఠకమహాశయులకు రుచించునట్లు ఆధ్యాత్మిక చరిత్రవ్రాసి ముముక్షువుల కర్పించిన నా మిత్రులగు వీరిని మరికొన్ని ఇట్టిగ్రంథములువ్రాసి లోకము నుజ్జీవింపజేయ శ్రియఃపతి ప్రేరేపించుగాక.

ఇట్లు,

పుల్లగుమ్మి శ్రీనివాసాచార్యులు.

ఆస్థానవిద్వాన్ గద్వాల సంస్థానము.

22-12-46

విషయసూచిక.

—0—

| గుచ్ఛముల సంఖ్య. | పుట సంఖ్య. |
|--|------------|
| 1వ గుచ్ఛము శ్రీ శ్రీనివాస తిరువంజన వైభవము శ్రీ రామానుజావతార నూచన | 1 |
| 2 ,, శ్రీ రామానుజావతార వైభవము | 10 |
| 3 ,, శ్రీ గోవిందమిత్రుల యవతార వైభవము | 26 |
| 4 ,, శ్రీ రామానుజులవారు శ్రీ యాదవనూరికడ విద్యాభ్యాస మొనర్చుట-బ్రహ్మరాక్షస శాపవిమోచనము | 37 |
| 5 ,, శ్రీ యాదవనూరి రామానుజ శృత్యర్థప్రసంగము | 46 |
| 6 ,, శ్రీ యాదవనూరి, తులంత్రము శ్రీ భాగీరథీ వైభవము | 58 |
| 7 ,, వ్యాధదంపతులు-శ్రీ రామానుజ ప్రాణసంరక్షణము | 70 |
| 8 ,, శివలింగము-శ్రీ గోవిందమిత్రులు | 76 |
| 9 ,, తాత్విక శైవ సిద్ధాంత ప్రశంస | 82 |
| 10 ,, శ్రీ కాంచీపూర్ణులు-శ్రీ రామానుజాచార్యులు | 89 |
| 11 ,, శ్రీ యామునాచార్య వైభవము | 97 |
| 12 ,, శ్రీ రామానుజాచార్యులవారు, శ్రీ యాదవనూరివద్ద విద్యాభ్యాసము మానుకొనుట | 105 |
| 13 ,, శ్రీ పరాంకుశ దాసులవారి పదాంబుజముల శ్రీ రామానుజులవారాశ్రయించుట | 112 |
| 14 ,, శ్రీ రామానుజులవారి సతీమణి యాచార్య పత్నితో బావికడ కలహించుట | 122 |
| 15 ,, శ్రీ యామున మునీంద్రులు తమ చరమదశలో శ్రీ రామానుజులవారి తోడిలేర శ్రీ పరాంకుశ దాసులవారి ననుపుట | 132 |
| 16 ,, శ్రీ యాశవందాస్ అనందనిలయమున కరుగుట | 141 |
| 17 ,, శ్రీ రామానుజాచార్యులవారు సన్యాసాశ్రమము స్వీకరించుట | 148 |
| 18 ,, కాళహస్తిలో శ్రీ గోవిందమిత్రులు తాత్విక శైవ సిద్ధాంత ప్రచార మొనర్చుట | 161 |
| 19 ,, శ్రీ శైలపూర్ణులు భాగి నేయుని మఠ శ్రీవైష్ణవ సిద్ధాంతమునకు మరల్చుట | 173 |

- 20 ,, శ్రీ రామానుజ యతీంద్రుల తొఱకు శ్రీరంగనగర
భాగవతులు శ్రీ తిరువరంగప్పెరుమాళ్ అరయరు
శ్రీ కాంచీపురి కనుపుట 182
- 21 ,, శ్రీ యాదవ ప్రకాశులు శ్రీ రామానుజ పదాంబుజము
లాశ్రయించుట. 193
- 22 ,, శ్రీ రామానుజ యతీంద్రులు, శ్రీ తిరువరంగప్పెరుమాళ్
అరయరు వెంట శ్రీరంగమున కరుగుట. 202
- 23 ,, శ్రీమద్రామానుజ యతీంద్రులకు “ఉడయవర్” అను
బిరుదనామ మొసంగి శ్రీరంగనాథులు, సిద్ధాంత
ప్రచార, తోవెల కైంకర్య నిర్వహణభారములాప్పరించుట 210
- 24 ,, శ్రీ కూరళుల కాలక్షేప తదీయారాధనా వైభవము 217
- 25 ,, శ్రీ కూరళులు పత్ని సహితముగ శ్రీరంగమున శ్రీ రామా
నుజుల సన్నిధి జేసనరుగుట 225
- 26 ,, శ్రీ రామానుజ యతీంద్రులు శ్రీ గోక్షీపూర్ణుల సన్నిధిని
శ్రీ కూరళ దాశగధి సహితముగ తిరుమంత్రార్థము
లభించుట 230
- 27 ,, శ్రీ రామానుజ యతీంద్రులు యాగ్న్య నియమము
నతిక్రమించి చక్రకాంక్షకుల కందఱకు తిరుమంత్రార్థ
మనుగ్రహించుట 238
- 28 ,, శ్రీ యెంబెరుమానారు (శ్రీ రామానుజులు) శ్రీ గోక్షీ
పూర్ణుల సన్నిధిని చక్రార్థము గ్రహించి శ్రీ కూరళ
దాశగధుల కుపదేశించుట 245
- 29 ,, శ్రీ యెంబెరుమానారులు శ్రీ తిరుమల యాండాన్,
శ్రీ తిరువరంగప్పెరుమాళ్ అరయరు సన్నిధులలో
తిరువాయిమొలి, కాలక్షేపము చరమపద్ధతి
లభించుట 254
- 30 ,, భాగవతాభాసులు శ్రీ రామానుజ యతీంద్రులను విషాన్న
విషతిర్థులచే శుదముట్టింపబూని విఫలులగుట-శ్రీ కదాంబి
యాచ్చాన్ వైభవము 264



శ్రీ వేంకటేశ్వర స్వామి.

శ్రీమతే రామానుజాయనమః.



శ్రీ రామానుజప్రభావ కల్పకము.

మొదటి గుచ్ఛము.

- శ్లో॥ జయతు జయతు దేవోదేవకి నందనోయం।
జయతు జయతు కృష్ణోవృష్ణి వంశప్రదీపః।
జయతు జయతు మేఘశ్యామలః కోమలాంగో।
జయతు జయతు పృథ్వీభారనాశో ముకుందః॥
- హే గోపాలక హే కృపాజలనిదే హేసింధుకన్యావతే।
హే శంసాంతక హే గజేంద్రకరుణాపారీణ హేమాధవ।
హే రామానుజ హే జయశ్రయగురో హేపుండరీకాక్షమాం।
హే గోపీజననాథ పాలయవరం జానామి సర్వాంవినా॥
- క॥ పలికెడిది భాగవతమట।
పలికించెడివాడు రామభద్రుడట।
తాపలికిన భవహరమగునట।
పలికెద వేరొందుగాధ పఠకగనేలా॥

పాఠకమహాశయులారా! పరమపవిత్రమగు శ్రీ ఆకాశ
గంగాదివ్యతోయమును శ్రీ శ్రీనివాస తిరుమంజన తిరువారాధ
నాది నిత్యకైంకర్యములకై గొనివచ్చుచుండెడి యా వృద్ధవైష్ణవ
శిఖామణిని మనోభావమున దర్శించి కృతార్థులుగందు. “నహ్య
మ్మయానితీర్థాని నశ్చిలామ్మృణ్మయానిచ। తే పునంత్యు రుకాలేన

దర్శనా దేవసాధవః॥" (నాచే నిర్మింపబడిన పుణ్యతీర్థములును, మృచ్చిలామయ నిగ్రహములును నేనందు అంతర్యామియై యుండుటచే భక్తులునమ్మి పూజించినను, నేవించినను బహు కాలమునకు కృతార్థులగునట్లు చేయఁగలవు. సాధుదర్శన మన్ననో తోడ్తో కృతార్థులంచేయగలదు.) అను భావముగల శ్రీసూక్తి గలదు. గాన మహాభాగవత దర్శనలాభము బడయుటకు ఇంతకన్నను తరుణము మరల లభించునో లభింపదో తెలియదు గాన ఇప్పుడే మనసార నేవింపుడు. వీరు దానాపు ఎనుబది సంవత్సరముల వయస్సుగలవారయ్యు ఇరువది సంవత్సరముల యువకునివలె నతిత్వరితముగ నా పర్వత సోపానము లెట్లు దిగివచ్చుచున్నారో గనుడు. పసినిమ్మపండువంటి వీరిదేహ చ్ఛాయకు వీరు ధరించిన ద్వాదశోర్ధ్వపుండ్ర తులసినశినాక్షమాలా మరింత వన్నెబెట్లు చున్నవిగదా! హృద్గత సాత్వికతాస్తిక తాదులు వెలికి ప్రకాశింపఁజేయు వీరి సుప్రసన్నానన మత్యంత వర్ణనీయముగదా! వీరి శరమున ఆకాశగంగా పూరిత రజిత కలశము బాలార్కుని దివ్యకిరణములచే నెట్లు విరాజిల్లుచున్నదో చూడుడు. ఆ కలశములోని తీర్థ మించుకైనను ఈ ప్రపన్న శిఖామణి శీఘ్రగమనముచే చలింపకుండు టాశ్చర్యముగదా! తీర్థము చలింపకుండునట్లు మంత్రముచే నిరోధించుచున్నారో యనునట్లు వీరెద్దియో స్తోత్రము పఠించుచు తిరుమంజన కాల మతిక్రమించునేమోయను శంకచే శీఘ్రముగ నడక సాగించు చున్నారు. "కంజాక్షలీలలు కాంతాదములనైన భక్తియుక్తముగ

పాదవలయు"నను నియమము వీరియెడ మిక్కిలి సార్థకమగు చున్నది. కాని వీరు పఠించు యా స్తోత్రమెందులోనిది? ఎందులో నిదియుఁగాదు. శ్రీ ఆశవందారను బిరుదు నామముగల వీరి యాచార్యులగు శ్రీ యామునాచార్యులవారి దివ్యహృదయ పేటి కలోనిదే. సర్వచేతనో జ్ఞీవనార్థము స్వాచార్యులచే రచింపఁబడిన స్తోత్రములను తదీయులు పఠించుట స్వరూపాను రూపమేగదా. వీరికైంకర్య నిర్వహణ సమయమున నత్యంత శ్రద్ధాభక్తులతో నీ స్తోత్రము ననుదినమును పఠించు వాఁడుక. అశేషప్రశంనులు ననుదినంబును పఠించి ధన్యులుగాఁదగిన విశేషాంశము నీ స్తోత్ర మునం దిమిడియుండుటచేతనే నిది స్తోత్రరత్నమని శిష్టులచే కొనియాడఁబడుచున్నది. వీరితరుణమున "స్వాభావికానవధికాతి శయేశి తృప్త్యం నారాయణత్వయి నమృష్యతివై దికఃకః। బ్రహ్మ శివశృత మఖఃపర మస్యరాడిత్యేతే పియస్యమహిమార్ణవ విప్రు షస్తే॥" అను శ్లోకమును పఠించుచున్నారు. వీరు దీనిని ద్విరు క్తిగ పఠింపనేల? ద్విరుక్తిగ పఠించుటకు అనిర్వచనీయానం దావహమగు విశేషభావములు ఇందిమిడియున్నందుననే. చేతనా చేతన విశిష్ట సమస్త ప్రపంచమున కాధారధేయ భూతుడవగునో స్వామీ! శ్రీ నారాయణసువాక ప్రతిపాద్యమైన నీయందు స్వభావసిద్ధమై యపరిచ్ఛేద్యమై సర్వాధికమైన సర్వేశ్వరత్వమును నేపై దికుఁడు సహింపఁడు? బ్రహ్మ, రుద్రుడు, ఇంద్రుడు మొదలగు త్రిగుణాత్మక మిశ్రిసత్త్వ ప్రకృతిలోని వారును ముక్తులు నిత్యులు మున్నగు త్రిగుణాతీత శుద్ధసత్త్వ ప్రకృతి

లోని వారును నీ మహిమార్జవమున బిందువులే, అని దీని భావము. అస్తిక జనహృత్క్షేత్రమున సుస్థిరముగ వ్యప్రభము నున నాటదగిన దీవరత్వ బీజమేగదా. శ్రీ భాగవతమున శ్రీ బ్రహ్మనారద సంవాదముననేమి. శ్రీ విష్ణుపురాణమున శ్రీ పరాశర మైత్రేయ సంవాదముననేమి. శ్రీమద్రామాయణమున శ్రీ నారదవాల్మీకి సంవాదముననేమి. శ్రీ మహాభారతమున శ్రీ భీష్మ యుధిష్ఠిర సంవాదముననేమి ఈ పరత్వ బీజమేగదా యా యా మహర్షులు తమతమ శిష్యహృక్షేత్రముల నాటియున్నారు. ఇట్టి వాసుదేవ పరత్వజ్ఞానము ఈ కలియుగమున నానాటికి క్షీణించుచున్నదిగదా. సర్వలోకహితైషులగు మహర్షులవలెనే వాసుదేవ పరత్వమును వెల్లిడిపరచి లోకమునుద్ధరింపఁగల మహాపురుషుడీ కలియుగమునను అవతరించిన నెంత యానందదాయకమో యను విమలాశయమే వీరి నీశ్లోకమును ద్వీరుక్తిగ పఠింపఁజేసినది యని మనము మున్ముందు గ్రహింపఁగలము. వీరిట్లు పఠించుచు ఆ నగరాజము దిగివచ్చునప్పటి కొక గజరాజము సర్వాలంకార శోభితమై యూర్ధ్వ పుండ్రాంకిత ఫాలభాగమై వీరి నెదుర్కొనెను. గజరాజము ముందును, వెనుకను, ఇరుపార్శ్వములను జనులు క్రిక్కిరిసి నడచుచుండిరి. పురోభాగమున శంఖకాహళభేరీ మృదంగాది మంగళవాద్యముల యొక్కయు, దివ్యప్రబంధ పారాయణముల యొక్కయు. వెనుకభాగమున చతుర్వేద స్తోత్ర పారాయణముల యొక్కయు ధ్వని మిన్నుముట్టుచుండెను. అటులాభద్ర గజము తీర్థము గొనివచ్చుచుండు మన ప్రపన్న

శిఖామణిని నమీపించి మావటి సంజ్ఞచే ప్రణామ సూచకముగ తొండము పైకెత్తి యరచి కూర్చుండెను. చుట్టు మూగియుండు జనులు శ్రీ ఉభయవేదాంత ప్రవర్తక పితామహేత్యాది శ్రీ శ్రీనివాసోక్త సుప్రసిద్ధ విరుదాంకిత శ్రీ శ్రీ తిరుమలనంబిగారికి జైయని పీఠి ప్రభావమును చాటుచు ప్రణామముల నర్పించిరి. మంగళసూచకముగ శంఖకాహళము లూదబడెను. తిరుమల నంబిగారును గజమునకు ప్రదక్షిణ మొనర్చి తీర్థకలశమును గజమస్తకమున కుదురుగా నునిచి యొక ప్రసూనదామమును కలశమునకుఁజూట్టి యఖిల భాగవతులమ్రోల అంజలి బద్ధులై నిలుచుండిరి. కూర్చుండి యుండన భద్రగజము మావటి సంజ్ఞచే నిలిచి గమ్యస్థానమున కభిముఖమయ్యెను. పరిచారకులలో నొక రా కుంభికుంభస్థల నిహిత తీర్థకలశమునకు సమంత్రీకముగ హారతి సమర్పించిన వెనుక భేరీమృదంగాది వాద్యముల తోను, అఖిలభాగవతస్తోత్ర పాఠముఁతోను అమతమాతంగము గంభీరముగ నడక సాగించుచుండెను. పాఠకమహాశయులారా! సర్వాలంకార శోభితమై నడచుచుండు ఆ గజరాజమువంక తదేక దృష్టిచే నెందరో యాశ్చర్యానంద నిమగ్నులై చూచుచుండుటను గమనించితిరా? అహో, ఇభరాజా! ఈ శుక్రవారమున శ్రీ శ్రీనివాస తిరుమంజ నార్థమై నిజమస్తకన్య స్తాకాశగంగా పవిత్ర జలషారిత రజత కలశమును ధరించు కైంకర్య భాగ్యమును లభించి యెంత ధన్యుడవైతివి! నాలవమనుకాలమున నీజాతిలో జనించిన గజరాజు తాను భగవత్సాయుజ్యము

నొందుటయేగాక భగవత్కైంకర్యముగు నీ జన్మస్వత్వము పారం
 పర్యముగ ననుభవింప ఆశ్రియఃపతి విశేషానుగ్రహము మీకు
 సంపాదించి యిచ్చెకాఁబోలు. పరోపకార పారీణతకు జాతిమత
 భేదము లెక్కడివి? “పశుర్మనుష్యభక్షివా యేచ వైష్ణవ సంశ్ర
 యాః శ్రీనైవతే ప్రయాస్యంతి తద్విష్ణోః పరమం పదమ్॥”
 పశువుగాని పక్షిగాని మనుజుఁడుగాని భగవదాశ్రియణ సంబంధ
 మాత్రముననే విష్ణుదివ్యపదమును లభించునను భావముగల ఈ
 శ్రీసూక్తి నీయెడ సఫలమయ్యెకదా : ఇందుకొరకే శ్రీ కులశేఖ
 రాళ్వార్లు భగత్పాన్నిధ్యముగల తిర్యగ్గుంతువుల జన్మమైనను
 చాలుననిరి. శ్రీ ఆశవందారులు భగవద్దాస్యము ననుభవించు
 వారిండ్లలో కీటకజన్మము లభించినను తరింపవచ్చునుగాని ఇతర
 స్థలముల చతుర్ముఖపదవి లభించిననూ నేనొల్లననిరి. ఇట్లా
 యిభరాజమునకు లభించిన కైంకర్య భాగ్యమును ప్రశంసించు
 చుండువారును ధన్యులే. ఆ భద్రగజము లోకోత్తర వైభవముతో
 శ్రీ శ్రీనివాసక్షేత్రమును సమీపించి తిరువీధులగుండ ప్రదక్షిణ
 మొనరింపసాగెను. ఏనుగువెంట యాత్రికులు, క్షేత్రవాసులు,
 వీరు వారననేల ఆ బాలగోపాలము క్రిక్కిరసి నడుచుచుండిరి.
 ఇభరాజము సన్నిధి మహాద్వారమునొద్ద నిలిచి మావటి
 సంజ్ఞచే తొండముసాచి సమస్కరించి కూర్చుండెను. పరిచారకు
 లలో నొకరు తీర్థకలశమునకు హారతి సమర్పించి శ్రీ శ్రీ తిరుమల
 నంబిగారి నుచితరీతిని సత్కరించిరి. శ్రీ శ్రీ తిరుమల నంబి
 గారును తీర్థకలశమునెత్తి శిరమున ధరించుకొని భాగవతగోష్ఠి

తోడను, మంగళవాద్యములతోడను మంత్రరత్నాను సందాన
పూర్వకముగ శ్రీ ఆనందవిలయ దివ్యవిమానమునకు ప్రదక్షిణ
మొనర్చి సన్నిధి గర్భాలయములోనికి విచ్చేసి భజనము
మచిత స్థలమున నునిచి శ్రీ శ్రీనివాసుని దివ్యమంగళ విగ్రహ
మును అంజలి బద్ధులై ఆ పాదమస్తకము సేవించుకొనుచుండిరి,
జీయంగార్లు, భాగవతులు, ఆచార్యపురుషులు, మహాంతు, భక్తులు,
తక్కుంగల కోవెల యధికారులు తిరుమంజన మహోత్సవము
సేవించుటకై భగవత్సన్నిధిలో చేరిరి. లోకోత్తర వైభవముతో
తిరుమంజనోత్సవము జరిగినది. అనంతరము శ్రీ శ్రీ తిరుమల
నంది మున్నగు భాగవతోత్తములకును కోవెల అధికారులకును
తక్కిన భక్తులకును తీర్థశతగోప ప్రసాదాద్యుచిత సత్కారములు
జరిగినవి. ఆపుడు శ్రీ శ్రీయఃపతి యర్చకముఖముగ శ్రీ శ్రీ
తిరుమల నందిగారితో “పితామహా! నీవు నాకు నేడుదయమున
శ్రీ ఆకాశగంగాతోయము కొని వచ్చుతరి ప్రోత్సరస్నములోని
యొక శ్లోకమును ద్వీరుక్తిగా ననుసందించుచు నా పరత్వమును
చాటు మహాపురుషుని యవతారమునకై యాశపడితివిగదా. ఇట్టి
నీ విమలాశయము సఫలముచేయ నేనిదివరకే సంకల్పించుకొని
యుండి నీ పెద్ద తోడఁజుట్టువగు కాంతిమతీదేవి గర్భమున ప్రకృష్ట
విజ్ఞాన బలైకధాముడని సుప్రసిద్ధిగాంచిన నా యర్థాంశమగు
అనంతుని భూతపురిని జనింప నాజ్ఞానొసంగితిని. నిన్ననే యార్ద్రా
నక్షత్ర కటకలగ్నమున నతఁడు భూతపురి నవతరించెను. నీవు
నేడే భూతపురి కరుగుము. పురిటిదినములు గడచి పుణ్యాహము

ముగియగనే ఆ బాలునకు శ్రీపాదరేణువు మేననలది రామానుజుడని దాస్యనామమునుంచి చెవిని మంత్రరత్నముపదేశించి మున్నుండు శ్రీ బోధాయన మతోద్ధారకుడగునట్లు మంగళాశాసనము చేసిరమ్మ” అని యాజ్ఞాపించిరి. తమ పెద్దతోబుట్టువు గర్భవతియై సవమాసములు నిండవచ్చినదని యిదివరకే విని యుండినందున శ్రీతిరుమలనందిగారు శ్రీ శ్రీనివాస శ్రీసూక్తులు కర్ణానందముగొల్పి “దయానిదే సర్వాంతర్యామియును, సత్య సంకల్పుడవు నగు నీయాజ్ఞ శిరసావహించెదను. సనాతన భాగవత సంప్రదాయము నానాటికి క్షీణదశ నొందునట్లు చేయుట కలియుగ స్వభావముగదా ! బౌద్ధచార్వాక మాయావాద శైవ శాక్తేయాది బాహ్యకుదృష్టి లీలామతములు అనేకు స్థితాచరము వ్యాపించి జనుల నజ్ఞానాన్యథా జ్ఞానవిపరీతజ్ఞాన భూయిష్ఠులనుగా జేయుచున్నవి. వీరీమతము లవలంబించి యతినిందిత కర్మము లాచరించి నీవిగ్రహమునకు పాత్రులై తుదకు నిరయంబునం బడుచుండు పేమి యాశ్చర్యము ? కాని యాశ్రితా నాశ్రిత విమర్శను పాటింపక కృపాజలధివగు నీవిదివరకే నిత్యసూరుల నిందవతరింపజేసి వేదమువలె త్రైవర్ణికులు మాత్రమే పఠింప నర్హుమగు నట్లుగాక సర్వవర్ణములవారును పఠింపనధికారముతో ద్రావిడ వేదమును వారిగుండ నెలకొల్పితివి. శ్రద్ధాభక్తులతో సాంతముగ పఠించువారికి తక్షణమే ముక్తికరతలామలకమగునటులు ఆ ద్రావిడ వేదమునకొక యహర్వాత్యద్యుత మాహాత్మ్యమును గల్పించితివి. దేహాత్మభ్రమగల సంసారులకు పరలోక సుఖము

లితకన్నను నెంతయో యధికమైనవని నమ్మికపుట్ట చెప్పినను ఈ ప్రాకృత దేహము విడువవలెనన్న ప్రాణసంకటముగదా. ఆ కారణముననే ద్రావిడ ప్రబంధ తాళపత్రములను తామస రాజనులు శ్రీ తామ్రపర్ణి ప్రవాహము లోఁబడవైచి ధన్యమ్మి న్నులైరి. శ్రీనివాసా! యుగాంతరముల వేనవేలు దివ్యవర్షంబులు తపంబొనర్చినను లభింపని నీ దివ్యసాన్నిధ్యము ఈ కలియుగమున నిరాయాసముగ నతి శీఘ్రముగ జాతిమత వయోవృత్తిభేదము లించుకై నలేక సర్వులు లభింప నీవు సంకల్పించి యుండ నీ యాజ్ఞాతిక్రమణం బొనరించి తా మొల్లకున్నమానె ముక్తి నపేక్షించు వారికై నను అది లభింపకుండ ఇట్టి అసహ్యపచారము గావించిన వీరిని “పద్మకోటిశతేనాపి నక్షమామి వసుంధరే” యను నీ శ్రీసూక్తి సార్థకపరువ శిక్షింతువుగదా! ఇట్లుఖిలమైన ద్రావిడ వేదమును సకల నైగమిక తత్త్వము హస్తామలకమువలె నుండు పరమాచార్యులగు శ్రీ నాథమునుల మూలమున పునరుద్ధారణ మొనర్చుటచే తనివినొందక యీ పరమనైదికసిద్ధాంతము అనేతుస్థితాచలపర్యంతము వ్యాపింప చేయఁగల నిత్యస్థూరి నిర్వాహకుడగు శ్రీ మదనంతమూర్తిని శ్రీ భూతపురి నవతరింప నాజ్ఞాపించితి నంటివి. ప్రభూ! నీ నితాంతాపార భూతదయ నింతింతయని కొనియాడ నేరి తరము” అని యిట్లు మృదుమధురాలాపముల శ్రియఃపతిని కొనియాడుచు “కదాపునక్కంబరధాంగ కల్పక ధ్వజారవిందాంకుశ వజ్రిలాంఛనమ్! త్రివిక్రమ త్వచ్ఛరణాంబుజ ద్వయం మదీయ మూర్ధానమలంకరిష్యతి”

అనగా (పసిష్ట చండాల విభాగములేక అందరి శిరములందు శంఖచక్రకల్ప కధ్వజార విందాది లాంఛనయుతమగు మీపాదారవింద యుగళము నుంచిన నోత్తివిక్రమాః ఇట్టి దివ్య లాంఛనయుత శ్రీ పాదయుగళముచే సురల నింక నెన్నడు దాసుని శిరమలంకరింపఁబడి కృతార్థుడనగు భాగ్యమెప్పుడో) అని పునః పునః ప్రణామము లర్పించుచు శ్రీ శ్రీనివాస సస్మిత ముఖచంద్రికల నాస్వాదించుచు తమ దృక్పక్షోరములను మరలించిరి. శ్రీ శ్రీ తిరుమల నంబిగారు సన్నిధినుండి వేంచేసిన వెనుక నింతవరకు జరిగిన సంభాషణ వీనులార వినుచుండిన వారందరు శ్రియఃపతి వాత్సల్య సౌశీల్యకారుణ్యాది కల్యాణగుణ సమృద్ధికిని, కలిదోష నివారణకై యవతరించిన శ్రీ మదనంతమూర్తి యీలోకమున గూడ లభింపనున్న కైంకర్య సమృద్ధికిని, అట్టి యవతారమూర్తి జన్మస్థలమగు భూతపురినిగల భాగవతుల నింతింతయనఁజాలని యదృష్టసమృద్ధికిని అమందానంద మానసులై మున్ముందు రానున్న శుభవార్తలకై యువ్వెక్కురుచుండిరి. అనాటి సాయం కాలమునకే శ్రీ శ్రీనివాస సన్నిధానమున జరిగిన దివ్యసంభాషణాంశములన్నియు దిగువ తిరుపతి, చిరుతానూరు మున్నగు సమీప గ్రామములకుప్పాకి అత్యంతా మోదము గావించెను.

శ్లో॥ విరామహస్యాని విరామహాయ ప్రాచేతసాదేశ ఫలప్రదాయః ।

శ్రీభాష్యకారోత్తమ దేశికాయ శ్రీకైల షార్ణవ నమోనమస్మాక్॥

మొదటి గుచ్ఛము సమాప్తము.

శ్రీమతే రామానుజాయనమః.



శ్రీ రామానుజప్రభావ కల్పకము.

రెండువగుచ్చము.

శ్లో॥ కల్యణే దివ్యకుంభే బురజనవిదితే వత్సరే పింగళాభ్యే చైత్రమాసే
గతేవత్రియుగ దశదినే దీప్యమానే హిమాంశే, పంచమ్యార్ద్రానమేతే
సురగురుదివ సేకర్కటాభ్యేచరిగ్నే శ్రీమాన్ రామానుజార్యస్సమజని
విగమాంతార్థ సంరక్షణార్థమ్॥

శ్లో॥ యథావతారాన్మధురా మురారీః తామస్యసాకేతపురీచయద్వత్ ।
తథాయతీంద్రస్య కృపాశ్రయస్య పుణ్యోత్తరా భూతపురీబభావ॥

శ్రీకృష్ణావతారమున మధురానగరమును, శ్రీరామావతారమున నయోధ్యానగరమును పుణ్యతమక్షేత్రములై విరాజిల్లినచందమున కలియుగమున శ్రీ పింగళనామ సంవత్సరమున చైత్ర శుద్ధ పంచమీ గురువాసరయుత ఆర్ద్రానక్షత్రమున కర్కటక లగ్నమున (1017) నవతరించిన శ్రీ మదనంతమూర్తి మహిమాతిశయముచే శ్రీ భూతపురియు నభూతపూర్వ సుప్రసిద్ధిగల పుణ్యతమక్షేత్రమై విరాజిల్లెను. ఈ భూతపురికే శ్రీ పెరుంబూదూరను నామాంతరము. ఇదివరకే భగవంతుని సుదర్శనాంశతో

సర్వచేతనో, జ్ఞాననార్థ మవతరించి మహాదేవునిచే భక్తిసారులని బిరుదనామముగాంచిన శ్రీ తిరుమణిశియాళ్వార్ల యవతారముచే ప్రసిద్ధినిందిన మహీసారక్షేత్రములోనిదీ భూతపురి. శ్రీ శ్రీ వీరరాఘవ క్షేత్రమగు తిరువళ్లూరునకు రమారమి పదునైడుమైళ్ల దూరమున నీ క్షేత్రమున్నది. ధూమశకట మార్గముగాకున్నను యాత్రికుల ప్రయాణమునకు వలసినన్ని మార్గవసతులీ కాలమున నున్నవి. ఈ గ్రామమున నిదివరకే శ్రీ శ్రీ ఆదికేశవస్వామివారి యాలయము మొకటియుండుటచే శ్రీ శ్రీ వీరరాఘవదర్శన కాంక్ష లై వచ్చిన యాత్రికులలో పలువు రీక్షేత్రమును దర్శించువాడుక. పరమకారుణ్యమూర్తియైన శ్రీ అనంతమూర్తి కవతారస్థానమగు నీ పుణ్యక్షేత్రముయొక్క పా్శస్యమును, ఆయన ఇందే అవత రించుటకు హేతువునుతెల్పుట యుక్తముగదా.

శ్రీ కైలాసాధిపతియగు శంకరు దొకనాడు దిగంబరుడై నాట్యంబు జేయుచుండుటనుగని ఆయన నాశ్రయించుకొనియున్న భూతగణంబులు లోలోన పరిహాస మొనర్చుకొనుచుండ రుద్రుం డదిగని వారిపై కినుకబూని మీరికనా సన్నిధినుండ నర్హులుగారు. మీ రథోలోకంబున బడియుండుదని శపించి నట్లును భూతము లపుడు శ్రీ శంకర శాపంబునకు వెరచి శ్రీ చతుర్ముఖుని పాలి కరిగి మ్రొక్కి దైన్యమున వృత్తాంతమంతయు విన్నవించుకొని యెటులైన శాపవిమోచనోపాయంబుదెల్పి ప్రార్థించినట్లును శ్రీ విరించియు ఇంచుక యోచించి వారియెడ జాలిగాని “మీరు భూలోకంబున నరుణారణ్యమున శ్రీ శ్రీ యఃపతినిగూర్చి తపం

బొనర్చిన మీకు శీఘ్రముగ శాపవిమోచనంబగునని పలికినట్లును,
 వారును శ్రీ విరించి వాక్యములు ప్రోత్సాహముగొల్పి యాయనకు
 నమస్కరించి యాజ్ఞాకొని నరుణారణ్యంబున నొక పవిత్రస్థలం
 బున శ్రీ శ్రీమన్నారాయణుని గూర్చి తపఃబుసల్పి ఆ దయా
 మయుడు బ్రహ్మాండ్ర గంగాధరాది దేవతలు పరివేష్టించ గరుడ
 వాహనరూఢుడై వారికి దర్శనంబొసంగి వారివలన పలువిధంబుల
 స్తుతింపబడి వలయు వరంబువేడుమన శ్రీ శంకరునియెడ తాము
 గావించిన యపచారంబును ఆందుకాయన నిగ్రహమున తాము
 శాపగ్రస్థులగుటయుదెల్పి శాపవిమోచనంబును యెప్పటియటుల
 శ్రీ శంకర సాన్నిధ్యంబు లభింప ననుగ్రహింపుమని వేదినట్లును,
 శ్రీ శ్రీయఃపతి శ్రీ శంకరునిగని “భూతగణంబులు ప్రమాద
 వశంబున గావించిన స్వల్పపచారంబును సరకుగొనక నైరించి
 నీ కొలువున జేర్చుకొమ్మని బల్కిన శ్రీ శంకరుడు భగవదాజ్ఞ
 సిరసావహించి భూతముల నెప్పటియటుల తనకొలుపున జేర్చు
 కొనుట కంగీకరించినట్లును, ఆపుడ శ్రీ శ్రీయఃపతి శ్రీ యనంతుని
 గని నేడు నీ భూతగణంబులకు నేను వ్రత్యక్షంబై ప్రసన్నుడనై
 శాపవిమోచనంబొనర్చిన నిచ్చోటు కలకాల మెల్లరు స్మరించి
 తరింప నిర్మల జలపూరిత సరోవరంబొకటి నిర్మింప నాజ్ఞయొ
 సంగి, భూతగణంబునుగని ఇచ్చట మీరొక పురవరంబును,
 అందు నా యాలయంబును నిర్మింపుడని యాజ్ఞాపించి, శ్రీ శంక
 రునిగని భక్తరక్షణార్థము భూతగణంబులచే నిర్మింపబడు నాల
 యమున నే నర్పామూర్తినై యుండుదు ప్రతి వత్సరమునను

నియమిత కాలమున భక్తులు జరుపబోవు నుత్సవంబునకు నీపీ భూతగణంబుతో విచ్చేసి నన్ను దర్శించుచుండుమని యాజ్ఞాపించి యంతర్ధానంబు నొందినట్లును భగవదాజ్ఞమేరకు శ్రీ అనంతనిచే నిర్మింపబడిన నిర్మల రమ్యసరోవరమునకు అనంత పుష్కరిణి యనియు, భూతగణంబుచే నిర్మితమగు పురంబునకు భూతపురి యనియు నాటినుండి నామంబే ర్పడినట్లును శ్రీయగస్త్యమహర్షికి శ్రీ కుమారస్వామి యొకానొక సందర్భమున వాక్రొచ్చినటుల పాఠించిన పురాణకథలవలన నీ క్షేత్ర తీర్థ మహాత్యముల తెలియ వచ్చుచున్నవి. ఈ యనంత పుష్కరిణి మహాత్య మింకను వినవలయునని యగస్త్యులువేడ శ్రీ కుమారస్వామి మరికొన్ని యమూల్యాంశములుదెల్పి నటుల దెలియవచ్చుచున్నది.

అని యెవ్వయన పూర్వకాలమున నొకప్పుడు శ్రీ హరీ తుండను నృపవరేణ్యుడు ధర్మమార్గమున ప్రజాపాలనంబొనర్చుచు అరణ్యంబునంగల దుష్టమృగంబుల సంహరింప నొకనాడు వేటకరిగినట్లును భీకరారణ్యమున పులినోటబడనున్న నొక గోవును రక్షింపబూని నిశితనారాచముల నా వ్యాఘ్రముపై బరప నవ్యాఘ్రం బాగ్రహించి నుమడింప గోవునుజంపి తానును బాణముచేయ సువులంబాసినట్లును, గోవును పులిబారినుండి రక్షింపజాలనందుకు ఆ భూకాంతుడు దురంత చింతాకాంతుడై స్వపురోహితుండగు శ్రీ వసిష్ఠమహర్షిని బిలిపించుకొని ఆయన సుచితరీతి సంప్రీతుం గావించి అరణ్యమున యాకస్మికముగ పులివాతబడిన గోవును కన్నులారగనియు గోవును రక్షించుటలో విధివశంబున విఫల

మనోరథుండ నైతిగాన ఈ పాపంబు తొలంగ నుపాయంబెయ్యది
యైన దెచ్చుదని యమ్మహర్షిని ప్రార్థించినట్లును, త్రికాలజ్ఞుడగు
నమ్మహర్షికి భావికాలగతులు యోగదృష్టిచే కరతలామకంబుకాగా
రాజా ! నీ వింతమాత్రమునకు చింతిల్లనేల, అరుణారణ్యంబున
భూతపురియను నొక దివ్యక్షేత్రమును, అనంతపుష్కరిణీయను
నొక రమ్యసరోవరంబును గలవు. నీ వచ్చటి కరిగి అమల
ప్రభావయుతమగు నా పుష్కరిణీనిగురించి యా దివ్యక్షేత్రమున
వెలయు నర్చామూర్తియగు శ్రీ శ్రీ యాదికేశవస్వామి ననుదినం
బును శ్రద్ధాభక్తులతోనర్పించుచురాగా శీఘ్రంబున శ్రీహరి నీయెడ
సుప్రసన్నుడై నిన్నుపునీతుం జేయుటేగాక మున్నుండా దయా
మయుని యనుగ్రహంబున విశేషఫలంబు వడయుదువు. జాగు
నేయక నీ వందరిగి నేను జెప్పిన చొప్పున నియమబద్ధుండవై
శ్రీహరిని పూజింపుమని ప్రోత్సహించినట్లును, నృపవరేణ్యుడును
ఋషివరేణ్యునకు మొక్కి యా శీర్వాదము వడసి నరుణానర
ణ్యంబునగల భూతపురికరిగి, శ్రీ యనంతసరోవరంబున నను
దినంబును సుస్నాతుండై శ్రీ శ్రీ ఆదికేశవస్వామి నర్పించు
చుండ నొకనాడు శ్రీహరి సుప్రసన్నుడై “రాజా నీవు నన్నా
రాధించిన కతంబున సకల పాపవిముక్తుడ వైతివి.
బ్రహ్మర్షివై ధన్యతం గాంచితివి.” బ్రహ్మ కలియుగే
ప్రాప్తే ధర్మేనష్టేశ్చరీరీతే । మద్భక్త స్సర్వధర్మజ్ఞః తవగోత్ర
సముద్భవః । శారీరక మహాభాష్య గ్రంథకర్తా జితేంద్రియః ।
తస్యసంబంధినశ్శిష్యాః సురాణామపిదుర్లభం । మామప్రాప్త్యైవతే

సర్వేగమిష్యోతి పరాంగతిం॥ ఓబ్రహ్మర్షీ కలియుగమున ధర్మము
 నష్టముకాగా సకల ధర్మంబుల నెరింగినవాడును జితేంద్రియుడును
 నగు నా భక్తుడొకడు నీ గోత్రంబున జన్మించును. అతడు బ్రహ్మ
 సూత్రములకు భాష్యమును రచించును. అతని సంబంధులగు శిష్యు
 లు నన్ను ప్రత్యేకముగ నారాధింపవలసిన నిమిత్తములేకనే
 దేవతలకు నైతము దుర్లభమగు పరమపదంబు లభింపగలదు. అని
 వాక్రచ్చి యంతర్ధానంబు నొందినట్లు యభివర్ణింపబడియుండు
 కథయొకటియు, సుకేతుండను రాజు పూర్వకాలమున పాండ్యదేశ
 మేలుచుండి చోళరాజు పుత్రికల నేడ్వరిని పెండ్లాడియు యెంత
 కాలంబునకును సంతానంబు వడయనేరక సంతాపంబునొంది శీర్ష
 గోకర్ణక్షేత్రంబున కరిగి అందు శ్రీశంకరునిగూర్చి తపంబొనర్చి
 నట్లును, ఆయన యా నృపవరేణ్యునకు ప్రత్యక్షంబై యాతని
 తపంబునకు కారణంబరసి “రాజా నీభార్య లేద్వరు పూర్వజన్మం
 బున నూర్వశి మున్నగు దేవకాంతలు. వారొక సరోవరంబున
 కరుగ అందు సంతానార్థమై గజరూపమున మునిదంపతులు జరి
 కేరి నలుపుచుండుటను గనిరి. మరుక్షణమే గజరూపమున నున్న
 మునిపత్ని లజ్జచే గట్టచేరెను. జరికేళికి విఘ్నమొనర్చిన దేవ
 కాంతులపై మునీశ్వరుడు కినుకబూని మీరు భూలోకమునబుట్టి
 సంతానహీనులై యుందురుగాకయని శపించెను. ఆ దేవకాంతలే
 నీభార్యలు. వారికి ఋషిశాపవశంబునగల్గినచేటుచే నీకు సంతానము
 గలుగదయ్యె. నీవిపుడరుణారణ్యమునకు నీ సతీమణులతో నరిగి
 అందుండు భూతపురియను దివ్యక్షేత్రమునగల పరమపవిత్ర జల

పూరితంబగు అనంత సరోవరంబను పుష్కరిని స్నానమొనర్చి
అనుదినంబును ఆం దర్పామూర్తియైవెలయుచుండు శ్రీ ఆదికేశవ
మూర్తి నర్పించుచుండిన ఆ దయామయుని యనుగ్రహము
లభించి సంతానంబు వడయుదువు అని పల్కి యంతర్ధానంబు
నొందినట్లును శ్రీ సుకేతుండు శ్రీ శంకరుడు వాక్కుచ్చినటుల
నొనర్చి శ్రీ భూతపురి కేశవానుగ్రహమున సంతానము వడసి
నట్లును, నభివర్షింపబడుకథ మరొకటియును నైయున్నవి.
ఇందుకు మరొక నిదర్శనముగ భూతేశ్వరాలయ మొకటి నీ భూత
పురిని బ్రతిష్ఠింపబడి యున్నది. శ్రీ తొండమాఁ చక్రవర్తి
యను భక్తశిఖామణి శ్రీ శ్రీ ఆదికేశవస్వామివారికి, బహు
ప్రాచీనములగుటచే అచ్చటచ్చట చాలా శిథిలములై యుండిన
మండపగోపుర ప్రాకారములు నిర్మించుతరి నాస్థానమండపమునకు
దగిన చతుస్థంభములు లభింపక ప్రభువు చింతాక్రాంతుడయ్యెను.
భక్తజనకల్ప దృమమగు భగవంతుడొకనాటిరాత్రి రాజు స్వప్న
మున నగపడి ఈ గ్రామమునకు పడమరనున్న పెద్దచెరువులో
నీవుకోరిన స్థంభములున్నవని తెల్పెను. చక్రవర్తి యుదయమున
మేల్కొంచి స్వప్నము మేరకు చెరువునొద్దకు భృత్యామాత్యులతో
నరిగి పరిశోధింప స్థంభము లగవడినవిగాని అవి యతిస్థూలముగ
నత్యున్నతముగ నుండుటచే గొనివచ్చుట కష్టసాధ్యముగనుండెను.
అత్తరి భూతేశ్వరుడు చక్రవర్తి స్వప్నమున నగపడి స్వీయభటు
లగు భూతంబులతో స్థంభములు తానే తెప్పించెదననిబల్కి
బూతములనుగని చెరువుననున్న చతుస్థంభంబులను గొనివచ్చి

మీరందావహించి భగవద్దర్శనంబు జేసికొనుచుండుదని యాజ్ఞాపించెను. కాన ప్రభువు తలపెట్టిన దివ్యక్షైంకర్యము భగవదనుగ్రహమున నిరాయాసముగ నెరవేరినది. ముఖమండమునందలి స్థంభము లిప్పటికిని గంభీరాకారముతో చూచువారల కాశ్చర్యము గొల్పుచుండును. భూతపురి చతురశ్రమ విశాలవీధులుగల యందమైన నగరము. చతుర్వీధులందును సన్నిధి వీధులందును వరుసలుదీరి యున్నతముగబెరిగిన నారికేళ వృక్షరాజములతోను, నగరముచుట్టు నేత్రానందము గావించు పచ్చని వరిపైరుతోను, నానా పుష్పఫలభరితములై దివ్యపరిమళమును వెదజల్లు రమ్యోద్యానములతోను, ఉద్యానవనముల మధ్యమున నచ్చటచ్చట నిర్మింపబడిన నిర్మలజలపూరిత రమ్యకాసారములతోను, నలరారుచున్నది. సన్నిధి వెనుకనుండు పుష్కరిణియే నిదివరకు పురాణకథలలో నభివర్ణింపబడినదని దెల్పిన యనంత పుష్కరిణి శ్రీమదనంతమూర్తి కృపారసమే ఇందులోని తీర్థమని భక్తులచే మిక్కిలి కొనయాడబడుచుండు నదీపుష్కరిణి. ఇందొకవత్సరము నియమముగ స్నానమొనర్చినవారు ఎట్టి మొండిరోగములనుండి యైన విముక్తులై ఇహపరముల దప్పక సుఖింతురు. శ్రీ అనంతమూర్తి ఈ భూతపురిలోనే జన్మింపగలదని శ్రీ బ్రహ్మాండ పురాణములోని నీ క్రింది శ్లోకమువలన దెలియవచ్చుచున్నది. ఇది శ్రీయఃపతి శ్రీసూక్తి.

శ్లో॥ మన్నియోగాద్భూత పుర్యామహీనా మీశ్వరఃకలౌ ।

శ్రీ రామానుజరూపేణ జనిష్యతి సతాంముదే ।

విశిష్టాద్వైత సిద్ధాంత ప్రతిపాదన తత్పరః ।

భాష్యం నిర్మాత వేదాంత సూత్రాణామపితత్వనిత ॥

“నాయాజ్ఞచే పన్నగేందుగ్ధగు ఆదిశేషుడు కలియుగమున భూతపురిని శ్రీ రామానుజనామమున నవతరించును. శ్రీ విశిష్టాద్వైత సిద్ధాంతమును స్థాపించుటలో నాసక్తిగలవాడు కాగలడు. ఆయన అస్థికుల కానందము గూర్చగలడు. వ్యాసరచిత వేదాంత సూత్రములకు భాష్యమును రచించును అని పై శ్లోకాభిప్రాయము. ఇట్టి మహిమగల ఆదిశేషుల యవతార స్థానమగు భూతపురిలోని యనంత పుష్కరిణి చుట్టును ఉభయ వేదాంత పారంగతులగు భాగవతుల మందిరములున్నవి. శ్రీ మదనంతమూర్తి యవతారానంతరము తత్పదాశ్రితులలో నెందరో యందు జేరుకొని కోవెల నెంతయో యభివృద్ధికిఁ దెచ్చిరి. శ్రీ పెరుంబూమారునందుగల భూసురులేగాక తదితర వర్ణములవారును భాగవత సంప్రదాయమునకుఁ జేరినవారే. వీరు భగవద్బోధాయన సంప్రదాయకులనియు, శ్రీవైష్ణవులనియు, విశిష్టాద్వైతులనియు పిలువబడువారు. ఆ కాలమున భూసుర పండితులలో శ్రీ ఆసూరికేశవాచార్యులవారు ద్రావిడ సంస్కృత వేదాధ్యయనమునందేమి తర్కవ్యాకరణ వేదాంతాదిశాస్త్ర విద్యలందేమి అసమానపాన పాండిత్యము గడించినవారు. వీరు భగవద్ప్రీతిగ బహుక్రతువు లొనర్చి దీక్షితులని వ్యవహరింపబడు చుండెడివారు. శాంతశమదమాది కల్యాణగుణ సంపత్తియు జ్ఞానభక్తి వైరాగ్యాధ్యాత్మిక సంపత్తియుఁగల మన కేశవా

చార్యుల వారియెడ ప్రేమగౌరవములు చూపని వారాయూర గాన రారు. వీరి భార్య శ్రీ కాంతిమతీదేవియు అనవరతపతి శిశూషా పరాయణయగు పరమసాధ్వి ఈ కాంతిమతీదేవియే శ్రీ శ్రీనివాస క్షేత్రవాసులగు శ్రీ శ్రీ తిరుమల నందిగారి పెద్దతోడబుట్టువని మనకిదివరకు తెలిసిన విషయమేగదా. ఈ వవిశ్రద్ధంపతులయ పార భగవద్భక్తియే శ్రీ మదనంతమూర్తిని శ్రీ వైకుంఠము నుండి ఇందవతరింపజేసినది. శ్రీకేశవాచార్యులవారికి చిరకాలము సంతానములేక శ్రీ కైరవిణీతీరస్థ శ్రీ పార్థసారథిస్వామివారి విశేషానుగ్రహముచే కలియుగమున కలి కలుషంబులఁబాసి జనుల నుత్తీర్ణులఁజేయ శ్రీ ఆదిశేషులను పుత్రులుగా వడసి ధన్యులైరి. పుత్రోదయమైన వెనుక శ్రీ కేశవదీక్షితులవారు బావమఱియగు శ్రీ శ్రీ తిరుమల నందిగారికి కుభవర్తమానము తెలియ పఱచిరి. కుభలేఖ శ్రీ తిరుమల జేరుటయు నందిగారు శ్రీ పెరుంబూదూరు చేరుటయు నేక కాలముననే తటస్థించినది. ఇప్పటివలె నుత్తర ప్రత్యుత్తరములు శీఘ్రముగ నందు సదుపాయములులేవు. తగు వారిని వెదకి లేఖవ్రాసి వారివెంట పంపవలసియుండును. లేఖఁ గొనిపోవు వారికి తగు మార్గవసతులులేని యా కాలమున లేఖ సకాలమునకు చేరునను నమ్మక మెక్కడిది. ఐనను దైవకటాక్షము ప్రసరించిన వారికే యాటంకములు నుండవుగదా. శ్రీ శ్రీ తిరుమల నందిగారికి కుభవార్త యిదివరకే సాక్షాద్భగవన్ముఖ ముగానే తెలిసి యుండినందున శ్రీ శ్రీనివాసుని యాజ్ఞ చొప్పున సకాలమునకే వీరు భూతపురికి వేంచేయుచున్నారు. భగవద్భావ

పరాయణులగు వీరికి దారిలో నెన్నియో శుభశకునము లగపడుటచే నమందానంద మానసులై యేమేమియో లోలోన దలపోయుచు నడక సాగించుచున్నారు. తగు మార్గవసతులులేని యాకాలమున కొండలు, వాగులుగల భీకరారణ్యములు కేవల మాటవిక్షలకును సింహశార్దూలాది దుష్టమృగములకును శరణ్యమై యుండెను. అంబుజోదరు దివ్యపాదారవింద మధుపాయిత మానసులకు దైవమే తోడ్పడునను నమ్మకము, ధైర్యము. మార్గాయాసమున కెడమివ్వక గమనోత్సాహమును పురికొల్పుచుండును గదా. పూర్వము శ్రీ రామానుజదర్శన కాంక్షియైన శ్రీ యక్కార్యునకున్న రథసౌకర్యము వీరికి లేకున్నను మనోరథము ఉభయలకును సమానమే. మార్గమధ్యమున శుభశకునములను గనినపుడు.

మ॥ “అలకభ్రాతృతమై సుధాంకునిభమై హాసప్రబోధ్దామమై
జలజాక్షంబయి కర్ణకుండల విరాజద్గండమైయున్న యాజల
జాతాక్ష మొగంబు చూడగలుగు సత్యంబు పోనేడు నావల
దిక్కేగుచునున్న వీవన మృగవ్రాతంబులీ తోవలన్” అని
యనుకొనుచు గోపగోపిపరివృత యామునతీరస్థ బృందావనము
కరుగుచుండు నక్రూరులు వారు అటులనే అను సందించుకొనుచు
భగవద్భాగవత పరివృతానంత పుష్కరిణీతీరస్థ సాధుబృందావన
మున కరుగు నక్కారులు వీరు. సంకల్పహయ సంయుక్త
మనోరథులై కంసారి సంకల్పము నెరవేర్చు మాపటివేళకు గమ్య
స్థానము చేరుకొనిరి. శ్రీ కేశవదీక్షతులును శ్రీ శ్రీ తిరుమల
నందిగారిని గాంచినతోడనే యా దయామయుడగు శ్రీ శ్రీనివా

మనిగని నటులానందాంబుది మున్నులై పాదప్రక్షాళనాది
 సకల సత్కారములు గావించిరి. పరస్పర స్వరూపానురూప
 భగవద్భాగవత ప్రశంసాపూర్వక కుశలప్రశ్నలతో ముచ్చటించు
 కొనుచుండగా దీక్షితులవారి ధర్మపత్ని యన్నగారి రాకకలరి
 యధోచిత సత్కారములే మరక నడుపునటుల భర్తకు విన్నవించు
 కొనెను. దీక్షితులవారు భాగవత కైంకర్య నిమగ్నులై యుండ
 శిశువును జూడవచ్చిన వారందరు నద్భుతావహమగు నొక దివ్య
 తేజము శిశువు ఆకారమున బొడగట్టుచుండుటంగని. యాశ్చర్య
 నిమగ్నిమానసులగుచుండిరి. పసినిమ్మపండువంటి దేహచ్ఛా
 యయు నాకర్షణత విశాలనేత్ర యుగ్మమును, శ్రీకారములను
 బోలిన కర్ణయుగళమును గంభీర విశాల పాలభాగమును వెడద
 యురమును నాజానుబాహు యుగళమును, నత్యంత మార్దవ
 కోమల శుభరేఖాంకిత పాదపల్లవములును నెన్నిమారులు చూచి
 నను తనివినొందకుండ జేయుచుండెను. బాలార్కుని మించిన
 దివ్యతేజోమయ మందహాస సుందర వదనారవిందము నెట్టి విర
 క్తులనైన ననురక్తులను జేయుచుండెను. దేహసంబంధమణు
 మాత్రములేని పౌరులే యా శిశువురూప సంపదకచ్చెరువందు
 చుండ, తోడబుట్టు కొమారుడగుటచే దేహబాంధవ్యమును నిత్య
 సూరి నిర్వాహకుడగుటచే నాత్మబాంధవ్యమునుగల యా శిశువును
 మన శ్రీ శ్రీ తిరుమల నంబిగారు కన్నుల కరువుదీర కనుగొన
 నేల యానపడదు. లేకలేక చిరకాలమునకు శ్రీ శ్రీనివాస విశే
 షానుగ్రహముచే, బడసిన పుత్రరత్నము నన్నగారికి చూపు

కుతూహలముండుట శ్రీ కాంతిమతీదేవిగారికిని సహజమే. స్నానానంతరము శ్రీ కాంతిమతీదేవి అన్నయ్యా : నీ మేనల్లునిజూచి యాశీర్వదింపుమని శిశువును గొనివచ్చి సూతికాగృహద్వారము కడనుండి పలికిన వెంటనే బావగారితో ముచ్చటించుచుండిన నంబిగారు ఆమెవంక దిరిగి “అమ్మాయీ నేనును నదేయదుగదలంచి యుంటిని. నీవే శిశువును గొనివచ్చితివి” అని మందహాసముతో బలికిరి. శ్రీ కాంతిమతీదేవి శిశువు నెత్తికొనివచ్చి సూతికాగృహద్వారముకడ నిలిచి శిశువు నన్నగారికి చూపునపుడా బాలగోపాలమూర్తినిగన్న దేవకీదేవి మోముకన్న మనకాంతిమతీదేవిగారి మోము మందహాసరుచులచే బ్రకాశించుచుండుటంజేసి మిన్నయై యుండెననుటలో నతిశయోక్తి యావంతయులేదు. బాలగోపాలమూర్తికి రూపలావణ్యాదు లుండవచ్చునుగాని మాత్రమోమున మందహాసరుచు లెక్కడివి ? ఏ ముహూర్తమున నా కనుగందనా కంసుడు తుదముట్టించునో యను భయదుఃఖములే యాపె కన్నులనుండి యశ్రుకణములచే సాక్ష్యము నొసంగుచుండెను. అట్టి పరిస్థితిగల దేవకీదేవి ప్రాణము లరచేత బట్టుకొనిగదా యుండును. శ్రీ కాంతిమతీదేవికా భయదుఃఖములు లేకుండుటేగాక యన్నగారి నుండి శిశువునకు మంగళాశాసనము లభించునన్న మనోల్లాసము వదనారవిందమునకు వన్నెవెట్టుటచే తన దివ్యనామము సార్థకమగుచుండెను. ఇచట మరియొక వైధర్యమీ రామానుజ ద్వయమున గానవచ్చుచున్నది. ఆ రామానుజుల మేనమామకు శిశువును కనినను వినినను వెలికి

ప్రాణము లెగసిపోవునంత భయము. ఈ రామానుజుల మేన
 వూర్లుకు యెగసిపోవనున్న ప్రాణములు లోనదూరి నంత
 యానందము వైధర్యముండుచోట సాధర్యముండక పోదుగాని
 అది మరియొక స్తందర్యమున ప్రశంసితము. శ్రీ శ్రీ తిరుమల
 సంచిగార్లు శిశువునుగాంచి యనిర్వాచ్యానంద మనుభవించిరి.
 వారి మనోభావన గ్రహింపగఁ మహానీయులకు “॥౨॥ మంచివారి
 కెల్ల మంగళ ప్రదలయ్యు, కల్లరులకు మేలుగాని యట్టి, తనువు
 తెన్నియైనదాల్చి లోకమునకు నేమమెల్ల పొిద్దుఁజేయు నితడు”
 అని వీరి లక్షణ, బిరరామావతారములఁ దలంచియు,

క॥ ఎరిగినవారల మనుచును, కొరమాలిన యెరుకరెరిగి
 కొందరు నీపేరెరిగియు, దలపగనొల్లరు పఱతు రభో
 గతులజొద పన్నగనాద ॥

క॥ నీవారై నీదెస తమభావంబులనిలిపి మనులు భయవిర
 హితులై, యే విఘ్నంబులు జెందక నీవలరెడి మేటిచోట
 నెగడుదురీశా ॥

క॥ నిను నాలుగాశ్రమంబుల జనములు నేనింప నిఖిలజగ
 ముల, సత్యంబును, శుద్ధంబును, నగుగాత్రంబు నీవు నొం
 దుదువుగదే ॥

క॥ ధరణీభారము వానెను పురుషోత్తమ ఈశనీదు పుట్టువున,
 త్వచ్చరణాంబుజముల ప్రాపున పరమాత్ముని కరుణ
 ప్రాణికోటికి గలుగు ॥ అని

తలపోసి యానందించుచున్నట్లు తోచక మానదు. అన్న

గారి మంగళాశాసనమును వడసిన పుత్రరత్నమును శ్రీ కాంతి
మతిదేవి లోనికి గొనిపోయెను. అవ్వల క్రమమున శుద్ధిపుణ్యాహ
నామకరణ మహోత్సవములును, భాగవతారాధనయు, యథావిధి
జరిగినవి. నామకరణ మహోత్సవ దినమున శ్రీ శ్రీ తిరుమల
సంబిగారు శిశువునకు లఘుచక్రాంకనంబొనర్చి, శ్రీ రామానుజు
డని (ఇలయాళ్వార్) పేరిడి, శ్రీ పాదరేణువును మేననరిది
చెవిని ద్వయోచ్ఛారణంబొనర్చి శ్రీ శ్రీనివాసునియాజ్ఞ తృప్తికర
ముగ నెరవేర్చిరి. మంత్రరత్నము లోన ప్రవేశింపగనే పుత్ర
రత్న స్వరూపము మాణిక్యబరిణెలోని దివ్యమాణిక్యమువలె
తేజరిలెను.

శ్లో॥ పుణ్యాంబోజవికాసాయ । పాపద్యాంతక్షయాయచ ।

శ్రీమాన్ ఆవిరభూర్దామో రామానుజ దివాకరః ॥

శ్లో॥ వందే వేదాంత కర్పూరచామీ కరకరండకం ।

రామానుజార్యామార్యాణాం చూడామణి మహర్నిశం ॥

రెండవ గుచ్ఛము—పమాప్తము.



శ్రీమతి రామానుజాయనమః.



శ్రీ రామానుజప్రభావ కల్పకము.

మూ డ వ గు చ్చ ము.

శ్రీయఃపతి పాదసేవయే ధారక పోషక భోగ్యముగ నుండువాడు గనుకనే శ్రీ గరుత్మంతునకు పెరియ తిరువడియని విరుదనామమేర్పడినది. ఇంతేగాదు శ్రీ యామునాచార్య స్తోత్ర రత్నమున భగవంతునిఁ గొనియాడు సందర్భమున ఈయన కైంకర్యము విశేషముగ ప్రశంసింపబడియున్నది. అందులోని భావముఁ దెలిసికొనిన మనమును తప్పక కృతార్థులమగుదుము. శ్లో॥ దాసస్సభా వాహనమాసనం ధ్వజోయస్తేవిశానం వ్యజనం త్రయీమయః॥ ఉపస్థితంతేన పురోగయత్మతాత్వదంప్రి సమ్మర్దకి జాంకళోభినా॥ స్వరూపమునుబట్టి జీవులందరు ఉభయ విభూతుల లోను భగవంతునకు దాసులే యనుటకు “దాసభూతాస్స్వ తస్య ర్వేహ్యత్మానః పరమాత్మనః॥ నాన్యదాలక్షణం తేషాంబంధే మోక్షేతదైవచ” అను శ్రీసూక్తికద్దు. ఈ సూక్తిదాస్య శ్రద్ధగల వారియెడ సార్థకత నొందును. ఇట్టిదాస్య శ్రద్ధగలవాడు నిత్య

సూరి సత్తములలో జేరిన శ్రీ గరుత్మంతుడు. కనుక స్తోత్రరత్నములోని దాసః అను పదమునకు స్వరూపానురూప దాస్యములో మిక్కిలి శ్రద్ధగలవాడని భావము. ఇంతేగాక పరమాత్మ ఉత్పత్తిస్థితిలయము లొనర్చునపుడు యోజనీయాంశములను తనతోకలసి యోచించునంతటి సఖుడుగాను, ఆశ్రితుల నాపత్కాలమున రక్షింప భగవంతుడు త్వరపడు నపుడు భక్తుల కడకు భగవంతుని మనోవేగమువంటి గమనవేగమున గొవిపోగల వాహనముగను, భక్తుల యభీష్టము సావధానముగ భగవంతుడు వినవలసినపుడు కూర్చుండుటకు సింహాసనముగను, భక్తపరిత్రాణ కాలమున దూరమునుండియే భగవంతుడు తమ్మురక్షింప వచ్చుచున్నాడను దైర్యోత్సాహము లంకురింపజేయ చూపట్టు ధ్వజముగను, భక్తరక్షణార్థము భగవంతుడగునపుడు వర్షాతపములు మేనసోకవివ్వని మేలుకట్టుగాను, భక్తరక్షణార్థ మాయన విచ్చేసి నంతనేగమన శ్రమనివారణార్థ ముపకరించు పక్షములే చామరములుగ గలిగి కైంకర్య మొనర్చువాడును తన కరతలము లెప్పుడును శ్రియఃపతి శ్రీ పాదములఓరపిడిచే కాయలుగాని అవియే దాస్యచిహ్నములుగ గలవాడును నగుచు భగవత్పన్నిధిలో నిత్యదాస్య మొనర్చు చున్నాడని స్తోత్రరత్నములోని పై శ్లోకమునకు భావము. ఇట్టి కైంకర్య భాగ్యముగల నిత్యసూరి లోకోజ్జీవనార్థ మిందు పలుమారవతరించి యున్నాడు. యుగాంతరము నవినతాకళ్యపులకు పుత్రరత్నమై యవతరించి యమృతాహరణాద్య సాధారణ కార్యములుచేసి “నమాతుః పరదేవతా”

అను శ్రీసూక్తి కనుగుణముగ మాతృదాస్య విమోచనము గావించి యుండుట శ్రీ మహాభారతము పఠించిన భాగ్యశాలుర కందరకు విదితమే. ఈ కలియుగమునను పాండ్యదేశమున శ్రీ విల్లిపుత్తూరను గ్రామమున భూసురోత్తముడై యవతరించి పాండ్యదేశాధీశుని సభలో పరతత్వ నిర్ణయముగావించి విద్యా శుల్కమును లభించి అశేష విద్యద్బుద్ధుడముచే గౌరవింపబడెను. అప్పటినుండియే శ్రీ పెరియాళ్వారని నీ దివ్యసూరికి ద్రావిడ బిరుదనామము. లోకోజ్జీవనార్థము ఈయన యానాడు రచించిన ప్రబంధరాజమునే తీరుప్పల్లాండందురు. ఇట్టి మహిమలచే వెలయు శ్రీ గరుత్మంతుడు పరమపద నాధుని పాదములొత్తుచు “ఈ యానందనిలయమున నిన్ని భోగములు మాతో సమాన ముగ ననుభవింప బాధ్యతగల్గియు యెందరో జీవులు అనాదికర్మ ప్రవాహవేగమున దరిగానక కొట్టుకొని పోవుచుండుటను శ్రీయః పతిగని తాను శ్రీరామకృష్ణాద్యవతారములెత్తి వ్యక్తావ్యక్త చైతన్య విమర్శన నైతము పాటింపక తన యాదృచ్ఛిక కటాక్షమో స్పర్శయో లభించిన బద్ధజీవులను నైతము ముక్తుల గావించెను. ఇంతటితో తృప్తినొందక శ్రీ సుదర్శన పాంచ జన్మాది పంచాయుధాంశజాలగు కొందరిని నావంటివారిని కొందరిని భూలోకమున నవతరింపజేసి ఎందరో చేతసులను ముక్తుల గావించెను.” ఈ విభూతి దివ్యవైభవము లిన్నియని నూహింప నైన సాధ్యముగానంత విరివిగానుండియు అనుభవించువారు మాత్రము ఇంకమ చాలా తక్కువగనే యగపడుచున్నారనియు

జీవులు పరివక్తవదళ నొందుటకు కలిప్రాచుర్య మడ్డుదగులుచున్న దనియు వీరిని కలిబారినుండి తప్పించి శీఘ్రముగ నిందుజేర్చి ఈ వై భవముల ననుభవింపజేయ నీ పర్యాయము భూలోకమునకు నిత్యసూరి నిర్వాకుడగు అనంతుని బంపు టుచితమనియు పరి మితలేని పరోజ్జీవనేచ్ఛచే ఇప్పుడిపుడేకదా శ్రీ ఆదిశేషుని అంశ కొంత భూలోకమున నవరింపజేసిరి. అందవతరించిన శ్రీ యనం తునకు చేదోడు వాదోడుగనుండి నియమిత కైంకర్యమొనర్ప బంపుమని వీరిన వేడిన వీరికి మరింత ముఖోలాసముగ నుండక పోదు గదాయని స్వాంతమున తలపోయుచుండెను. ఆసాధిప్రాయస్మిత వికసితంబును, చారుబింబాధరోష్ఠమునుగని యానంద ప్రవాహమున నోలలాడుచుండు శ్రీ భూనీళాదిదేవేరులలో దేవ దేవదివ్యమహిషియగు శ్రీ దేవివంక శ్రీయఃపతిజూచి గరుత్మంతుని మనోవైఖరి నించుక గమనింపుమని కనుసంజ్ఞజేసెను. అమె యది గమనించి మనంబుననే తన యానందమును బలవంతముగ నిమిడించుకొనెను. శ్రీదేవివలెనే భర్తగారి ఉద్దేశ్యము గుర్తెరి గిన భూనీళలు మాత్రము ఆనందమవ్విధమున మనంబున నిమి డించుకొనక పరస్పరము వ్యక్తావ్యక్తముగ ముచ్చటలాడుకొన జొచ్చిరి. శ్రీయఃపతివారి సద్దు భూసంజ్ఞచే వారించుచుండ శ్రీ గరుత్మంతుడు మోముపైకెత్తి శ్రీయఃపతి వంకను దేవేరుల వంకనుజూచి లజ్జావనతవదనుడయ్యెను. అప్పుడు “గరుడా నీ యభిప్రాయమునే గమనించుచునే యుంటిని. ఈ దేవేరులును నీ విమలాళయమును గురించియే విలాసముగ ముచ్చటించుకొను

చున్నారు” అని శ్రియఃపతి యనెను. అప్పుడు శ్రీ గరుత్మంతుడు లేచి అంజలి ఘటించి “దేవా ! దేవరవారికి తెలియరానిదియు నొకటికలదా. దాసునిగూడ భూలోకమున నవతరింపజేసి మన యనంతునకు చేదోడు వాదోడుగ నుండి కైంకర్య మొనర్ప నియమించిన ధన్యుడనగుదును గదాయని యనుకొనుచు అందు లకై దేవరవారిని ప్రార్థింపనుంటిని” యనెను. శ్రియఃపతి యప్పుడు దేవేరులవంక కటాక్షింప “నాథా శ్రీ గరుత్మంతుని విమలాశయమును, మీవలెనే తనివితీరని చేతనోజ్జీవన తత్పరతయు మిక్కిలి యానందింపదగినవియని శ్రీ సీతాదేవియనెను, ఆనందింపదగినదేగాక ప్రళంసింపదగినదని శ్రీ క్షమాదేవి యనెను. ఆనందించి ప్రళంసింపదగినవేగాక ప్రోత్సహింపదగినవియని శ్రీ రమాదేవియనెను. శ్రియఃపతి కప్పుడు దేవేరుల వాక్యము లానందముగొల్పి శ్రీ గరుత్మంతునితో నీ వనంతునకు తోడ్పడు చుండుటేగాక మరికొంత కైంకర్యము లొనర్ప సంకల్పించితిని. నీ వందరిగిన పిదప స్ఫురింపజేడునులెమ్ము అనెను. అప్పుడు శ్రీ గరుత్మంతుడు ధన్యోస్మియని శ్రీ గరుడధ్వజునకును, శ్రీ భూసీతాదిదేవేరులకును మ్రొక్కి యంజలిబద్ధుడైనిల్వ శ్రియఃపతి “భూలోకమున మనయనంతు డవతరించిన గ్రామమునకు చేరువ మళలమంగళ మను గ్రామమొందుగలదు. అందు కమల నయన బట్టరు, ద్యుతిమతియను ఇరువురు భూసురదంపతులు నన్న నవరతము పూజించుచుండువారు. వారికి నీవు పుత్రుండవై బుట్టి స్వరూపానురూపనియమిత కైంకర్యబొనర్చి ధన్యుడవయ్యె

దవుగాకయని మంగళాశాసనంబొనర్పిరి. ఇవిధమున శ్రీ
వైకుంఠమున జరిగిన సంభాషణానుసార మచిరకాలముననే శ్రీ
దుర్మతి సంవత్సర పుష్యమాసమున పునర్వసుతారయందు శ్రీ
కమలనయనబట్టిరను భూసురోత్తమునకు ధర్మపత్నియగు శ్రీ
ద్యుతిమతీదేవి గర్భిణి నుండి గరుడాంశచే నొక పుత్రురత్న
ముదయించెను. వీరి జన్మకాల నిర్ణయమున కొన్ని వికల్పము
లేర్పడుచున్నవి. శ్రీదుర్మతినామ సంవత్సరమును బట్టిచూడ
శ్రీరామానుజాచార్యులవారికన్న వీరు నాల్గు సంవత్సరముల
మాత్రమే చిన్నయని యేర్పడుచున్నది. పాశ్చాత్యదృష్ట్యా
విమర్శనచేసిన కొందరు భాగవతులు శ్రీమద్రామానుజులవారి
విభూతిలో 1017 ఎ.డి నుండి 1137 ఎ.డి వరకు వేంచేసి
యుండిరనియు, వీరు 1024 ఎ.డి నుండి 1129 ఎ.డి వరకు
వేంచేసి యుండిరనియు నిర్ణయించియుండిరి. వీరి నిర్ణయమును
బట్టి శ్రీ రామానుజావతారమునకు ఏడుసంవత్సరముల కవ్వల వీర
వతరించినటుల ఏర్పడుచున్నది. ఇదిగాక నూటఇరువది సంవ
త్సరములు శ్రీ రామానుజులీ విభూతిలో వేంచేసి యున్నటులను.
నూటఅయిదు సంవత్సరము మాత్రమే వీరి విభూతిలో వేంచేసి
యున్నట్టును ఈ నిర్ణయమునుబట్టి యేర్పడినపుడు, శ్రీ రామాను
జావతార సమాప్తకాలమునకు వీరుండినటుల ఏర్పడదు. ఉభయ
సంప్రదాయగురు పరం పరలోను వీరు శ్రీ రామానుజావతార
సమాప్తివరకు ఈ విభూతిలో వేంచేసియున్నట్లే తెల్పియున్నారు.
గాన విజ్ఞానవిషయము విమర్శించి దెల్పిన ముమ్మందు పాఠక

మహాశయులకు విజ్ఞాపనంబొనర్పబడును. విజ్ఞులకి విషయము విమర్శించు కార్యమువదలి మనము మళలమంగళ గామమునకు మనోభావమున నరుగుదమురండు. శ్రీ శ్రీ తిరుమల నందిగారికి శ్రీ ద్యుతిమతీదేవిగారు చిన్న తోడబుట్టువగుటనుబట్టి ఈమె ప్రసవసమయమునకును వారు విచ్చేసి నామకరణ మహోత్సవము వరకును ఇందేయుండి శిశువునకు నామకరణ మహోత్సవ దినంబున లఘుచక్రాంకనంబొనర్చి శ్రీ పాదరేణువు మేననరిది తమ ఇష్టదైవమగు శ్రీ గోవిందునిపేర దాస్యనామంబొనర్చి యాశీర్వదించిరి. అహా! శ్రీ వైంఠనిత్యసూర్యంశజులు భాగినే యులుగా వెలసిన మన శ్రీ శైలపూర్ణుల భాగ్యమే భాగ్యము. నాటి నుండి వీరికి గోవింద మేళులను నామము సుప్రసిద్ధము. శ్రీ రామానుజ గోవింద మేళులు ఈ ఉభయ దివ్యదేశ వుత్సవకాల ములలో కలసి ముచ్చటించు కొనుచు పోవుచుండినపుడు మహేంద్రవరుణోపములని కొందరు. శ్రీ రామలక్ష్మణ సదృశులని కొందరు. శ్రీ రామకృష్ణ సదృశులని కొందరు యనుకొని యానందించుచుండెడివారు. రూప, గుణ, సంపదలలో పై వీరటువంటి వారే యనుటకు సందియములేదు. వీరి తండ్రిగారు తాము నేర్చిన విద్యనంతయు వీరిరువురికి అయిదవపటనుండి గరపుచు వచ్చిరి. వీరిరువురి మేధాశక్తి యసదృశము చదివిన పాఠము మరల వర్ణవేయ నక్కరలేకుండ విద్యగడించుచు వచ్చిరి. ఇరువురు బాలలకు గర్వాష్టమముననే ఉపనయన సంస్కారము బ్రహ్మోపదేశము యథావిధి జరిగిన వెనుక వీరిరువురు తమ

తమ తండ్రిగారివద్ద వేదవేదాంతశాస్త్ర సాహిత్యాది విద్యలభ్యసించుచుండిరి. శ్రీ గోవిందమిశ్రులకు తమ యన్నగారగు శ్రీ రామానుజులవారియెడ ప్రేమగౌరవములుమెండు శ్రీ రామానుజులును శ్రీ గోవిందమిశ్రులను మళలమంగళము నుండి పలుమారు పిలుసుకొని ప్రేమతో ముచ్చటించుచుండెడివారు. శ్రీ రామానుజులవారికి తర్కవ్యాకరక వేదాంతాదిశాస్త్ర రుచిమెందు శ్రీ గోవిందమిశ్రులవారికి వేదవేదాంగములయెడ మిక్కిలి అభిరుచి. ఇందుకు వారిరువురికిని వారివారి అనాదిపూర్వవాసనాబలమే కారణము. ఏలయన శ్రీ గరుడాంశచే నవతరించిన వారగుటచే ఒకరు (శ్రీ గోవిందులు) వేదమయులైరి. శ్రీ శేషాంశచే అవతరించిన మరియొకరు (రామానుజులు) వేదవేద్యులైరి. ఇట్లు అన్యోన్యప్రేమ విశ్వాసములతో పెరుగుచురాగా శ్రీ రామానుజులకు పదునారు సంవత్సరములు కాగానే శ్రీ కేశవాచార్యులవారు తమ కొమారులకు రూపలావణ్యాదులచే నలరారుచు అభిజాత్యవంశమునకు చేరిన వధువునుగొనివచ్చి అతివైభమున ఉద్వాహమొనరించిరి. గృహస్థాశ్రమము స్వీకరించియు విద్యాభ్యాసమును విరమింప నిష్ఠములేకుండుట శ్రీ రామానుజులయెడఁగానవచ్చెను. అపవర్గసాధకమగు వేదాంత విద్యాభిరుచి త్రైవర్గికభోగాభిరుచి నెంతయో మించియుండుటను వుత్సరియెడ శ్రీ కేశవాచార్యులవారు గమనించి ఆకాలమున అఖిలవేదాంత విద్యానిలయమను విఖ్యాతిగాంచిన శ్రీ కాంచీపురిని విద్యనభ్యసించుకుమారునంపిరి. పరమ వైదికమతమునకున్న బాహ్య కుదృష్టి

లిలామతములకున్నుగల భేదము బాగా విమర్శించుకొనవలయు నను అసక్తి ఇదివరకే శ్రీ రామానుజులవారి కంకురించియున్నందున నాకాలమున అద్వైత విద్వాంసులలో మిన్నయని యెన్నిక గన్న యాదవ ప్రకాశకులను నొక యేకదండి సన్యాసివద్ద విద్యాభ్యాసముజేయ నిశ్చయించుకొని శ్రీ కాంచీపురిలోని శ్రీ శ్రీ వరద రాజస్వామివారి యాలయమునకు ఫలపుష్పాది పూజాద్రవ్యములతో నరిగి పుణ్యకోటి విమానమున వెలయు భగవద్దివ్యమంగళ విగ్రహమునుగని పురికికృతగాతురై కన్నుల కటపుదీర దర్శించి ప్రణామము లర్పించి “సీ॥ సకలాత్మకర్తవై సర్వనియంతవై తనరెడి నీకు వందనముదేవ । విశ్వకరీరివై విశ్వప్రభుండవై వెలయు నీకంజలి విశ్వగర్భ । సర్వభోక్తుత్వంబు, సర్వశేషిత్వంబు గలుగు నీకు ప్రణామమలఘుచరిత । పూర్ణుడవౌచు విభూతిద్వయేశుండవౌ నీకు దేవజోహనర్తు గీ॥ ధర్మివౌ నీకు చేమొడ్పు దైత్యజైత్ర । లోకరక్షక గుణపాత్ర లోకనేత్ర । వేయిశిరములు నేత్రముల్ వేయు నన్నిపాదములుగల్గు నీకు నే ప్రణుతిఁజేతు॥” గీ॥ విశ్వహేతువులై చాలవెలయు, పంచవింశతి సమాఖ్యతత్వముల్ విమలభూషణాస్త్రములుగాగదాల్తు వాద్యంత శూన్య । హరిపరాత్పర పరమాత్మ పరమపురుష॥ గీ॥ స్వామి శ్రీ దేవరాజ ప్రసన్నుడవగు । సకల లోకాధినాథ ప్రసన్నుడవగు । సత్ప్రసన్న నివాస ప్రసన్నుడవగు నీ పదంబులె నా మదినిలుపువాడ (భర్గపురాణము) యను భావమున భగవత్ప్రభావమును సుతించుచు రమారమణునకు పూజాద్రవ్యము లర్పించి,

ఆరాధనానంతరము అర్చకు లొసంగు తీర్థకథశోప. ప్రసాదములు స్వీకరించి. భగవదాజ్ఞగోవి యాదవ ప్రకాశకులయొద్ద కరిగిరి. యాదవప్రకాశకులు శిష్యుల కప్పుడపుడె పాతముల నుపకృ మింప నుండిరి. శ్రీ రామానుజుఁవారినిగవి వినయవిధేయులై అంజలి జోదించుకొనినిల్వ యాదవ ప్రకాశులు వారిని కూర్చుండ నియమించి అందరుదెంచిన కారణమడిగిరి. శ్రీ రామానుజులును “స్వామీ నాది భూతపురి. అందు శ్రీ ఆసూరికేశవాచార్యులవారి పుత్రుడను. తమవద్ద విద్యనభ్యసించి మా తండ్రిగారు బంపిరి. కావున తమ శిష్యసంఘములో నన్నొకనిగ ననుగ్రహించి విద్య గరపుడు” అని ప్రార్థించిరి. అపుడు యాదవ ప్రకాశకులు ఇతః పూర్వము వీరు తండ్రిగారివద్ద నేర్పిన శాస్త్రసాహిత్యాది గ్రంథములలోని కొన్ని అంశములు పఠింపి వారిచ్చు సమాధానములకమందానంద మానసులై ఇట్టి శిష్యరత్నమును యాద్యుచ్చికముగ లభించినందులకు లోలోన సంతసించుచు నిరభ్యంతరముగ విద్య నభ్యసించవచ్చునని బలికిరి. శ్రీ రామానుజు లానాడు మొదలు నిర్విచారముగ విద్యాభ్యాసము చేయుచుండిరి. ఇట్లు కొంతకాలము గడవ శ్రీ గోవిందమిశ్రులును. తామును శ్రీ కాంచీపురిని విద్యనభ్యసించువారే తలిదండ్రుల యాజ్ఞవదాని విచ్చేసి అన్నగారికి గృహకృత్యములలో లోడ్చుదుమా యాదవ ప్రకాశకులకడ వినయవిధేయతలతో మెలంగుచు విద్య నభ్యసించ జొచ్చిరి. ఇట్లు మరికొంతకాలము గడవ శ్రీ రామానుజుల వారికి పితృయోగము తటస్థించుటకేసి భూతపురి కరుగవలసి

వచ్చెను. భూతపురిలోనున్న బంధుజనులు ఇక ఇంటిపద్దనే గృహస్థాశ్రమ ధర్మములు నెరవేర్చుకొనుచుండుమని శ్రీ రామానుజులవారి కెంతయో బోధించిరిగాని వారికి విద్యాభ్యాసరుచి మెండుగా నుండుటచే వారందు కియ్యకొనక తమ పట్టువదలక కుటుంబమునుకూడ వెంటగొని మరల శ్రీ కాంచీపురి కరిగి అందు స్థిరనివాస మేర్పరచుకొని విద్య నెప్పటివలె నభ్యసించ జొచ్చిరి. “అరంభింపరు నీవమానవులు విఘ్నాయాన సంతృప్తులై, యారంభించి పరిత్యజింతురిల విఘ్నాయత్తులై మధ్యముల్, ధీరుల్ విఘ్ననిహన్యమానులగుచు” ధృత్యున్నతోత్సాహులై, ప్రార్థార్థము బుజ్జగింపరుగదా ప్రజ్ఞానిధుల్ గావునన్ ॥ అను న్యాయము మన శ్రీ రామానుజులయెడ మిక్కిలి సార్థకమైనది. శ్రీ గోవిందమిశ్రుల కీలాటి గృహచ్చిద్రము లెవ్వయు లేనికతనను, అవి వాహితులగుటనుబట్టియు అన్నగారివద్దనేచేరి వారికి సకల కార్యములందును తోడ్పడుచుండిరి శ్రీ రామానుజులకు (శ్రీ భరతులకు) శ్రీ సౌమిత్రి (శ్రీ శత్రుఘ్నులు) వలె అనువర్తించు పీరివిగని పెక్కుమంది ఆశ్చర్యానంద నిమగ్న మానసులగుచుండిరి.

శ్లో॥ పుష్కేపునర్వసూ జాతం వందే గోవింద దేశికం ।

రామానుజ పదామృతద్వంద్వ ప్రవణమానసం ॥

మూడవ గుచ్ఛము—సమాప్తము.

శ్రీమతే రామానుజాయనమః.



శ్రీ రామానుజప్రభావ కల్పకము.

నా ల్గ వ గు చ్చ ము.

యాదవ ప్రకాశకులు సాహిత్యశాస్త్ర విద్యలందేగాక మంత్రశాస్త్రమునందును ఆరితేరినవారు ఎట్టి మంత్రవేత్తలకును లొంగక జనుల నా మరణాంతము బాధపెట్టు భూతప్రేత పిశాచ బ్రహ్మరాక్షసులు యాదవ ప్రకాశకు లొక్కతూరి మంత్రించిన తోడనే భయపడి పాదాక్రాంతులై ఇక నెన్నటికి ఇట్టి బాధలు గావింపమని నిదర్శన పూర్వకముగ శపథముజేసి శాశ్వతముగ తొలగిపోవు చుండెడివి. మంత్రములకు లొంగని మొండిపిశాచ ములను నైతము భేతాళాది భూతపతులవశము చేయగల శక్తి మంతులు యాదవ ప్రకాశకులు. ఒకనాటిరాత్రి వీరి మఠము నొద్దకు రాజభటు లెందుకో సత్వరముగ వచ్చిరి. శిష్యు లర్థ రాత్రము వరకు గురువుగారివద్ద పాఠములు వల్లించి గురువుగారి యాజ్ఞగొని అప్పడప్పుడే తమ తమ గృహములకరిగి యుండిరి. ఒకరిద్దరు శిష్యులు మాత్రము ప్రత్యేక గృహవసతులు లేకుండు

టచే కాబోలు. మఠద్వారవితర్దికలపై పరుండి కూర్చుండిరి. వెనుక పేర్కొన్న రాజభటులు యాదవ ప్రకాశకుల మఠమున తలుపుఁజెట్టి తమ అధికారసూచక సహజ గంభీరస్వరముతో అఱచిరి. అరుగుపై నిద్రించుచుండిన శిష్యులకిపడి లేచి రాజభటులంగని జెట్టి నిశీధసమయమున మా గురువుగారి నేల మేల్కొలిపెదరని యడుగ మేము రాజభటులము. మా రాజు గారి కొమరితె నొక బ్రహ్మరాక్షసిపట్టి బహుకాలమునుండి వేధించుచున్నది. మీ గురువుగారు గొప్ప మంత్రవేత్తలని మా ప్రభువుకు తెలిసి వెంటనే వారినితోడితేర మమ్ముల నంపెను. తదవుసేయ వీలులేదు. మీ గురువుగారిని మేల్కొలుపుఁడని పలికిరి. ఇటు గురునిగ్రహమునకును, అటు రాజనిగ్రహము నకును వెఱచి క్షణకాలము యోచించి తుదకు విధిలేక గురువు గారిని లేపఁబోవుచుండ వీరి సంభాషణ వినుచుండిన గురువుగారే లేచివచ్చి తలుపుతీసి భటులవల్ల వృత్తాంతము సవిస్తరముగ తెలిసి వలయు పరికరంబులంగొని శిష్యులలో నొకరు వెంటరా రాజస్థానమునకు వెదలిరి. యాదవ ప్రకాశకులు విచ్చేయు వరకే మంత్రవేత్తలచే నగరునిండి యుండినది. రాజపుత్రిని ఆవేశించిన బ్రహ్మరాక్షసి యార్పాటము ఇంతింతయని చెప్ప తరముగాదు. ఒక ప్రత్యేకస్థలమున రాజపుత్రినుంచి యుండిరి, ఒక్కొక్కరి యాపె పటపట పండ్లుకొరికి గుద్దెఱ్ఱజేసి హంక రించుచు మంత్రింపవచ్చిన వారిపై దుముకును. మంత్రవేత్త చేతనుండు వేసమండనే బలవంతముగలాగి చావమోద బోవును.

దుకూలవస్త్రములెన్నిమార్లు గట్టిననువిప్పి యావలఁబారవేయును. ఒక్కొక్కపరి వికటముగ నవ్వును. మరియొకపరి బొమము డిఠో నన్నుతాకవచ్చిన నీపండ్లూడగొద్దెదనని బెదిరించును. దేవభాషతో మంత్రవేత్తతో సంభాషించును. నీవేపాటి శాస్త్ర జ్ఞుడవో చూతమిటురమ్మని పిలిచి "అథాతో బ్రహ్మజిజ్ఞాసా" యను సూత్రమున కర్థముచెప్పలేని అజ్ఞున కధోగతియేగదాయని పకపక నవ్వును. నీవెందుకీరాచపట్టి నావేళించితివని యడుగ నీపాండిత్యము పరీక్షించి నీబవిసి యార్చనని బలుకును. మంత్ర వేత్తలెందరో తమతమ శక్తిసంతయు ధారవోసిరిగాని తుదకు వారి యత్నములన్నియు బూడిదలోబోసిన పన్నీరు చందమే యయ్యెను. రాజదంపతులును, తదీయ భృత్యామాత్యులును, తక్కుంగరి రాజబంధువులును సంతత శోకపరీత చిత్తులై యుండిరి. రాచకూతురా అసమాన రూప లావణ్యవతి. కాలమానవ యౌవనకాలము ఆవేళించినదా బ్రహ్మరాక్షసి. ఎపుడీ ప్రాకరబ్ధి కర్మ తొలఁగునాయని అందరు చింతించుచుండ తుదకు యాదవ ప్రకాశకులవల్లనే ఈకార్యము నెరవేరఁగలదని ఆప్తులు పలుకుటవల్లనే రాజభటులను మఠమునకఁపి ఆయనను పిలిపించవలసి వచ్చినది. భటుల వెంటవచ్చిన యాదవప్రకాశకులను ప్రభువు కాలోచిత గౌరవ పురస్కరమున లోనికిగానిపోయి రాజపుత్రిని చూపఁబోవ, ఇది వేళగాదు. ఉదయమున ఈకార్యము తప్పక నెరవేరెదను. మీరధైర్యపడ నవసరములేదని యాదవప్రకాశకులు బలుక ప్రభువందుకియ్యకొనెను. యాదవప్రకాశకులును

రాజమందిరముననే యారాత్రి శేషముగడిపి, అరుణోదయమున లేచి, స్నానాది నిత్యకృత్యములు నెరవేర్చుకొని ఒక కలశమున తీర్థమును మంత్రించి, శిష్యునిబిలిచి “నీవీతీర్థము గొనిపోయి రాచపట్టిపైచల్లి నీవీరాచపట్టిని వదలిపోవ మాగురువుగారి యాజ్ఞయైనది. ఇక నీమాటలుసాగవు. వృధాగా గురు నిగ్రహమునకు గురిగాక వెంటనే వెదలి పొమ్మని చెప్పిరమ్మ” ని పంపిరి. తీర్థకలశము గొనిపోవు శిష్యునిగని ప్రభువును తన పుత్రికయుండు స్థలమునకు ఆతనివెంట నరిగెను. రాచపట్టి అప్పుడప్పుడే కన్నులు మూసియుండినది. గురువుగారి యాజ్ఞమేరకు తీర్థము శిష్యుడు రాచపట్టిపై ప్రోక్షించి గురువాజ్ఞ తెలపగనే బ్రహ్మరాసిచే నావేశింపఁబడిన యారాచపట్టి వికటముగ నవ్వి నీగురువుగారి ప్రపితామహుఁడు వచ్చినను నేనిందుండి తొలగను. మీగురువుగారే యిచ్చటనుండి మరుక్షణమే మర్యాదగ తొలగకున్న మీరిరువురును నాకోపానలమునకు ఆహూతియగుదురు. జాగ్రతయని బెదరించెను. తీర్థముగొనివచ్చిన శిష్యుడావాక్యములకదరిపడి గురువుగారివద్దకు పరుగిడి జరిగిన సంగతులన్నియు తెలిపెను. యాదవప్రకాశకులు “ఓహో! నా యాజ్ఞనైతము ఆ బ్రహ్మరాక్షసి దిక్కరించెనా? అదెంత గుండెదైర్యముగలది” యని దిగ్గునవేచి వలయు పరికరములతో స్వయముగ వెళ్ళిరి. రాజపుత్రి ఒక కాలు ముడుచుకొని మరియొకకాలు చాచుకొని ఏమేమియో వదరుచుండినది. వీరు ఆమెవద్దకు రాగనే ఆయనవంక మోమెత్తిజూచి యతిశేఖరా! రండు ఇటు కూర్చుండుదు.

అనుచు ముడిచియుండిన పాదమునుగూడ చాచెను. అప్పుడు యాదవసూరి విభూతి మంత్రించి వేపమండతో ఉచ్చాటనజేయ బోవ మునుపటివలె బ్రహ్మరాక్షసి వికటముగనవ్వి ఓ మంత్రా వాదీ ! నీవేల వృధాశ్రమపడెదవు. మంత్రశాస్త్రమున నీకున్నంత యోగ్యతకన్న వేయియంతలు యోగ్యత నాకువున్నది. మంత్ర శాస్త్రమునందేగాదు మరేశాస్త్రమునను నేను నీకు తీసిపోను. నేను త్రికాలవేదినిగూడ. కావున నీ యధిక ప్రసంగము లిక కట్టిపెట్టి మర్యాదగ వచ్చిన దారిబట్టిపొమ్ము అని ధిక్కరించెను. యాదవసూరి ఈలాటి పైశాచిక వాక్యములెన్నియో వినియున్న వారు గాన అందుకు జడియక నీవు త్రికాలవేదివైనందుకు నీ చరిత్ర మామూలాగ్రిముగ తెలిసికొనవలసినదే యనిరి. అప్పుడా బ్రహ్మరాక్షసి ఓహో ! ఇదియా నీ బ్రతుకు మహా మంత్రవేత్తనని వచ్చితివే. నేనెవరో తెలిసికొనలేనివాడవు నన్నా తొలగింపఁజూచెదవు ? ఇదిగో నావంక చూడుము అని భయంకరముగఁజూచి పాపమా సన్నాసి యదరపడునట్లు వికటాబ్జ హాసముజేసి “నా పూర్వజన్మ వృత్తాంతమేగాదు. నీ పూర్వజన్మ వృత్తాంతమును నాకు తెలియును. ముందు నా పూర్వజన్మ వృత్తాంతము వినుము. నేను కావేరీతీరమున నొక భూసురాగ్ర హారమున వేదవేదాంగ పారంగతుడగు భూసురపండితుడను. నాయంతమేధావియు, విద్యావంతుడును మరియొకడు లేడని నీవలెనే లోలోన గర్వించుచుండెడివాడను. ఒక మహాయాగ మొనర్చు సందర్భమున పౌరపాటున మంత్రలోపము జేయుటచే

నీబ్రహ్మరాక్షసజన్మమును భవింపవలసి వచ్చినది. నాకు సద్గతి జూపువారగుపడువరకు నేనీ రాచపట్టిని విడిచిపో నిష్టపడను. ఇక నీవృత్తాంతము జెప్పెద వినుము. తిరుమలలో శ్రీ శ్రీనివాసుని బ్రహ్మాత్మవము నేవంపఁనెఱచి భూతోక్త వైకుంఠ మనదగు శ్రీరంగమునుండి కొందఱు సాక్షులు వేంచేయుచు మార్గమధ్యమున మధురాతకముజేరి యందు విఘ్రాంతి తీసికొనఁ దలచి ఆయూరి చేరువ నొక చెఱువులో స్నానసంద్యాద్యనుష్ఠాన ములు దీర్చుకొని చెఱువుగట్టున నొక సముచిత స్థలమున వంట చేసికొని భగవదారాధన చేసికొని భుజించి వేంచేసిరి. నీవు చెఱువు సమీపముననున్న ఒక పుట్టిలో ఉదమవైయుండి వెలు పలికివచ్చి అందు యాదృచ్ఛికముగ లభించిన భగవదర్చిత తీర్థ ప్రసాదములు ఆనుభవించి ఈ జన్మమున భూసుర పండితుడవై సన్న్యాసము స్వీకరించితివి" అని బ్రహ్మరాక్షసి పలుక యాదవ సూరికాలత్రయవేదియగు నీకు నీ ముక్తి మార్గముగూడ తెలిసియే యుండును గదా యన "అదియును జెప్పెదవినుము. నీవద్ద నొక భాగవతుఁడు భూతపురినుండివచ్చి విద్య నభ్యసించుచు న్నాడు. అతనిని నీవు నీ సామాన్య శిష్యులలో నొకనిగ పరిగణింపకగడు. అతఁడు లోకోజ్ఞీవనార్థ మవతరించిన నిత్యసూరి విరవాహకుడు. నీకును నాకును జన్మవిమోచనము గావింపగలవా డతడే గాన నీవతనిని ఇచ్చటికి పిలిపింపుము. అతని దర్శన మాత్రముననే నాబంధవిమోచనమును మీరి దుఃఖవిమోచనమును అగున"ని పలుక అచ్చటనున్న వారందఱు ఆపలుకులువిని

యాశ్చర్యము నొందిరి. యాదవసూరి తన శిష్యునటకు రప్పింపఁ
నించుక సంతయించుచుండ నావార్తలు వినుచుండిన ప్రభువు.
“యతీశ్వరా ! కాలయాపనము జేయక మీ శిష్యుని పిలిపింపుడు.
అతని పేరును, ఉనికియు, దెల్పిన మా భటులే యాతనిని
తోడ్కొని వత్తురు” అనఁగనే యాదవసూరి యెదుటనొరడు.
శిష్యునితో నీవు రామానుజుని కడకరిగి నేనిందుండుటందెల్పి
శీఘ్రముగ తోడ్కొని రమ్మని పంపెను. శిష్యునివెంట రాజు
భటులును వెళ్ళిరి. వీరు వచ్చువరకు శ్రీ రామానుజులు కాల్య
కృత్యములు దీర్చుకొని శ్రీ గోవిందులతో యాదవసూరి మఠమున
కరుగ నుద్యుక్తులై యుండిరి. గురువుగారియాజ్ఞ తెలియఁగనే
శ్రీ రామానుజులు తమ్ములతో “గోవిందా ! మన గురువుగారు
రాజమందిరమున నుండి నన్ను పిలువనంపిరి. కారణ మచ్చ
టనే తెలియును. శీఘ్రముగ పోయివత్తును. నీవు నేను వచ్చు
వరకు నింటనుండుము” అని పల్కి ఇంట నెరవేర్చవలసిన
పనులు శ్రీ గోవిందుల కొప్పగించి తాము రాజభటుల వెంట
నరిగిరి. వారు రాజమందిరములో నుండు యాదవప్రకాశకుల
వద్దకు రాగానే యచ్చటనున్న వారందరు యా శ్రీవైష్ణవశిఖామణి
నా పాదమస్తకమవలోకించి వారి జిహ్వావర్చస్సున కచ్చెరువు
నొందసాగిరి. యాదవప్రకాశకులును “రామానుజా ! అదిగో
ఆగదిలో నుండు రాజభుత్రిని జీకబ్రహ్మరాక్షసి అవేశించినది.
ఇది మా మంత్రములకు లొంగునదిగాదు. నీవు పొమ్మన్న
పోవునట. పోయి చూడుము” అనఁగనే శ్రీ రామానుజులు రాచు.

పట్టియుండు గదిలోనికిపోయి యామెను జూచిరి. రాచపట్టియు వారిని చూడగనే బారుగబాచుకొని యుండిన పాదములు ముడుచు కొని తలవంచుకొనెను. అప్పుడు శ్రీ రామానుజులు, “అయ్యా : నీవీ రాచూరి నేలబాదించెదవు. మా గురువుగారియాజ్ఞ నేలదిక్కు రించితివి ? వారి మంత్ర ప్రభావము నీ వెఱుంగవు గాబోయిన”ని యనుచుండగనే యా బ్రహ్మరాక్షసి “శ్రీవైష్ణవ శిభామణీ : మీ గురువుగారి ప్రభావము నేనెఱుంగనిదిగాదు. వారికున్న మంత్రశక్తి నాకును కలదు. నా యుదంతమంతయు ఇదివరకే ఆయన కెరిగించితిని. ఆయనతో నాకు పనిలేదు. నీ శ్రీపాద యుగళము నా శిరమున నుంచుము. నేను ధన్యుడనై ఈ రాచూరిని విడిచి పోయెదను” అనగనే శ్రీ రామానుజులటులనే యొనర్చి తమ శ్రీ పాదరేణువు రాజపుత్రి నొసటనుంచిరి. మరుక్షణముననే యా బ్రహ్మరాక్షసి ధన్యోస్మి. రామానుజా : ధన్యోస్మి. నేటితో నీ యనుగ్రహమున నా ప్రారబ్ధకర్మము తీరినది. అదిగో ఆ దివ్యపురుషులు నన్నాహ్వానించుచున్నారు. ఈ రాచూరినే గాదు, ఈ లోకమునే శాశ్వతముగ విడిచిపోవుచున్నాను. ఇదిగో విదర్శనము అనఁగనే రాచనగరు ముందుండిన రావిమా్రిను సమూలముగ పెళ్ళుమని విఱగి నేలకూలెను. అధ్వనివిని యందరును నావంతఁ జూడనరిగిరి. శ్రీరామానుజులును రాచపట్టియుండిన గదివిడిచిరాగానే రాచపట్టియు తలుపులు మూసికొని విడిచి పోయిన వస్త్రమును కట్టుకొని వెలుపలికివచ్చి తల్లిచాటున సిగ్గుచే నిలుచుండెను. తల్లియు కూతురిని చేరఁదీసి విగియార కౌగి

లించుకొని చుంచుదువ్వి తనవద్ద కూర్చుండఁ బెట్టుకొనెను. ఇంతలో ప్రభువును తక్కుంగరి రాజబంధువులు మున్నగువారునువచ్చి లజ్జావనత వదనయైయున్న రాచపట్టినిగని యానందించిరి. ప్రభువు తన కూతురిని గొనివచ్చి యాదవసూరికిని శ్రీరామానుజులకును మొక్కించెను. అవ్వల నా గురుశిష్యుల నిరువురిని కొనియాడి నమస్కరించి యుచితరీతి సత్కరించి సాగనంపెను. అచ్చట మూగియుండిన మంత్రవేత్తలును పౌరులును కనివిని యెఱుగని యా శ్రీవైష్ణవ శిఖామణి ప్రభావమును అభినందించుచు రాజాజ్ఞవదసి నిజనివాసముల కరిగిరి. నాటి నుండి శ్రీ రామానుజ భ్యాతిలత దేశమంతటను పొక్కిరించెను.

నల్గవ గుచ్చము—సమాప్తము.



శ్రీమతే రామానుజాయనమః.



శ్రీ రామానుజప్రభావ కల్పకర్ము.

పం చ మ గుచ్ఛ మ్ము.

చోళరాజపుత్రి నావేశించిన బ్రహ్మరాక్షసిని తాము విడి
పింపఁ జాలనందుకును, తమ శిష్యులగు శ్రీ రామానుజులు విడి
పించుటేగాక ఆ బ్రహ్మరాక్షసిచే మిక్కిలి కొనియాడఁబడుటచే
యాదవసూరి హృదయమున అసూయానలము ప్రజ్వలింపఁ
జొచ్చెను. భూతావిష్టులను మంత్రితంత్రములచే చక్కఁబఱుప
వచ్చును గాని అసూయావిష్టులను చక్కపరుప నేరితరము ?
ఆకారణముచే శ్రీ రామానుజులయెడ ప్రతి సందర్భమునను
అనాదర భావము వెలిపుచ్చుచుండిరి. అడిగిన సంశయ విషయ
ములకు మనఃపూర్వకముగ సమాధానము చెప్పటమాని వికటో
క్తులాడఁ జొచ్చిరి. ఒక్కొక్కతూరి శ్రీ రామానుజులు కంటఁ
బడ ఈతడేగదా నా భ్యాతిగౌరవములకు హానితెచ్చుచున్నాడని
లోలోన శోకింపఁజొచ్చిరి. శ్రీ రామానుజులు మాత్రము గురువు
గారి నూతన వైఖరిని గమనించియు గమనింపనట్లు విద్య

నభ్యసించుచుండిరి. గురువుగారి యద్వైతబోధ యటుండ
అద్వితీయ వికటస్వభావము మిక్కిలి జుగుప్సాకరముగ నుండు
టచే కాఁబోలు, కొందరు శిష్యులు స్థలాంతరమున విద్య నభ్య
సంప నుద్యుక్తులగుచుండిరి. ఇదిగని శ్రీ గోవిందమిశ్రులు
మీరు మనగురువుగారియెడ వైముఖ్యత వహించుటకు గతం
బెయ్యది యని స్థలాంతరమున విద్య నభ్యసంప నుద్యుక్తులగు
వారిలో తమకాప్తులగు వారి నడిగిరి. వారిలో కొందరు దైర్యము
దక్కిమనోభిప్రాయము వెలిపుచ్చ సంకోచించుచు నొకరి
మొగమొగరు చూచుకొనుచుండ శ్రీ గోవిందమిశ్రులకు పరమా
ప్తుఁడగు నొక శిష్యుడు “గోవిందా ! మన గురువుగారి చర్యలు
నీవు గమనింపలేదా ? మనమిన్ని సంవత్సరములనుండి వేదాంత
శాస్త్ర మభ్యసించుచున్నాముగదా. పరవస్తు నిర్ణయ మితడు
చేసెనా ? శీవపరమాత్ములకు భేదములేదనియు ఆ పరమాత్మయే
అవిద్యోపాధిచే, జీవుఁడయ్యెననియు తత్త్వజ్ఞానమును బోధించు
మహావైక్యాను సంధానముచే తానే బ్రహ్మమను నిరూఢజ్ఞానము
కాలక్రమమున గల్గుటచే బ్రహ్మముగా మారుననియు ఇది
భ్రష్టురకీట న్యాయమున అనువర్తించుననియు చెప్పినదే పలు
మారు చెప్పుచుండుటలేదా ! కాలక్రమమనగా యెంతకాలమని
నీ వొకప్పుడు ప్రశ్నింప “యన్మరణంత దవభృథమ్” అని కల
కాలము సంతత జీవబ్రహ్మైక్యాను సంధానముజేయుచురాగా
శరీర వియోగకాలమున ఈ అవిద్యోపాధి తొలగి బ్రహ్మమగు
నని బోధింపలేదా ? ఈ పల్కులు, నీకు రుచించినవా ? అది

యట్లుండ శ్రీ వరదరాజస్వామి వారి గరుడోత్సవ దినమున మీ అన్నగారు తద్దిబ్బోత్సవదర్శన కాంక్షచే కొంత యాంశ్యముగ మఠమునకు విచ్చేయఁగనే “వరదరాజు ఈవేళకు వరమిచ్చె కాబోలు. పూజారులు పొట్టకూటికై పన్నిన పొంగలి పుళిహోర తంత్రములే జ్ఞానప్రతి పాదకములని నీవు నమ్మితివి గాబోలు. “అనిశము సర్వభూత హృదయాంబుజ వర్తినగు నీకుననునవజ్ఞఁ జేసి మనుజుండొగి మత్స్రతి మార్చ నావిడంబనమున మూఢుడై ఉచిత భక్తిని నన్నుభజింపఁదేని, అమ్మనుజుడు భస్మగుండమున మానకవేల్చిన యట్టివాడగుఁ” అని శ్రీ భాగవత కపిలదేవ హూతి సంవాదములో తెల్పియుండుట నీవెరుంగవు గాఁబోలు. నని వచింపలేదా ? మరియొకతూరి స్వామివారి ఏకాంతోత్సవము నేవింప నుద్యుక్తుడనై విన్నవించుకొన “నీకేకాంతసేవగావలెనో నన్నడుగు పెందులకు ‘ప్రతి మాస్యప్రబుద్ధానామ్’ అను ఆర్యోక్తి మీకెన్నిమార్లు చెప్పినను చెవికెక్కినట్లులేదు. ఇట్టి వారికే ప్రహ్లాదుఁడు ‘పొందొల్లవివారు కర్మ పుంజముపాలై’ అన్నాడు” అని మీ అన్నగారి మొగమువంక ఈయనయే నన్ను ప్రోత్సహించెనని ఉగ్రముగా చూచుచు పలికినది నీవు గమనించ లేదా ? ఇట్టి అసహ్యకరములగు విపరీత వర్తనము లనుదిన మునుగవి వేసరియే మేము స్థలాంతరమున కరిగి విద్య నభ్యసింప నుద్యుక్తులమైతిమి. అని యనుచుండగనే గోడచాటు నుండి వీరిరువురి సంభాషణ పొంచి వినుచుండిన మరియొక యాదవసూరి శిష్యుడు వీరియెదుటికివచ్చి మాధవా ! ఇదియా

నీ ఉద్దేశము ? నీవు నాకు చెప్పకపోయినంత మాత్రముననే మీ ఉద్దేశము నేను కనిపెట్టఁజాలనను కొంటివి కాఁబోలు. చాలుచాలు. విననసహ్యమగు గుఱునింద. అందునూ యతినింద. మీ కిరువురకు నొకరిని నాడిపోసికొననిదే పొద్దు పోదు గాఁబోలు. ఇట్టి వారిని గట్టుకొని పాపమాయన గంగాయాత్రకు బోవ సంసిద్ధుడైనాఁడు. మాయమర్మము లెరుగని సద్గురువున కిట్టివారు దాపరించిరేయని నాకు మిక్కిలి జాలికలుగుచున్నది. అని యనుచు అచ్చోటు వాసించెను. శ్రీ గోవిందమిశ్రులును చూచితివా ఇట్టి గోముఖవ్యాఘ్రములను అని యాపుని మందలించి స్వగృహమున కరిగి శ్రీ రామానుజులకు జరిగిన విషయములన్నియు తేటతెల్లముగావించిరి. శ్రీ రామానుజులు మందహాస వదనులై “గోవిందా ! ఇది యంతయు భగవంతుని లీలావిలాసము. ఆయా జీవుల ప్రార్థకర్మనే వ్యాజముగగొని భగవంతుడు లీలారసమనుభవించుచుండును” అనిరి. శ్రీ గోవిందులు “అన్నయ్యా ! భగవంతునికిది లీలారసముగా వచ్చునుగాని జీవుల పురోభివృద్ధికిది భంగకరముగదా” శ్రీ రామానుజులు, “నీవు పొరపడుచున్నావు. ఇది జీవుల పురోభివృద్ధి కెంతమాత్రము భంగకరముగాకుండుటేగాక మీదు మిక్కిలి ఉపకారము. ప్రార్థకర్మములోని కష్టసుఖములనుభవించుచురాఁగా నాయా జీవులు తాము కేవలపరతంతులమనియు స్వతంతులమని విష్టపీగుట కేవల భ్రమయనియు తెలిసి క్రమముగా సకల ప్రవృత్తిని వృత్తులకు భగవంతునిపైననే యాధారపడుదురు. ధనాభిమానము,

దేహాభిమానము, విద్యాభిమానము, కులాభిమానము, మతాభిమానము ఇత్యాదులు బంధమునకే హేతువులగు రాగద్వేషాదుల జనింపజేయును. ప్రార్థకర్మ శీఘ్రముగ నమసిపోవుకొలది భగవదనుగ్రహము ప్రసరించుట కవకాశమేర్పడును. తిమిరావహారియగు భాస్కర పవిత్రతేజః ప్రసరణమునకు మట్టిగోడయైనను అటంకమేగదా ! మట్టిగోడ కరుగు కొలది భాస్కరతేజము వ్యాపించుచు తిమిరము నణచును. కొందరు మూఢులు మాపై భగవంతుని దయలేదందురు. దయలేనివాఁడు భగవంతుఁడెట్లు గును ? కాన తమ ప్రార్థకర్మ అడ్డుతగిలి భగవంతునిదయ ప్రసరింపలేదనవలెను. అట్టి కృప ప్రసరించుట కాటంకమగు ప్రార్థకర్మను తొలగింప భగవంతునే ప్రార్థింపవలెను. ఇట్లు ప్రార్థింపవలెనను జ్ఞానపరిపాకము కలుగువఱకు జీవులు అవ్యక్తచైతన్యములైనను, వ్యక్తచైతన్యములైనను లాభములేదు. అట్లనివీరినిగూడ భగవంతుఁడుపేక్షింపక తన అనాది సత్యసంకల్పముచే క్రమముగా శాశ్వతానంద సాధముచేర పైపై సోపానములకెక్కించుచుండును. ఇదంతయు సావకాశముగ విమర్శించుకొనఁదగిన విషయము. మఠమున కరుగ తడవగుచున్నది. ఇదిగో నేను వెళ్ళుచున్నాను. నీవును గృహారాధనకు వలయు పరికరములుగూర్చి శీఘ్రముగ మఠమునకు రమ్మ"ని చెప్పి మఠమున కరిగిరి. శ్రీ రామానుజులు మఠమున కరుగు నప్పటికి కొందరు శిష్యులు మఠవితర్దికలపై కూర్చుండి పాఠములువల్లెవేయుచుండిరి. గురువుగారభ్యంజనముఁజేసికొన నుద్యుక్తుల

య్యను శిష్యులలో నొకనితో కొన్ని ముఖ్యాంశములు మాటలాడఁజరిసి మఠములో నొక ఏకాంత ప్రదేశమున మాటలాడుచుండిరి. ఆ శిష్యుఁడు మరెవ్వడునుగాదు. ఇదివరలో శ్రీ గోవిందమిత్రులకును వారి మిత్రులకును జరుగుచుండిన సంభాషణ గోడచాటునుండి వినివచ్చి యథోచితముగ మందలించినవాడే. ఈ శిష్యునకును గురువునకును ఈ క్రింది సంభాషణ జరుగుచుండినది.

గురువు:— “ఓహో! ఇదియా నీ ఆలస్యమునకు కారణము. రామానుజునివల్ల నా పరువు ప్రతిష్ఠలు తగ్గునని నేనిదివరకే గ్రహింపకపోలేదు. ఇతనిని మఠమునుండి తొలగించిన నొక కష్టము, తొలగింపకున్న నొక కష్టము. మ్రింగరాని కడిగ నేర్పడినది.”

శిష్యుడు:— “మ్రింగరాని కడియను ఉదాహరణ మేలదెచ్చెదరు. ఇది అన్నము ముద్దగాదు, సున్నము ముద్ద. మీరెద్దియేని నొక యుపాయము వెదకని యెడల ఇక వారము దినముల సరికి ఈ మఠములో మనమిరువురమే మిగులుదుము. ‘ఆలస్య మమృతం విషమ్’ యని మీరే ఎన్నిమాఱలో చెప్పుచుంటిరి గదా.”

గురువు:— “అది విశ్చయమేగాని మనపై నపఖ్యాతిలేక శిష్యులకు తత్కారణమున నాపై వి ప్రతిపత్తిలేక యితనిని తొలగించు తెల్లనియే యోచించుచున్నాను.”

శిష్యుడు:— “తొలగించుట మఠమునుండియా, గ్రామమునుండి

యా, లేక లోకమునుండియా :

గురువు:—(శిష్యుని కడపటి వాక్యమున కదిరిపడి) “నీవు చివర చెప్పినపని, అతిసాహసము, మహాదోషముగూడ.”

శిష్యుడు:— “దిక్కులేక నాలుగక్షరములు నేర్చుకొని బ్రతుకు తెరువు చూచుకొన వచ్చిన వారికి గురువుగారియెడ విప్రతి పత్తి గలిగించి గురుశిష్య సంబంధము నెడఁబాపుట మాత్రము మహాదోషముగాదా ? చికిత్సకుఁడు దుష్టాంగము నేమి చేయును?”

గురువు:— “సమయమునకు మంచివిషయమే జ్ఞప్తికి దెచ్చితివి. అంగవ్యాతములో చికిత్సకుడు దుష్టాంగంబు ఖండించి శేషాంగ శ్రేణికి రక్షనేయుక్రియ నీయజ్ఞంగురుద్రోహి” ఇత్యాది భావమును వెలిపుచ్చు భాగవత శ్లోకమును తలంపు నకు తెచ్చుకొని బొమముడివైచి తలయూచి, మరల మనో భావము నించుక మార్చుకొనిన వారివలె మతద్వారము మూయ లేదు. గోవింద, రామానుజులు వచ్చువేళయైనది. పోయి చూడుము” అని శిష్యునంపి “యక్తియుక్తం వదోగ్రా హ్యం బాలాదపశుకాదపి” అను వాక్యము వ్యర్థముగాదు. వీఁడు మిక్కిలి మేధావి; దూరదృష్టిగలవాఁడు; గురుశ్రేయో బిలాషి. వీఁడుదలచిన సాహసకార్యము మాత్రమింకను యోచింపదగినది. “శృంగిణాం శృంగభగవ మానభంగోహి మనస్వినాంవధః” అన్నట్లు ముందు రామానుజ శృంగభంగ విధానమే యోచింపవలెను” అని యనుకొనుచుండ ద్వారముకడ

కరిగిన శిష్యుఁడువచ్చి రామానుజుడు యరుగుపై కూర్చుండి యున్నాడని చెప్పెను. “నేడు మఠమున తైలము కొద్దిగా నున్నది. ఉన్నదంతయు నా అభ్యంజనమునకు సరిపోవును కాన నీవు నంగడి కరిగి తైలముగొనితెమ్ము. వెలుపలనుండు విద్యార్థులను లోనికి పంపుము.” అని గురువు చెప్పగనే వారి యాజ్ఞాచొప్పున శిష్యుఁడు బయటనున్న వారిని లోన ప్రవేశ పెట్టి వెళ్ళెను. విద్యార్థులును గురువుగారికి నమస్కరించి వారి యాజ్ఞగొని తమ తమ నియత స్థలముల గూర్చుండిరి. గురువుగారపుడు శిష్యులతో, “సాహిత్య పాఠములు మధ్యాహ్నమున చదువచ్చును ” వేదాంత విద్యార్థులు మాత్రము పాఠముపక్రమింపవచ్చును. అని సుడువగనే ఒక విద్యార్థి “స్వామీ! నిన్న తాము చెప్పినపాఠములో కొన్ని సంశయములు తీర్చుకొనవలసియున్నది. ఆజ్ఞయైన విన్నవించుకొందుయని ననెను.”

గురువు:— “అభ్యంతరమేమి ? తప్పక సందేహ నివృత్తిచేసి కొనవలసినదే ”

శిష్యుడు:— “బ్రాహ్మము రూపనామక్రియా రహితమనినపుడు, గుణరహితుఁడనియు, చెప్పవలసినవచ్చును గదా?”

గురువు:— “తప్పక గుణరహితుఁడే. గుణమున్న వస్తువునకు నాశము తప్పదు పరబ్రహ్మ శాశ్వత వస్తువు; గుణరహితుఁడు.”

శిష్యుడు:— “అటులైన సత్యం-జ్ఞానం-అనంతం అను ఉపనిషద్వాక్యముల కర్థమేమి?”

గురువు:— “సత్యం అనగా అసత్యముకానిది. జ్ఞానమనగా అజ్ఞానములేనిది; అనంతమనగా అంతములేనిది; కనుకనే, బ్రహ్మము నిర్విశేష చిన్మాత్రము.”

శిష్యుడు:— చిన్మాత్రమనగా, జ్ఞానమాత్రముగదా. అజ్ఞానమెట్టిది ?

గురువు:— “అది అనిర్వాచ్యము; చెప్పటకు సాధ్యమైన దానిని చెప్పవచ్చునుగాని, చెప్పటకు సాధ్యముగాని దానిని చెప్పబెట్లు?”

శిష్యుడు:— “మంచిగుణములుగూడ బ్రహ్మమున కుండవా ?”

గురువు:— “మంచిచెడ్డలు మిథ్యాభూతములు; త్రిగుణాత్మకములు. పరబ్రహ్మము త్రిగుణాతీతుడు.”

శిష్యుడు:— “సగుణశ్రుతులు పరమాత్మకు గుణసంపత్తినిగదా తెల్పును. అసగుణశ్రుతులను బట్టియే పరమాత్మ సుగుణము లెన్నియో గలవాడని కొందరనుచుండుటలేదా ?”

గురువు:— వారికి వేదాంత శాస్త్రములోని సూక్ష్మంశములు బాగా తెలియవు. ఇదిగాక లోకవ్యవహారము సక్రమముగ నడవకున్న జనులు చెడుదురని మంచినడవడికలు జనులకు బోధించు కొఱకు శ్రుతులకును కొందరు లోకికార్థములు కల్పించిరి. విగ్రహరాధన, భక్తి ఇత్యాదులన్నియు మహర్షులు. పామర జనులు వృధాకాలయాపనము చేయకుండునట్లు కల్పించిరి. ఇవి మనశ్శుద్ధికి, సదాచారమునకు, ధర్మప్రవృత్తికి, తోడ్పడి క్రమముగ జీవబ్రహ్మైక్యరూపనివృత్తి మార్గమునకు సహకారి కారణములుగా నుండగలవు. ఆయా

జీవుల స్వభావభేదములనుబట్టి కొన్ని సమయములలో అపాయకరములను కావచ్చును.”

శిష్యుడు:—“అట్లయిన అర్చావిగ్రహారాధన ఫామరజనులు చెడకుండుటకు మాత్రమే యనియా మీ అభిప్రాయము.”

గురువు:— “‘ప్రతిమా స్వప్రబుద్ధానాం’ అను ఆర్యోక్తికి మరే మర్థము? తాత్వికమున ఇవి ఉజ్జీవనకరము లెంతమాత్రము కాజాలవు. తత్త్వజ్ఞానస్మృత్యం అను న్యాయముననుసరించి మహావాక్యాను సందానజనిత తత్త్వజ్ఞానముచేతనే ముక్తి.”

శిష్యుడు:— “పరబ్రహ్మకు మీరన్నట్లు రూపమేలేనప్పుడు తస్య యథాక ప్యాసం పుండరీకమేవ అక్షిణీ” అను ఛాందోగ్యోపనిషద్వాక్యంబునకు మన నీలకంఠుడు చెప్పిన అర్థము చెప్పినను తప్పలేదే.”

గురువు:— నీలకంఠా! నీవేమర్థము చెప్పితివి?

నీలకంఠుడు సంకోచముచే తలవంచుకొనెను. దామోదరుడను మరియొక శిష్యుడు నీలకంఠుని వంకజూచి, “మమ్ము కడుపుబ్బ నవ్వించిన వాడవు గురువుగారియొద్ద ఏలసిగ్గుపడి యెదవు?” యనెను.

గురువు:— “ఈ శృత్యర్థమున నవ్వువచ్చునంతటి విషయమేమున్నది?”

శిష్యుడు:— “తాత్వికార్థమేదో మాకు తెలియదుగాని, పరబ్రహ్మ నేత్రములు మర్కట పృష్ఠములవంటివని చెప్పి మమ్ము నవ్వించినాడు.”

గురువు:— (చిటునవ్వుతో) ఇదియా సంగతి. దేవుని కాకారమే లేనపుడు నేత్రములు మర్కటపుష్పములవంటి వన్ననేమి. మకరంద విర్భరారివింద పత్రములవంటి వన్ననేమి? మిథ్యాప్రపంచ వస్తుసామ్యము నిర్విశేష చిన్మాత్ర బ్రహ్మము నకు అంటకట్టుట అతి సాహసము ఈ సంవాదము విధిలేక వినవలసివచ్చినందుకు లోలోన దుఃఖించుచు గురువుగారికి తలయంటుచున్న శ్రీ రామానుజులవారికి ఈ కడపటి గురు శిష్య సంభాషణచే లోని దుఃఖముపొంగి వెలికి ఆశ్చర్యముగా మారి గురువుగారి తొడపై తప్తతైలబిందువులవలె రెండు మూడు బిందువులుపడి చురుక్కని బాధగావించినవి. గురువు గారును మోముపైకెత్తి ఆశ్చర్యపూర్ణ నయనులైన శ్రీ రామానుజులవంకఁజూచి దుఃఖకారణమడిగిరి. అప్పుడు శ్రీరామానుజులు ఇంక మోమాట ముంచుట స్వరూపహానియని యెంచి కాఁబోలు ఆర్యా! తమ వాదము శాస్త్రసమ్మతముగాదు. అత్యంత శుక్తివిరోధమగు మీ వాక్యములు భగవన్నిగ్రహ హేతువులు. మున్ముంచుజ్జీవవింపనున్న జిజ్ఞాసువుల కత్యంతా నర్థదాయకములు. శిష్యసాహసమునకు మన్నింపవేదేదనని అంజలి జోడించి పల్కిరి. యాదవప్రకాశకులు శ్రీ రామానుజులయెడగల కోరికయు నడంచుకొని “నా వాదము శాస్త్ర సమ్మతము కాదని చెప్పునంతటి పరిపక్వదశ నొందితివి. సంతోషము. నా వాదమే నెగ్గవలయునను అభినివేశము నా కావంతయులేదు. నీవు మాత్రమీ శుక్తివాక్యమున కర్థ

మెట్లు సమర్థించెదవో చెప్పము చూతము” అనగానే శ్రీ రామానుజులు “కప్పాసపదమునకే అప్పాస్త ఇతి కప్పాసమనియు, కంపిబతీతి కపీః నాశం, కపౌఆస్త ఇతి కప్పాసమనియు, కంపిబతీతి కపీః సూర్యః, తేన ఆస్యత ఇతి కప్పాసమనియు విమర్శించి అనగా జలమునందుదయించినదియు, తన కిరణములచే జలమును పానముఁజేయు సూర్యునిచే వికసింపఁజేయబడినదియు అగు పుండరీక పత్రము లెటులుండునో అట్లులే సూర్యాంతర్వర్తియగు శ్రీమన్నారాయణుని నయనములుండునని చెప్పట సమంజసమనిరి. అప్పుడు యాదవప్రకాశకులు నీవు చెప్పినది వ్యవహారికార్థము. ఇంతకునూ దీనిపై వాదోపవాదములున్నవి. మున్నుండు పీనిని తెల్పెదను. ప్రకృతమీ విషయము యింతటితో విరమింతము. “మఱచితి రామానుజా! నేను గంగాయాత్రఁజేయ సంకల్పించితిని. నీవును గోవిందుఁడును మఱి కొందరు విద్యార్థులును నా వెంట రావలసియుండును. రేపే ప్రయాణమునకు సుముహూర్తమున్నది. సంసిద్ధులుగండు. అనవసర ప్రసంగములతో కాలాతీతమైనది. ఈ మధ్యాహ్నమువ మీరు మఠమునకు రానక్కరలేదు. రేపు వేకువజాముననే ప్రయాణ సన్నాహముతోరండు. నీలకంఠదామోదరులుదప్ప తక్కిన వారందరు ఇక వెళ్ళవచ్చు” ననగానే శిష్యులు గురువుగారికి నమస్కరించి తమ తమ నివాసములకుఁ జనిరి.

పంచమ గుచ్ఛము—సమాప్తము.

శ్రీమతీ రామానుజాయనమః.



శ్రీ రామానుజప్రభావ కల్పకము.

ఆ ర వ గు చ్చ ము.

శ్రీ రామానుజులకు విద్య గణపుచుండు యాదవప్రకాశకులు యెంతకాలమునుండియో గంగాయాత్రజేయ సంకల్పించి యుండిరి. తాము గొప్ప మంత్రవేత్తలను సుప్రసిద్ధి తమ శిష్యులగు శ్రీ రామానుజుల మూలమున హతమైనందుకు కల్గిన అవమానము ఆదేశమున క్షణకాలమైననుండ సహింపజాలని తీవ్రవేదన గలిగింపఁజొచ్చెను. యాత్రోద్యమ తీవ్రతనాటి నీలకంఠ సంభాషణచే నినుమడించెను. తమ యవభ్యాతికి మూలమగు శిష్యునే వెంటఁగొనిపోవ నెంచుట ఉచితముగాదని తోచినను తమ యంతరంగ శిష్యుఁడు చూపిన ఉపాయమునుబట్టి అట్టిదారుణ కార్యము తాము పేషించినను అంతరంగ శిష్యుఁడే జరుపునను తలంపుతో శ్రీ రామానుజులను వెంటఁగొనిపోవ నిశ్చయించిరి. శ్రీ గోవిందమిక్రొల స్వభావము బాగా గుర్తించుటకు యాదవ ప్రకాశకులకు తగు అవకాశము చిక్కలేదు. ఇదిగాక గురు

శిశువులతో శిష్యులందరికన్న శ్రీ గోవిందమిత్రులెక్కువ శ్రద్ధా భక్తులుగల వారనియు, ఆయన కేవల మమాయకులనియు యాదవసూరి అభిప్రాయము. అందుచే శ్రీ గోవిందమిత్రులను వెంటగొనిపోవ తీరదని నిశ్చయించియుండిరి. ఆకాలమునను సన్న్యాసులు శివకలనెక్కి సంచరించువాడుక యుండుటచే యాదవ సూరియు ఆ పద్ధతినే యనుసరించెను. శ్రీ రామానుజాది శిష్య వర్గముతో కుశిత్యర్థప్రసంగము జరిగిన మరుదినముదయమున నొక సుముహూర్తమున తాము వెంటగొనిపోవ నిశ్చయించిన శిష్యవర్గముతో యాదవసూరి పయనమయిరి. తమ యంతరంగ శిష్యులకు మాత్రము తమ శివక వెంటనే వచ్చునదుపాయముఁ జేసి యుండిరి. శ్రీ గోవిందమిత్రులకును ఇట్టి సదుపాయ మమరియుండియు తమ యన్నగారి వెంటనేరాఁ గురువుగారిని ప్రార్థించి వారి యంగీకారమువదసి యుండిరి. గురువు వెంట నుండు శిష్యులుతప్ప మిగత వారందరు యథాసావకాళముగ పదకొమ్మఁ బాపుకొనుచు కాలినడకనే వచ్చుచుండిరి. వారు తుంగభద్ర, కృష్ణ, గోదావరి, నర్మద మొదలగు పవిత్రనదీతో యములంగ్రుంకి పోవుచుండిరి. తీర్థస్నానమును అజ్ఞాననివృత్తికి సాధకమును నమ్మికయుండుటచే యాదవప్రకాశకులు స్వయముగ నదీతోయములం గ్రుంకుటేగాక శిష్యులకును తీర్థమహాత్యమును అభివర్ణించి చెప్పుచు పోవుచుండిరి. ఇట్టి సదుపాయము తమ వెంటఁబోవు శిష్యులకు మాత్రమేకలదుగాని తక్కినవారి కెక్క డిది? శిష్యులు భిన్న భిన్న స్వభావులుండుటయు సహజమేగదా.

గొప్ప ధార్మిక చక్రవర్తిగదా. ఆయన వింధ్యహిమాలయ మధ్య నొకచో నశ్వమేధమును నొక జన్న మొనరించుచుండ దివ్యాలంకార శోభితమగు సవనాశ్వమును వింద్రుడు రాక్షసరూపమున మాయా వియై హరించెను. సవనాశ్వమును గానక ఋత్విజులును చక్ర వర్తియు సవనమునకు మోరవిష్ణుము సంభవించినదని వ్యాకుల పడఁ జొచ్చిరి. సాగరోపమహృదయుఁడగు నా సగరుడు తన యరువదివేల పుత్రులంగని మీరు భూలోకమంతయు వెదకి యైనను సవనాశ్వమును దేవరయునని శాసించెను. పితృవాక్య పరిపాలన తత్పరులై వారు భూమండల మంతయు వెదకి అశ్వము గానబడని సంగతి దీనాననులై తండ్రికి నివేదించిరి. చక్రవర్తి యాగవిష్ణుమునకును గలుగనున్న యనర్థమునుదలచి పాతాళము వరకు త్రవ్వి యైనను సవనాశ్వమును వెదకితేక తీరదని పుత్రుల వియమించెను. పితృవాక్మోల్లంఘన దోషమునకు వెఱచి వారు బహుకాలము భూమిని త్రవ్వకొని పాతాళమునకుఁబోయి, దిగ్గ జములను పూజించి, యీశాన్యదిక్కునకుఁబోయి, అచ్చట నొక తపోనిధింగొంచిరి. మహర్షి సమీపముననే సవనాశ్వము మేయు చుండెను. వారు విధివశమున ఆయనను మహర్షియని తెలియక ఎవఁడో మాయావి అశ్వమును హరించి తపమును నెపమున ఈ వేషము బూనియుండెనని యాతనిపై కినుకజనింప నానావిధముల నతనిని హింసింపఁబోయిరి. అప్పుడు మహర్షి కన్నులఁదెరచి హుంకార మాత్రమున వారి నందరను భస్మముఁజేసెను. ఈ మహర్షి శ్రీమన్నారాయణుఁడేగాని మఱెవ్వడునుగాదు. భగవన్ని

గ్రహము వారింపనేరితము : కొడుకులు బహుకాలము వేచినను
 రాకుండుటకు సగరుడు చింతాకాంతుడై తన మనుమడగు
 అంశుమంతున కుత్సాహము పురికొల్పి సీ పినతండ్రులగతిని
 సవనాశ్వహర్త నరయ సర్వసన్నాహమున నరుగుమని చెప్పెను.
 అంశుమంతుడపుడు పాతళమున కరిగి. దిగ్గజములను పూజించి,
 తన పినతండ్రిలు మహర్షి శాపమున భస్మమగుట తెలిసి చాల
 వగచి సమీపమున నుండు సవనాశ్వమునుజూచి దానిని గొనిపోవు
 టకు ముందు పినతండ్రిలకు 'తిలోదకములు విడువ యత్నింప
 తీర్థము లభింపమి నలుదిక్కులఁ జూచుచుండెను. అప్పుడు శ్రీ
 వైవస్వతేయులగుపడి శ్రీమన్నారాయణ నిగ్రహముచే భస్మమైన
 వీరికి తత్పాదోదకమగు గంగతోనే తర్పణముఁజేయదగుననిచెప్ప
 నంశుమంతు డందు కామోదించి అశ్వమునుగొని సగరునియొద్ద
 కరిగి జరిగినయుదంత మంతయు నెరింగించెను. సగరుఁడు
 యాగమును యథావిధి నిర్వహించెనుగాని గంగతెచ్చు మహా
 యము మాత్రము తోచలేదు. అతని వెనుక అంశుమంతుడును
 అతని పుత్రుడగు దిలీపుడును గంగను దెచ్చుటలో సగరునివలె
 విఫలమనోరథులైరి. గంగ నెట్లుగొనిరానగు. పైతామహాలకు
 త త్తీర్థమున తర్పణాదులెట్లు గావింపనగునను విచారము దిలీపుని
 మనంబును ఆ మరణాంతము గలంచుచుండెను. కాని కేవలము
 భగవదనుగ్రహముననే ఇదినెఱవేరదగినదని నిశ్చయించి అ
 దయామయునే ప్రార్థించుచుండెను. దిలీపునకు భగీరథుఁడను
 పుత్రరత్నముదయించి యుండెను. భగవద్వరణారవింద శరణా

గతి చేయనొల్లక యెన్నిసాధనాంతరములచే కార్యములు సాధింపఁ బూనినను వారివారి ప్రార్థకర్మానుసారము కార్యము నెఱవేరుటయో విఫలమగుటయో ఏర్పడును. ప్రసన్నులకు మాత్రము ఆపన్న శరణ్యుడే కోరిన కార్యములు నెరవేర్చుచుండునుగదా. భగీరథునకు గంగను తెచ్చుటకు పూర్వము సంతతిలేకుండెను. రాజ్యము మంత్రిల కొవ్వగించి ఆతఁడు గోకర్ణక్షేత్రమున సర్వ భారములు భగవంతునిపై నునిచి తపంబొనర్చెను. వేయినవత్సరములు గడచిన వెనుక భగవన్నియమనమునవివరించి దేవతా గణంబుతో ప్రత్యక్షమై వత్సా! నీ తపంబునకు సంతసించితిని. వలయువరంబు వేఁడుమనెను. భగీరథుడు పితామహునకు నమస్కరించి దేవా! కపిలమహర్షి నిగ్రహమునకు గురియై భస్మీ భూతులగు నా పితామహులు గంగోదకమున తృప్తులై అక్షయ లోకములందు నటులను నాకు సత్సంతానప్రాప్తి యగునటులను వరంబొసంగ వేడెదననెను. బ్రహ్మయు నీకోర్కె సఫలమగుగాకయని దీవించి గంగావతనము భూమిసహింపజాలడు. ఇందుకు శంకరుడు నీకు తోడ్పడ యతనిని ప్రార్థింపుము అని పర్మి గంగాదేవితో నీవు భగీరథునికోర్కె నెరవేర్చుమని చెప్పివెడలెను. అంబుజాసనుని వరంబుగొనిన వెనుక నొక వత్సరము భగీరథుడు శ్రీ శంకరునిగూర్చి తపంబొనర్చ ఆ దయామయుడు ప్రత్యక్షమై గంగను ధరించుట కొప్పుకొనెను. సర్వలోక పావనియగు గంగాదేవియు భగీరథునికోర్కె నెరవేర్చు భూలోకమున కవతరింప నెంచి మొదలు శ్రీ శంకర ని ప్రార్థనచే ఆయన జటాజూట

మున జేరెను భగీరథుడు మరలప్రార్థింప శ్రీ శంకర జటాజూటము నుండి బిందుసరోవరమున విడువఁబడి గంగా, ప్లాదిసి, పావనీ, నళినీ, సుచక్షి, సీత, సింధు అవి యేడుపాయలై ప్రవహించి అందులో నొక ప్రవాహము భగీరథుని వెంటఁబోయెను. శ్రీ శంకర జటాజూటము నుండి భూమిపై ప్రవహించు గంగనవలోకింపఁ గలిగిన భాగ్యశాలరగు దేవతలకును మనుజులకును అత్యంతాశ్చర్యానందములు గలుగుట సహజమేగదా. గంగా పవిత్రత్రయములం గురింకిన వారందరు నిర్దుతపాపులైరి. గంగయు నాకస్మికముగ తపోధనుఁడగు శ్రీ జహ్నుమహర్షి యాగశాలలో ప్రవహించి యాగద్రవ్యముల నన్నిటిని నీటఁగల పెను. మహర్షి యపుడు కోపోద్రిక్తుడై గంగ నంతయు తపో మహిమచే పానముఁజేసెనుగాని మరల భగీరథ ప్రార్థనచే ప్రసన్నుడై చెవినుండి విడిచెను. జహ్నుమహర్షి శ్రోత్రము నుండి విడువఁబడుటంజేసి నాటినుండి గంగ జాహ్నువియని పిలువఁబడుచున్నది. భగీరథుఁడు జాహ్నువిని పాతాళమునకుఁ గొనిపోయి పితామహులకు జలతర్పణాదు లొనరించి వారిని స్వర్గసుఖమనుభవింపఁ జేసెను. సోదరులారా! ఇట్టి ప్రభావము గల గంగాయాత్రయే మనగురువుగారి యనుగ్రహమున మనకు లభింపనున్నది. అవి చెప్పి గంగాప్రభావకథను ముగించిరి. ఇంతలో ఇనుండును పశ్చిమాంబుధిం గ్రుంకుచుండెను. కొందఱు చేరువనున్న జలాశయ మొకటిగని అందు సాయంకాల భగవదాజ్ఞావిధులు నెరవేర్చుకొన సత్వరముగ పోయిరి. గంగాచరిత్రము

ముగియగనే త్వరితముగ నడుగుచుండు వారిని మన శ్రీ గోవింద మిత్రులనుసరింపక మందమందగ నడచుచుండిరి. శ్రీ రామానుజులును సోదరుఁడొంటరిగ వెనుక జిక్కునని గాబోలు అతఁడు తమ్ము కలిసికొనువరకు తిన్నతిన్నగ నడచుచుండిరి. శ్రీ గోవింద మిత్రులన్నగారిని గలిసికొని “అన్నయ్యా! మన గురువుగారి యుద్దేశము మున్నుండు పోవుచుండు మన మిత్రులలో కొందరి మూలమున నేడుదయమున వింటివి. నీవనాఁడు రాచపట్టి నావే శించిన బ్రహ్మరాక్షసిని తొలగించినది మొదలు దానివెంటనే తమ భ్యాతిగరవములున్ను తొలగించితివని ఆయన భిన్నుడై యుండ శిష్యాధములు కొందరు నిస్సీయాత్రా వ్యాజమున గంగలో త్రోసి తుదముట్టింప పోతప్రహించి యున్నారట ఇదిగాక గురువుగారి యాధ్యాత్మికబోధ విపరీత జ్ఞానముగ నగుపడుటలేదా? అది వినియేగదా నీవు సహింపజాలక అతనికభ్యంజనమొనర్చు తరి కన్నీరుగార్చితివని వింటివి. దుస్సంకల్పులకు కుదృష్టియే ఆధ్యాత్మికమునందును గల్గుట యొక వింతగాదు. ఈ విషయము నీకేకాంతమున తెల్పుటకే నేను నాగమనమును మందగించి చితిని” అనగనే శ్రీరామానుజులు నాకును కొన్నిదినములనుండి వీ. ప్రవర్తనలో వైపరీత్యమగపడుచున్నది. గాని ప్రకృతము మన మనుసరింపవలసిన పద్ధతి జెప్పుమనిరి శ్రీ గోవిందులు “జీవన్మద్రాణి పశ్యతి” (బ్రతికియుండిన సుఖములు బడయవచ్చు) అను ఆర్యోక్తి కలదు గదా! ఇందెందే నొకచోట విశ్రమించి వేళ్లు జామన ప్రయాణముసాగింపనెంచియుంటిమి

గదా. నీవంతగ గమనించియుండవేమో గాని యిచ్చోటి కతి సమీపముననే కొంద రాటవికులు గుడినెలు వేసికొనియున్నట్లు ధ్వనివల్ల తెలియవచ్చెను. నేను నిన్ను వొంటరిగ ఇండునిది చి పోవలసివచ్చినపుడు నీవీరాత్రి విరపాయముగ గడుపుటకు ఉచితస్థలము నెమక చింతించుచుంటిని. “ ఏదిక్కువేనివారికి నీదిక్కే దిక్కునుమ్ము నీరజనాథా” అను నార్యోక్తి వ్యర్థము గాదు గదా” ఉదయముననో ఆటవికులు నీకు తప్పక తోడ్పడుదురు. మున్ముందు నీయోగక్షేమముల యెడ ఆపద్బాంధవుడును, సర్వాంతర్యామియును నగు శ్రియఃపతియే తోడ్పడకపోదు. మనవారందరు నిద్రించిన వెనుక నీవు వీరి కగుపడకుండు నటుల నొక సంకేతస్థలమున పరుండుము నేనును నటులనేయొనర్చి యీరాత్రి గడపి ఉదయమున వీరిని కలిసికొనెదను. నీ విషయము వీరడిగినపుడు సమయోచితముగ వీరిని తృప్తిపరచెద. ఇట్టి పరిస్థితితులలో ఇంతకన్నను గత్యంతర మగుపడలేద” నిరి. శ్రీరామానుజులును “గోవిందా! ఇందెద్దియో అద్భుత భగవత్సంకల్పమిమిది యున్నది నీవు చేయుమన్నపనియే చేసెదను గాని నీ చిరవియోగమే కడు దుస్సహము. అదియును ఆ శ్రియఃపతియే తొలగించి మనలను మరల నొకచోఁగూర్చక పోడు” అని యిట్లు మాటలాడుకొనుచు వారిరువురు సమీపజలాశయముజేరి కాల్యకృత్యముల నెరవేర్చుకొనుచుండిరి. ఆ జలాశయము చేరువనే ఒక సత్రముండెను. యాదవసూరి శిష్యులు వీరిరువురు ఇచ్చట చేరుటకు మునుపే సత్రముచేరుకొని విశ్రా

మించుచుండిరి. శ్రీ గోవిందరామానుజులును అసత్రమునకే వచ్చి కొంతకాలము ఆ వింధ్యారణ్య ప్రభావమును, వింధ్యపర్వతమును కాసించిన శ్రీ ఆగస్త్యమహర్షి ప్రభావమును చాలనేమి మిగతవారితో ముచ్చటించుకొనుచుండిరి. వారందరాసత్రమున ఉచితస్థల మేర్పరచుకొని పరుండి పగలంతయు దారినడచివచ్చి యుండుటచే గాఢనిద్రావస్థకులోనైరి. మున్ముందు విరపాయముగ కాచీపురిచేరు నుపాయము చింతించుచు శ్రీరామానుజులొక సంకేతస్థలము చూచుకొని అందువిశ్రమించి కొంత నిద్రావస్థ నొందిరి. శ్రీగోవిందులు వారి సమీపముననే ఒకచో విశ్రమించిరి. కాని శ్రీరామానుజులను గురించిన చింతచే నిద్రాపట్టలేదు. “దేవరాజ దయాసింధో దేవదేవ జగత్పతే త్వదీక్షణ సుధాసింధు వీచివిక్షేపసీకరైః । కారుణ్యమాయతా నీతైః శీతలై రభిషింశమామ్” అను అభియుక్త శ్రీసూక్తి ననుసందించుకొనుచు భగవద్గుణామృతమున నోలలాడుచుండిరి. అర్ధరాత్రిమీరితి గడచినది. ఇంతలో యాదవసూరి శిష్యసంఘములో నొకడు లేచి మిగతవారినందరిని మెల్కొలిపి తాముదయమునకు చేరదలచిన చోటు మిగతరాత్రంతయు నడచినగాని చేర దుస్సాధ్యమని హెచ్చరించెను. వారందరును ఔచిత్యమును గ్రహించి పయనమైరి. వారిలో నొకడు శ్రీగోవిందులను మేల్కొలుపజోవ శ్రీ గోవిందులును నేనును మేల్కొనియేయున్నాను గని మాయన్నగారికి మాత్రము మార్గాయాసముచే నిద్రాబట్టక ఇప్పుడిప్పుడే కూర్కుతగిలినది. ఇప్పుడు వారిని మేల్కొలుపుటచి

తముగాదు. మీరందరరుగుడు. వారు మేల్కొనిన పిదప మే
రిరువురముకలిసి వత్తుచుని పలికిరి. అన్నదమ్ముల గాఢనిశ్వా
సము వారెఱింగియుండుటంజేసి అందుకు సమ్మతించి త్వరగా
తమ్ము కలిసికొనుచుని చెప్పి రావలసినదారి విమర్శించి వెళ్ళిపో
యిరి. వారరిగిన కొంతకాలమునకు శ్రీరామానుజులు మేల్కొ
ని తమ సమీపమున శ్రీ గోవిందులుమాత్రమే పరుండియుండు
టయు మిగతవారందరును అగుపడకుండుటయుఁ గని తమ్ముని
వద్దజేరి మేల్కొల్పబోగా “అన్నయ్యా! నాకీనాడునిద్రపట్టలేదు.
మన మిత్రులు మా త్రము ఘడియక్రింద పైనము సాగించిరి.
నిన్ను విడచిపోవనొల్లక నేను వారితో నరుగఁజాలనైతి” ననిరి
శ్రీరామానుజులప్పుడు “గోవిందా! నీవు నాకొఱకై నిలచిన గురు
వుగారికి కినుక జనించును. మన మిత్రులును అన్యధా భావించు
రేమో. నేనీరాత్రి శేష మిందే గడపి ఉదయము భగవన్నియ
మము ననుసరింతును. నీవు నాకొరకై వ్యాకులపడవద్దు. వారు
దూరముగ వెళ్ళిన నీవు వారిజాడగానక తొలవదప్పి శ్రమపడ
వలసివచ్చును. కాన శీఘ్రముగ పయనముగమ్మ”ని తమ్ముని
కొందరవెట్టిరి. శ్రీ గోవిందులును అన్నగారి నియమనమును
తొలసివుచ్చఁజాలక వారికి సర్వభద్రములొనగూర్చు శ్రీ శ్రీయః
సతిని ప్రార్థించుచు శ్రీరామానుజపాదారవిందములకు మొక్కి
వారి మంగళాశాసనము గైకొని విధిలేక తిరిగితిరిగి చూచుకొను
చు వెడలిరి.

అరవగుచ్చము — సమాప్తము.

శ్రీమతే రామానుజాయనమః.



శ్రీ రామానుజప్రభావ కల్పకము.

—————

ఏ డ వ గు చ్చ ము.

అవి శుక్లవక్షదినములు. కుముదినీకాంతుడు పిండి
యారబోసినటులు వేండువెన్నెలతో ఆయడవిలోని సర్వజంతు
సంతానమునకు ఆనందమొనగూర్చుచు సంతరిక్షమున ప్రాప్తు
చుండెను. శ్రీరామానుజులు శ్రీగోవిందమిశ్రుల నెడఁబాసి
పుండవలసి తమయప్పటిస్థితికి క్షణకాలము వ్యాకులపడి ఇదియు
మానవసామాన్యులకవగతముగాని భగవత్కృపాఫలమై యుం
డనోపునని మనంబును సమాధానపరచుకొని కన్నులు మూసి
భగవద్దివ్యమంగళ విగ్రహానుభవ తత్పరులైయుండిరి. ఇట్లించు
మించు నొకముహూర్తకాలముగడచునప్పటికి దూరమున మనుజు
లశబ్దమువినఁబడినది. ఈశబ్దము తమయోగసమాధిలో నగపడు
చుండు జగన్మాతయగు శ్రీపెరుండేవీతాయారు హసన్ముఖోద్గతమ
గు మృదుమధురశబ్దమువలెకన్పట్టెను. ఆమెశ్రీపరదరాజస్వామితో
ముచ్చటించుకొనుచు పోవుచుండినట్లగపడెను. అదివ్యదంపతుల

యన్యోన్య ప్రేమావలోకనయుత సంభాషణము విన నిచ్చవొ
దమెను. ఒకరి భుజములపై నొకరు చేతులువైచుకొని ఆసం
దువెన్నెలలో విహరించుచు ఒక రమ్యోద్ధానముననున్నట్లు పొడ
కట్టెను. ఆహా వీరు విహరించు ఉద్ధానవనమెంత రమణీయ
ముగ నున్నది. వీరిరువురి సంభాషణలోని సారాంశమును గ్రో
రి అభినందనసూచకముగ తలలాపుచున్నవో యన మలయమా
రుతముచే ఈ అశోక వున్నాగ మాకంద తరు శాఖలు కదలుచు
న్నవి. సుందరతరు శాఖలపై నెక్కి చకోరదంపతులు ప్రణ
యానందమున నోలలాడుచున్నట్లు మీ ప్రణయానందములో
కోరివనుబోవు నాకేలజోక్యమని ఒక మేఘశకలము మఱుగున
కరిగి మరియును త్కంఠయావజ్జాలనటుల మరల నగుపడెను.
కళాపూర్ణులున్నచోట మమ్మాదరించువారెవరని మేఘశకలము
న్నియు ఒకటి వెనుక నొకటి విచ్చిన్నములయ్యెను. జగన్నాథ
జగన్నాథునికుడిభుజముపై చేయిపైచి యెద్దియో యోచించువాని
వలె మోముపైకెత్తి యాకళములోని విధుబింబమువంకఁజూచు
చుదువైరి మధురాధరముపై తనకటాక్షముబింబి నిజకోమలకర
వల్లవమున నాథునిచుబుకము తనవైపుత్రిప్పుకొని నాథా! యాచ
కోర దంపతుల ప్రణయానుభవము గనుఁదని ప్రేరితోచుపుచు
జగన్నాథుని భుజముపై మోమువంచి యాతని మందహాస సుం
దర వదనారవిందమువంక చూచుచుండెను. అప్పుడు జగన్నా
థుడు దేవీ! పండువెన్నెల సర్వజంతుసామాన్యమునకే య
త్యంతానందదాయకముగనుండ ఇక చంద్రకిరణములే భారకముగ

గరి చకోరముల యానందమునకు మేరగలదా. ఇంతకును ఇది యంతయును నీవిచిత్ర సంకల్పవితాసమేగదా యని ముచ్చటించుకొనుచు కలహంస వినాదముచే నొప్పు నొక కాసారము వద్ద నొక చంద్రకాంత శిలాతలమున విశ్రమించిరి. బాహువును పధానముగ చేసికొని యొత్తిగిలి పరుండిన నాథుని చరణారవిందములను జగన్మాత మెరిమెల్లన నొత్తుచు విద్రావస్థకులొనైన నాథుని మృదుపీఠాంబరాచ్ఛాదిత యూర్ధవుపై శిరముజేర్చి పరుండెను. ఇటుల విదిగించుచుండ జగన్నాథు డుపధానముగ జేసుకొనిన బాహు వించుక చలించినట్లయ్యెను. తదనుగుణముగ శ్రీరామానుజుల మనంబును చలించినది. అప్పుడు శ్రీరామానుజులవారు పరమపురుషా నేను మీకు సకల కైంకర్యములొనర్చు కుతూహలముగల దాసుడనై కైంకర్యములకే యువ్వెక్కురు చుండియు నాయంకతలమున శిరమునుజేర్చి నీకు సుఖనిద్రగూర్చు భాగ్యము లేకపోయెను. ఉపధానముగానుంచుకొన్న యాహువెంత నొచ్చుచున్నదో గదాయని యనుకొనుచుండగనే గాఢనిద్రావస్థలో బాహువునుండి శిరముజారి శిలాతలముపై ఐదినట్లయ్యెను. మాధవున కాస్థితి విద్రాభంగము కలిగింపకున్నను ఇదివరకే వ్యాకులచిత్తులైన శ్రీరామానుజులకు మాత్రము గోరుచుట్టుపై రోకటిపోటువలె మరింత వ్యాకులతకలిగించి వారి సమాధిస్థితికి భంగము కలిగించెను. అప్పుడు వారదరిపడి కన్నుల విప్పి నలుదిశలు కలయఁజూచిరి. గాని వారికింతవరకు గానవచ్చుచుండిన ఉద్యానవనము లేదు. కాసారము లేదు. చం

ద్రౌకౌత శిలావేదికయును లేదు. కౌపీనమాతృధారియై ఒక యెఱుకుగొంగడి తలగడగానిడి బారెడుదూరమున ఒత్తిగిలి పరుండి నిద్రించుచుండెను. అతని యూరువునే తలగడగా చేసుకొని యెరుకునియు వెలికల బరుండి నిద్రించుచుండెను. అప్పుడు శ్రీరామానుజులు “అహా ఇదేమిచిత్రము : నేనింతవఱకు చూచుచుండిన సన్నివేశమేమయ్యెను ; క్షణములో మటుమాయమయ్యెనే. ఇక నాదివ్యదంపతుల జూచు భాగ్యమబ్బునా ? దివ్యదంపతులకు మారు ఈ యాటవికమిథున మిందగుపడుచున్నదే పరమపురుషా ! నీలీల నెఱుంగుటకు నావంటి మానవమాతృన కసాధ్యము. అని యనుకొనుచు నచ్చోటువాసి మరెకొంతదూరముపోయి పరుండి తమ కిదివరకగుపడుచుండిన యాయద్భుతసన్నివేశమునే కన్నులు మూసికొని తలించుకొనుచుండిరి. ఇంతలో నెఱుకుసాని కన్నుల నుఱముకొనుచు దిగ్గునలేచి కూర్చుండి నాథుని తట్టిలేపి “మామా ! దప్పేస్తున్నది. నోరెండుకొస్తాది అముంతతో యాదనైనా నీళ్ళుపట్టుకొస్తావా” యనెను. ఎఱుకులేచి కూర్చుండి ఆకసమువంకజూచి “అదో తెల్లారొచ్చింది. ఇయ్యాలప్పుడు నీళ్ళెక్కడొస్తాయే ? తెల్లారే యాదనైనా తీసుకెళ్ళి నీళ్ళుతావు తానులే” యని యాపులించుచు పలికి మరల పరుండకుండిన యెఱుకుసానిని చేయిపట్టి లాగి తన ప్రక్కను చేర్చుకొనబోయెను. యెరుకలసాని తీయని గట్టిగా చేయివిదిల్చి “అద మనిసి పండుకొన్నాడన్న విదియమన్నా అక్కర్లా ? మొగోళ్ళకక్కరదీరే

సరి. దప్పిదీర్చుమంటే దాపుచేర్చుకుంటావు. బాగుంది. జడ గుకింకా "యని త్రోసి "అపండిన మన్నినదగరాదూ" అనెను. వీరి సంవాదమువిని శ్రీరామానుజులు లేచి కూర్చిండి అయ్యో ఈయెఱుకత యెంత దప్పిగొనియున్నదోగదా! విద్రమింబున వాడీమే దాహబాధను గమించినట్టులేదు. అని వారిచెంత కరిగి అమ్మా దగ్గరనే ఒక చెఱువున్నది. అచ్చటికివెళ్ళి ఈ చెంబుతో నీరు గొనివచ్చెదను, రెమ్ము పాపము నీవెంత దప్పి గొంటివో యన ఆప్పుడామె యామాటలకలరి అంతేచాలు బాప నయ్యా నూరేండ్లు చల్లగాబతుకు అనెను. శ్రీరామానుజులు నీరుగొనిరా చెఱువునొద్దకు వెళ్ళిరి. ఎఱుకరూపముననున్న యాపురుషుఁడు దేవీ : మన రామానుజుని దయార్ద్రహృదయము గంటివి గదా : మన మనుకొనిన పనియు సాగినది. ఇక విత డనాయాసముగ నూరుజేరుకొనఁగలఁడు అని భార్యతో ఆ చోట్టుఁబాసి జనెను. శ్రీరామానుజులు గడచిన సాయంకాలము గవిన చెఱువు గానరాక నేను త్రోవతప్పితిని యేమి : సత్రమునకు చేరువనేగదా చెఱువుండినది. ఇదేమి వింతయని యనుకొనుచు కొంతదవ్వరుగ నొక దిగుడుబావి యగుపడినది. దీనిలోని నీరైన గొనిపోయెదనని బావిలోనికిదిగి నీరుగొనివచ్చి తాముచ్చిన త్రోవనేపోయి సత్రముచేరిరి. గాని బాగాపరికింప అది తాము రాత్రి పరుండిన సత్రముమాత్రము గాదు. అది యటుండ ఆమాటవికులందగుపడరైరి. పాపము శ్రీరామానుజులు వారికొఱకై చాలాకాలము వెదకుచు కొంత దవ్వరుగుసరి

గుభలున తెల్లవారెను. అప్పుడు శ్రీరామానుజులకు తూర్పుదిశను
మనుజులకబ్బము వినవచ్చెను. ఇంచుక దవ్వరుగ నారికేళవృక్ష
రాజములును, ఉన్నతసౌధములును, ప్రాకారమండప గోపురము
లు గల ఆలయమును, తన్మధ్య నొక స్వర్ణవిమానమును కన్ను
ల పండువుగ గానవచ్చెను. ఆహా ఏమి నాభాగ్యము! ఆకాన
వచ్చునది పుణ్యకోటివిమానమువలెనున్నదే! ఇదినాపారిటి పెన్ని
ధియగు వరదరాజమూర్తి వెలయు కాంచీపురియే. ఆపడుద్ధార
కుడగు ఆ దయామయుడే శ్రీ దేవీసహితుడై ఆటవికవేషము
న నన్ను వింధ్యాటవినుండి తప్పించి కాచెను. దీనశరణ్యా !
పరమపురుషా ! వరదప్రభో ! నీనితాంతాపార దయారసమున
నా సంతాపమునార్చి కాపాడితివిగదా యని పరమపురుషుని కొని
యాడుచు పోయి కాంచీపురిలోని నిజనివాసము చేరుకొనిరి.

వీరవగుచ్ఛము—సమాప్తము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఎ ని మి ద వ గు చ్చ ము.

మోక్షప్రదాయకములుగనుండు పట్టణంబులు ఏడుఅని వాడుక అని ఎవ్వరైన “అయోధ్యా మధురామాయా కాశీకాంచి త్యవంతికాశ్చణ్యాద్వారవతీచై వసపైతే మోక్షదాయకాః॥” ఈ ఏడు నగరములలో కాశీ మిక్కిలి ప్రసిద్ధిమైన నగరము. దీనినే వారణాసి యందురు. వరుణ, అసి అను రెండుపదముల కూడిక చే వరణాసియై యావల వారణాసియయ్యె నని కొందరు చెప్పుదురు. బ్రహ్మాండ గంగాధరుల నివాసగన్న త్రిమూర్తులలో మహా దాగవతశిఖామణియగు శంకర సాన్నిధ్యమునకుతోడు పవిత్ర బాగీరధీతీరమున ఈ నగరముండుటచే బంగారునకు పరిమళ మల్పినట్లయినది. ఇతర గొప్పపట్టణములలోవలె వీధులు మిక్కిలి విశాలవంతములుగాకున్నను మేడలత్యున్నతములు, యాత్రకులు గంగాస్నానము, జేసికొని మహేశ్వరుని దర్శించి కృతార్థులగుటకై వచ్చి ఈనగర రమణీయతను జూచి ఎడిచి

పోనొల్లక నెలలకొలది ఇందు నివసించుచుండెడివారు. ఇదిగాక ఇది గీర్వాణ విద్యానిలయము. గీర్వాణవిద్య నభ్యసించి ఉత్తమ పాండిత్యముగడింపనెంచు వారెందరో నానాగ్రామములనుండి వచ్చి వాసముజేయుచుందురు. కేవలము యాత్రికులకేగాక తదితరులకును నిరతాన్నదానముజేయు ధన్యాత్ములెందరో ఈ నగరమున నుండుటచే నీనగరమున అడుగునిడినవారిలో ముఖ్యముగ భూసురుడు అన్నపానములకై వగవఁబనిలేడు. అన్నపూర్ణాదేవి యపారకటాక్షముగల గ్రామములలో అన్నమునకేమి కొదువ. విరక్తులకు శ్రీ మహేశ్వరుడును అంత్యకాలమున తారకమంత్రప్రదాతయై మోక్షమార్గప్రదాయకుడై యుండుటచే, అచ్చటనుండువారికి భుక్తిముక్తులకుకొడువయుండదు. గాని న్యాయాన్యాయ విమర్శనయే లేక ధనార్జనమొనర్చి అధికార మధాంధులై బీదసాదల నేడ్చించువారును ఇంకెందరో గలరు. యాత్రికులకడ బొంకులుబొంకియో మరెన్ని నూయోపాయములనో కాసు పీసములు గడించి నిరంతరము జారచోరాది దురభ్యాసములకుఁ జిక్కిన భూసురాభాసులు ఉదయము లేచినది మొదలు ఇరువదినాల్గుగంటలును నూరారుగ ధూమశకటాలయములవద్దను, సత్రములవద్దను తండోపతండములుగ గానవచ్చుచుందురు. ఈ త్రిగుణాత్మక ప్రపంచమున మంచివున్నచోటనే చెడ్డ కొద్దిగానో గొప్పగానో వుండితీరును. మంచినానికి విలువహెచ్చునది చేరువ చెడ్డవారున్ననేగదా! ఇట్టి మహానగరమున కొండలు శిష్యులు పరుగుపరుగున వెంటరా నొక ఏకదండనన్యాసి శిబిక

నెక్కి గంగానదీ సమీపముననుండు నొక ఇరుకువీధిగుండ బోవుచుండెను. ఎవరికొరకో ఆయన శివకనుండి రెండుమూడు పర్యాయములు త్రొంగిచూచుచుండెను. ఇటుల నాఇరుకువీధి దాటి గంగాతీరస్నానపుట్టము చేరి శివకదిగి ఒక శిష్యునితో గోవిందా రామానుజుడిందగుపడదేమి” మనవారందఱు ఇందొచ్చి చేరుకొనిరిగదాయనిరి. దీనినిబట్టిచూడ నాసన్యాసి మన యాదవసూరియే యని పాఠకమహాశయులు గ్రహింపకపోరు. అప్పుడు గోవిందమిశ్రులు గురువుగారితో “స్వామీ తమ శివక వెంట వచ్చినవారికి తగు వసతులు వుండునుగాని మిగత వారి కెక్కడివి. కొందఱు చాలబడలి కాళ్ళిడ్చుకొనుచువచ్చుచుండిరి. గడచినరాత్రి మాలో కొందఱికి తాముగొవివచ్చిన ఆహార పదార్థ లిదివరకే వినియోగపడియుండినందున వారి నిరాహారస్థితి జూడజాలక శక్తివంచనలేక, నావద్ద మిగిలియుండిన పదార్థము లిచ్చితిని. ఇక మాఅన్నగారో మావెంటరాజాలక చాల వెనుకబడిరి. గృహస్థులగు వారు బ్రహ్మచారులవలె కష్టములకల వదినవారు గారుగదా? నేను వారి వెనువెంటనే తిన్నగ వచ్చి యుండును గాని మీఆగ్రహమునకు గురియగుదునేమోయని శంకించి వారి నొంటరిగ విడచి శీఘ్రముగ రావలసివచ్చెను. ఈ నాటి సాయంకాలమునకైనను వారు మనలను చేరుకొనగలరని తలంతును” అనిరి. యాదవసూరి శ్రీగోవిందమిశ్రుల వాక్యముల లోని ఔచిత్యము గ్రహించి మరేమియు బలుకక స్నాన మొనర్ప నుద్యుక్తులైరి. స్నానపుట్టమున కొందఱు భూసురో

త్తములు వేదోక్తమంత్రపూర్వకముగ అఘమర్షణ స్నానమాచరించుచుండిరి. స్నానమొనర్చినవారు పుండ్రముధరించి సూర్యభగవానున కర్ఘ్యప్రదానమొనర్చుచుండిరి. కొందరు కృష్ణాజినముపై కూర్చుండి జప మొనర్చుచుండిరి. కొందఱు స్నానమాచరింపవచ్చిన దంపతులకు కొంగుముళ్ళువేసి దీర్ఘసంకల్పములతో స్నానముచేయించి గోభూహరణ్యాది దానములొనర్చినానావిధముల ప్రోత్సహించుచుండిరి. కొందరు చోరాగ్రేసరులు వెనుకనుండి ఏమరియుండువారి ముళ్ళవిప్పి మోసములెరుంగకుండులాగున కాసువీసములు హరించుచుండిరి. వాయనముల కై తాత్కాలిక దాంపత్యమును కల్పించుకొని వచ్చినవారిలో కొందరు తమ వదంబుడిక కుదుర్చుట కాశాపిశాచ మడ్డుదగుల ఒకరితో నొకరు కలహించుకొనుచుండిరి. ఇది యొకమూలనుండి గమనించుచుండిన రక్షకభటులు వీరిమాటలద్వారా వీరి ప్రాతనేరములను కనిపెట్టి వారిచెంతజేరి కారాగృహములకు గొనిపోయెదమని బెదరించుచుండిరి. వీరికి వెరచినవారు వాయనములచే నార్జించిన సొమ్ము చాటుచాటున వారికి ముట్టజెప్పి కట్టుగుడ్డలతో వారిబారినుండి తప్పించుకొని పోవుచుండిరి. దంతదావనము నెపమున కొందరు గంగయొడ్డునకూర్చొని స్నానమాచరింపవచ్చిన సతీమణులను నానావైఖరుల జూచుచుండిరి. యాదవసూరి శిష్యులుమాత్రము స్నానసంధ్యాది విత్యవిధులొనర్చుకొనుచుండిరి. శ్రీగోవిందమిత్రులు గంగలో మునుకలువేయుచుండ చేతికెద్దియో తగిలినట్లయ్యెను. దానిని బయటికి తీసి

శివలింగమని తెలిసి చేజిక్కిన శివలింగము నుపేక్షించిన గురువు వారికిది తెలిసిన ఎమనుకొందురొయని ఇంచుక శంకించి, యాద వసూరివద్దకు గొవిపోయి యాశివలింగముజూపి సంగతి తెల్పిరి యాదవసూరియు శిష్యుడుచూపిన శివలింగము మున్నుండు కార్య క్రమమునకు మిక్కిలి ఉపకరించునని లోలోననలరి “గోవిందా ఇది శివలింగముగదా శ్రీ వైష్ణవుడనగు నాకు శివలింగముతో పనియేమని ఉపేక్షింపకుము. శ్రీవైష్ణవసాంప్రదాయ మవలం బించిన మాత్రమున శివలింగమగ్రహ్యమను అభిప్రాయముం చుకొనగూడదు.” శివాయ; విష్ణురూపాయ శివరూపాయ విష్ణవే! శివస్యహృదయం విష్ణుః విష్ణోశ్చహృదయం శివః” అని అనుదినమును నిత్యవిధులలో పలుమారు వైదికులు పఠించుచుం దురుగదా. ఓకేబ్రహ్మము సగుణోపాసకులకు ఒకప్పుడొకరికి శివుడుగాను మరియొకరికి కేశవుడుగాను గానవచ్చుచుండును. రూపనామక్రియారహితమగు బ్రహ్మము భక్తానుగ్రహార్థము ఎన్నియోరూపముల గానవచ్చుచుండును. అజ్ఞానులుశివకేశవులకు భేదము పాటించురు ఇది తొలగించుటకే బ్రహ్మము ద్వివిధ ముగ గానవచ్చుచుండును. అజ్ఞానకల్మిషభేదములు పాటింపక ఈరెంటిలో ఎద్దియోనొకరూపమును ధ్యానించుకొనుచుండ క్రమ ముగ నిశ్చలబుద్ధి అలవడి నిర్గుణోపాసనలో ప్రవేశింపవచ్చును. గనుక నీవనుమానపడక ఈలింగమును మీగ్రామమగు మళల మంగళమునకు గొవిపోయి పఠింపించి పూజించుచుండుము. దీన వీకెంతయో అభ్యుదయము గల్గును అని పల్కిరి. గురువుగారి

అంతరంగశిష్యులును “గోవిందా నీభాగ్యము చాలదొడ్డది పవి
త్రభాగీరథీతోయమున శివలింగము చిక్కుట అదృష్టముగదా :
మన గురువుగారు చెప్పినట్లు చేయుమనిరి. మరి కొందరు
రామానుజులిందుండిన ఈకార్యమున కడ్డుదగిలియుందురేమో
యనిరి. వారన్నట్లు శ్రీరామానుజులీవార్త వినిన ఏమనుకొందు
రోయని శ్రీగోవిందమిత్రులు సంశయించియు గురువుగారి బల
వంతమునకు లొంగిపోవలసివచ్చెను. అయినను నాచేత ము
స్మందు ఎద్దియో పరోజ్జీవనహేతువగు కైంకర్యము జేయింప
శ్రియఃపతి సంకల్పించినట్లున్నది. తద్విధానము శీఘ్రముగ
ఆదయామయుడే స్ఫురింపజేయును. మానవమాతృల కంత
శీఘ్రముగ ఆదయామయుని సత్యసంకల్పములు విమర్శించుకొన
యోగ్యత ఎక్కడిది” అని మనంబు సమాధానపరచుకొని
నిర్భయులై యుండిరి.

ఎనిమిదవ గుచ్ఛము—సమాప్తము.



శ్రీమతే రామానుజాయనమః.



శ్రీ రామానుజప్రభావ కల్పకము.

తా మ్మి ద వ గు చ్చ ము.

శ్రీ కాంచీపురిని జగన్మాతయగు శ్రీపెరుందేవితాయాఁ
నిజనాథుడగు శ్రీ శ్రీ కరిగిరివరదునితో నొకనాటి రాత్రి ఏకా
తమున ముచ్చటించుచు “దేవా మీనిత్యకైంకర్యము నేమర
సల్పుచుండు మన వైనతేయుని శ్రీవైకుంఠమునుండి రామాన
జులకు చేదోడు వాదోడుగనుండ బంపియు కేవలము శివపూజ
తత్పరుడగునట్లు జేయుటలో మీ విచిత్రసంకల్పము దురవగ
హము గదాయనెను. అందులకు శ్రీశ్రీ వరదుడు “దేవీ మః
భక్తుల మూలముననేగదా! మనము లోకముననుండు అజ్ఞాను
ను దిద్దుబాటొనర్పవలసినది? దేవతాంతరభజకులైనను ఆయా
దేవతానుగ్రహము బడయుటకు ఆయా దేవతలు ప్రేమించువ
రిని తామునుప్రేమించినగదా ఆయాదేవతలు అనుగ్రహింతురు
ఇందుకు దృష్టాంతము. కొందరు శ్రీ శంకరుని ఆరాధించి శివ
భక్తులమని విర్రవీగుచుండురేగాని శ్రీ శంకరుని అత్యంతప్రే

యుడనగు నన్ను. నన్నారాదించు వైష్ణవులను ద్వేషించుచుండుట లేదా? ఇట్టివారు శ్రీ శంకరానుగ్రహమునకు పాత్రులగుదురా? మీదు మిక్కిలి అతని విగ్రహమునకే గురియై మహాభాగవతాపచారదోషమున నిరయంబునంబడుదురు. తగు బోధలేవి కతనగదా ఎందరో భక్తులమని అహంకరించి అధోగతిపాలగుచున్నారు. వీరియెడ జాలిగానియే వీరికి సద్బోధగావించి ఉజ్జీవింపజేయ కొన్నిదినములు వై నతేయాంకుడగు గోవిందు నీకార్యమున నీయమించితిని. అతడును దేశమున చక్కనిశివభక్తిని నెలకొల్పి ఎప్పటివలె వర్తించును. దీనిని నీవచిరకాలము ననే కనుగొందువు లెమ్ము” యని పల్కిరి. జగన్మాతయు నేనూహించినట్లేయైనది నాథుని దయామయ త్సంకల్పములు అపారవారములు. అత్యద్భుతములు. దురవగాహములు అనుకొని మారుబిల్కక యూరకుండెను, ఇటు కాశీక్షేత్రమున శ్రీయాదవసూరి శిష్యబృందముతో కౌంతకాలము గడపి శ్రీరామానుజుల ఉనికియే తెలియక వారితోయోచింప వింధ్యాటవిని త్రోవదప్పి ప్రాణాంతమగు ఆపదకతడు తప్పక గురియై యుండకపోదని బల్కిరి. అందుకు సందేహముండదని నిర్ధారణజేసుకొని పీడవదలిపోయినదని లోలోన మురియుచుండినను పైకిమాత్రము శిష్యవిశ్లేషమోర్వజాలనివాని పగిది వగచుచున్నట్లగపడుచుండెను. ఆఅంతరంగశిష్యులకు మాత్రము గురువుగారిహృదయము కరతలామలకమే గదా? శ్రీ గోవిందమిత్రులను స్వగ్రామమున కడుగ యాదవసూరి తీవ్రపరచినను యెద్దియోవంకబెట్టి కాల

యాపనమొనర్చు చుండిరి పాపమతడు గురువిశ్లేషమోర్వజా
లని మృదుస్వభావముగలవాడని ఊహించి తీవ్రపరచుట మాని
రి. కొందరు ఇతనికి పాపము రామానుజులింకను వచ్చునేమో
యను నాసతో నుండనోపునని గుఱువుగారితో ననిరి అదియు
ను సకారణముగ నెంచదగినదేయని సమాధానపడియుండిరి.
ఇట్లు కొంతకాలము శ్రీ వారణాసిని గడపి. శ్రీయావదసూరి
శిష్యబృందముతో శ్రీ కాంచీపురికి పయనమయ్యెను. శ్రీగోవింద
మిశ్రులు మరికొంతకాలము శ్రీ విశ్వేశ్వర దర్శనమొనర్చుకొను
చుండి అవ్వల స్వగ్రామముచేరి మీఆజ్ఞమేరకు వర్తించెదనని
బల్కు ఆతని గాఢ శివభక్తికి సంతసించి శ్రీయాదవసూరి ఆటు
లనే గావింపుమని పల్కి మిగత శిష్యులతో పయనమై కతిపయ
దినంబులకు కాంచీపురిని చేరుకొనిరి. శ్రీ గోవిందమిశ్రులు
ఇక మంచితరుణము లభించినదిగదాయని శివభక్తులను చేరదీసి
నిజమైన శంకరభక్తి యెట్టిదో బోధించి ఆక్షేత్రమున సత్తైవ
భక్తి బీజముఁనాటి స్వగ్రామము చేరుకొని అందు శివలింగము
ను ప్రతిష్ఠించి తైవ వేషధారియై శివార్చనాతత్పరునివలె కన్న
ట్టుచూ అందునూ సత్ తైవభక్తి బీజములు నాటుచుండిరి. స్వగ్రా
మములోని సన్నిహిత బంధు మిత్రులు వీరి బాహ్యవేషముగని
భ్రమించి అంతరంగాభిప్రాయ మరయజాలక ఈయుద్యమము
శ్రీవైష్ణవస్వరూపమునకు ఆత్యంత గర్హితమైనదని తక్షణమేమా
నుమని యెన్నియోవిధముల బోధించిరి. గాని ఆబోధ వారిచెవి
తెక్కకపోవుటచే వ్యాకులాంతఃకరణులై మరలిరి. శ్రీగోవింద

మిశ్రుల ప్రవృత్తి ఇవిధముగనుండగా నొకనాడు శ్రీ విటలా
క్షుడు స్వప్నమున అగవదీ కాశహస్తిలో నాకైంకర్యములు నా
నాటికి క్షీణదశనొందుచున్నవి. నీవందు చక్కని శివభక్తి వ్యా
పింపజేయుచు కైంకర్యములు చక్కపరుపవలసినది. నీకు మా
రు నీకు యోగ్యుడని తోచిన మరియొకనిని మత్పూజార్థమిందు
ఏర్పాటుగావించి పొమ్ము అని పల్కి అదృశ్యులైరి. శ్రీగోవింద
మిశ్రు లదయముననే మేల్కొంచి భగవదాజ్ఞావిధులు నెరవేర్చు
కొని తమ్ము నమ్మియుండిన భక్తులకు తమ స్వప్నవార్త తెల్పిరి.
అప్పుడు వారు స్వగురువిశ్లేషమోర్వజాలక పెద్దయుంట్రొద్దు వగచి
వారితో “స్వామీ తమ ఆపూర్వబోధామృతము శ్రోత్రపేయము
గ గోరి నెమ్మదిక నింతకాలము త్రోసిపుచ్చితిమి. ఇకమీద
మాకాలమెట్లుగదచునో దోపకున్నది. కడసారి కొంతహితము
మాకుపడేశించిపోయిన కలకాలము మనసార మిమ్ము స్మరించు
కొనుచు కాలము గడిపెదమని కడుంగడు పార్థించిరి. అప్పుడు
శ్రీ గోవిందమిశ్రులు వారియెడ జాలిగాని “సోదరులారా మీరు
మోక్షమార్గదర్శియు, శ్రీతారకమంత్ర జపపరాయణుడను, భాగవ
తోత్తముందును నగు శంకరుని దైవమువలె నమ్మి పూజించుచుం
డుడు. మీకనుగ్రహింపబడిన ఆ పంచాక్షరీమంత్రమును జపిం
చునపుడు ఆదయామయునే మీకు సద్గురువుగ నమ్మియుండుడు
గాన ఆయన సంతసించి ఆయనప్రేమించు శ్రీరామమూర్తిపై
మీకు కాలక్రిమమున భక్తిగల్గి కలికల్మషములు బాసి కడతేరు
మార్గముతప్పక జూపును. ఆయన విష్ణు వైష్ణవద్వేషము మా

తృము సహింపదు. విష్ణు విగ్రహములను, వైష్ణవభాగవతోత్తములను కనినపుడు అంజలియైన జోడింపకుండరాదు. విష్ణు వైష్ణవకథలు విన్నపుడునయిత మటులనే యాచరింపదగును. వీరశైవులమవి శివభక్తులలో కొందరజ్ఞానులు విర్రవీగి విష్ణు వైష్ణవద్వేషులై తుదకు యమయాతనలకు గురియగుదురు. అట్టివారా తారకమంత్రమధ్యనింప నర్హులు? శ్రీ విశ్వేశ్వరక్షేత్రమగు వారణాసిని మృతినొందినవారికి సాక్షాత్ శంకరుడే మరణ కాలమున తారకమంత్రముపదేశించుననియు తస్మాలమున వారు ముక్తులౌదురనియు కనుకనే “కాశ్యాంతు మరణాన్ముక్తిః” అని ఆర్యోక్తి కలదని కొందరు వచింతురు గాని ఇది మానవజన్మమునకు క్రిందిఅంతస్తులోనుండు తీర్థక్ జంతువులవిషయము. ఆ జంతువులకు భగవత్సంబంధజ్ఞాన ముండదు. గనుక కాలక్రమమున ఉన్నతదశనొంది ఉజ్జీవించుటకా క్రమమేర్పడియుండవచ్చును గాని శ్రీ శంకరాధిదైవతమగు విష్ణువును, తదీయులను ద్వేషించు పుణ్యజనుల విషయముగాదు. మధ్యవయస్సులో ఎటులన్నను అంత్యకాలమునకైనను అకృత్యముల కనుతాపము లేకున్న శ్రీ శంకరవిగ్రహమునకే అట్టివారు గురియగుదురు. వారణాసిలోనే నుండినపుడు కొందరు వీరశైవులకీవిషయమే విమర్శించి యుంటిని. కొందరు పెద్దలీ వీరశైవశబ్దము ప్రయోగించుచుండినందుచే వారుకలో కద్దుగాని ఇందుకు గాఢమైన శివభక్తియేయని అర్థముగాని విష్ణువైష్ణవద్వేషయుత శివభక్తియని గాదు. తన్ను ప్రేమించి తనకు ప్రాణపదమగువారిని ద్వే

షించిన ప్రేమింపబడినవాడు సంతసించునా? శత్రుఘ్నుడు భరతైకభక్తి భరితుడన్నంతమాత్రమున భరతాధిదేవతయగు శ్రీరామూర్తిని తదీయులను ద్వేషించెననవచ్చునా? నేనిచ్చటనుండి పోయిన పిదప మీరందరును ఈ శైవసత్త్వప్రదాయమునను వర్తించుటేగాక దేశమంతటను దీనిని వ్యాపింపజేయుటే నాముఖోల్లాసము. వెనుక పేర్కొనిన ద్వేషములేక శ్రీపంచాక్షరీ మంత్ర జపమొనర్చువారు కాలక్రమమున శ్రీశంకరుని యనుగ్రహముచే పక్వావస్థనొంది తుదకు విష్ణుభక్తులుగా మారుదురు. ఇందుకు “శంకరస్యతుయోభక్తః సప్తజన్మాంతరంవరః తస్యైవతు ప్రసాదేవ విష్ణుభక్తిః ప్రజాయతే” యను ప్రమాణమున్నది. ఈ వాక్యములను బట్టిచూడ ఇప్పుడు విష్ణుపూజా తత్పరులైన భాగవతులుగూడ ఒకప్పుడు శివభక్తులుగనుండినవారే. ప్రాకృత దేవతాభక్తి కనిపించిన తలిదండ్రులపై నుండు ప్రేమవంటిది. అప్రాకృత భగవద్భక్తి పతిభక్తివంటిది ఇదియే ముక్తిసాధము నెక్క నిరపాయమైన శ్రేణికయనిపల్కిరి. ఈ నూతనబోధలోని అపూర్వ ఔచిత్యమును గ్రహించి గురువుగారికి ప్రదక్షిణప్రణామము లర్పించి గౌరవపురస్కరముగ వారిని శ్రీ కాళహస్తికి పంపి తాము గురువుగారు బోధించినమేరకు అనువర్తించుకొనుచు, యథోచితముగ ప్రచారమొనర్చుచుండిరి. శ్రీగోవింద మిశ్రుల ఆగమనవార్త స్వప్నముద్వారా ఆరియాధికారికి మరి కొందరు భక్తులకు ఇదివరకె తెలియవచ్చియుండుటచే యథోచిత మర్యాదలతో “ఉళ్ళంగై కొండనయనార్ అను శైవనామముచే

పిలువబడు శ్రీ గోవిందమిశ్రులను గొవిపోయి శ్రీ కాళహస్తి
 ఆలయదీగ ముద్రలు వారి స్వాధీనమొనర్చి వారియెడ భయ
 భక్తులతో మొలంగుచుండిరి. శ్రీ పెరుందేవితాయారును ఇది
 వరలో ప్రళంసంపఱచిన పీరి విషయము కన్నులారగాంచి నిజ
 నాధుని జీవకారుణ్యమునకెంతయో మురియుచుండెను.

తొమ్మిదవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ప ది య వ గు ఛ్య ము.

శ్రీ వారణాసిక్షేత్రము నుండి యాదవప్రకాశకుడు శ్రీ కాంచీపురికి శిష్యునమేతుడై విచ్చేసి రామానుజుని మూలమున నాకుగల్గిన యపఖ్యాతి తొలగిపోయినది. అతడు వింధ్యాట విని యే దుష్టమృగముల నోటనో పడిపోయియుండును. ఇక విఞ్చితగ మరుగుపడిన నాయోగ్యత వెల్లడియగు కాలమీనాటి నుండి ఏర్పడినది యని లోలోన సంతసించుచుండెను. ఇట్లుండ ఒకనాడు కొందరు శిష్యులు పరుగుపరుగునవచ్చి రామానుజులను వరదరాజాలయమువద్ద వైష్ణవగోష్ఠిలో నుండజూచితిమని జెప్పిరి. అవార్త ఆశనిపాతమువలె తోప వ్యాకులితాంతఃకరణుడయ్యు” “అన్యధాచింతితం కార్యం దైవమన్యత్ర చింతయేత్” (తానొకటి దలప దైవము మరొకటి దలచును) అనుకొని లోని అసూయను వెలికి జూపక శిష్యునియుదంతము తెలిసి సంతసించిన వానివలె నటించెను. శ్రీ రామానుజులును యాదవసూరి దుష్టస్వభావ

అవగతంబగుటచే మఠమునకు బోవుటమాని త్రికాలములందును తమ తల్లిగారు చెప్పిన శ్రీ శ్రీ కరిగిరివరదుని కఱపుదీర నేవించు కొనుచు శ్రీ వైష్ణవగోష్ఠితో మైత్రిగల్పించుకొని వారియెడ భయ భక్తులతో మెలంగుచుండిరి. ఒకదినమున ఎప్పటివలె శ్రీ శ్రీ వరదరాజస్వామిని నేవింపబోవ అందొక భాగవతులు అంజలి బద్ధులై శ్రియఃపతిని హృద్యముగ స్తుతించుచుండిరి. వారుస్తుతించునపుడు శ్రీ కులశేఖరాస్వారుల ముకుందమాలలోని ఒకశ్లోకార్థమున కనుగుణముగ కన్నట్టిరి. ఆ శ్లోకమిది. “బద్ధేనాం జలినాన తేన శిరసాగాత్రై స్సరోమోద్గమైః కంఠేన స్వరగద్గదేన నయనే నోద్గీర్ణ బాష్పాంబునా నిత్యం త్వచ్చరణారవిందయుగళ ధ్యానా మృతా స్వాదినాం అస్మాకం సరసీరుహాక్ష సతతం సంపద్యతాం జీవితం॥ ఇందుకు తార్పర్యము” తామరరేకులవంటి నేత్రములు గల కృష్ణా; అంజలి బద్ధమగు హస్తములతోను, వంగిన శిరస్సుతోను, గుర్పాటుగల గాత్రముతోను, దగ్గుత్తికగల కంఠముతోను, ఆనందబాష్పములు జారుకన్నులతోను నిత్యము సీచరణ కమల ధ్యానమ నెడియ మృతమును పానము చేయుటయందు ధన్యతంగాంచు జీవనము గలుగుగాక. ఇట్టి భావమునుజూపు ఈ భాగవతోత్తముని వైఖరిగని శ్రీ రామానుజులు అచ్చెరువొంది వారితో సంభాషింప సమయమునకై నిరీక్షించుచుండిరి. శ్రీ కాంచీపూర్ణులని విఖ్యాతిగాంచిన ఈ భాగవత శిఖామణి శ్రియః పతి యపారకారుణ్య వాత్సల్య సౌశీల్యాది కల్యాణగుణములను వేమారు స్మరించి స్మరించి నోరారస్తుతించి అర్చకులొసంగు

తీర్థశతకోప ప్రసాదములు స్వీకరించివచ్చి ముఖమంటపమున గూర్చుండిరి. శ్రీ రామానుజులును వారివలెనే తీర్థ శతకోప ప్రసాదములు భగవత్సన్నిధిని లభించి శ్రీ కాంచీపూర్ణుల చెంత అంజలి బద్ధులై నమ్రభావమున నిలుచుండిరి. శ్రీ కాంచీపూర్ణులు, శ్రీ రామానుజుల నెన్నిపర్యాయములో జూచియుందురుగాని పరిచయముండినదిగాదు. ఈ పర్యాయము శ్రీ శ్రీ కరిగిరివరదుని కరుణాకటాక్షమువా రిరువురిపై ప్రసరించి అన్యోన్య ప్రేమ విశ్వాసములు కల్పించి వృద్ధి నొందించు కాలమువచ్చినటులున్నది. వారిరువురికి ఈ క్రింది సంభాషణ జరిగినది. కాంచీ పూర్ణులు శ్రీ రామానుజులగని. సస్మితాననులై అయ్యా నిలుచుంటిరేల? రండు, కూర్చుండుదు మిమ్మి సన్నిధిలో ఎన్ని పర్యాయములో చూచుచున్నానుగాని పరిచయములేమి సంభాషించుట కవకాశము కల్గియుండలేదు మీదీగ్రామమేనా ?

శ్రీరామా: కాదు. శ్రీ పెరుంబూదూరు.

శ్రీకాంచీ: శ్రీ ఆ సూరికేశవ దీక్షితులవారి సంబంధులా.

శ్రీరామా: వారు దాసుని తండ్రిగారే.

శ్రీకాంచీ: మీపేరు రామానుజులుగదా ?

శ్రీరామా: భాగ్యము, వీనిని రామానుజదాసు డందురు.

శ్రీకాంచీ: ఇచ్చటికివచ్చి బహుకాలమైనదిగదూ ?

శ్రీరామా: భాగ్యము, కొన్నిసంవత్సరముల నుండి ఇచ్చటనే విద్యాభ్యాస మొనర్చుచున్నాను.

శ్రీకాంచీ: ఎవరివద్ద ?

శ్రీరామా: అద్వైత సన్యాసియగు శ్రీ యాదవప్రకాశులకడ శ్రీకాంచీ: ఓహో అనాడు రాజపుత్రి నావేశించిన బ్రహ్మరాక్షసిని పారదోలి రాజదంపతులకు ప్రియంబొనరించినది నీవే యని ఇప్పుడు తెలియవచ్చుచున్నది. సంతోషము. మీ తండ్రిగారు ఇప్పుడు లేరుగదా ?

శ్రీరామా: వారు కొద్దికాలము క్రిందనే పరమపదించి యుండిరి. అప్పటినుండి సక్షటుంబముగ ఉచ్చటనే చేరుకొని విద్యనభ్యసించుచుంటినిగాని, కారణాంతరములచే శ్రీ యాదవప్రకాశులకడ చదువు మానవలసిన పరిస్థితు లేర్పడినవి.

శ్రీకాంచీ: కారణములు కర్ణాకర్ణివినియున్నాను. అయినను మరి కొంతకాలమచ్చటనే సహనము వహించి యుండి సాంతముగ వారికడనుండు విద్యగ్రహించుట మున్ముందు ఋక్మిలి సహాయకారిగా నుండకపోదని తలంతును.

శ్రీరామా: వారికిని దాసునికిని కొన్ని అంశములలో అభిప్రాయ భేదము లేర్పడి వారికి దాసునియెడ అనాదర భావమే గాక అసహ్యభావముగూడ ఏర్పడినది.

శ్రీకాంచీ: అదియు నేనెరుంగుదును. దివ్యదంపతుల కటాక్షము మీపైన పరిపూర్ణముగ నున్నది గనుకనే అనేక విపత్పరంపరలు గడచి వచ్చితిరి. ఇక కొద్దికాలము ఓపికతో అచ్చటనే గడపి రండు. దాన అద్వైతమత సార మవగతము చేసుకొనవచ్చును. స్వమత స్థాప

నకు పూర్వపక్ష సిద్ధాంతము తెలిసికొని యుండుటా
వశ్యకముగదా ? శాస్త్రసమ్మతముగాదని తోచిన
అంశములు నిర్దాక్షిణ్యముగ ఖండింపదగినవే.

శ్రీరామా; భాగ్యమే మీ ఆజ్ఞానుసారమే వర్తించెదను. ఈ
దాసునియెడ పరిపూర్ణ కటాక్ష ముంచుడు. అని
ప్రార్థించి శ్రీ కాంచీపూర్ణుల యాజ్ఞగొని శ్రీ రామాను
జులు స్వగృహమున కరిగి జరిగిన సంగతులన్ని
యు తల్లిగారికడ విన్నవించుకొనుచుండిరి. అప్పుడు
యాదవసూరి శిష్యులిరువురు శ్రీ రామానుజులకడ
కరుదెంచి “రామానుజా నీమొగమే ఇటీవల అపరూప
మయ్యెనే. మనగురువుగారు నీవునికియే దెలియక
కొన్నిదినములు దురంత చింతాక్రాంతులై యుండ
నీవు ఎటులనో యీ గ్రామము చేరుకొంటివని విని
నిన్నెప్పుడు జూతునాయని యువ్విళ్లూరు చున్నారు.
మీతమ్మువివార్త నీకును తెలిసియే యుండును అతడు
లేనికొరతకుతోడు నీవున్న వారివద్దకు రాకపోవుటచే
మరింత తపించుచున్నాడు. నీకొరకెంతకాలము నిరీ
క్షించినను రాకుండుటచే నిన్నుతోడ్కొని రమ్మని
మమ్ముల నంపిరి. శీఘ్రముగ మఠమునకు
వయనముగమ్ము” అని పల్కిరి. శ్రీ కాంచీపూర్ణుల
శ్రీ సూక్తులు అత్యంత శ్రేయోదాయకములని గ్రహించి
యుండుటచే అనాటి గృహకృత్యభారము తల్లి కొప్పు

గించి శ్రీ రామానుజులు యాదవసూరి శిష్యులవెంట
 మఠమున కరిగి ఆయనను దర్శించిరి. శ్రీ రామాను
 జులకు తన అద్వైత సిద్ధాంతము రుచింపదని ఆయనకు
 తెలియక పోలేడుగాని తన దురుద్దేశ్యము బయటపడు
 నను భీతిచే కొన్నిదినములు శ్రీ రామానుజులను తన
 వద్ద నుంచుకొని తన వర్తనచే తుదకు వారికి వెగటు
 బుట్టించి స్వయముగనే చదువు చాలించుకొని పోవునట్లు
 తగు నుపాయమూహించి యుండెను గాన శ్రీ రామా
 నుజులను చూచిన తోడనే ఆదరమున దగ్గఱకు పిలిచి
 కూర్చుండబెట్టి “రామానుజా నేను నీసౌకుమార్య
 ములయజ్ఞానక కర్మకారణ్యముల నధిపించి నీకు
 చాలబాధ గల్గించితిని. నీవు గృహస్థ ధర్మముననుండిన
 వాడవు. కుటుంబమును విడిపించి, నావెంట తోడ్పాని
 పోవుట తగదని నాకు తోచినదిగాదు. నీసౌకుమార్య
 స్థితి తమ్ముడైనను నాకు తెల్పినవాడుగాదు. అట్లాక
 మారు తెల్పియుండిన నీవునాశిఖికవెంటరా సదుపా
 యము గల్పించి యుందును. నీవు గోవిందునితోగాని,
 తక్కుంగల శిష్యవర్గముతోగాని, చేరుకొనజాలకుండు
 టకు ఘోరాపదకు వింధ్యాటవిని చిక్కియుండువని
 యెంచి యింతింతయనరాని దుఃఖము ననుభవించు
 చుంటిని. నీయదృష్టవశమున ఆపదలు తప్పించుకొని
 యెటులనో ఇట్లు చేరుకొంటివి. నాయదృష్టవశమున

నిన్ను గుఱించిన యపఖ్యాతియు దుఃఖమును దీరినవి” యనెను అప్పుడు శ్రీ రామానుజులు “అర్యా! యది యంతయు భగవంతుని విచిత్రవిలాసము. ఆయన యపారకృపయే అందరను కాపాడుచుండును. ఇందెవరియిదృష్ట మేమున్నది” అని యధోచితముగా సమాధానమొసగి యప్పటివలె వేదాంతవిద్యనభ్యసించుచుండిరి. రామానుజుడు గొప్పమేధావి. అవతార పురుషుడు. మున్నుండు నాసిద్ధాంతము బాగుగ వ్యాపింపజేయగల సమర్థుడు. అని తోచుటచే కాబోలు యదివఱకు వారియెడగల దురభిప్రాయమును మార్పుకొని యాదవసూరి ఆత్యంత ప్రేమవిశ్వాసములతో వారికి అద్వైత సిద్ధాంతమును బాగుగ బోధించుచుండెను. ఈ బోధభాష్యాంతము జరిగినది. శ్రీ రామానుజులు మాత్రము ఆయన బోధించు యేవిషయమునగాని, ఆక్షేపణచేయ నుండిరి. దీనినిబట్టి యితనికి స్వసిద్ధాంతమునందు తన మహిమ చేరుచి నానాటికి అభివృద్ధియగుచుండినదనియే యాదవప్రకాశకులు నమ్మియుండెను. అభిప్రాయభేదములు సిద్ధాంత విషయమున గల్గినపుడు మోమాటము మాని ఖండింపవలసినదేయని శ్రీ కాంచీపుపూర్ణులు చెప్పియుండుటను మఱవలేదుగాని అట్లు గావించుటచేమున్నుండు యీ పూర్వపక్ష సిద్ధాంతమును సాంతముగ తెలిసి

కొన నవకాశము తప్పిపోవునేమోయని బోధ సాంఘికముగువరకు మిన్నకుండుటయే యుత్తమమనితో
 “ఏపగిడివారు చెప్పిన యాపగిడిం జెప్పుగాని యిట్టిట్టి
 యాక్షేపింపదు రూపింపగ మిద్యలని నిరూఢమనీషన్
 అను వ్రాహ్మణ పద్ధతియే నీరును కొంతకాలము అవలంబింపవలసి వచ్చెను.

వదియవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ప ద నా క ం డ వ గు చ్చ ము

శ్లో॥ విగాహేయామునం తీర్థం సాధుబృందావన స్థితం |

విరస్త జిహ్వాగస్పర్యే యత్రకృష్ణః కృతాదరః॥

పాఠకమహాశయులారా ! భూలోక ప్రత్యక్షవైకుంఠమని ప్రసిద్ధిగాంచిన శ్రీరంగక్షేత్రమున బ్రహ్మవిద్యా పారంగతులలో నుత్తములని ప్రఖ్యాతిగాంచుచేగాక విదృష్టిన కోలాహలాది విమత మత్తేభ పంచాననులై భగవద్భోదాయన సిద్ధాంత మాశ్రిత బృందమునకు తోడించుచు కాలక్షేపమొనర్చుచుండు నొక శ్రీ వైష్ణవ శిష్యామణి శ్రీరంగనాథాలయ ముఖమంటపమున మృద్వాస్తరణ పీఠముపై వేంచేసియుండుటను భావనావశ్యమున మనోనేత్ర మొక పర్యాయము తెరచి యవలోకించి కృతార్థులుగండు. వీరు శ్రీ శ్రీ శతగోపయోగీంద్రుల ద్రావిడ దివ్యప్రబంధము కాలగతి చేళిలమైనపుడు తమ యోగమహిమచే ఆ యోగీంద్రులను సాక్షాత్కారము చేసికొని ఆ దయామయుని యనుగ్రహముచే ద్రావిడ ప్రబంధ

మును సాంగసశిరస్కముగ పునరుద్ధరము చేసిన శ్రీమన్నాదమునుల పౌత్రులు. ఆఖండతపోనిదియగు నీశ్వర మునిపుత్రులు బాల్యముననే తమ యపారపాండిత్యప్రభావమున చోళమండలాధీశుని సభామధ్యంబున బాహ్యకుదృష్టి మతావలంబకులగు ప్రతిపక్షుల నెందఱనో వాదాహవమున జయించి పరమవైదిక సిద్ధాంతమును స్థాపించుటచే రాజదంపతులను మెప్పించిరి. ప్రభువు వీరి పాండిత్య విషయమై పట్టపురాణితో పందెము వేసికొనియుండి వీరు వాదమున గెలచిన అర్థ రాజ్యమొసంగెదనని శపథము చేసికొని యుండి, శపథము మేరకు పండితుల నందరిని నోడించిన వీరికి అర్థరాజ్య మొసంగెను. ఇంతేకాక వీరి అసదృశ పాండిత్య ప్రభావమున కాశ్చర్యము నొందిన రాజపత్ని వీరిని బహువిధముల సత్కరించి యెన్నైయాళవందారో (నన్నేలు కొనుటకు వేంచేసినరాయేమి) యని పల్కినదని చెప్పుదురు. అందుకు నిదర్శనముగ ఆనాటినుండి యీనాటివరకు వీరిని ఆళవందారవి విరుదనామముచే పిలుచువాడుక యేర్పడినదిగదా. వీరు సాక్షాత్ శ్రీమన్నారాయణునకు శ్రీ వైకుంఠమున దివ్యరత్న సింహాసనము నర్పించు నిత్యకైంకర్యముసల్పు నిత్యసూరియని వీరి ప్రభావ మామూలాగ్రిముగ నెఱింగిన మహాసీయులు వేమారు ప్రళంసించుచుందురు. లోకోజ్జీవనార్థమై వీరు సిద్ధిత్రయము, ఆగమప్రామాణ్యము, మాయావాదఖండనము, గీతార్థ సంగ్రహము స్తోత్రరత్నము ఇత్యాది గ్రంథములు రచించి యున్నారు. శ్రీ రంగరాజానుగ్రహముచే జ్ఞానవైరాగ్యసంపత్తి

పూర్ణముగ లభించి యత్యాశ్రమము స్వీకరించి భగవద్గుణానుభవము నల్పచుండు ప్రపన్న శిరోమణి ఈ యామునముని శ్రీమద్రామానుజుల మేనమామగారగు శ్రీశైలపూర్ణులును. శ్రీశ్రీ వరదరాజంతరంగ భక్తులగు కాంచీపూర్ణులును, మున్నగు బాగవతోత్తములెందరో వీరి తిరువడితామరల నాశ్రయించి యుండిరి. ఒకనాడు శ్రీకాంచీపురి నుండి ఇరువురు శ్రీవైష్ణవులు శ్రీశ్రీ నందెరుమాళ్లను నేవించుకొనుటకు పూర్వము వీరి మఠమునకు విచ్చేసిన మోనమోయాము నాయయాము నాయనమోనమః యని సాష్టాంగ ప్రణామ మర్పించి యంజలి బద్ధులై నిలుచుండిరి. శ్రీ యామునాచార్యులవారు వారిని సస్మితాననముచే సమాదరించి ఉచితస్థలమున కూర్చుండబెట్టి వారు శ్రీకాంచీపురి నుండి వచ్చియుండుటం తెలిసికొని అచ్చట భగవద్భాగవత సన్నిధులలోని యోగక్షేమము లరసి సంతసించి “మాబోటివారు తెలిసికొనదగిన విశేషాంశము లింకను ఏమైననున్న తెల్పుదని పత్కిరి. అందుకా స్వామయ, ఇంచుక యోచించి ఆర్యా శ్రీ పెరుంబూదూరు నుండి యొక శ్రీవైష్ణవ శిభిమణి సకుటుంబముగ శ్రీకాంచీపురికి విచ్చేసి అందు విద్యాభ్యాస మొనర్చుచున్నాడు. వీరి విద్యాగురువు యాదవప్రకాశికులు అద్వైతయతి. పూర్వపక్ష సిద్ధాంతము నభ్యసించ వచ్చిన ఈ వైష్ణవుడు స్వసిద్ధాంత వ్యాప్తి కేమకీడు గావించునోయని శంకించి దుద్బోధకులొంగి వీరిని తుదముట్టింప నెంచియుండెను. ఒకానొక సమయమున, తీర్థయాత్రామిషచే నతనిని గంగలోఁద్రోయ, సమకట్టియుండ

శ్రీ వరదరాజానుగ్రహమున, గోరంత యాయువుండబట్టి వింధ్యా బినుండి తప్పించుకొనివచ్చి మరల కాంచీపురిచేరుకొనెను.

యామునాచార్యులు:— “విరక్తుడగు సన్యాసికి నొక విద్యార్థిపై యిట్టి అసూయ జనించుటకుఁ బ్రబల కారణముండక పోదుకదా?”

శ్రీవైష్ణవులు:— “కారణములేకేమి ఒకప్పుడు చోళరాజ పుత్రినిబట్టి చిరకాలము వేధించుచుండిన బ్రహ్మరాక్షసిని తాను గొప్ప మంత్రవేత్తయయ్య దొంగింపజాలక పోవుటయు శిష్యుఁడు, రాజపుత్రి నొసటిపై తన శ్రీపాదరేణువు నుంచిన మాత్రముననే యది ధన్యోస్మియని దొంగి బోవుటయు నీ యసూయానల మంకురించి ప్రజ్వలించుటకు హేతువైనది.”

యామునాచార్యులు:— “పరశ్రేయము నోర్వజాలుని వారికిది నహజమేగాని యా శ్రీవైష్ణవుఁ డింకను యాదవసూరి యొద్దనే చదువుచున్నాడా?”

శ్రీవైష్ణవులు:— “విద్య మానుకొని యుండదంచెనుగాని దేవరవారి యంతేవాని యగు శ్రీ కాంచీపూర్ణుల బలవంతముచే మరల యా యద్వైతి యొద్దనే చదువు కొనుచున్నాఁడు.”

యామునాచార్యులు:— “కాంచీపూర్ణు లిందులో నేల జోక్యము కలుగజేసుకొనెను?”

శ్రీవైష్ణవులు:— “యాదవసూరికడ విద్యమాని కొంత కాలమీ శ్రీవైష్ణవుడు శ్రీ కాంచీపూర్ణుల యొద్దకు పలుమారు వచ్చు పోవు చుండుటనుబట్టి యతనిస్వభావము శ్రీ కాంచీపూర్ణులు

గ్రహించి యితనియెడ మిక్కిలి జాలిగొనిరి. ఇదిగాక భగవత్ బోధాయన సిద్ధాంతము వ్యాపింపజేయగల సమర్థుఁడనితడని కాబోలు పూర్వపక్ష సిద్ధాంతమును విర్విఘ్నముగా నభ్యసంపదలవంతపెట్టిరను ప్రతీతిగలదు.”

యామునాచార్యుఁ:— “ఆ వైష్ణవుఁడంత సమర్థుఁడని మా కాంచీపూర్ణునకుగూడ తోచెనా ? (మరచితిని) ఆ శ్రీవైష్ణవుని పేరేమి?”

శ్రీవైష్ణవులు:— రామానుజులు ఒక కాంచీపూర్ణులకే గాదు, యా శ్రీవైష్ణవ శిఖామణిని జూచిన వారందఱు నతని మేధాశక్తికి వాక్పటుత్వమునకు భగవద్భాగవత విధేయతకు నచ్చెరు వొందకపోరు.”

యామునాచార్యులవారు ఆ యిరువురు శ్రీ వైష్ణవులను యధోచితముగ నాదరించి పంపినపిదప తమ మనంబున “యీ శ్రీవైష్ణవుడు నా పూర్వాశ్రమ సంబంధియగు ఆ సూరికేశవ దీక్షితుల పుత్రుడై యుండనోపు” ఒకప్పుడు ఆయన పుత్రుడు శ్రీ కాంచీపురిలోఁ జదువుచున్నాఁడని కర్ణాకర్ణి వినియుంటిని అయినను ప్రత్యక్షముగ జూచినగాని తెలియదు. సిద్ధాంతవ్యాప్తి కుపకరించు వారిని ముఖ్యముగ చూడవలసినదే” యని యనుకొనిరి. సన్నిధాన వర్తులతోఁ అనంతయేవత్రాహి సంభవంతి హసంతికాయామిన హన్యవాహః! అత్త్రైవ సంతోయది సంభవంతి హ్యత్త్రైవ లాభస్సర సీరుహాణాం॥ అనగా కుంపటితోని నగ్ని కణములవలె నుండు బాహ్యకుదృష్టి మతావలంబకుల నడుమ

అరవిందమువంటి యిట్టి సమర్థుడుదయించుట దుత్తరోత్తర
 దివ్యారవింద సమృద్ధికైయే యుధధనోపు మనమొక పర్యాయమా
 శ్రీవైష్ణవుని జూచివత్తము" అని కతిపయ శిష్యసమేతులై శ్రీ
 కాంచీపురికిఁ బయనమై సత్వరముగ నాపురిచేరి వేగవతీ తీరస్థ
 మగు నొక రమ్యోద్యానమున నిలచి విజాగమనవార్త శ్రీ గజేంద్ర
 దాసా పరనామధేయముచే విభ్యాతిగాంచి స్వకీయాభిమతచ్ఛాత్రు
 లలో ముఖ్యులగు శ్రీ కాంచీపూర్ణులకు దెలియజరచిరి. స్వాచా
 ర్యాగమనవార్త శ్రోత్రీపేయముగవిని పెన్నిదిగన్నపేద చందం
 బున వారి నెదుర్కొని దర్శించి శ్రీ కాంచీపూర్ణులు ప్రదక్షిణ
 ప్రణామము లర్పింప శ్రీ యామనమునియు స్వకీయ కరుణా
 కటాక్షము శిష్యునిపై బరపి నిజకోమల కరపల్లవముచే శిష్యుని
 శిరంబుదువ్వి మందమధురాలాపముల కుశల ప్రశ్నగావించి శిష్య
 ప్రార్థనచే నిజాశ్రిత సాత్వికబృంద సహితులై పురవరంబుజొచ్చి
 శ్రీ వరదరాజ దివ్యగోపుర పురోభాగంబున నొక మండపమున
 విశ్రమించిరి. వీరి యాగమన వార్తవిని యుండిన శ్రీ వరద
 రాజాలయాధికారియు దక్కంగల కైంకర్య నిర్వాహకులును
 శ్రీ వైష్ణవగోష్ఠితోడను, మంగళవాద్యములతోడను శ్రీ శతారిని
 వేంచేపు చేసికొని వారి నెదుర్కొనిరి. శ్రీ ఆశవందారు శ్రీ
 శతారికిని శ్రీవైష్ణవగోష్ఠికిని ప్రకృమప్రణామము లర్పించి
 వారర్పించు మర్యాదల శిరసావహించి కోవెలలోనికి విచ్చేసి శ్రీ
 పెరిందేవీ సహిత కరిగిరివరదుని కన్నుల కరువుదీర సేవించి
 కరిగిరికి వాయువ్య భాగమున నుండు నొక మండపమున్ను

చేరువ నొక వత్మీకమును అందొక అనంతమూర్తి ఆర్పావిగ్గి హమునుకని ఆ దివ్యమూర్తిని నేవించుకొని ఆమండపమున విశ్రమించియుండిరి. శ్రీ కాంచీపూర్ణులును తక్కుంగల యాశ్రిత బృందమును శ్రీ యామునమునులద్వారా తెలియదగిన ఆధ్యాత్మిక విషయము లెన్నియో తెలిసికొనుచుండిరి. అత్తరి శ్రీ యామున మునులు శ్రీ రామానుజులను గురించి తెలియదగిన అంశములు శ్రీ కాంచీపూర్ణులద్వారా తెలిసికొని అమందానంద మానసులై యా శ్రీ వైష్ణవ శిఖామణిని తమ సన్నిధికి పిలిపింపుమని పలుకు చుండ బహు శిష్య పరివృతుడై యొక ఆద్వైతయతి రెండవ ప్రాకారమునకు ప్రవక్షిణముగ వచ్చుచుండుట నవలోకించిరి. శ్రీ కాంచీపూర్ణు లపుడు శ్రీ యామునమునులతో “స్వామీ వెదక బోవు తీగచేతికే దగిలినట్లైనది. ఆ శిష్యసంఘముతో బోవుచుండు యతినిగనుడు ఆయనయే శ్రీ యాదవప్రకాశకుడు” అనగనే శ్రీ యామునమునులు అందు శ్రీ రామానుజులను గనుకొన నత్యుత్సాహముతో కొన్ని యడుగులు ముందుకు రాగనే శ్రీ యాదవ ప్రకాశకుని వెనుక నగవడు నా శ్రీ వైష్ణవుడే శ్రీ రామానుజులని శ్రీ కాంచీపూర్ణులనిరి. శ్రియఃపతికి నివేదనకాదగు సమయ మగుటచే కాబోలు శ్రీ యాదవప్రకాశకు లిండుకకాల మాగవలసి వచ్చినది. ఇట్టి తరుణమున శ్రీమద్యామున మునులు శ్రీ రామా నుజులను దూరము నుండియైనను ఆశదీర జూడనవకాళము లభించెను. బాలభాస్కర ప్రభాభాసమానము భారవిందమును, అరవిందపత్యములను బోలిన యక్షియుగళమును తప్తతపనీయ

కణికోపమాన శ్రీ చూర్ణరేఖావమంచి తాంతరాశ సుదాదవశ
 మృత్పూర్ణించిత చిదోర్ధ్వపుండ్రాంకిత సమాన్నతలలాటమును
 తులసి నళినాక్షమాలాలంకృత విశాలవక్షస్థలమును, పరిమోష
 మానసు, వృత్తాయత ఆజానుబాహుయుగళంబును, శ్రీ యామున
 గురువర్యుని యానందాంబుది నోలలాడించెను. ఇట్లు శ్రీ
 యామున మునీంద్రులు శ్రీ రామానుజులపై తమ సాంద్రీసాదర
 కటాక్షములు దరపి వారి ఆకారమునుగని ఆనందించి వీరు
 మున్ముందు పరమవైదిక సిద్ధాంత ప్రవర్త కాచార్యులుగాగ లందు
 లైతై శ్రీ శ్రీ వరదరాజ పెరుమాళ్లను “యస్యప్రసాదకలయా
 బధి రక్తుణోతిపంగుః ప్రధావతిజవేనచ వక్తిమూకః॥ అంధః ప్రప
 స్యతిసుతం లభతేచ పంద్యాతం దేవదేవ వరదం శరణం గతోస్మి॥
 అనగా ఎవ్వని యనుగ్రహముచే చెవిటివాడు బాగుగ వినగల్గునో,
 కుంటివాడు కాళ్లులభించి నడవగల్గునో, మూగివాడు త్వరగ మాట
 లాడగల్గునో అట్టి ఆఘటివఘటి నానమర్థుడగు శ్రీ శ్రీ దేవరాజ
 స్వామిని వరణుజొచ్చినవాడనైతిని” అనుభావముగల శ్లోకముచే
 స్తుతించి శరణుజొచ్చి భగవత్సంకల్పము అన్యథా ఏర్పడియుం
 దుటచే కాబోలు శ్రీ రామానుజుల నావిమతబృందము నుండి
 తప్పింప నూహ స్ఫురింపక శ్రీ శ్రీ హస్తీగిరీశునికి తిరువాలవట్టి
 తైంకర్యముసల్ప శ్రీకాంచీపూర్ణులనువియమించి శిష్యబృందముతో
 గూడ శ్రీ కాంచీపురివిడిచి శ్రీరంగమునకువచ్చి స్వమతంబు చేరు
 కొనిరి. వదనొకండవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

ప ది రెం డ వ గు చ్చ ము

శ్రీమద్యామున మునులు శ్రీరంగమున స్వపదాశ్రితులకు
తిరువాయమొళి కాలక్షేపమును గ్రహించుతరి తామసపురాణ
ప్రశంసలో ప్రపన్నులకు అన్యదేవతాపరమగు లింగపురాణేత్వాది
తామసపురాణములు పఠింప నర్హంబులుగావని వక్కాణించుచు
తమ యనంతరము మీపరమవైదిక సిద్ధాంత వ్యాప్తి కడ్డుదగులు
దుర్మత ప్రచారములు రూపుమాపువారు తామిదివరకు కాంచీ
పురిలో కాటాక్షించిన శ్రీ రామానుజలేయనియు, వారిని తమ
యనంతరము దర్శనస్థాపనాచార్యులుగ నొనర్చ శ్రీ శ్రీ కరిగిరి
వరదుని శరణుజొచ్చియున్నాడను ఆ దయామయుడు నా విమ
లాశయమును విఫలమొనర్పడనియు, మనంబున తలపోయు
చుండిరి. ఇక కాంచీపురిలో యాదవప్రకాశకులకడ శ్రీ కాంచీ
పూర్ణులు నియమించిన ప్రకారము శ్రీ రామానుజులు భాష్యాంతము
గ్రంథము వ్యాఖ్యాన సహితముగ చదివి ముగించినవెనుక గురువు

గారితో “అర్యా మీరు బోధించు విషయములో నాకు పెక్కు స్థలముల సంశయములు వొడముచుండినవి. గ్రంథము సాంఘముగ నేవించిన వెనుక సంశయములు మీకడదీర్చుకొననెంచి ఇంతకాలము వేచియుంటిని. నేటికి భాష్యాంత మద్వైత బోధయైనదిగదా ? కొన్ని సంశయములడిగి విమర్శించుకొన నవకాశమిచ్చెదరా” యనిరి. యాదవప్రకాశకులు “పూరకుండుటనుబట్టి సంశయ రహితుడవై గ్రంథమును నేవించుచుంటివనియే యెంచియుంటిని. అయినను ఇప్పుడు మించిపోయినదేమియులేదు. అడుగదలచిన వేవో యడుగుమనిరి. అప్పుడు గురుశిష్యులిరువురికి నీ క్రింది సంభాషణ జరిగినది.

రామా; భగవంతుని తెలిసికొనుటకు ప్రమాణమెద్ది ?

యాద; వేదమే ప్రమాణము.

రామా; వేదమెవరిచే తెల్పబడినది ?

యాద; అజ్ఞానివలె అడిగెదవేల, భగవంతుడుతప్ప మరెవరు తెల్పగలడు ?

రామా; ఆయనదాని నెందుకు తెల్పెను ?

యాద; జీవుడు బాగుపడుటకు ?

రామా; బాగుపడుట యనగా ?

యాద; తన్నుతాను తెలిసికొనుట ?

రామా; తానెట్టి వాడని తెలిసికొనుట ?

యాద; జరామరణ భూన్ముడు సచ్చిదానంద స్వరూపుడు. రూప నామక్రియా రహితుడు, సర్వవ్యాపకుడు.

రామా: జీవుడిట్టివాడైన భగవంతుడెట్టివాడు ?

యాద: భగవంతుడన్నను, జీవుడన్నను ఒకడే. జీవబ్రహ్మ భేదములు బ్రహ్మమునందవస్థాభేదములు మాత్రమే.

రామా: అవస్థాభేదములన్న ?

యాద: అజ్ఞానావస్థలో జీవుడని వ్యవహరింపబడు చుండును. జ్ఞానావస్థలో బ్రహ్మమని వ్యవహరింపబడు చుండును.

రామా: భగవంతునికిగూడ అజ్ఞానావస్థయున్నదా ? అట్లులైన భగవంతుని కజ్ఞానావస్థ ఎట్లు వచ్చినది.

యాత: అది ఆయనకు స్వభావసిద్ధము. ఆకాశమున మొట్టు లావరించుటలేదా, అటులనే.

రామా: అజ్ఞానమనగానేమి ?

యాద: అజ్ఞానమనగా వస్తుయాధాత్మ్య జ్ఞానములేకపోవుట.

రామా: అజ్ఞానావస్థయు స్వభావముగగలవాడు భగవంతుడన్నపుడు, జ్ఞానావస్థకు ఆయన వచ్చువిధమెట్లు? ఇంతకును అట్టి అజ్ఞానావస్థలో జ్ఞానావస్థ అనునదొకటి కలదని తెలియ వచ్చుటెట్లు ? యస్సర్వజ్ఞ స్సర్వవిత్ పరాశక్యశక్తిర్విదైః శూర్యతే స్వాధావికీ జ్ఞానబల క్రియాచ అను శ్రుతి పరమాత్మకు అజ్ఞానమున్నట్టు లెచ్చటను తెల్పియుండలేదు.

యాద: సామాన్యులకు అజ్ఞానమనునదొకటి వున్నదియని తెలియక పోవచ్చునుగాని భగవంతునికేం తెలియదు. సర్వజ్ఞుడు భగవంతుడని నీవే చెప్పితివే. అదిగాక సర్వంఖర్విదం బ్రహ్మ. నేహనానాస్తి కించన అను

శ్రుతిని విమర్శించిచూడ జ్ఞానముగాని, అజ్ఞానముగాని సర్వము భగవత్స్వరూపమే ఆయనతప్ప మరెద్దియున్ను లేదని తెలియవచ్చుచున్నది.

రామా: సర్వం ఖల్విదం బ్రహ్మ అనుచో చేతనాచేతన విశిష్ట నమస్త ప్రిపంచము పరబ్రహ్మ అంతర్యామిగాగలది యని యర్థము. నేహనానాస్తికించన అనుచో ఆయన అంతర్యామిగాలేని దేదియు లేదని యర్థము. ఆయన సమానాదిక రహితుడగుటచే అంతయు ఆయనకు అధేయత్వ విధేయత్వ, శేషత్వములచే అంతర్యామియు త్రివిధ కారణభూతుడును అగు ఆయన నియమనమునకు లోబడి యుండును. ఇదిగాక మీరన్నట్లు బ్రహ్మముతప్ప మరెద్దియు లేదని నపుడు సామాన్యులెవరు? దేవుడని వ్యవహరింపబడు వాడెవడు?

యాద: కొంటె ప్రశ్నలకు యుక్తియుక్త సమాధానములు బాగానేర్చుకొంటివి. నీమూలమున శిష్యులందఱు చెడుచున్నారు. సర్వంఖల్విదం బ్రహ్మ, నేహనానాస్తి కించన అను శ్రుతివాక్యములకు నీవు బొత్తిగా అర్థమెఱుంగవు. ఇదిగాక ఏకమేవా ద్వితీయం అను మహావాక్యమునుబట్టి జూచినను, బ్రహ్మముదప్ప రెండవది లేదనియే యర్థము జెప్పదగును. ఇట్టి స్థితిలో సామాన్యులెవరను ప్రశ్నకు జీవరూపమున బహువిధముగా గానంబడు బ్రహ్మమే యని చెప్పకతీరదు.

- రామా: 1 నిత్యోనిత్యానాం చేతనశ్చేతనానాం ఏకోబహూనాం
యోవిధదాతికామాః, నిత్యులకు నిత్యుడై, చేతనులకు
పరమచేతనుడై, బహుమందికి తానొక్కడై, నియామ
కుడై కామాది పురుషార్థముల నెవ్వడొసంగుచున్నాడో.
- 2 ఉరాత్మానా పీతతేదేవవీకః ప్రకృతిని, జీవుని, ఒకడు
(దేవుడు కాశించుచున్నాడు)
- 3 అస్మాన్మాయా సృజితేవిశ్వమేతత్ తప్తన్శ్చాన్యో
మాయమాసన్నిరుద్ధః (శ్వేత 4-9) ఈ ప్రకృతిచేత
నీ ప్రపంచమును (దేవుడు) సృజించుచున్నాడు. జీవుడగు
మరియొకడు మాయచే కట్టుబడి యున్నాడు.
- 4 “తయోరన్యః పిప్పలిం స్వాద్యత్తి, అనశ్చా అన్యో
అభిచాకశీతి” అనగా ఈ యిరువురిలో ఒకడు (జీవుడు)
తియ్యని పిప్పలమును (కర్మఫలమును) తినుచున్నాడు.
మరియొకడు (దేవుడు) తిననివాడై అంతయును ప్రకా
శించుచున్నాడు. (ముంద 3-1-2)
- 5 భోక్తాభోగ్యం ప్రేరితారంచమత్వా (శ్వేత-5) భోగిం
చువానిని (ఆత్మను) భోగ్యం (ప్రకృతిని) ప్రేరేపించు
వానిని (ఈశ్వరుని) తెలుసుకొని, ఇత్యాది బహుశ్రు
తులు జీవపరమాత్ములకు భేదము తెల్పుచుండలేదా ?
ఇట్లుండ బ్రహ్మము భ్రమించి తానే జీవుడుగా నున్నా
డనియు, సర్వంబర్విదం బ్రహ్మ, నేహనానాస్తికించిన
అను శ్రుతివచనాను సారము బ్రహ్మవ్యతిరిక్త పదార్థము

కించిదపిలేదనియుచెప్పనాద మెంతమాత్రమును తృప్తి కరముగలేదు. ఆయన సమానాధికరహితుడని చెప్పదగును. అని నిర్దాక్షిణ్యమున పల్కిరి.

శిష్యులలో కొందరు స్వామీ రామానుజులు పల్కిన శ్రీ త్యుర్థమునుబట్టి జీవపరమాత్మలు భిన్నులనియే తెలియవచ్చుచున్నది. మీరు జెప్పినటుల దేవుడే బ్రమించిన ఆ భ్రమ అతనికెట్లు తొలగిపోవును ? అని యడిగిరి.

యాద; (మొగము చిట్లించుకొని) మీరందరు రానురాను పెదవికి మించిన పట్టువలె మారితిరి. సాధన చతుష్టయపంపత్తి లేనివారికి బ్రహ్మవిద్య పట్టువదదు. గనుకనే మీకి బ్రహ్మవిద్య అంటు ప్రాప్తిలేదు. మీ ఇచ్చవాచ్చిన చోటికి పొందు. నాబోధయందు ప్రతిపత్తిలేని వారిక్కడ నడుగిడ గూడదని నిర్దాక్షిణ్యముగ పలికి కోపమున దిగ్గునలేచి లోనికరిగెను. గురువుగారి అజ్ఞగొని వెళ్లుటకుగాని వారిని జ్ఞమాపణ వేడుకొనుటకుగాని ఆయన అవకాశమివ్వనందుచే మరికొంతకాలము వారి కారకై నిరీక్షించి తుదకిక ప్రయోజనము లేదనుకొని, సాంధ్యకృత్యములుదీర్చ సమయమగుటచే శ్రీ రామానుజులును వీరియెడబద్ధసఖ్యముగల మరికొందఱును, మార్గమధ్యమున ఆనాటి విపరీతపరిస్థితులను గురించి మందలించుకొని వ్యాకులపడుచు మరుదినంబుననైనను మఠమునకుబోయి యాదవసూరిని సుముఖునింజేసుకొన బ్రయో

శ్రీ రామానుజప్రభావ కల్పకము.

111

జనముండదని నిర్ధారణ జేసికొని తమతమనివాసముల
కరిగిరి.

పదిరెండవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజ ప్రభావకల్పకము.

—————

ప ద మూ డ వ గు చ్చ ము.

శ్రీ రామానుజులు నిజమందిరమునకు విచ్చేసి ఆనాడు శ్రీ యాదవసూరి మఠమున జరిగిన యావదంశములును తల్లిగారి కడ తెల్పిరి. అపుడామె నాయనా నీవు శ్రీ కాంచీపూర్ణులకడ నుండి వారి పురుషకారమున శ్రీ కరిగిరివరదుని కైంకర్యమొనర్చు చుండుటే మిక్కిలి శ్రేయోదాయకము. పూర్వపక్ష సిద్ధాంతము శ్రీ కాంచీపూర్ణుల వియమనామసారము సాంతమున గ్రహించి తివిగదా ? ఇక యాదవసూరికడ నేర్వవలసినదెద్దియు లేనపుడు కాంచీపూర్ణుల యండనుండుటే మంచిదియని పల్కెను. శ్రీ రామానుజులు అమృతోప మానమగు మాతృవాక్యములు గ్రహించి ఆమె నియమనము ప్రకారము శ్రీ కాంచీపూర్ణుల సన్నిధిజేరి మఠమున జరిగిన వాగ్వాదము, తల్లిగారి హితబోధ విజ్ఞాపనం బొనర్పిరి. వారును శ్రీ రామానుజులకు ఆధ్యాత్మజ్ఞాన ముపదేశించుచుండిరి. దాసునికేదేని కైంకర్యము నియమింపు

మని శ్రీ రామానుజులు బార్ధింప వ్యాధయాపమున మీకు శ్రయః
పతులు వింద్యాటివిని దర్శనమొనంగి మీరు భగవద్భావ నిమ
గ్నులై యున్నతరి మీకు తెలియకుండగనే యీగ్రామపరిసరమున
నుండు శాలికజర్ యను జలాశయ సమీపమున జేర్చిరిగదా ?
ఆ బావితీర్థమే మీరును దినము శ్రీ శ్రీ వరదరాజస్వామివారి తిరు
పంజనము మున్నగు కైంకర్యముల కర్పించుచుండుదు. దాన
మీకు మున్నుండు అభ్యుదయము కల్గుననిబల్క వారటులనే
యొనర్చుచుండిరి. ఇట్లు కొన్నిదినంబులు గడువ తమ ఆచార్యు
లగు శ్రీమద్యామున మునులు తమకేకాంతముగ నుగ్గడించి
పోయిన శ్రీ సూక్తులు జ్ఞాపకమురాగా శ్రీ రామానుజులవారి
నొకనాడు పరిపుష్పాపూజాద్రవ్యములతో భగవత్సన్నిధికి గొని
పోయి యిరువురును శ్రయఃపతికి ప్రదక్షిణ ప్రణామాదులర్పించి
పూజించి, అర్చకులొసంగు తీర్థ, శరణోప ప్రసాదములు స్వీక
రించిన వెనుక శ్రీ కాంచీపూర్ణులు, శ్రీమద్రామానుజులను శ్రీ
విశిష్టాద్వైత సిద్ధాంత స్థాపనాచార్యునిగ నొనర్చ శ్రయఃపతిని
ప్రార్థించిరి. అందుకంగీకార సూచకముగ స్వామివారి కలంక
రింపబడిన సుమదామములోని కొన్నిపువ్వులు శ్రీ శారాని వేంచేపు
చేసియుండెడు తట్టలో పడెను. ఆసమయమున మన కాంచీపూ
ర్ణులనుభవించిన యానందము వర్ణనాతీతము. భగవదాజ్ఞగొని
యిరువురును సన్నిధినుండి విచ్చేసిరి. ఆనాడు మొదలు తమ
యాచార్యులను గ్రహించిన యమూల్యవిషయము లెన్నియో శ్రీ
రామానుజుల కనుగ్రహించుచుండిరి. ఎన్ని అమూల్యాంశములు

విన్నను పంచసంస్థార సంపత్తి లేనిదే అవివాహితయగు కన్యక
 యనంగ తంత్రము లెఱింగినట్లే యుండునని దలంచి శ్రీ కాంచీ
 పూర్ణులతో ఆర్యా యాదాసునకు శ్రీ శ్రీ వరదరాజస్వామినుండియే
 కొన్ని శ్రీ సూక్తులు వినవిచ్చ వాడముచున్నది. వారికి మీరు
 ప్రాణనమానులు వారినన్నిధిని ఈ దాసుని విజ్ఞాపన యొందు
 విన్నవింప మీకన్నను కూర్చువారు గానరారు అని యింకను
 ఏమియో విజ్ఞాపనంబొనర్చబోవ, శ్రీ కాంచీపూర్ణులు “అవశ్యము
 భగవత్సన్నిధిలో విన్నవించెదను మీ అభిప్రాయము తెల్పుడు.”
 అననపుడు శ్రీ రామానుజులు దేవరవారు ప్రసాదించుచుండు
 శ్రీ సూక్తులపై దాసునికి పూర్ణవిశ్వాసమున్నను మున్ముందు
 లొక సామాన్యమునకు విశ్వాసము దృఢపడుటకుగానే కేవలము
 భగవన్ముఖముగానే కొన్ని శ్రీ సూక్తులు తెలిసికొనవలసినట్లే
 ర్పడినది. ఆ అంశము లెవ్వయన పరతత్వమెద్ది (౧) జీవపర
 మాత్మలు భిన్నమా, అభిన్నమా (౨) జీవులు పరమాత్మకన్నను
 భిన్నమగు నెడల జీవులశీఘ్రమున పరమాత్మ దివ్యసాన్ని
 ధ్యము లభించి సుఖింప నుపాయమెద్ది (౩) దేహావసానమున
 భగవన్నామస్మరణ సాయుజ్యప్రాప్తి కుండియే తీరవలెనా ?
 (౪) సాయుజ్యప్రాప్తి జీవుల కెప్పుడు కలుగు (౫) ఈ అయిదు
 అంశములకున్న భగవానుల అభిప్రాయమున్ను, దాసుడు దేవర
 వారి సన్నిధిలో పంచసంస్థార సంపత్తి లభింపనియ మనమున్ను
 లభించి రండని ప్రార్థించిరి. అప్పుడు శ్రీ కాంచీపూర్ణులు “అయ్యా
 మీరడుగుమన్న యైదు అంశములను అడుగుదునుగాని పంచసం

స్కార విషయమై యడుగుటమాత్రముచితముగాదు. వీలయిన చతుర్థవర్ణదనగు నాకు అనాదిసిద్ధమగు వర్ణాశ్రమ ధర్మపేతువు దెలించి భగవన్నిగ్రహమునకు పాత్రుడనుగా బూనుటతి సాహసము. నూ ఆచార్యులను యిందు కలగీకరింపడు.” శ్రుతిస్మృతి ర్మమైవాజ్ఞాయస్తాముల్లం ఘ్యవర్తతే| ఆజ్ఞాచ్ఛేదీ మమద్రోహీమద్భక్తోపిన వైష్ణవః| (శ్రుతిస్మృతులు నాయొక్కయాజ్ఞ వాటినతిక్రమించినదచుకొనునట్టివాడు నాయాజ్ఞ నుల్లంఘించినవాడగును. అందుచే నావిషయమై ద్రోహముచేసినవాడు. అట్టివాడు నన్ను భక్తిచే ప్రేమించినను నేను నావానినిగా వానిని తరింపను.) అనియు “మనీషీవైదికాచారం మనసాపి నలంఘయేత్” (బుద్ధిమంతుడు వైదికాచారమును మనసానైనను అతిక్రమింప తరింప గూడదు) అని భగవంతుడే అనుగ్రహించి యుండుటచేత పంచసంసారవిషయమై మీ అభిప్రాయమును భగవత్సన్నిధిలో విజ్ఞాపనం బొనర్పజాలను అనిరి. అట్లులైన దాసుడు మరెచ్చట ఆశ్రయించి పంచసంస్కారము లభింపవలసియుండనో తెలిసికొనుడు అని శ్రీ రామానుజులు విజ్ఞాపనం బొనర్పగనే తప్పక తెలిసికొని చెప్పెదను అనుచు అదిగో గంట మోగుచున్నది. పెరుమాళ్లనేవాకాలము కాబోలు. సన్నిధికి పోదమురండు అని శ్రీ కాంచీపూర్ణులు శ్రీ రామానుజులను వెంటగొని సన్నిధిలోని కరిగిరి. పాతకమహాశయులారా! మనము మానసిక ప్రయాణముచే శ్రీరంగక్షేత్రమున వెలయు ఆచార్యశిరోమణి యనందగు శ్రీ శ్రీ యామునాచార్యులవారిని మరియొక పర్యాయము దర్శించి

కృతార్థులగుదమురండు. మన మనోరథము సంకల్పహయములచే నతిశీఘ్రముగ లాగబడుచుండుటచేతనే ప్రణమవిమానము గోచరమగుటయు ప్రత్యక్షవైకుంఠమునకొచ్చి చేరుకొనగల్గుటయు ఏర్పడినది. అదిగో ఆయాస్థానమంటపమున శ్రీ శ్రీ యామునా చారులవారు మృద్యాస్థరణోపవిష్టులై వేంచేసి యుండుట భావనేత్రమునకు గోచరమగుచుండలేదా ! శ్రీమద్రామాయణములోని కొన్ని శ్రీసూక్తు లాశ్రిత బృందమున కనుగ్రహించుచు శ్రీ శతగోపయోగీంద్రుల తిరువాయ మొనలోని కొన్ని పాశురములను సమయోచితముగ నీ శ్రీసూక్తులకు సమన్వయమొనర్చుచున్నారు. కాలక్షేపముబహుభోగ్యముగా నుండుటను అంతేవాసుల హసన్మృణములే చెప్పకయజెప్పుచున్నవి. శ్రీమద్రామాయణమున నయోధ్యాకాండమున శ్రీ వసిష్ఠసుమింతులు శ్రీరామ నిర్దిష్ట కోసలరాజ్యమును పరిపాలింప శ్రీరామాలజులను (ధరతులను) తోడితేర చారులనంపు సందర్భము తటస్థించెను. అత్తరి యాకస్మికముగ శ్రీమద్యామున మునులు శ్రీ కోశమున కంజలి జోడించి యిండుక తడవునిమీలిత నేత్రులై కన్నులువిచ్చి రామానుజులను గురించిన విశేషాంశము లేమైన నితీవల మరల దెలియవచ్చినవాయని అంతేవాసుల నడిగిరి. శ్రీ కాంచీపురి నుండి యాత్రార్థమై వచ్చియుండి శ్రీమద్యామున మునులను సేవించు కొనవచ్చి కాలక్షేపము వినుచుండిన శ్రీవైష్ణవులిరువురు అంజలి జోడించి శ్రీ రామానుజులు యాదవప్రకాశకునికడ విద్యమానుకొని శ్రీ కాంచీపూర్ణుల సన్నిధిని చేఱుకొని వారు నియమించిన

శ్రీ కరిగిరీశుని తీర్థకైంకర్యమొనర్చుచు భగవద్భాగవత గుణానుభవ మొనర్చుచున్నారని విన్నవించిరి. శ్రీ యామున మునీంద్రులారవారని సంతసించి యా శ్రీవైష్ణవుల నిరవురిని నుచితరీతి సత్కరించి పంపి శ్రీ పరాంకుశదాసులంగని మీరు శ్రీ కాంచీపురి కరిగి శ్రీ రామానుజులకు పంచసంస్కారాది హితవులన్నియు గావించి రంధని బల్కగనే వారు ధన్యోస్మియని స్వాచార్యాజ్ఞ శిరసావహించి మఱుదినమే శ్రీ కాంచీపురి కరిగిరి. ఇట కాంచీపురి నొకదినము శ్రీ రామానుజులు ప్రాతఃకాల కృత్యములు దీర్చుకొని శ్రీ వరదరాజస్వామిని దర్శించి యాస్థానమండపమున శ్రీ కాంచీపూర్ణుల సన్నిధి కరిగి వినయవినమితోత్తమాంగులై యంజలి జోడించి తామదివఱకు విన్నవించుకొని యుండిన విషయములకు భగవానుల యభిప్రాయము దెలియబొచ్చినదాయని యడిగిరి. అందుకు శ్రీ కాంచీపూర్ణులు స్మితాననులై యా విషయమే యిప్పుడు మీకు దెలుపదలచియుండ మీరేయడిగితిరి. నిన్ననే మీరడిగిన యంశములకు భగవాన్లు తగిన సమాధాన మనుగ్రహించిరి. “అహమేవపరం తత్వం, దర్శనం భేదమేవచ, ఉపాయేషు ప్రపత్తిస్యాత్, అంతిమస్మరణ వర్జితం దేహోపసానే మోక్షస్యాత్, పూర్ణాచార్యం సమాశ్రయ (నేనేపరతత్వము, జీవ పరమాత్మలు భిన్నము, నన్నుపొందుటకు ఉపాయము ప్రపత్తి, అంతిమస్మరణ యుండవలసినవిధి యేమిన్నిలేదు. దేహంతమందే ముక్తి, మహాపూర్ణుల నాశ్రయించవలసినది.) అను సూక్తులను గ్రహించిరి. గావున మీరు శీఘ్రముగ శ్రీ నందెరుమాళ్ల సన్నిధి

కరిగి అందు నాకు సహాధ్యాయులును, మహాభాగవతోత్తములును, అస్మదాచార్య యంతేరాసియు నగు శ్రీ పరాంకుశ దాసులను నామాంతరముగల శ్రీ మహాపూర్ణుల నాశ్రయించి సుఖింపుడు అని పల్కిరి. శ్రీ రామానుజులు ధన్యుడను, కృతజ్ఞుడనని వారి శ్రీ సూక్తులు శిరసావహించి వారి యాజ్ఞగాని, శ్రీ కరిగిరివరదుని పార్థింపుచు మఱుడినమే శ్రీ నందెరుమాళ్ల సన్నిధికి పయన మైరి. పాఠకమహాశయులారా ! గమనించితిరా శ్రీ రామానుజుల వారి కుండు ప్రాప్యత్యర యెట్టిదో ? కాటికికాళ్లు చాచుకొని యుండు వారు నైతము ప్రపంచమస్థిరమని దెలసియు, అంగనాపుత్రగేహ రామాదుల మూలమున సుఖింపగోరి కన్నవారి నాశ్రయించుచు కాలముదోసి పుచ్చుచుందురుగదా : “రక్షపేక్ష మపేక్షతే” (ఎవరు నన్నురక్షింపమని గోరుదురా) యని రక్షింప నెదురు చూచుచుండు శ్రీయఃపతిని అనన్యధక్తిచే నాశ్రయించు వారరుదు గదా ? ముముక్షువుల కాదర్శప్రాయులగుటచే గాబోవు పురుషార్థమునకు మురియుచు శ్రీ కరిగిరివరదుని కారుణ్యాది కళ్యాణ గుణములను స్మరించుచు శీతవాతాతపములు సరకునేయక శ్రీ రామానుజులు దూరప్రయాణము సాహసమున జేయుచున్నారు. పగలేగాక రేయంతయు నడచి నడచి తుదకొకనాటి యుదయము నకు నొకానొక పురపరిసర తటాకమువద్దకువచ్చి చేరుకొని చెరువు చేరువనొక శీతలతరుచ్ఛాయ నించుక విశ్రమించి గమనశ్రమ బాపుకొనుచుండిరి. వీరిందు జేఱుటకు మునుపే యెందఱో భూసురులు కల్వకృత్యములు దీర్చుకొనుచుండిరి. కొందరు

శిరోవేష్టములతో జందెము చెవికిజుట్టి లోలోకాభిరామముగ మాటలాడుకొనుచు దంతధావన మొనర్చుకొనుచుండిరి. కొందఱు ధోవతులు శుభ్రముగ సుతుకుకొనుచుండిరి. ఒక భూసురుడు ద్వాదశోర్ధ్వపుండ్రాలంకృతుడై మంత్రరత్నానుసంధానమొనర్చు కొనుచు శ్రీయఃపతి తిరుమంజునార్థమై కాబోలు రజితకలశముతో ఆతటాకమునుండి తీర్థముగొనిపోవు చుండుటనుగని శ్రీ రామానుజులు వినయమున అంజలి జోడించి స్వామీ యీ గ్రామము పేరెయ్యదియని యడుగ శ్రీ మధురాంతకమనిజెప్పి యఱిగెను. ఓహో చక్రవర్తి తిరుమఘనార్లు ఆర్చామూర్తియై వేంచేసియుండు శ్రీ మధురాంతకమా యిదియని యానందించుచు చెరువులోనికి దిగి, స్నానసంధ్యాద్యనుష్ఠానములు దీర్చుకొని భగవత్సన్నిధికి బోవ నుద్యుక్తులై యుండిరి. ఇంతలో చెరువుగట్టున నొక వృద్ధ వైష్ణవ శిఖామణి యగపడి చిరపరిచితునివలె శ్రీ రామానుజులతో నాయనా నీవిచ్చటి కెప్పుడు వచ్చితివి? యని చిరునగవుతో బ్రిశ్చించిరి. శ్రీ రామానుజులవారికి వారిని జూచిన జ్ఞాపకము లేకున్నను అంజలి బద్ధులై స్వామీ దాసుడితఃపూర్వము రెండు ఘడియల క్రిందనే యిచ్చటికి శ్రీ కాంచీపురి నుండి వచ్చినాడు. ఈదాసునియెడ ఆవ్యాజకృపచే హెచ్చరించిన దేవరవారు నియతముగ నెచ్చట వేంచేసియుందురో, ఏ భాగవత శిఖామణి తిరువడి సంబంధులో తెలుపదగునేని దెలుప వేదెదననిరి. అపుడా శ్రీవైష్ణవులు “నాది ప్రత్యక్షవైకుంఠమని బ్రాహ్మతిగాంచిన శ్రీరంగము శ్రీ శ్రీ ఆశమందారు దివ్యతిరువడి సంబంధిని నన్ను

పరాంకుశ దాసుడందురు. మా యేలినవారితోగూడ నొకప్పుడు శ్రీ వరదరాజ పెరుమాళ్ల సన్నిధికి వచ్చినపుడు యాదవశిష్య బృందమున నిన్నుజూడనయ్యెను నీవు రామానుజుడవుగాదా? అనిరి. రామా! భాగ్యము. ఇతఃపూర్వమే దాసునిపై దేవరవారి యవ్యాజ కరణాకటాక్షము కరిగిరివరదుని సన్నిధిలోనే ప్రసరించినందున కెంతయోదన్యుడను. పంగోరు పరిభాగీరధియన్నటుల ఆకస్మికముగ దేవరవారి దర్శనమందు లభించినది. దాసుడే శ్రీశ్రీ వరదుని నియమనముచే శ్రీ కాంచీపూర్ణుల తీవ్రప్రోత్సాహమున దేవరవారి కొరైశ్రీ శ్రీ నంబెరుమాళ్ల సన్నిధికి రానుద్యుక్తడనై మార్గమధ్యమున శ్రీ శిరియతిరువడికి శ్రీరామదర్శనము లభించినట్లు యాదృచ్ఛికమున ఈ దివ్యదేశమున దేవరవారి దివ్యదర్శనము లభించినది.” “పరాంకుశులు” నాకొరకే వచ్చుచుంటివా? అదేల? “శ్రీ రామానుజులు” దేవరవారి సన్నిధిని దాసుడు పంచసంస్కారాది హితములన్నియు లభింప శ్రీ కరిగిరివరదుని యాజ్ఞయు. శ్రీ కాంచీపూర్ణుల ప్రోత్సాహమును లభించియే పయనమై వచ్చుచుండి నాదీదాసుడు (శ్రీ పరాంకుశులు) హాశ్చర్య సంభ్రమానందములు ముప్పిరిగొన “భగవత్కృపా ప్రవాహము ఘనసింధువు జేరెడి గంగభంగి నిటులగదాతదీయులపై ప్రవహించును. నేను మా ఆచార్యనియమనమునముచే నీకు పంచసంస్కారాది హితము లన్నియు నొనగూర్చ బంపబడిన వాడను. రామానుజా ఇంచుక నాగుము. నేనును అనుష్ఠానము దీర్చుకొని వచ్చెద. శ్రీ రామానుజులు .“భాగ్యము భాగ్యము.” శ్రీ పరాంకుశ దాసులవారు

అమందానందమానసులై తటాకమునదిగి తీర్థీకరించి నిత్యకర్మా
 నుష్ఠానము దీర్చుకొని వచ్చిరి. ఇరువురును పలపుప్పాది పూజా
 ద్రవ్యములు నేకరించుకొని భగవత్సన్నిధి కరిగిరి. దారిలో
 శ్రీ రామానుజులు ఆర్యా దాసుడీ దివ్యసన్నిధిలో దేవరవారి
 దివ్యతిరువడి నాశ్రయింప వచ్చునుగదా యనిరి. అందుకు వారు
 నాయనా ఆకార్యము శ్రీ కాంచీపురిలోగావచ్చు ననగనే దేవర
 వారినియమనానుసారమే నడుచుకొనదగినదిగావి జీవితములు
 బుద్బుదములవలె క్షణభంగురములు దాసునివంటి వారికి చిత్త
 వృత్తులు శరదంబుదములవలె చంచలములు కలకాలము కాల
 చక్రమొకరీతి నడవదుగదా? శుభస్య శీఘ్రం అను నార్యోక్తి
 ఇట్టి విషయములలోనే ముఖ్యముగ పాటించదగినది యనిరి.
 శ్రీ పరాంకుశదాసుల వారాశ్చర్యమున శ్రీ రామానుజులవంకజూచి
 వారి విమలాశయమున కలరి నాయనా నీవు బహుమేధావివి,
 దీర్ఘదర్శివి, ఆదర్శప్రాయుడవని ప్రత్యక్షమునగూడ నేడు
 దెలియవచ్చుచున్నది. అర్తులకు నీమార్గమే ఆను సరణీయము
 నీవు కోరినటులనే నెరవేరును లెమ్ము అని వారిని భగవత్సన్నిధికి
 గొని పోయిరి. అవ్వల యిరువురును శ్రీ బలిపీఠ ధ్వజస్థంభముల
 కడమొక్కి విమానమునకు ప్రకృమంబొనర్చి భగవత్సన్నిధి
 లోని కరిగి శ్రీ సీతాలక్ష్మణ హనుమత్సమేతులగు శ్రీ శ్రీ చక్ర
 వర్తి తిరుమఘనార్లను నేవించి స్తుతించి పూజాద్రవ్యము
 లర్పించి భగవదారాధనానంతరము యిరువురును అర్చకులొసంగు
 తీర్థ శతగోప ప్రసాదములు పొందిరి. మఱుదినమును వారిరు

వురును కోవెలకరుదెంచి భగవత్సేవ యొనర్చుచుండుతరి, శ్రీ పరాంకుశదాసులు తమ పవిత్రోద్యమము నెరవేర్చు శ్రీ సీతాపతిని ప్రార్థించి శ్రీ రానుజులవారితో నీయుద్యమము నెరవేర్చు శ్రీయః పతిని ప్రార్థింపుమనిరి. వారును అటులనే యొనర్చుచుండ నీ రాజనము సమర్పించబడు సమయమున భగవదంగీకార సూచకముగ ఈ ప్రసూనదామమును బోలిన రామానుజులు ఈ విభూతిలో నీ పరమవైదిక సిద్ధాంతము వ్యాపింపజేయ నిదిగో వచ్చుచున్నారను వార్త దెల్పురీతి శ్రీ సీతారాముల కోమలకంఠమున నలంకరింపబడిన దివ్యసౌరభ సుమదామ మొకటి శ్రీ శతారిని వేంచేపుచేసి యుండు తట్టలో బడిన శ్రీ మహాపూర్ణ రామానుజు లిరువురికిని అత్యంతామోదము గూర్చెను. భగవన్నియమనమును, భాగవతనియమనమును బొంది శ్రీ మహాపూర్ణులు శ్రీమద్రామానుజుల వారికి పంచసంస్కారాది హితవులన్నియు యధావిధి నెరపి పరిపూర్ణమనోరధులైరి. పిమ్మట శ్రీ రామానుజ ప్రార్థనచే శ్రీ పరాంకుశదాసులవారు శ్రీ కరిగిరివరదుని కాంచీ పూర్ణులను కన్నుల కలుపుదీర కనుగొన కాంచీపురి కరుగ నుద్యుక్తులై శ్రీ సీతారాముల నియమనమును పొంది పయనమై కతిపయదినంబులకు శ్రీ రామానుజులతోగూడ శ్రీ కాంచీపురి జేరుకొనిరి.

పదమూడవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ప దు నా ల్గ వ గు ఛ ము

శ్రీమహాపూర్ణులును, శ్రీరామానుజులును శ్రీకాంచీపురికి విచ్చేసి శ్రీశ్రీకరిగిరివరదుని కన్నుల కలుపుదీర శ్రీపుణ్యకోటి దివ్యవిమానమున నేవించుకొనిన వెనుక శ్రీకాంచీపూర్ణులను వారిరువురు స్వామివారి యాస్థాన ముఖమండపమున దర్శించిరి. శ్రీకాంచీపూర్ణులును వీరిరువురినిగని సంభ్రమచిత్తులైరి. అప్పుడు వారు శ్రీమహాపూర్ణులతో దేవరవారి యాకస్మికసేవ దాసుని కత్యానందము గూర్చుచున్నది. ధన్యుడను అని సాష్టాంగవందనం బాచరించిరి. అటుపిమ్మట చెంత అంజలి బద్ధులై నిలుచుండిన శ్రీరామానుజులవంకజూచి ఈమహాత్ముని మూలమున మీరింత శీఘ్రముగ పంచసంస్కారాది హితములన్నియు లభించి యుందురని యనుకొని యుండలేదు. మీరు శ్రీనందెరుమాళ్ల సన్నిధి కఱిగినటుల యగపడదే. ఈమహాత్ములు మీకెక్కడ సేవ యనుగ్రహించిరి? యనిరి. అప్పుడు శ్రీరామానుజులు

శ్రీ శ్రీ వరదునికృప, దేవరవారి మంగళాశాసనముదప్ప మరె
ద్దియు యిందుకు కారణముగా నుండుట కవకాశములేదు. అచా
ర్యులవారి అవ్యాజ కటాక్షము శ్రీమధురాంతకపు చెఱువుచేరువనే
ప్రసరించినను ధన్యునిగావించినది. ఆ దివ్యక్షేత్రమున శ్రీ శ్రీ
చక్రస్థి తిరుమహనార్ల సన్నిధియందే దాసుని నాశ్రయింప
జేసుకొనిరనిరి. శ్రీకాంచీపూర్ణులు ఆ సువార్తకలరి శ్రీమహాపూర్ణు
లను ఉచితరీతి సత్కరించి శ్రీ ఆశవందారు యోగక్షేమమును
తక్కిన భాగవతుల యోగక్షేమములును, శ్రీరంగనాథుని దివ్యా
లయ కైంకర్య సమృద్ధియు విచారించి ఆనందించి, ఆర్యా
తామిచ్చట కొంతకాలము వేంచేసి మీ శిష్యరత్నమగు ఈ రామా
నుజులకు మన ఆచార్యులనుగ్రహించిన దర్శన రహస్యములనను
గ్రహింపవలెనని దాసుని ప్రార్థన యనగనే శ్రీ మహాపూర్ణులు
శ్రీ రామానుజులును అటులనేకోరి నన్నిటకు గొనివచ్చిరి.
ప్రత్యక్ష వరదరూపమునున్న మీ పురుషాకారమును యిందుకు
తోడ్పడినది. మన ఆచార్యులవారికి దాసుడు శ్రీ నంబెరుమాళ్ల
సన్నిధి విడిచినది మొదలు యిచ్చట మీ దర్శనము లభించినంత
వఱకు యావద్విశిష్టము తెలియపరచి మరికొన్నిదినములు లుండ
వారి నియమును పొందు టుచితముగదా యనిరి. వారందుకు
సంతసించిరి. అప్పుడు దాసులవారు సంగతులన్నియు విశదముగా
అనాదే తమ ఆచార్యులకు తెలియపరచి వారినియమనము కొరకై
నిరీక్షించుచుండిరి. శ్రీమద్యామున మునులును శ్రీ కాంచీపురి
నుండి దాసులవారిచే వ్రాయబడిన అమూల్యాంశములన్నియు

ఆశ్రితబృందముకడ వినిపించి అమందానంద మానసులై మరల
తాము నియమన పత్రికవ్రాయు వరకు శ్రీ రామానుజులకు
దర్శనరహస్యములనుగ్రహించుచుండుమని శ్రీ శ్రీ నందెరుమాళ్ల
సన్నిధినుండి తెలిపిరి. ఆ శ్రీముఖము శిరసావహించి, శ్రీ కాంచీ
పూర్ణులకును శ్రీ రామానుజులకును ఆ నియమన పత్రిక జూపి
శ్రీ దాసులవారు వారిని సంతసింపజేసిరి. ఆనాడు మొదలు శ్రీ
మహాపూర్ణులు కొంతకాలము నిర్విచారముగ శ్రీ రామానుజులకు
దర్శనరహస్యములనుగ్రహించుచు తోను శ్రీ కాంచీపూర్ణులతో భగ
వద్భాగవత గుణానుభవము సల్పుటతోను, శ్రీ శ్రీ కరిగిరివరదుని
అనుదినమును నేవించుటతోను కాలక్షేపమొనర్చుచుండిరి. మధ్య
కాలములో శ్రీ రామానుజులకు మాత్రువియోగము తటస్థించి
యుండినది. తమ ధర్మపత్నియే గృహకృత్యములు నిర్వహిం
చుకొనుచు పతి శుశ్రూషా పరాయణయై యుండినది. గాని ఆ
సాధ్వీమణికి ఆచారమున మితిమీరిన పట్టుదల భర్తకు ఆ కారణ
ముచే కొన్ని ఇబ్బందులు కలుగుచుండెను. ప్రకాంతచిత్తులగు
శ్రీ రామానుజులు గమనించియు గమనించనట్లు ఎటులనో మొక
విధమున ప్రతిబంధకములను తొలగించుకొని కాలముతోసి
పుచ్చుచుండిరి. “అచారాత్ ప్రభవోధర్మః ధర్మస్య ప్రభురచ్యుతః”
అను శ్రీసూక్తి సత్యమేగాని ఆత్మనియమముల కనుగుణముగ
శారీరిక నియమము లుండకతీరదు. అవి విరోధించినపుడొక
ప్పుడు స్వరూపమునకు హానిదెచ్చుటయుకద్దు. శారీరిక నియమ
ములు మితిమీరినపుడే సహజముగ నిట్టిది తటస్థించును. కేవల

వస్తుతంత్రములే గమనించి జ్ఞానభాగముదాసీనము జేయువా రెందఱొకరు. మైల మడి అను పద్ధతులు సనాతనపద్ధతులలో పట్టుదలగల శ్రీలలో పురుషులకన్నను యెక్కువగ గానవచ్చు చుండును. యుక్తాయుక్త విమర్శనాశక్తికి వలయు విద్యాభావ ముచే కొందఱు శ్రీలకు పట్టుదల మాత్రమే మిగిలియుండును. ఇది ఒక్కొక్క సమయమున ఆత్మస్వరూపమున కౌజ్వల్యకరమగు భగవద్భాగవతానుగ్రహమునకే వెలియగునట్లొనర్చుట వింత గాదు. అందుకొరకే న్యాసదశకమున “నిత్యం నిరపరాధేషు కైంకర్యేషుని యుంక్షమాం” అని ప్రార్థింపబడినది. వెనుక పేర్కొనినరీతి మన రామానుజులవారి దేవిగారికి ఆచారపట్టుదల విమర్శనాశక్తి కెడమివ్వక పోవుచుండినది. ఒకనాడు శ్రీ పరాం కుళ దాసులవారి దేవిగారు తీర్థము గొనివచ్చుటకై చేరువనున్న బావికడ కరిగి యుండి మరల యిల్లుజేర తడవయ్యెను. ఏల ఆలస్యమై యుండునని దాసులవారించుక యోచించుచుండ శ్రీ రామానుజుల దేవిగారును, వీరి దేవిగారును బావికడ కలహించుచు న్నారను వార్త యిరుగుపొరుగు వారివల్ల దెలియవచ్చెను. ప్రవ స్నులు అంతపురంధ్రీరత్నములవలె భయభక్తులతో వర్తించుచు స్వరూపము గాపాడుకొనవలసినవారు అను అంశము బాగుగ నెఱింగి యుండినవారు గాన శ్రీ రామానుజులవారి సతీమణియెడ తమభార్య యేమియపచారము గావించెనో యని శంకితచిత్తులై దాసులవారు స్వయముగ బావివద్దకు వేంచేయ నుద్యులై యుండ తమ దేవిగారే తీర్థముగొని ఖిన్నవదనులై విచ్చేసిరి. దాసుల

వారు జరిగిన సంగతులన్నియు దాచక తెల్పుమని భార్యతో బల్కిరి. తీర్థము చేదుకొనునపుడు పొరబాటున నొకటి రెండు బిందువులు శ్రీ రామానుజుల భార్య తంజమాంబ త్రాటిపై బడిన వని యామె కోపించుకొని, “నేను మడిగట్టుకొని తీర్థము గొని పోవుటకై వచ్చియుండు తెఱింగియు నిర్లక్ష్యముగ నిట్లు నానెత్తిన నీరుచల్ల జూచెదవేల నీ కంటికి మేమంత చులకనగ గానవచ్చు చుంటిమిగాబోలు, ఇదేమికండగావరమా, ఉదాసీనమా, దురభిమానమా నాకర్థముగాలేదు. పండిత పత్నివైనందుకు కొంచె మైన వివేకముండనక్కరలేదా ?” యని యింకను ఏమేమియో పురుషవాక్యము లాడబోవునుండ అప్పుడు వినయమున అమ్మా పొరబాటున ఒకటి రెండు చుక్కలు మీత్రాటిపై పడినను పడి యుండ వచ్చును. ఈ మాత్రమున కింతనోరు జేసుకొనవలయు నాతల్లి పొరబాటుకు క్షమింపుమని మృదువుగా దాసిమందలించి నను, యిరుగుపొరుగువారును పాపమామెను అంత పరుషముగ మాటలాడరాదని జెప్పినను వినక వారినిగూడ అనరాని దుర్భాష లాడి గొనుగుకొనుచు రిక్తకలశముతో యింటికిరిగెను యని భర్తతో భార్య కన్నీరు గార్చుచు నవనత వదనయై బల్కెను. అప్పుడు మహాపూర్ణులు భార్యతో స్నానము చేసినవారు చేరువ నుండ గమనింపక పోవుట నీదేతప్పు అయినను అపరాధ క్షమా పణ చేసుకొంటివిగదా యనిరి. క్షమాపణ ప్రార్థించకున్న స్వరూపము దక్కవలదాయని యామె బల్కెను. యింతలో నొక విద్యార్థివచ్చి మహాపూర్ణులకు నమస్కరించి ఒక వుత్తర

మొసంగిపోయెను. అదిజూడ తమ ఆచార్యులవారు శ్రీ నందెరు
మాళ్ల సన్నిధినుండి వ్రాసిన శీముఖముగ అగపడ కన్నులకద్దు
కొని సావధానముగ చదువుకొనుటలో కలహవిచారము
నంతటితో విరమింపవలసి వచ్చినది. శ్రీ రామానుజులవారికి
కలహవార్త ఆవంతయు దెలియదు. ఎప్పటివలె మధ్యాహ్నము
ఆచార్యసన్నిధిని కాలక్షేపముజేయ విచ్చేసి సాష్టాంగముగ నమ
స్కరించి అంజలి బద్ధులై నిలచిరి. ఆచార్యులవారును శిష్యునకు
కలహవార్త దెలుపక అయ్యా మా ఆచార్యులవారి నుండి నన్ను
రమ్మని యిదిగో ఈ శ్రీముఖము వచ్చియున్నది. తిరుమేనంచుక
అస్వస్థముగ నున్నదట వారిని దర్శించి బహుకాలమైనది గనుక
రేపుదయముననే పోకతీరదు అని వుత్తరము జూపిరి. అప్పుడు
రామానుజులు పరమాచార్యులవారి అనారోగ్యమునకు, స్వాచార్య
విశ్లేషమునకు వ్యాకులతజెందియు ఓర్పుకొనవలసి వచ్చెను.
మహాపూర్ణులది గమనించి మీరేమియు వ్యాకులపడవలదు ఏలన
వారి ఆరోగ్యము చూచుకొని శీఘ్రముగ మరల వత్తును. మీ
కింకను దర్శన రహస్యములు తెల్పవలసియున్నవి అనిరి. శ్రీ
రామానుజులు “భాగ్యము దాసునియెడ దేవరవారి అవ్యాజ కటాక్ష
మెంతయో ప్రసరించి నందుకు ధన్యుడను అనిరి. ఫిమ్మట
పెరియనంబిగారు శ్రీ శ్రీకరిగిరివరదుని సన్నిధికరిగి ఆ దివ్య
దంపతుల యాజ్ఞగొని శ్రీ తిరుక్కుచ్చి నంబిగారితో తామరుగ
వలసిన కారణముదెల్పి శ్రీ రామానుజుల పురోవృద్ధితై శ్రద్ధతో
గమనించుచుండుడనిపల్కి వారినియమనము బొంది నిజమంది

రమునకు విచ్చేసి ప్రయాణ సన్నాహమొనర్చుకొని మఱుదినము వేకువజాముననే శ్రీ శ్రీ నందెరుమాళ్ల సన్నిధి కఱిగిరి. శ్రీ రామానుజులును స్వాచార్యులను కొంతదవ్వు సాగనంపి వారి యనుమతిని నిజనివాసమునకు విచ్చేసిరి. శ్రీ మహాపూర్ణులు శ్రీ నందెరుమాళ్ల సన్నిధి కొన్నిదినంబులకు చేరుకొని కావేరియందవ గాహనమొనర్చి నిత్యకర్మానుష్ఠానములు దీర్చుకొని స్వాచార్య మతమున కరిగి మృద్వాస్థరణమున నాసీనులైయున్న వారిని దర్శించి నమస్కరింపగనే శ్రీ శ్రీ ఆశవందార్లు వారినిగని అత్యుత్సాహమున తమవద్ద గూర్చుండ బెట్టుకొని వారడుగులోపులనే అయ్యా నా దేహారోగ్యము నిన్నటివఱకు తృప్తికరముగ నుండ లేదుగాని కస్తూరి రంగని కరుణాకటాక్షముచే నేడుదయము నుండి అనుకూలముగనున్నది. నిన్ను గనుకొనగనే మరింత నెమ్మదిగ నున్నది. రామానుజుడు నెమ్మదిగ భగవద్భాగవత సేవ యొనర్చుచున్నాడా? శ్రీ కాంచీపూర్ణుడు శ్రీ కరిగిరివరదుని యనుగ్రహము కొదవలేక లభించి సుఖించుచున్నాడా. ఆయా దివ్యసన్నిధులలో భాగవతులు భగవత్కైంకర్యములం దప్రమత్తులై మెలంగుచున్నారాయని యడిగిరి. అందుకు దాసుల వారంతయు విలక్షణముగ జఱుగుచున్నది. శ్రీ రామానుజులు దేవరవారి ప్రస్తాపన వచ్చినపుడంతయు ఆనందింపని దినము లేదనిరి. నన్నుజూడనిదే నాయందంత మక్కువ గల్గుట కేవలము శ్రియఃపతి కటాక్షముగాక వేరేమున్నది. అతనిని మరియొకమారుజూడ నేనును ఆతురపడుచునే యున్నాను. ఉత్త

మోత్తరాభివృద్ధి కుపకరించు బ్రహ్మవిద్యకు విఘ్నము వచ్చు నేమోయను భయముననే నిన్నింతవఱకు ఆచ్చట నుండ నియమించితిని. నాకు పరిపూర్ణ స్వస్థత కల్గిన వెంటనే శ్రీ శ్రీ కాంచీపురి కఱిగి యతనిని తోడ్చిని రావచ్చును లెమ్ము” అని బల్కిరి. శ్రీ రామానుజులవారి సుగుణసంపత్తికిని, ఆచార్యాను చర్యనకును, యచ్చటనున్న యాశ్రితబృందమంతయు నమందానంద మానసులైరి. శ్రీ మహాపూర్ణులు శ్రీ కాంచీపురి విడిచి శ్రీరంగనగరమున కఱిగిన బహుకాలమునకు శ్రీ రామానుజులకు, స్వపత్నియు, స్వాచార్య పత్నియు బావికడ కలహించుకొనిన కఠినవార్తకర్ణాకర్ణిగ దెలియవచ్చెను. అప్పుడు వారు భార్య గావించిన మహాభాగవతాపచారము తీవ్రవేదన గావింప ఆచార్య పత్నితో బావివద్ద కలహించిన విషయములో యథార్థపరిస్థితు లిప్పటికైనను దాచక జెప్పుమని భార్యను భయపెట్టిరి. ఆమెయు తన భర్తకాచార్యాభిమానమధికముగ నుండుటచే తన్ను తీవ్రముగ దండించునని గాబోలు జరిగిన సంగతి యింతవఱకు దెలియపరచినదిగాదుగాని భర్తయే అడిగినపుడు చెప్పకతప్పినదిగాదు. భర్తయీ తృప్తుతియు, పరవిందయు, అసత్యము నావంతయు నోర్చువారుగాదని తెలిసియుండుటచే జరిగినది జరిగినటులజెప్పి తీవ్రకోపమాపజాలక పలికి నందుకాటినుండి యనుతాపదుచుంటిననెను. భార్యవల్ల జరిగిన వృత్తాంతమంతయు విని ఆచార్యులవారు తమ్ము విడిచి శ్రీ నందెరుమాళ్ల సన్నిధికి వేంచేయుటకిదియే ముఖ్యకారణమై యుండునాయని మొదలు శంకించి పరమాచార్యులవారి నుండి

వచ్చిన శ్రీముఖమువారు జూపియుండుటచే ఇది సహకారి కారణము కాకపోయియుండదని యూహించివ్యాకులపడిరి. ఆచార్యులు దైవస్వరూపులు ధివ్యదంపతులగు శ్రీయఃపతులే చేతనుల నుద్ధరింప మధ్యమలోకమున మానవరూపమున సంచారము చేయుచుండురని సకల శాస్త్రములు ధ్వోషించుచున్నవని సీతెన్నిపర్యాయములో జెప్పియుండియు సాక్షాత్ లక్ష్మీస్వరూపిణి యగు ఆచార్యపత్నిని తూలనాడుటేగాక ఇంతకాలము ఆ విషయము నాకుతెల్పకనే దాచితివి. ఇట్టి విముఖావలోకనము మహాపాతకహేతువు అని ముఖము చిట్లించుకొని యరుగుచుండ పతినిగ్రహము మహాపాతకహేతువను వాక్యము స్మరణకు దెచ్చుకొని శ్రీమతి చిదాసి అపరాధము క్షమింపుడు; దేవరవారి శ్రీపాదములే తంజిమని శ్రీమతి తంజిమాంబ భర్తగారి తిరుపడితామరలపై వ్రాలెను. దయార్ద్రహృదయులగు శ్రీ రామానుజులు నీవు చేసిన యపరాధమునకు ఆనుతాపపడు చుంటివిగాన నిప్పటికి క్షమించితిని. ఆచార్యపత్ని మరల తటస్థించినపుడు మాత్రమామె శ్రీపాదములుబట్టి క్షమాపణ ప్రార్థింపక తప్పదునుమా. ఈలాటి యపచారములు కర్ణత్రయముల సోక నివ్వక స్వరూపము గాపాడుకొనుము. హెచ్చరిక యని బల్కి కార్యాంతర తీవ్రతచే నరిగిరి. అనాడు మొదలు శ్రీమతి తంజిమాంబ గండముదప్పి గట్టుచేరిన దానివలె సంతసించుచు భర్తృచిత్తానుసారిణియై కొంతకాలము వర్తించుచుండెను.

పదునాల్గవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

ప దు నై ద వ గు చ్చ ము

శ్రీ శ్రీ సంబెరుమాళ్ల సన్నిధిని శ్రీ యామునమునీంద్రు
లొకనాటి యుదయము నిత్యకర్మానుష్ఠానము దీర్చుకొనియుండ
ఏలకో చింతాక్రాంతులై యుండి నటుల వారిని దర్శింప వచ్చిన
స్వాశ్రిత బృందమునకు దోచెను. అప్పుడు శిష్యులందరు స్వాచా
ర్యుల సన్నిధిని దండము సమర్పించి యంజలి బద్ధులై నిలచిరి,
వారిలో నొకరు స్వామీ దేవరవారి తిరుముఖ మండలమున
నేడేలకో సహజప్రసన్న దీధితులు గానరాకున్నవి. దేవరవారి
తిరుమెను అస్థ్యస్థితగానున్నదాయేమి? అని యడుగ, తమకు
గడచిన శాస్త్రి వచ్చిన నొక విచిత్రస్వప్న వృత్తాంతమును
గుఱించియే తలంచుచుంటిని. యని పెరియ సంభిగారివంక
కటాక్షించి మన రామానుజులనుజూచి కొన్ని యంశములు
ముచ్చటింప నామనంబు తీవ్రపఱచుచున్నది. నీవు శీఘ్రముగ
శ్రీ కాంచీపురికఱిగి రామానుజులను బంప కాంచీపూర్ణ పురుషకార

పురస్సరముగ కరిగిరి వరదునిఁ బ్రార్థించి యెటులనైనను
 యాజ్ఞలభించి. యతనిని వెంటగొని రాగలవా"యనిరి అపుడు
 శ్రీ పరాంకుశదాసులవారు "రామానుజునివంటి యమూల్యవస్తువు
 నుగొని రావలయునన్న మఱియొక యమూల్యవస్తువు శ్రీ వర
 దునికి సమర్పించియే గొనిరావలసియుండునుగదా" యనిరి. శ్రీ
 యామునమును లించుకయోచించి నీవుఁ బలికినది సత్యమేగాని.
 శ్రీ గీతాశాస్త్రమున "పత్రం పుష్పం. ఫలం. తోయం యోమే
 భక్త్యాప్రయచ్ఛతి. తథహం భక్తుపహృతం. ఆత్నామి ప్రయ
 తాత్మనః॥ (అందరికి సులభముగ లభించు నొక పత్రముగాని.
 పుష్పముగాని, ఫలముగాని, వీటికన్నను సులభముగ లభించు
 జలముగాని నాకెవడు ప్రియముచే నర్పించునో దానిని నేనును
 ప్రియముచే స్వీకరింతును.)" అని సాయించి యుండిరిగాని
 నీవని నటుల శ్రియఃపతికి మనవంటి యంకించనులు సమర్పించ
 దగిన యమూల్యవస్తువేది కలదనే యోచింపదగినది. అత్మ
 సమర్పణ మొనర్చిననాడే యంతయు శ్రియఃపతి వశమైనది
 గదా" యనిరి. అపుడు శ్రీ పరాంకుశదాసులవారు అత్మసమ
 ర్పణ మొనర్చిన పిదప శ్రియఃపతి పేరరణచే నాజ్ఞింపబడిన
 దెద్దియైన నుండకపోదుగదా? అందును దేవరవారు, శ్రియఃపతికి
 తగిన యమూల్య వస్తువునే యార్జించి యుంటిరి. కరిగిరివరదుడు
 కానుకగా స్వీకరించుటకే గాబోయి ప్రకృతమది దేవరవారి కఠ
 స్థమై యున్నది. అది సమర్పింపుడని పార్థించిరి. శ్రీ యా
 మునమునులు శ్రీ పరాంకుశదాసులవారి బుద్ధికుశలత కలరి "పెరి

యనంబియను సామము నీయెడ నేడుసార్థకమైనది. ప్రపన్ను లికమీద నిన్నటులనే బిలుతురుగాక" యని మంగళాశాసనంబొ నర్చి తమ శ్రీ హస్తముననున్న స్తోత్రరత్నమును దాసులవారి శ్రీ హస్తముననునిచిరి. ఆ శ్రీకోశమును దాసులవారు కన్నుల కొత్తుకొని స్వాచార్యులతో శ్రీ గీతాశాస్త్ర శ్రీసూక్తి కనుగుణ ముగ నాలుగు కానుకల విలువ యీ శ్రీకోశమందేయిమిడి యున్నది. ఇది పత్రమువలె పదలాలిత్యయుతముగను, పుష్ప మువలె విజ్ఞాన సౌరభయుతముగను. పలమువలె వాగ్మధుర్య యుత యుతముగను, తోయమువలె స్వచ్ఛమై ప్రళాంతమై సంతాపోషకమనముగను నగపడుచున్నది గదా. ధన్యోస్మి యికదాసుని కాజ్ఞానొసంగుడని యాచార్యాజ్ఞగొని మఱుక్షణమే శ్రీ కాంచీపురి కఱిగిరి. శ్రీ కాంచీపురిని శ్రీ రామానుజులును స్వాచార్యులరాకతై చంద్రచకోరన్యాయమున వెదురు జూచు చున్నందుకు, షోడశకళా పరిపూర్ణులగు చంద్రుని పగిది షోడశ కళా పరిపూర్ణులగు శ్రీ మహాపూర్ణులును కతిపయ దినములకు కాంచీపురిజేరి వారికి ధర్మనమొసంగిరి. శ్రీ రామానుజులపుడా కొన్నవాడు సిద్ధాన్నమునుగని నటుల స్వాచార్యులగని యంజలి ఘటించి సాష్టాంగ వందనం బాచరించి నిలుచుండి చెంతనున్న తమదేవిగారగు శ్రీమతి తంజమాంబ వంకజూచిరి. ఆమెయు భర్తయింగితము గురైటింగి శ్రీ స్వాచార్యులవారి శ్రీపాదములకు నమస్కరించుచుండ శ్రీ మహాపూర్ణులతో "అజ్ఞురాలు, మాతృ సమానయగు స్వాచార్యపత్నియెడ మహాపరాధ మొనర్చిన

పాపాత్మురాలు చండ్రి నాదరించిన చంద్రికక నాదరించుట వలె దేవరవారు మీ దాసి తప్పు క్షమించి రక్షింపుడు." అని దైన్యమున బ్రార్థించిరి. అప్పుడు శ్రీ పెరియనంబిగారు మోము పెత్తెత్తించుక యోచించి "ఓహో! యానాడు బావికడ జటిగిన కలహమును గుఱించి యా నీవు చెప్పుచున్నది. సరిసరి దీని కింత వేదవలెనా మే మిరువరము యావిషయ మానాడే మఱచి తిమి." "నకళ్ళిన్నాపరాధ్యతి" యని శ్రీ సీతాపిరాట్టియే శ్రీ సిరియ తిరువడితో యానాడే పల్కియుండలేదా? అమ్మారెమ్మ నీ అనుతాపమే చాలును. "పళ్ళాత్తాపపేన శుద్ధ్యతి" యని నటుల సర్వాపరాధములకు యనుతాపముమొంది యట్టివి మఱల తటస్థించకుండునటుల శ్రీయఃపతిని ప్రార్థించుచే స్వరూపము. అని పలికి శ్రీ రామానుజులను కటాక్షించి "మీరందఱు క్షేమముగ నున్నారా? శ్రీ కాంచీపూర్ణులును, కరిగిరీకులును పల్లాండుగ వేంచేసి యున్నారా?" యని యడిగిరి. అందుకు శ్రీ రామానుజులు దేవరవారి కటాక్షమున నందఱము నెమ్మదిగ నున్నారము. వారు ప్రళంసిన భగవద్భాగవతులు వైభవమున వేంచేసి యున్నారు. దేవరవారియొక్కయు పరమాచార్యులవారి యొక్క యోగక్షేమములరయుట స్వరూపమైయుండ మీదాసి మొనర్చిన యపచారము క్షమింప దేవరవారిని వేడుటలో యడుగవలసిన యంశము లడుగ మఱచితిని." పరమభాగవతుల పాదదూచి సమస్త తీర్థసారమనుచు దెలియలేనివారి వారివారి జేరినవారి తొలుత గట్టితెండు దూతలారా" యను శ్రీ యమవాక్యము దలశి.

తల్లిదిల్లకున్న వారికి స్వరూపము దక్కునా మహాత్మా యనుచు
 స్వాచార్యుల వారిని పాదప్రక్షేపణాది సకలోపచారముల సత్క
 రించి శ్రీ నందెఁగూర్చి సన్నిధి శ్రీ పరమాచార్యులగు శ్రీ
 మద్యామునమునుల యారోగ్యమరసి సంతసించి భగవద్భాగవత
 యోగక్షేమములు విచారించుచు పథశ్రీమవాయ పాదములు మెల
 మెల్లగ నొత్తుచుండిరి. శ్రీ తంజమాంబయు తాళవృంతము
 చేబూది భర్తగారి నియమనముచే భయభక్తులతో నాచార్యుల
 వారికి విసరుచుండెను. ఇటుల ముహూర్తకాలము గడవగనే
 శ్రీ పరాంకుశదాసులవారు “భగవత్సన్నిధికి బోయివత్తును. మీ
 రును గృహారాధనకు వలయు కార్యములిక చూచుకొనుడు.
 రాసురాసు పొందెక్కుచుండలేదా” యని శ్రీ రామానుజులతో
 బలికి తోడ్తో భగవత్సన్నిధి కఱిగిరి. శ్రీమతి తంజమాంబయు
 శ్రీయోగపతి కటాక్షముచే యాకస్మికముగ స్వాచార్య దర్శనము
 లభించి యపరాధక్షమాపణవేడి ధన్యతగాంచుట కలరి గృహ
 కృత్యములఁ జూచుకొన నఱిగెను. దాసులవారు భగవత్సన్నిధి
 కఱుగుటకు పూర్వము శ్రీ కాంచీపూర్ణులను దర్శించి కొంతకాలము
 పరస్పరము భగవద్భాగవత యోగక్షేమములు ముచ్చటించుకొని,
 అవ్వల నిరువురను, భగవత్సేవ యొనర్చి ముఖమండపమున
 మఱి కొంతకాలము ముచ్చటించుకొనుచుండుటలో తమ యాగ
 మనము నకు కారణము శ్రీ కాంచీపూర్ణులకు దెలిపి యిట్టి కైం
 కర్య మొనర్పబూన మీపురుషకార మత్యంతావశ్యకమనియు,
 యిది మన యాచార్యాజ్ఞయనియు విజ్ఞాపనంబొనర్చిరి. శ్రీ కాంచీ

పూర్ణులును నందుల కంగీకరించిరి. అనాడు శ్రీమహాపూర్ణుల కభ్యవహారాది సకల సత్కారములును సంతృప్తికరముగ శ్రీ రామానుజులవారింట జరిగినవి. శ్రీ రామానుజ, శ్రీ తంజ మాంబగారి యాదరణకు శ్రీ దాసులవారు మిక్కిలి సంతసించిరి. మఱుదినముదయమున శిష్యాచార్యు లిరువురును, నిత్యకర్మానుష్ఠానములు దీర్చుకొని సన్నిధికి కలుగ నుద్యుక్తులై ఫలపుష్పాది పరికరములతో కోవెలలోని కఱిగి తమ యిరువురికొఱకు నిరీక్షించుచున్న శ్రీ తిరుకచ్చినంబిగారిని దర్శించి మువ్వరును బలిపీఠ ద్వజస్థంభముల కడకు విచ్చేసి మ్రొక్కి శ్రీ కరిగిరీకుని సన్నిధానమున కరిగిరి. అప్పుడప్పుడే భగవానునకభిగమ నారాధన జఱుగుచుండు సమయమది. సకాలమునకే కరిగిరివరదుడు తమ్ము కరుణచే రప్పించుకొనెననివారు మువ్వరును సంత్రుమ సంతసములచే శ్రీ పుణ్యకోటి విమానమునకు ప్రదక్షిణ మర్పించి శ్రీయఃపతికి సాష్టాంగవందనం బాచరించి తాము గొనివచ్చిన పూజాద్రవ్యములు భగవానునకు నివేదనంబొనర్ప అర్చకులకడ నర్పించిరి. వారును వీరుగొనివచ్చిన పూజాద్రవ్యములు స్వీకరించి యందు తులసీపుష్పహారములు శ్రీ వరదరాజస్వామివారి కంఠసీమ నలంకరించుచుండ తులసీదామ మర్పించుతరి ఇతఃపూర్వ మలంకరింపబడి యుండిన తులసిదామ మాకస్మికముగ కరిగిరీకుని కంఠసీమ నుండిజాతి శ్రీ శరారివేంచేపు చేయబడియుండు తట్టవో బడెను. అర్చకులుగాని పెక్కురు భాగవతులుగాని యాసన్నివేశమును గమనించినట్లులేదు. వారలంకార

వైఖరినే గమనించుచుండిరి. శ్రీ రామానుజులవారదిగని చకితులై శ్రీ తిరుక్కంచి నంబిగారివంక నొకమాటును, స్వాచార్యులవంక నొకమాటును చూచిరి. ఆ భాగవతు లిరువురును ఆ వింత గమనించుచునే యుండిన వారగుటచే నొకటి మొగమొకరు జూచుకొని దైన్యభావమున దలవంచుకొనిరి. భగవన్నివేదన, ఉత్తర నీరాజనము, మున్నగునవి యధావిధి జరిగిన వెనుక తమ ఆచార్యు లొసంగిన స్తోత్ర రత్నమునంతయు దాసులవారు భగవద్భాగవతుల సమక్షమున యనుసంధించి శ్రీ కోశమున ర్చకముఖముగ భగవత్సన్నిధిలో నర్పించి శ్రయఃపతికి సాష్టాంగ వందనం బాచరించిరి. ఆలయాధికారి నియమనమున శ్రీ పరాంకుశ దాసులవారికి తిరువరిపట్ట, తీర్థ, శతగోప ప్రసాదములర్పకులొసంగిరి. అటుపిమ్మట యధావిధి నందఱకు క్రమముగ తీర్థ, శతగోపము లొసంగబడెను. శ్రీ దాసులవారును, శ్రీ నంబిగారును, శ్రీ రామానుజులును, భగవదాజ్ఞవదసి సన్నిధి నుండి విచ్చేసిరి. భావికాలగతులిదమిత్రమని నిర్ణయింప సాధ్యముగాఁబ కాబోలు భగవత్సంకల్ప పరిణామమునకై నిరీక్షింపవలసివచ్చెను. శ్రీ పరాంకుశదాసులవారును, శ్రీ కాంచీపూర్ణులును భగవత్సన్నిధానమున జరిగిన పరిస్థితులు మందలించుకొని యుండిరిగాని యవి శ్రీ రామానుజులవారికి దెల్పుట కిరువురును శంకించిరి. మఱుదినమాచార్యులవా రనుష్ఠానము నెరవేర్చుకొని స్తోత్రరత్నమును సంధించుకొనుచు శ్రీ శ్రీ కరిగిరీఠని సన్నిధికి వేంచేయుచుండిరి. శ్రీ రామానుజులవారు కాలిక్కణర్ నుండి తిరువంజన

తీర్థముగొని వచ్చుచు సన్నిధికలుగుచుండు తమ యాచార్యుల వాటిని శీఘ్రమున గరిసికొని యజురి జోడించివారను సంధించు కొనుచుండిన కొన్ని శ్లోకములు వీనుల విందుగవిని “స్వామీ ! యీ శ్లోకములు పరమాచార్య ప్రణీతములని నిన్ననే తెలియుటచే దాసుడ నానందాంబుధి మగుండనైతి. పరమాచార్య దర్శన భాగ్యమెప్పుడు లభించునోయని మనంబాతురపడుచున్నది. అంతయు దేవరవారి కరుణాకటాక్ష ప్రసరణపై ననేగదా ఆధారపడి యుండును” అనిరి. అపుడు దాసులవారు సస్మితాననులై నిన్ను మా యేలినవారి సన్నిధికి బిలుచుకొని రమ్మని యాజ్ఞయై యుండుటచేతనే నిచ్చటికీ పర్యాయమువచ్చి యుండుట. నీవును పరమాచార్య పదాంబుజములు నేవింప నాతురపడుచుండుట ఆనందదాయకముగ నున్నది. ఇక శ్రీ కాంచీపూర్ణుల పురుషకారమును, శ్రీ శ్రీ కరిగిరీతుని నియమనమేయ వశిష్టముగాన నీవు శీఘ్రమున నీవానర్పదగిన తీర్థ, కైంకర్యము ముగింపు జేసుకొని శ్రీ కాంచీపూర్ణుల సన్నిధికి రమ్ము. నేనును నీవు వచ్చు పఠకందే యుండెద ననగనే భాగ్యము, భాగ్యమని శ్రీ రామానుజులు తీర్థకలశముతో సన్నిధిలోని కరిగిరి. శ్రీ రామానుజులిటుల సన్నిధిలోని కలుగ శ్రీ దాసులవారు శ్రీ కాంచీపూర్ణుల సన్నిధి కఱిగి వారితో ముచ్చటించుకొనుచుండగనే శ్రీ రామానుజుల వారచ్చటికి విచ్చేసిరి. అవ్వల వారు మువ్వరును ఫల పుష్పాది పూజాద్రవ్యములతో భగవత్సన్నిధి కలుగ నుద్యుక్తులై బలిపీఠ ధ్వజస్తంభములకడమొక్కి శ్రీ పుణ్యకోటి విమానమునకు

బృదక్షిణ మాచరించి శ్రీ కరిగిరీకుని సన్నిధికి విచ్చేసి సాష్టాంగ వందనం జాచరించి తాము గొనివచ్చిన పూజాద్రవ్యములు యర్చక ముఖముగ భగవత్సన్నిధిలో సమర్పించిరి. అర్చక పరిచారకులు వాటిని స్వీకరించి శ్రీయఃపతి కర్పించిరి. అభిగమ నారాధన యథావిధి ముగిసిన వెనుక తాము ఆచార్యాజ్ఞమేరకు శ్రీ రామానుజులను శ్రీ నందెరుమాళ్ల సన్నిధికి భగవన్నియమను బొంది గొనిపోవనటుదెంచి యుంటినని సన్నిధిలో విజ్ఞాపనం బొనర్చ శ్రీ కాంచీపూర్ణుల నిదివఱకే పురుషకార భూతులుగ నుండుడని ప్రార్థించి యుండుటచే శ్రీ కాంచీపూర్ణులును, సమయము గుర్తె టిగి శ్రీయఃపతి నించుక ధ్యానించి శ్రీ మహాపూర్ణుల మనోర ధంబు నెరవేర్చ బ్రార్థింపబోవుచుండ శ్రీయఃపతియే యర్చక ముఖముగ వారితో మీ యిరువురి విమలాతిశయములు గ్రహించి తిని. కలకాలము కాలచక్ర మొకేతీరుగ నడవదను సంగతి మీరెఱుంగ నిదిగాదు. శీఘ్రమున శ్రీ రామానుజులను శ్రీరం గమునకు శ్రీ పరాంకుశదాసులు గొనిపోవొచ్చునని బలికి వారం దఱకు తీర్థ. శతగోపప్రసాదము లిప్పించి యనుగ్రహించిరి. వారును భగవన్నియమనమును బొంది విచ్చేసిన పిదప శ్రీ మహాపూర్ణులును, శ్రీ రామానుజులును శ్రీ కాంచీపూర్ణుల నియ మనమును బొంది యానాడే శ్రీ శ్రీ నందెరుమాళ్ల సన్నిధికి పయనమైరి.

పదునైదవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

—————

ప దు నా ట వ గు చ్చ ము

శ్రీ పెరియనాథిగారిని కాంచీపురి కనిపిన వెనుక శ్రీ
యామున మునులు స్వాశ్రిత బృందముగని “రామానుజుని
తోడితేర పెరియ నందినంపు తొండఱలో నిన్నటిరేయినేగవిన
స్వప్నవృత్తాంతముఁ జెప్పమఱియిది. ఆస్వప్నమున ద్వాదశోర్ధ్వ
పుండ్రాలంకృతులును, యాజ్ఞానుబాహులును, తులసీనళినాక్ష
మాలాలంకృత విశాలవక్షులును, సస్మిత సుందరాననులును నగు
నలుగురు పురుషులు యీ మఠములోని కలుదెంచిరి. వారినిగని
నేను సంభ్రమ చిత్తుడనై వందనం బాచరింప నాతో వారు
“అయ్యా నీవీలోకమున నొనర్ప నియమింపబడిన కైంకర్యము
లన్నియు ముగియ వచ్చినవి. ఆనందనిలయమునకు పయనము
గావలసిన దినములాసన్నములగుచున్నవి. మీకీవార్త దెల్పి
హెచ్చరిక యొనర్పిరా శ్రియఃపతి నియమనంబొనర్చి యుండు
టచే వచ్చియుంటిమి.” అని బలికి తమ శ్రీ హస్తముల నుండు

దివ్యపరిమళమును వెదజల్లు పుష్పములు నాపైజల్లి యదృశ్యులైరి. మణుక్షణమే నాకు మెలకువ గల్గినది. ఇది గోవిందజన వేళలో వచ్చిన స్వప్నగనుక దీనిఫలము తోడో యనుభవమునకు రాకపోదు” అని పలికిరి. అప్పుడు కొందఱు శిష్యులు దైన్య భావము వెలిబుచ్చుచు తలవంచుకొనిరి. కొందఱికి గుర్తొనరు గ్రమ్మినది. కొందఱు బాష్పసన్నిరుద్ధగద్గద కంఠులై యేమియో చెప్పబోయి చెప్పజాలకుండిరి. ఇటుల యాచార్య విశ్లేషమోర్వ జాలని వారిలో శ్రీ తిరుకొట్టూరు నందిగారు మున్నగు కొందఱు భాగవతోత్తములు శ్రీ తిరువరంగ పెరుమాళరయరను మఱియొక భాగవతోత్తముని పురుషకారముగగొని స్వాచార్యులగని “మ హాత్మా తమ విశ్లేష దుఃఖమెటుల నికమీద భరింపవలయునో తోపక దాసుల కందఱకు మనంబు మిక్కిలి వ్యాకులపఱచుచున్నది. ఏదేని హితంబుపదేశించి దాసులకాత్మతాపోప శాంతి యొనర్చినగాని తాళజాలమనిరి అప్పుడు శ్రీ యామున మునీం ద్రులు” మీకుపదేశింపదగిన హితంబిదివఱకే యుపదేశింపబడినది. ఇక నీ దివ్యదేశమందే మీరు నిత్యనివాసంచేర్పరచుకొని శ్రీరంగధాముని నిత్యకైంకర్యములం దప్రమత్తులై త్రివిధాపచారంబు లించుకైన నొనర్పక కాలము దోసిపుచ్చుడు. శ్రీ పాణియోగీంద్రుని పగిది శ్రియఃపతి ననుదినంబు నా పాదమస్తక మాశదీర యనుభవించుటే నిత్యనియమముగ పాటించుచు రాగవర్సకలి కలుషంబు లడంగి ధన్యులయ్యెదరు. ఇట్టి నిత్యానుష్ఠాన వియమమునందాదర్శ ప్రాయులు, తిరుమలలో శ్రీ శ్రీనివాసుని

భజించుచుండిన శ్రీ కురుంబిరుత్తనంబియు, శ్రీ శ్రీ కరిగిరీకుని భజించుచుండు శ్రీ తిరుకచ్చినంబియునై యుందురు. ఇదిగాక మఱియొక విషయము మీరు ముఖ్యముగ గమనింపదగిన దొకటి యున్నది. అది యెద్దియన భగవదధీనంబగు ఆత్మయాత్రయు, కర్మానధీనంబగు దేహయాత్రయు, పరాధీనంబు లగుటచే మీ వంటి ప్రపన్నానుష్ఠానపరులకు వాటియందన్వ ము ముండగూడదు. అటులగాక అన్వయమున్నదని దలంచితిరా యాత్మసమర్పణము నిరర్థకము. అనన్య ప్రయోజనులగు శ్రీవైష్ణవ స్వాముల శ్రీ పాదపద్మంబులే ప్రాప్యప్రాపకంబులని యుండవలయు” సకృత్వ దాకార విలోక నాశయా తృణీకృతానుత్తమ భుక్తిముక్తిభిః॥ మహాత్మభిర్మామవలోక్యతాం నయక్షణే పితేయద్విరహోతి దు స్పహః॥ అని స్తోత్రరత్నమున దెల్పియుండు యమూల్యాంశ మును మఱువకుడు. ఇంతకన్నను మీబోటి వారికిఁ దెల్పదగిన దేమున్నది ? అని పలికి శ్రీ శ్రీ రంగదాముని సేవింప విజ్ఞాత్రత బృందముతో కోవిలలోని కఱిగిరి. శ్రీ శ్రీ రంగదామునకు తిరు వంజనము జలుగుచుండు సమయమది. శ్రీ యామున మునీం ద్రులు, బలిపీఠ, ద్వజస్థంభ విష్వక్సేనుల సన్నిధులలో సేవించు కొని ప్రణవవిమానమున కంజలి జోడించి, ప్రదక్షిణంబాచ రించుచు, సన్నిధిలోని కఱిగి తిరువంజన సేవగని ప్రహృష్ట మానసులైరి. భగవదాధాన ముగిసిన వెనుక శ్రియఃపతి యర్చక ముఖముగ “ఆశవందారే : నీవీ విభూతిలోన నుత్తమ కైంకర్యము లాచరించి సిద్ధాంత గ్రంథములు రచించి స్వాశ్రిత

బృందమునకుఁజెప్పి, పరమవైదికమత వ్యాప్తిగావించితివి. కొఱతబడిన కైంకర్యములు నీ వభిమానించినవారి మూలమున తప్పక నెరవేరునుగాన నీవాసంశయము మనంబున నుంచుకొని కొఱతబడకుము. ఆ కార్యములన్నియు పోత్పహించి నిర్వహింపజేయ మేముంటిమిగదా. ఇక నీవు నిత్యవిభూతి కఱిగి సుఖింపు”మనిరి. ఆపుడు శ్రీ ఆళవందార్లు “దివ్యదంపతుల ముఖోల్లాస కైంకర్యమే దాసుడు సర్వకాల సర్వావస్థలందును నభిలషించునది. దేవరవారి నియమనము శిరసాఽహింపవలసి నదేగావి యిక స్వల్ప కాలవ్యవధి ననుగ్రహింపయని యింక నేమియో విజ్ఞాపనంబొనర్పబోవ శ్రియఃపతి” నీ విమలాశయము గ్రహించితిని. ఇంకను రెండుదినములవకాళమిత్తునుగాని మున్ముందు నీవు నెరవేర్పదలచుకొని యుండిన కైంకర్యములకు “నాసమక్షముననే మఱియొకటిని నియమింపకఁ బోవలవివచ్చెనే యని మాత్రము కొంచెమైన కొఱతబడక నిర్భరనిర్భయుడవై యుండుము.” అని బలికి వారికి తిరుపరి వట్ట, తీర్థ, శతగోప ప్రసాదములను గ్రహించి, వారి శిష్యబృందమును, నుచితరీతి సత్కరింపజేసి బంపిరి. ఇటుల భగవన్నియమునుబొంది శ్రీ యాళవం దార్లు స్వమతము బ్రవేశించి స్వప్నవార్త కనుగుణమగు భగవానుని శ్రీ సూక్తులను సంధించి యమందానంద మానసులయ్యు నేనీ దేహము వదలులోపుల రామానుజులు నన్ను గలసికొనుచే సందేహమనుకొని వారి కొఱకనుక్షణమును నిరీక్షించుచుం దిరి. ఇటుల రెండు దినములు గడచినను శ్రీ పెరియనంబి

రామానుజులజాడ గానరాదయ్యెను. మూడవదినముదయమున నిత్యకర్మానుష్ఠానానంతరము తిరుమేనున నించుక బడలిక గాన వచ్చెను. అప్పుడు నిజాశ్రిత బృందముతో నీ పరమవైదిక సిద్ధాంతవ్యాప్తికై జీవితాంతము వఱకు కాలము సక్రమముగ వినియోగించుచు భగవద్భాగవతులయెడ భయనయముల మెలంగుచు కాలము గడుపుచుండుదు. స్వాచార్య విశ్లేషము సహింప జాలక కైంకర్యోప యుక్తముగ నుండు దేహమును త్యజింప సాహసించు వారలు సమస్త పూర్వాచార్య నిగ్రహమునకుగుటియై చెడుదురని హెచ్చరిక యొనర్పిభగవరాధనయు శ్రీనాథముని, ఉయ్యక్కొండార్, శ్రీరామమిత్రాద్యాచార్య శ్రీ పాదుకారాధనయు సమర్పించి భగవద్భాగవతాచార్య శ్రీ పాదతీర్థప్రసాదము స్వీకరించిరి. కడసారి స్వాచార్య శ్రీ పాదతీర్థము శిష్యులద్వారా స్వీకరించి వైశాఖమాస శ్రవణ నక్షత్రమున నభిజన్ముహూర్తమున తిరుమేను వదలి దివ్యలోకము జేరిరి. వీరీవిభూతిలో నూట ఇరువదియైదు తిరువర్షంబులు వేంచేసి యుండిరిని ప్రతీతి. ఆచార్యులు పరమపద మలంకరించిన పిదప శ్రీ తిరువరంగప్పెరు మాళరీయరు మున్నగు భాగవతోత్తములు స్వాచార్యుల కల్యాణ గుణములు వేమారు దలచిదలచి కన్నీరు గార్చుచుండిరి. కొంత కాలమటుల గడవ “ఎంతవగచిన నేమిలాభము, మున్నుండు కర్తవ్యమూహింపవలదాయని కొందఱు హెచ్చరికజేయ శ్రీ యామునాచార్య పుత్తులగు పిత్తైకరళు నందితోడంగూడి స్వాచార్య చరమకైంకర్యము లుపక్రమించి, చరమవిగ్రహమును

శాస్త్రోక్తముగ పూజించి బ్రహ్మరథంబుపై వేంచేపుజేసి తిరు
వీధులగుండ మంగళవాద్య బ్రహ్మఘోష పురస్సరముగ ప్రదక్షిణ
మాచరించి తీర్థమట్టమునొద్ద ద్వయాను సంతాన పూర్వకముగ
భూకుద్ధిగానించి బ్రహ్మరథంబు నుండి చరమ విగ్రహమును
క్రిందికి వేంచేపు జేసిరి. అటుపిమ్మట యతినంస్కారప్రక్రియ
ననుసరించి బ్రహ్మమేధ సంస్కార మొనర్పబోవు నవసరమున,
శ్రీ మహాపూర్ణులును, శ్రీ రామానుజులును, శ్రీరంగనగర
బాహ్యోద్ధానమువంక కడు వడిగ నరుగు కొందఱు భాగవతో
త్తములఁగని శ్రీమద్యామున మునీంద్ర మరణవృత్తాంతము
దెలిసి మిగుల వగచుచు తామును సుత్తరకాపేరీతీరమునకు గొని
పోబడిన యాచార్య విగ్రహము చెంతజేరి ప్రదక్షిణ ప్రణామము
లర్పించి యంజలి బద్ధులై కన్నీరుగార్చుచు నిలుచుండిరి. శ్రీ
రామానుజుల వారికి శ్రీ యామునాచార్య శ్రీ హస్తమున నంగుళి
త్రయము మాత్రము ముడిచి యుండుటగపడినది. అందుకు
కారణ మచ్చటనున్న దేశికోత్తముల నడుగ వారు స్వాచార్య
వియోగజనిత దుఃఖభారమున గమనించిన వారు గాకపోవుటచే
స్వాచార్యోద్దేశ మవగతంబుగాక నిర్విణ్ణులైరి. అప్పుడు శ్రీ రామా
నుజులు, చరమవిగ్రహము చేరువ నంజలి బద్ధులైనిలిచి మ
హాత్మా ! దేవరవారితో ముచ్చటించు భాగ్యమీదానునకు లేకపో
యెనే యని కడుంగడు వ్యాకులత నొందుచున్నాడను. శ్రీ బాద
రాయణ మహర్షిప్రోక్త, సకలామ్నాయ తత్వావ బోధక బ్రహ్మ
సూత్రములకు భాష్యంబొందు లేకపోయెనే యను కొఱంత

యుండిన దాసుడు దేవరవారి మంగళాశాసనబలంబున దీర్చును. అనగనే సంకుచితాంగుళిత్రయములో నొకటి తెరవబడెను. శ్రీ విష్ణుపురాణ విర్మాతయగు శ్రీ పరాశరభగవానుని, శ్రీ భాగవత విర్మాతయగు శ్రీ వేదవ్యాస భగవానుని నామములు పరమోపకారస్మృతిచే పరమభాగవతులందఱునుదినంబును స్మరించు నటుల వారిరువురి తిరునామము లిరువురు శ్రీవైష్ణవ ప్రపన్నుల కుంచి పిలుచునటులొర్పెద ననగనే ద్వితీయాంగుళి తెరవబడెను. ప్రపన్న జనకూటస్థులును, ద్రావిడామ్నాయ కర్తయునగు శ్రీ శ్రీ శతగోపయోగీంద్రునియావాస భూమియగు కురుకాపురి ననుదినంబును కృతజ్ఞతచే స్మరింప ప్రపన్నులలో నొకఁడు నాపేర వియవ నేర్పాటు గావించెద ననగనే తృతీయాంగుళియు తెరవబడెను. ఇటుల ప్రసారితాంగుళిత్రయముగని భాగవతోత్తము తెల్లరు శ్రీ రామానుజ ప్రభావమున కాశ్చర్య విమగ్నమానసు లైరి. ఆవల శ్రీ మధ్యామున మునులకుయధావిధి చరమకైకర్య మహోత్సవము లన్నియు జఱుపబడెను. శ్రీ రామానుజులును పరమాచార్య వియోగ దుఃఖభారముచే నందుండజాలక మరుదినమే శ్రీ కాంచీపురి కరిగిరి.

పదునాఱవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

ప దు నే డ వ గు చ్చ ము

పరమాచార్యులగు శ్రీ మద్యామున మునీంద్రులీ విభూతిలో
వేంచేసియుండ నేవించి కృతార్థుడనగుట కవకాశము లేకపోయెనే
యని శ్రీ రామానుజులవారు మిగుల వగచుచు శ్రీ కాంచీపురిజేతి,
యీ విషాద మరణవార్త శ్రీ కాంచీపూర్ణులకడ, కన్నీలు గార్చుచు
దెలిపిరి. శ్రీ రామానుజులు తలవని తలంపుగ నంత శీఘ్రముగ
శ్రీ నందెరుమాళ్ల సన్నిధినుండి వచ్చుటయు, వచ్చినవారాచార్యుల
వారి యారోగ్యవార్త దెల్పుటకు మారుగ పిడుగుబోలిన నిట్టి స్వా
చార్య మరణవార్త దెల్పుటయు, శ్రీ కాంచీపూర్ణులను దురంత
దుఃఖాంబుధిని ముంచెను. ఆవార్త వినిన మఱుక్షణమే వారు
విస్మృతులై నేలకొటిగిరి. శ్రీ రామానుజాచార్యుల వారు వారికి
యధోచితోపచారములు నెఱపిన కొండొక వదికి వారు కన్నులు
విచ్చిచూచి సంతతధారగా గారు సక్రమములఁ బలుమారు చేలాం
చలముచేసొత్తుకొనుచు “అయ్యో నేడెట్టి దుర్దినము. నిక్షేపము

వంటి యాచార్యరత్నమును గోలుపోయి నిర్భాగ్యుడనైతిని. నూట
యిరువదియైదు తీరువర్షంబులు నిండియున్నను యువకునివలె
నత్యుత్సాహపూరితులై శ్రీవైష్ణవ సిద్ధాంత ప్రచారము గావించు
చుండిరే. ఇట్టి యాచార్యరత్నము నెన్నిజన్మము లిక తపస్సు
జేసినను సంపాదించనగునా. శ్రీ పరాంకుశదాసులు నన్ను శ్రీరం
గమునకు తమవెంట రమ్మని పోత్సహించి యుండిన నేలిన
వాటిని కన్నుల కలుపుదీర కడసారి మనసార నేవించుకొని
కృతార్థుడనై యుందునే పాపము వాటికిమాత్ర మివ్వధముగ
పరిణమించునని దెలియుటెట్లు అని పలువిధముల పరీతపించి
శ్రీ రామానుజుల వంకజుచి పాపము పరమాచార్య విశ్లేషము
భరింపజాలక కాబోలు శ్రీ నందెరుమాళ్ల సన్నిధిని, భాగవత
గోష్ఠివిడిచివచ్చితిరని పలుక వారును శోకభారమును కొంత
నడంచుకొని గద్గదస్వరంబున తాము శ్రీ కాంచీపురిని దాసుల
వారితోగూడ విడిచి నదిమొదలు తుదివఱకు జరిగిన విషాద
వార్తను విన్నవించుకొనుటలో పరమాచార్యులు పరమపదమునకు
వేంచేయుతటి వారి శ్రీ హస్తమున నంగుళిత్రయము ముడువబడి
యుండుటయు, వారి తలంపు భగవదనుగ్రహముచే తమకు
స్ఫురించి తాము వారి చరమ విగ్రహసన్నిధానమున విన్నవించు
కొనిన విధమును, తదుపరి అంగుళిత్రయ మెప్పటివలె ప్రసారిత
మగుటయు. సవిస్తరముగ విన్నవించుకొనిరి. అప్పుడు శ్రీ కాంచీ
పూర్ణులు సంభ్రమచిత్తులై శ్రీ రామానుజ ప్రభావమున కచ్చెరు
వంది" ఆచార్యులవారు పరమపదించినను వారికి మాటు మిమ్ము

లను చూచుకొనియైనను నూటదిల్లుటకు కరిగిరివరదుడు తన
యపార కరుణాకటాక్ష మీదానునిపై ప్రసరింపజేసి నందు
కెంతయో కృతజ్ఞుడనై నూరదిల్లక తీరదని మఱికొంత కాలము
స్వాచార్య గుణానుభవముతోడనే గడపిరి. ఏమృత శ్రీ రామాను
జాచార్యులవారు శ్రీ కాంచీపూర్ణుల నియమను పొంది స్వగృహ
మున కరిగి శ్రీరంగమున జరిగిన విషాదకర విషయములన్నియు
భార్యకు దెల్పిరి. ఆమెయు కాలగతికి పరితాపము నొందెను.
మఱుదినము నుండి శ్రీ రామానుజులు తమ కవకాశముజిక్కి
నపుడంతయు శ్రీ కాంచీపూర్ణుల సన్నిధియందే భగవద్భాగవతా
చార్య గుణానుభవం బొనర్చుచు శ్రీ కాంచీపూర్ణులనే శ్రీ యామున
మునులనుగ భావించి యనువర్తించుచుండిరి. శ్రీ కాంచీపూర్ణ
రామానుజులు పరస్పర మట్టి పవిత్ర భావనకుజిక్కి యుండుటకు
వారిరువురి ప్రభావమును ముఖ్యకారణముగ నుండక పోదుగదా.
వారిరువుఱకు ప్రేమవిశ్వాసములు శ్రీ కరిగిరీశుని కృపవలనను,
శ్రీ యామున మునీంద్రుని మంగళా శాసనబలమువలనను నానా
టికి వృద్ధియగుచుండెను. శ్రీ రామానుజాచార్యులవారి సన్నిధిలో
విద్యనభ్యసించ వారి సన్నిహిత బంధువులలో కొందఱు తమ
పుత్రులను బంపిరి. విద్యనభ్యసించ వచ్చిన శిష్యులును నాచా
ర్యుల వారియెడ వినయవిధేయతలు గలిగి వర్తించుచు వారి
విశేషానుగ్రహమునకు పాత్రులగుచుండిరి. గృహారాధనకు
వలయు పరికరములును శిష్యులు వారికి కొదువలేక సమర్పించు
చుండిరి. ఇట్లుండ నొకానొక దినంబున శ్రీ రామానుజులవారి

కభ్యంగన కైంకర్య మొక విద్యార్థి యొనర్చుచుచు స్వగృహమున కలుగ కాలాతీతమయ్యెను. ఆ విద్యార్థి స్వగృహమున తానొక్కడే యుండుటంజేసి స్వయముగ పాకమొనర్చుకొనవలసి యుండెను. శ్రీ రామానుజులది గ్రహించి నాయన యిప్పటికే కాలాతీతమైనది. యింటికటిగి వంటజేసి భుజింప మఱింత ప్రొద్దుబోవును గాన మా యింటికటిగి నాభార్య నడిగి పర్యుషితాన్నము బెట్టించుకొని భుజింపుమనిఁ బలికిరి. ఆచార్యాజ్ఞ మేఱకు శిష్యుడాచార్య పత్నినిఁగని యామె భర్తగారి నియమనము దెలిపెను. అపుడామె నేను స్నానముజేసి మడిగట్టుకొని యున్నాను. ఇంతప్రొద్దెక్కిన వెనుకనన్న మెందుండివచ్చును. అన్నములేదు, సున్నములేదని పలికి కవలము దభీలుమని మూసి లోనికటిగెను. స్వయముగ పాకముచేసుకోను శ్రమ యొకనాడైన తప్పిపోయేగదా యనుకొని కొండంతయాసతో వచ్చిన బ్రహ్మచారి బాలకుని మనోరథము బెండువలె చులకనయ్యెను. విఫలమనోరథుడై యాబాఱడాచార్య సన్నిధి కటిగి వారి దేవి గారు పలికిని పలుకులన్నియు పూసగుచ్చినట్లు దైన్యమున విన్నవించెను. తమ యింట పర్యుషితాన్నము వలసినంత యుండుట యెఱింగి యుండియే విద్యార్థి బాఱనిబంపి యుండుటచే శ్రీ రామానుజులు తమ భార్య పలికిన కఠినపు పలుకులు వీనుల ములుకులుగుచ్చినట్లయి మిగుల వ్యాకులపడి స్వయముగ ఆ విద్యార్థి బాలకుని తోడ్కొని స్వగృహమున కటిగి వలసినంత పర్యుషితాన్నముండియు నిటుల అకలిగొన్న బాలుని విషయ

మున నసత్యమాడవలసిన దుస్థితి యేమిమూడినదని భార్య యెడ
కినుకబూని యడిగిరి. అపుడామె “నేను స్నానమొనర్చి మడిగట్టు
కొని యుండుటచే నటుల జెప్పితి”ననెను. అపుడు వారు బొమ్మ
ముడివైచి” అసత్యము, పారుష్యము, వంచన యిత్యాదులే మడి
యనుకొంటివి కాబోలు. దేహమునకు మలినము కలిగినటుల
దోచిన స్నానముతో చరితార్థము జేసికొనవచ్చునుగాని, అత్త
నాశనకరమగు నిట్టి దుర్గణములకేమి ప్రాయశ్చిత్తముండునని
తలంచితివి? ఎట్టి వర్తనునైననే భరించెదగాని సత్యహీనుని
మోపజాలననుచు పలుకదేతొల్లి భూదేవి బ్రహ్మతోడ” యను
బలీయములగు బలివాక్యములు శ్రీ వామనావతార ఘట్టమున నున్న
వని నిన్ననేగదా ప్రస్తావనకమున బలికితిని. దుస్వభావ సంస్క-
రణచే నడవడి దిద్దుకొనుట కుపయోగపడని వినికిడి భస్మహ-
వ్యము వంటిది. నీతో కాపురము యమపురమునకు దారితీయు
నని యనుభవమున తెల్లమగుచున్నది. నీవొనర్చిన యపచార
మునకు దండహస్తుని కడనేమి నమాధానముజెప్పి తప్పించుకొన
దలచితివి? నీయత్యాచారములు సహింపనలవిగానివిగా పరిణ-
మించుచున్నవి. ఇది ప్రధమాపచారముగాదు సుమా. ఇంతకు
పూర్వమే, అచార్యులయెడ నసహ్యపచారము గావించి పతితురా-
లవై యుండ శ్రీయఃపతి కటాక్షమున గండముగడచి గట్టెక్కితి
వనుకొని యుంటిని. మరల నీ యత్యాచారముచే నీ యపచారము
గావించితివి. ఇకమీద హెచ్చరికచే వర్తింపకున్న నీ వధోగతి
నొండుదువుసుమా. జాగ్రతయని భయపెట్టి బ్రహ్మచారి బాల

కుని భుజింపజేసి పంపిరి. భార్యయు బాలకుని యెదుట భర్త తన్ను పరిభవించుటచే కాబోలు కంటనీరు గార్చుచు నోరు మూసు కొని మాటుబలుకక లోనికరిగెను. మరల కొంతకాలము శ్రీమతి తంజమాంబ మెలకువతో కాపురము సాగించుచుండియు “స్వభావోదురతి క్రమః” అని పెద్దలు సాయించినరీతి మఱి యొక యవచారము తటస్థించెను. ఈ గండము గడచి గడ్డన పడుటయే సందేహముగ తోచును. ఇంతకాలము నుండి పరమ భాగవత శిఖామణియగు శ్రీ కాంచీపూర్ణుల యనుగ్రహము వలన నానాటికి స్వరూపజ్ఞానము వృద్ధినొందుచున్నందు కొకనాడైనను వారు తమయింట భుజింప నాహ్వానించి తద్బుక్తశేష స్వీకార మొనర్ప నవకాశము లభింపకున్నందుకు కొంత నొందుచుండిన శ్రీ రామానుజులవారు, యీనాడెటులైనను నీ కొంత దీర్ఘకాల వలెనని కృతనిశ్చయమైరి. ఆకారణముచే వారు శ్రీ కాంచీపూర్ణుల సన్నిధికరిగి వారితో “దాసునిగుడిసెకు దేవరవారు విచ్చేసి యాతిథ్యముగైకొని ధన్యునిగావింపుడని బ్రార్థించిరి.” వారును శ్రీ రామానుజుల ప్రేమవిశ్వాసముల కలరి యటులనే గానిమ్మ నిరి. శ్రీ రామానుజులు భార్యకడ కరిగి “నేడు శ్రీ తిరుకచ్చి నంబిగారిని మనయింట నాతిథ్యము గైకొన నాహ్వానించితిని. భయభక్తులతో పాయసాపూసాది పదార్థపదార్థములన్నియు, పరి తృప్తికరముగ పాకమొనర్పవలసి యుండునని బలికిరి. శ్రీ తంజమాంబగారును భర్త యాజ్ఞ నొదలదాల్చి శాల్యాన్న శాకా పూస పాయసాది పదార్థములన్నియు బహువిధముగ సిద్ధపఱి

చెను. ఆచార్యులవారును నచ్యుతారాధన మొనర్చి నందిగారి
 కొఱకు చాలకాలము వేచియుండియు వారిజాడయే గానరాద
 య్యెను. అప్పుడు శ్రీ రామానుజులవారు నందిగారేలకొ రాకుండి
 రని స్వయముగ వారికొఱకై యరిగిరి. శ్రీ కాంచీపూర్ణులు శ్రీ
 రామానుజులవా రరిగిన మార్గమునగాక మఱియొక మార్గమున
 విచ్చేసి, "అమ్మా మీ భర్తగారెచ్చట యని శ్రీమతి తంజమాంబ
 వడుగ పేరే శ్రీ కాంచీపూర్ణులని మనంబున నూహించి" మావా
 రింతవఱకు మీకొఱకే నిరీక్షించుచుండిరి. మీరెంతకాలము నిరీ
 షించినను రాకుండుటచే యింతకుమునుపే మిమ్ములను స్వయ
 ముగ తోడితేర నరిగిరి. అయిననేమాయె మీరు వారికొఱకు
 కాచికొని యుండనవసరములేదు. ఇప్పటికే కాలాతీతమైనది.
 మీరును ఆకలిగొని బడలియుంటిరి. లోనికి రండని పాద
 ప్రాక్షేళ నాడులకు తీర్థమొసంగి వాడు గూర్చుండ నొక పీటవేసి
 పీటమందుస్థల శుద్ధియొనర్చి వారొచ్చి పీటపై గూర్చుండగనే
 నొక కదళీ పత్రమున భగవన్నివేదిత ప్రసాదమును తదితర
 భోజ్యపదార్థములను గొనివచ్చి వారిముందిది పెరుమాళ్ల తీర్థ
 మొసంగి మిక్కిలి యాకలి గొంటిరి తృప్తికరముగ భుజింపుదని
 బలికి లోనికరిగెను. వారారగించుచోటు శూద్ర సామాన్యులార
 గించు చోటయ్యు వారందుకు కొంచమైనను సంకోచింపక మఱు
 మాటాడక యా సతీమణి యొసంగిన యాతిద్యము గైకొని యీ
 దంపతులకు నేననవసర శ్రమగలిగించితినే యని మనంబున
 వ్యాకులత నొందుచు, యామె మరల లోననుండివచ్చి మరేమి

యభీష్టమని యడుగక ముందే భుజించిలేచి తళిహాకు పరిహరించి శుద్ధియొనర్ప నుద్యుక్తులగు చుండిరి. అపుడు శ్రీమతి తంజ మాంబగారు లోననుండివచ్చి “అయ్యో మీకు యేమిగావలసి యుండెనో, నేనొచ్చునోపులనే యారగించి లేచితిరే”యని యుపచారవాక్యము బలుక వారందుకు అమ్మా నాకేకొదువయు లేదు తృప్తికరముగ భుజించితి నన, వారొనర్పబోవు కార్యమునాపి నేనే తళిహాకు పరిహరించి శుద్ధియొనర్తును మీరాయాసబడ వలదు. ఇంచుక నిగ్రహింపుడని బలికెను. శ్రీ రామానుజుల వారింట లేనపుడు వచ్చిన కార్యము ముగిసిన వెనుక నందుండ నవసర మేమున్నదనుకొని “అమ్మా నేను కార్యాంతరము చూచుకొనవలసియున్నది. పోయినట్లునని”జెప్పి శ్రీ కాంచీ పూర్ణులు తామొచ్చిన మార్గముననే వేంచేసిరి. శ్రీ రామాను జులవారును శ్రీ కాంచీపూర్ణుల కొఱకు పలుచోటల వెదకి యెందును గానక పోయెను; మార్గాంతరమున తమ యింటికే వేంచేసి యుందురేమో యని వారిని సత్కరింప సత్వరమున నింటికి వేంచేసిరి. శ్రీ రామానుజుల దేవిగారును శ్రీ కాంచీపూర్ణు లరిగిన పిదప ఆర్ధ్రవస్త్రధారియై భుక్తపాత్రము పరిహరించి గోమయమున శుద్ధియొనర్చి మరల స్నానము జేయుచుండెను. శ్రీవారింటికి వచ్చిన తోడనే భార్య వై ఖరిగని నంబిగారు వేంచేసి భుజించి యరిగిన సంగతి యామెవలన నెఱింగి యత్యంత సంతాపచిత్తురై యామె మరల స్నానమొనర్పవలసిన యవసర మును గుఱించి ప్రశ్నింప “కూద్రుడు భుజించి పోయినచోట

శుద్ధిచేయవలసి వచ్చుటచే మైలయై మరల స్నానము చేయు చుంటి"ననెను. అప్పుడు వారు మఱింత కటకటబడి "అయ్యో యవివేకురాలా ! యెంత యపచార మొడిగట్టుకొంటివి. శ్రీ కరి గిరి వరదుని యపరావతారమగు శ్రీ తిరుకచ్చినంబిగారిని పరమ భాగవతుని యెంచక శూద్ర సామాన్యునిగ నెంచిన నీ యస హ్యపచారమున కేమిగతి యనుభవింపనుంటివి. "నశూద్ర భగవద్భక్తాః విప్రాః భాగవతాస్త్మతాః సర్వవర్ణేషుతే కూద్రాః యేహ్య భక్తాజనార్దనే" అను నార్యోక్తి మహాభాగవతులను కూద్ర సామాన్యులుగ భావింప రాదనియు, వారే బ్రాహ్మణులని, భాగవతుని భావించదగిన వారనియు, భగవద్భక్తిహీను లేవర్ణ మువ్వారై ననుసరే శూద్రులుగ నెంచదగిన వారనియు జెప్పుచుండ లేదా ? ఇవి కేవలము నార్యోక్తులేగాక సాక్షి భగవానులే యను గ్రహించిన శ్రీ సూక్తులుగదా. మహాభాగవతాపచార విమర్శ నీకెన్నిమారులుజేసి బాగుపరుప జూచినను నీబుద్ధి యత్యాచారము లచే పెడద్రోవనే తొక్కుచున్నది. నీవు చెడుటేగాక నన్ను గూడ చెరుపుచుంటివి. శ్రీ కాంచీపూర్ణ శ్రీహస్తమున తీర్థప్రసాదములు స్వీకరించి ధన్యుడనగుడునుగదా యని కొండంతయాసతో నున్నందుకు నన్ను విఫలమనోరథుం గావించితివి. ఇదివరకే నాకు ధారక పోషక బోగ్యముగ నుండు స్వాచార్యుల నిగ్రహము నకు గుఱియగు నంతటి మహాపచారము వారి పత్నియెడగావింప వారి నెటులనో బ్రార్థించి యపచారదోషము బాపుకొంటిమి. అంతకు మునుపే బ్రహ్మచారి బాలకునియెడ యొనర్చిన

యపచారము అసత్యలౌభ్య యత్యాచార భూయిష్ఠముగా నుండి
నను, నెటులనో ప్రధమాపచారమని సహించితిని. ప్రధమము,
ద్వితీయము, తృతీయము నొకదానికొకటిద్విగుణీకృతత్రిగుణీకృత
దోషావహ మగుచు నిక నెంతమాత్రము సహించినను నధోగతి
పాలగు నటులజేయు ననుటలో నావంతయు సంశయములేదు.
నీ పౌత్తు రాసురాసు చిత్తవైకల్పమునకే కారణమగుచున్నది.
యని విసుగుకొనుచు శ్రీ కాంచీపూర్ణులను ప్రార్థించి యపరాధ
క్షమాపణ వడయువఱకు నేను భుజింప నొల్లనని బలికి వారి
కొఱకై శ్రీ కరిగిరీకుని సన్నిధి కరిగిరి. ఈ పర్యాయము శ్రమ
పడనవసరములేకనే శ్రీ వరదరాజులయ ముఖమండపముననే
శ్రీ కాంచీపూర్ణుల గనుగొననయ్యెను. శ్రీ కాంచీపూర్ణులు దైన్య
మున నంజలి బద్ధులై నిలుచున్న శ్రీ రామానుజులవంక సంభ్ర
మాశ్చర్య చిత్తులై జూచి మీరింత త్వరితముగ వచ్చితిరేల?
ప్రసాదమింకను నారగించి నటుల నగపడదే యనిరి. అప్పుడు
వారు “దేవరవారియెడ దాసులు గావించిన యపరాధము క్షమింప
వలయు, దాసుని యుపేక్షయు, మీదాసురాలి యజ్ఞతయు భాగవ
తాపచారమునకు కారణములయ్యెను. దేవరవారి మూలమున తీర్థ
ప్రసాదములు స్వీకరించి కృతార్థులగుదుముగదా యని యాశగొని
యుండ దేవరవారి యనదృశ ప్రభావ మరయజాలక మీదాసు
రాలు దేవరవారియెడ మహాపరాధము గావించెను. ఇట్టి భాగవతా
పచారమునకు దాసులక్షమింప దేవరవారిని ప్రార్థించుటకన్న వేఱొక
మార్గము గానరామి తమ సన్నిధికి వెనువెంటనే రావలసివచ్చెను.

దేవరవారి యనుగ్రహము బడయక భుజింప నిచ్చవొడము నా మహాత్మా యని పలుకుచు శ్రీ తిరుక్కుచ్చినందిగారి తిరువడితైమ రలపై వ్రాలిరి. అప్పుడు నందిగారు కరుణాకటాక్షముచే శ్రీ రామానుజులవారినెత్తి కౌగలించుకొని, "అయ్యా మీ విమలాశ యము లనన్యసామాన్యములు. మీ స్వరూపమునుబట్టి భయపడు చున్నారేగాని మీ యిరువురియెడ నాకావంతయు దోషము గానవచ్చుటలేదు. నేను కార్యాంతరములచే సకాలమున మీ యింటికి రాజాలక మిమ్ముల ననవసరముగ నొప్పించితినే యని యనుతాపము నొందుచుంటిని. గావున మీరావంతయు సంకోచ పడక యింటికిరిగి మీ భార్యయెడ నాకావంతయు నిగ్రహ బావములేదని నచ్చజెప్పి మీరిరువురును శీఘ్రముగ భుజింపుడు. దైవానుగ్రహముచే మీయింట నాకు దివ్యప్రసాదము లభించిన ది" అని వారిని సమాధానపరచి పంపిరి. శ్రీ రామానుజులు స్వగృ హమునకు విచ్చేసి భార్యతో బ్రహ్మవేత్తయగు శ్రీ తిరుక్కుచ్చి నందిగారియెడ సీవు గావించిన యపచారమునకు వారిని ప్రార్థించి ప్రసన్నులఁ గావించి వచ్చితివి. ఇకమీదనైన నీ స్వరూప మెటుల గాపాడుకొనియదవో జాగ్రతయని బలికి భగవద్భాగవత భుక్తావసిష్ట ప్రసాదము స్వీకరించిరి. భార్య స్వభావ మిదివఱకే బాగుగ పరిశీలించి యుండినందున శ్రీ నందిగారు భుజింపగా మిగిలిన ప్రసాదము నామె భుజించువఱకు కడుజాగరూకతతో గమనించుచునే యుండిరి. భర్తయ్యాజ్ఞ విధిలేక యంగీకరింప వలసి వచ్చినదిగాని మనసారగాదని, యామె ముఖభావము

దెచ్చుచుండినను నిట్టివారి స్వభావము సులభముగ మార్చ సాధ్య పడదని గాబోలు అచార్యుల వారావిషయమంతటితో విరమించిరి. మఱికొన్నిదినములు గడచిన వెనుక శ్రీ రామానుజులవారి దేవి గారి పుట్టినింటి నుండి నొకానొక శుభకార్యార్థ మాహ్వన పత్రిక వచ్చినది. శ్రీ రామానుజులదియే తమ యుద్దేశ్యమునకు శుభ సూచకమని తలంచి భార్యకడ గరిగి యా శుభలేఖ చదివి పుట్టి నింట శుభకార్యముజూడ, బోయివచ్చెదవాయని యడిగిరి. ఆమె మందహాస వదనారవిందయై "మీరును నావెంట రాదలచుకొన లేదా ? యనెను. అప్పుడు వారు నేనిచ్చట తీవ్రమగు కార్యం తరములు జూచుకొనవలసియున్నది. నీవు మాత్రము నిరభ్యం తరముగ వెళ్లవచ్చుననిరి. అవాక్య మామె వీనుల కమృతోప మానముగ నుండెను. గాని భర్తగారి యుద్దేశ్యము పుట్టినింటికి బోవనున్న సంతోషాతిశయముచే యామె గమనించినదిగాదు. నేనువచ్చి నిన్ను బిలుచుకొని వచ్చువఱకు నీ వచ్చటనే యుం డుము. యని జెప్పగనే తాను కాపురమునకొచ్చినదాది పుట్టినింటి మొగమెఱుగని యామెకా వాక్యములు మఱింత శ్రోత్రిపేయము లయ్యెను. శ్రీ రామానుజులవా రామెను తగు సహాయముతోడను వలసిన పరికరములతోడను పుట్టినింటి కనిపి మఱుదినమే శ్రీ తిరుకచ్చి నందిగారికి తమ మనోగతాభి ప్రాయముదెల్పి వారి యనుమతి లభించి శ్రీ వరదరాజస్వామివారి సన్నిధి కరిగి ప్రక్రమ ప్రణామము లర్పించి స్తుతించి సన్యాస స్వీకారము

బ్రాద్ధించి యర్చ ముఖముగ శ్రియఃపతి యజ్ఞవదసి శాస్త్రోక్త
విధానమున సన్యాసాశ్రమము గైకొనిరి.

శ్లో॥ ఉపవీతినమూర్ధ్వపేంద్ర వంశం. త్రిజగత్పుణ్య పరిం, త్రిదండ హస్తం,
శరణాగత పార్థహమాదే శిఖయాశేఖరిణం పతిం యతీనాం॥

పదునేడవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ప దు నె ని మి ద వ గు చ్చ ము

శ్రీమద్రామానుజాచార్యులవారు సన్యాసాశ్రమ స్వీకార మొనర్చు నప్పటికి దాదాపు ముప్పదిరెండు వర్షముల వయస్సు గలిగియుండిరి. పలువురు వీరి సన్నిధి నిదివఱకే యాశ్రయించి సామాన్యకామ గ్రంథములేగాక స్వరూప గ్రంథములు సయితము కాలక్షేప మొనర్చుచుండిరి. వారిలో వీరికి పూర్వాశ్రమమున భాగినేయులుగ నుండిన దాశరథసూరి యను వాఱొకరు. వీరినే ద్రావిడ నామమున ముదలి యాండాన్ యని బిలుతురు. శ్రీ కాంచీనగరమునకు తూర్పుభాగముననున్న పురుషమంగళమును గ్రామము వీరి నివాసస్థానము. ఆ భూసురాగ్రహారమున వేదాంత పారంగతులగు శ్రీ అనంతదీక్షతులను నొక శ్రీవైష్ణవోత్తముని పుత్రులు వీరు. శ్రీమద్రామానుజ మునీంద్రుల సన్నిధిలో పంచ సంస్కారము లభించినది మొదలు స్వాచార్య సన్నిధి నెడబా యక నిత్యనిరపరాధ కైంకర్యము లొనర్చుచు భయభక్తులతో

మెలంగుచుండిరి. శ్రీ యతీంద్రులకు పూర్వాశ్రమ సంబంధి శ్రీ అనంతభట్టను వారు, శ్రీ కాంచీనగరమునకు సమీపముననుండు కూరాగ్రహారవాసి, వీరును, తమ పుత్రుని వీరి సన్నిధానముననే నాశ్రయింపజేసి యుండిరి. వీరి పుత్రుల పేరు కూరేకులు. శ్రీ కూరేకులు స్వగ్రామము నుండి అప్పుడపుడొచ్చి ఆచార్యదర్శన మొనర్చి కొన్నిదినములు దర్శన రహస్యములు కాలక్షేపమొనర్చి బోవుచుండెడివారు. వీరి పవిత్ర చరిత్ర కొంత మున్నుండు పాఠకమహాశయులు గ్రహింపగలరు. శ్రీ యతీంద్రుల పినతల్లి కొమారులగు శ్రీ గోవిందమిశ్రులానాడు వింధ్యాటివిని విడిచి పోయినది మొదలు, మరల జూచుటకే అవకాశము లభింపకుండుటచే వారిని తలంపునకు వచ్చినపుడంతయు, శ్రీ యతీంద్రులు సంతాపము నొందుచుండిరి. ఈయన, (గోవిందమిశ్రులు) శైవసిద్ధాంత తత్పరులై కాళహస్తిలోశివాలయ కైంకర్య నిమగ్నులై యున్నారనువార్త కర్ణాకర్ణివిని చిరకాలము తమతో కలసిమెలసి యుండి వైదిక వైదికేతర మతములకుండు తారతమ్యము తెలిసి యుండియు యటులన్యమతమును పట్టుదలతో నవలంబించి యుండునాయను యనుమానము మాత్రము వీరికి కలుగుచుండక పోలేదు. తమమేనమామగారగు శ్రీ శ్రీ తిరుమల నంబిగారు (శ్రీ శైలపూర్ణులు) కాళహస్తికి సమీపమున నుండు, శ్రీ తిరుమల లోనే యుండిరిగదా. వీరిస్థితి యిటుల మాఱియుండిన వీరిని నింతవఱకు చక్కపఱుప యత్నింపకయే యుపేక్షించి యుండఁ బెన్నటికిని పొసగియుండదను ధైర్యముండుటచేతనే స్వయముః

నరిగి యధార్థపరిస్థితులఱు కాన్యాంతరపు తొందరలో సావకాశమైనది. ఎందఱో నన్నిహిత బంధువులు తమ పుత్రుల నాశ్రయింపజేసి యుండుటయు, ఆశ్రయించిన వారు శ్రద్ధాభక్తులతో దర్శన రహస్యము లవకాశముండినపుడంతయు, వచ్చి, తెలిసికొని, కృతార్థులగుచుండుటయు, గోవిందమిశ్రులు మాత్రము చిరకాలము నుండి తమ్ము విశ్లేషించి యుండుటయు, తామాశ్రమ స్వీకారమొనర్చిన పిదప తలంప మనంబు నెక్కువగ గలంపసాగెను. ఆశ్రమ స్వీకారమునకు పూర్వమే వీరి పరిస్థితి తమ మేనమామగారి నుండి తెలిసికొని రమ్మని శ్రీ తిరుమల యాత్రకై పోవ నుద్యుక్తులైన నిరువురు శ్రీవైష్ణవులతో జెప్పి యుండిరి. ఆ శ్రీవైష్ణవ స్వాములును యధార్థపరిస్థితులఱయ తాము తిరుమలయాత్ర కరిగి నపుడు శ్రీ తిరుమల నందిగారు కాళహస్తి కరిగియుండిరనియు, తాము వారిని గుఱించి విని నంతలో శ్రీ గోవిందమిశ్రుల యాశయములతి గూడముగ నుండు టచే వాస్తవస్థితి తెలిసికొన నెవ్వరికి సాధ్యపడలేదనియు, బాహ్య వేషము, తదనుగుణమగు ప్రవర్తనము భ్రమించుటకు వలసి నంత యవకాశ మివ్వక పోలేదనియు తెల్పియుండిరి. అదివిని శ్రీ రామానుజులు మేనమామగారికి శ్రీ గోవిందమిశ్రులను గుఱించిన వార్త తెల్పమని విజ్ఞాపన పత్రిక వ్రాసుకొని యుండిరి. అందు కింకను ప్రత్యుత్తరము రాకుండుటచే దోలాయమాన మానసులగుచు ననుక్షణమును శ్రీ గోవిందమిశ్రులను గుఱించిన సువార్తకుగాను నిరీక్షించుచుండిరి. ఇక శ్రీ గోవింద

మిత్రుల పరిస్థితు లించుక విచారితము. తమ భాగియుడగు గోవిందమిత్రుడు శ్రీయఃపతి పరత్వమునుచాటు శ్రీవైష్ణవమత సంప్రదాయమునుమాని శివపరత్వమునుజెప్పు వైవమత సంప్రదాయము మవలంబించుచేగాక ప్రచారముగూడ నొనర్చుచున్నాడను వార్తానలము శ్రీ వెంకటేశుని ఏడుకొండలుదాటి శ్రీశైల పూర్ణుల కర్ణములుజొచ్చి తీవ్రవేదన గావింపజొచ్చెను. శ్రీశ్రీనివాసుని చిద్విలాస మివ్వధమని తెలిసికొనజాలక తారుమారగుచు వారొకానొక దినమున భగవన్ముఖముననే, కారణము లటయదలచి శ్రీ యానంద విలయ విమానమునకు బ్రదక్షిణ మొనర్చి, సన్నిధిలోని కటిగి యంజలి బద్ధులై “శ్లో॥ రేభామయధ్వజ సుధా కలశాత పత్రవజ్రాంకు శాంబురుహకల్పక శంఖచక్రైః | దివ్యై రలంకృతతలైః పరతత్వచిహ్నైః శ్రీ శ్రీనివాస చరణౌ, శరణం ప్రపద్యే॥” యను శ్లోకమునందుగల భావమిమిడి యుండునటుల శ్రీయఃపతిని శరణుజొచ్చి దేవా కలికలుష భూయిష్ఠమగు సమయముగని దుర్మత దావానలమును విలక్షణ విజ్ఞాన బోధామృతము చేనార్చి, జీవాంకురముల నెప్పటియటుల సుజ్జీవింపనెంచియేగదా నిత్యసూరి సత్తములలో శ్రీ యనంత, వై నతేయాంశజులగు రామానుజ గోవిందమిత్రుల నివ్విభూతి నవతరింపజేసినని యర్చకముఖమున పలుమారు వాక్రుచ్చుచుంటిరి. రామానుజుడు, యద్వైత మతావలంబించి యగుటకును, గోవిండుడు వైవమతావలంబియగుటకును, కారణముహింపజాలక సంతత సంతాపమగుచు డనగు సీ దీనుని సంశయముమాన్పి గావవేదెదనని బ్రార్థించిరి.

అటుల బ్రార్థించిన రాత్రియే పరమపురుషుడు నందిగానికి దివ్య దర్శనము స్వప్నమున నొసంగి పితామహా పరమవైదిక శ్రీవైష్ణవ సిద్ధాంతమునకు పూర్వపక్ష సిద్ధాంతము గ్రహించిన గాని కుదృష్టి వాతావరణ మెగరతిమ్మ సాధ్యముగామి, రామానుజుని యద్వైతయతియగు యాదవ ప్రకాశకునికడ నద్వైత సిద్ధాంతము సాంతముగ తెలిసికొన ప్రేరేపించితిని. విష్ణువైష్ణవ విద్వేషమే స్వరూపమని భ్రమించి, సంతత తారకమంత్ర జప పరాయణుడగు నిటలాక్షుని నిగ్రహమునరే పాత్రులై నానాటి కథోగతి నొందుచుండు నాథానైపులఁజక్కదిద్ది, నత్నైవసిద్ధాంతము నెలకొల్పనెంచి “వేదాత్మావిహగేశ్వరః” యని విద్యాతిగాంచిన వైనతేయాంశజుడగు గోవిందమిశ్రుని తాత్కాలికముగ వైష్ణవమతపై ముఖ్యముగలవానివలె వేషభాషల గన్నట్ట ప్రేరేపించితిని. వీరి మనోభావములన్ననో మిక్కిలి పరిశుద్ధముగ నున్నవి. వర్తనములు మాత్రము, మఱికొన్ని దినములు విపరీతముగ గన్నట్టకపోవు నామాట విశ్వసించి కొంతకాల మోపిక బట్టియుండిన, యధార్థ పరిస్థితులు నీకే గోచరింపకపోవు. ఇంత మాత్రమునకు సంతాపపడనేల యని శ్రీతైలపూర్ణుల తిరుమేను తమ శ్రీహస్తముననిమిరి, యదృశ్యులై రి. సకల సంతాప శామకమగు శ్రియఃపతి శ్రీహస్తము, తిరుమేను సోకుటచే తిరుమల నంది తిరుమేను పులకరించి, యనిర్వాచానందము గావించినది. అప్పుడు వారాకస్మికముగ మేల్కొని కన్నులు విచ్చిచూచి స్వప్నమున నగపడిన భగవద్దివ్య మంగళ విగ్రహమును, నమృతోప

మానమగు శ్రియఃపతి శ్రీ సూక్తులను పలుమాటు స్మరించి
యానందాద్భిదేలి శ్రీ శ్రీనివాసుని యవ్యాజ కటాక్ష మన్యధా
పరిణమించుట కించుకైన నవకాశము లేదని ధైర్యమూని యెప్పటి
వలె నిత్యకైంకర్య తత్పరులై యుండిరి. ఈ పరిస్థితి యంతయు
శ్రీ గోవిందమిత్రులు వారణాసి నుండివచ్చి స్వగ్రామమునందె
వైవమత ప్రచారము గావించుచుండిన కాలమునకు సంబంధించి
నది. మఱి కొంతకాలమునకు శ్రీ రామానుజులవారు, తమకు
పరమమిత్రులును, తమవలెనే శ్రీ మద్యామునముని తిరువడి
నాశ్రయించినవారును, పరమభాగవతోత్తములును, నగు శ్రీ పరాం
కుశ దాసులవారి నాశ్రయించి పంచసంస్కారాది హితములన్ని
యు లభించిరనియు, శ్రీ కాంచీపూర్ణుల యభిమానమునకు సయి
తము పాత్రులైరనియు, దెలియ వచ్చుటచే స్వప్నముఖమున
శ్రియఃపతి యనుగ్రహించిన శ్రీ సూక్తులు. వీరి విషయమై ఫలిం
చినవని యానందించుచు, నటులనే శ్రీ గోవిందమిత్రులను
గుఱించి యనుగ్రహించిన శ్రీ సూక్తులు సహితము ఫలింపక
పోవని కొంత ధైర్యము వహించి యుండిరి. కొంతకాలమిటుల
జఱుగ శ్రీ గోవిందమిత్రులు స్వగ్రామము వదలి కాశహస్తీశ్వ
రాలయ కైంకర్యము నిర్వహించుచు వైవమత ప్రచార మొనర్చు
చున్నారని తెలియవచ్చెను. ఆనందనిలయచ్ఛాయ యితినిపై
స్మరించి యుజ్జీవింప శ్రియఃపతి సంకల్పించియే దాదాపు తమ
చెంతకే రప్పించుకొనెనని మనంబున నలరుచు, శ్రీకైలపూర్ణులు
భాగినేయుని పరిస్థితి కనుగొనియైన వత్తమని శ్రియఃపతికి దం

దము సమర్పించి కాళహస్తి కరిగిరి. భాగినేయుడో బహుశిష్యు
సమేతుడై. భస్మోద్ధృతి సర్వావయవుండై రుద్రాక్షమాలాలంకృత
వక్షుడై సువర్ణముఖి నుండి కాలహస్తికుని యాలయము వంక
టోవుచుండెను. వారాసన్నివేశము కన్నులారగని మిక్కిలి
యనుతాపపడి కర్తవ్యమూహింపజాలక కాలహస్తి నుండి భిన్న
వదనులై మఱి తిరుమలవచ్చి చేటుకొనిరి. శ్రీ గోవింద
మిశ్రులు కాళహస్తిలోని యాలయ కైంకర్యములు యోగ్యులగు
వారి మూలమున నిర్వహింపజేయుచు, తమ సంకల్పము మేఱకు
సత్సైవ సిద్ధాంత ప్రచారము గావించుచు, పలువుర నుజ్జీవింపఁ
జేయుచుండిరి. శ్రీ తారకమంత్ర జపపరాయణుండగు నిటలాక్షుని
నిగ్రహమునకు గుఱిగాకుండుటకును, మున్నుండు శ్రియఃపతి
యనుగ్రహము లభించుటకును తదీయులగు శ్రీవైష్ణవులయెడ
ద్వేషమావంతయులేక ప్రేమవిశ్వాసములతో మెలంగుటయే
చక్కని మార్గమని పలుమాఱునొక్కి చెప్పుచుండిరి. కొందఱి
నూతన టోధలోని యాచిత్యము గ్రహించినను, కొందఱు
మాత్రము శివపరత్వమునుఛాటు గ్రంథములు గొనివచ్చి, వారికి
జూపి వీటిపై మీయభిప్రాయ మేమని యడిగిరి. అపుడు శ్రీ
గోవిందమిశ్రులు “నాయనలారా భగవంతుని దృష్టిలో త్రిగుణ
స్వభావముగల జీవులుందురుగదా. వారవ్యక్త చైతన్యముగల
శిలాతరు, గుల్మలతాది జన్మములుగడచి, చైతన్యశక్తి గానవచ్చి
యు విశేషకార్యకారిగాని పశుపక్షి మృగాది జన్మములెత్తి భగవద
వ్యాజ కటాక్షముచే మనుజులై జన్మింతురు. శాపోపహతులగు

కొందఱకుదక్క వితర జీవులకందఱకును మనుష్య జన్మము లభించిన వెనుకనే పుణ్యపాపముల ననుసరించి భగవంతుడు వారికి స్వర్గనరకానుభవము గలుగజేయుచుండును. మనుజత్వ మప్పుడపుడే లభించిన కొందఱకు యింకను తమోగుణము విరి విగా నుండుటనుబట్టి పరహింసాది పాపకార్యాన క్తి వదలిపోదు. శ్రీయఃపతియు, పైపైజన్మలు లభించుటకై, త్రైగుణ్యమగు వేద ములో వీరి రుచ్యను గుణముగ నందుండు ఊద్రమత్రము లును, నందుకు దగిన ఫలములును, ఊద్రఫలానుభవముగలవారి మూలమునఁ దెలియపఱచి, యవి వీరికి సులభముగ యలవడు నట్లొనర్చును. అవివారు జపించి ఆయా దేవతల మూలమున ఊద్రఫలములే శీఘ్రమున లభింతురు. ఈ వేదగర్భితతాన భాగము వలన ప్రత్యక్ష సిద్ధమగు మనుజుల కన్నను నత్యధికశక్తి సంపన్నులగు దేవతలు కొందఱు గలరనియు, కేవల మనుజుల మూలమున లభించు ఫలముల కన్నను, నధిక ఫలములీ దేవత లివ్వ సమర్థులనియు, యల్పకాలము వారి యుపాసన మొనర్చిన మాత్రముననే వారు ప్రసన్నులై తమ కోర్కులీదేర్తురనియు నమ్మకము గలుగును. యక్షిణీ, ఛైరవ, భేతాళా ద్యుపాసన లును, మఱికొన్ని గ్రామ్యశక్త్యుపాసనలును నిందుకై యేర్పడి నవే. ఇట్టి తామసదేవతోపాసనలు తాత్కాలిక కార్యకారులై, పరిణామమున పలువిధబాధలు గలిగించి, దేహవిమోచనానంతరము యమయాతనలకే యాకరమగును. కొన్ని సమయములలో రాజదండనలు సయితమిందే యనుభవింపవలసి యుండును.

ఇట్టి తామసదేవతోపాసనకును, సాత్విక భగవదుపాసనకును, పాపరకాయకును పనసతొళకును నున్నంతరుచి భేదముండును. తమోగుణం బావరించి యుండుటచే భగవదుపాసనారుచి వీరికి వెగటుగదోచును. దుఃఖప్రార్థ పరిణామమగు జీద్రదేవతోపాసనచే గలుగు భాధలనుభవించి విసిగి వాటికి కొంతవఱకైన విముఖులై నపుడే యంతకు పైతరగతి నరయమానవుడు యత్నించును. అప్పుడు వేదగర్భిత రాజస భాగములలోని యింద్రాది దేవతోపాసనగల తరగతి భగవంతుడు వీనికి గోచరింపజేసి యందు రుచికలిగించును. వాడును తత్ప్రయత్న మొనర్చును. తామసదేవతోపాసకులకువలె నీ యుపాసకులకు భగవదుపాసనలో కేవల విముఖతలేకున్నను వైలక్షిణ్య జ్ఞానభావముచే ఉపేక్షమాత్ర ముండకపోదు. తామసకార్య రుచివాసన లింకను కొంత శేషించియు, యింద్రాది దేవతోపాసన సల్పువారు తాముపాసన మొనర్చు దేవతల మూలమున నైతము పరులను బాధించు వరములేవేడి యవి లభించి హిరణ్య, రావణ, బాణాసుర, భస్మాసురాదులవలె దుష్ప్రవర్తనకులోనై తుదకు ఇహ పరముల కష్టములనుభవించురు. తమోగుణము చాలవఱకుతగ్గి రజోగుణ ప్రాచుర్యతగలవారు యితరులకు బాధలేని ఫలితములే తమ యుపాసనా దేవతల మూలమున లభింపగోరి, యవి లభించి సుఖించురు. రాజసము తామసభాగమున కొక వంకను, సాత్వికభాగమున కొకవంకను పొదువుగా నుండునది. సాత్విక భాగ మిందులో కొంత కలిసెనా తాముపాసించు దేవతల మూల

మున శాశ్వత సుఖానందమునుభవింప నిచ్చగలిగి యుద్విధముననే సుపాసించుడు. పరవస్తు నిర్ణయజ్ఞానమింకను లేవితరగతికి చేరిన వారగుటచే ఆయా దేవతా సాయుజ్యమో లేక యల్ప యస్థిర ఫలమో లభింతురు. ఇట్టి ఫలములుగూడ జన్మపరంపర లకే కారణమైనందున నవిచవిజూచి వాటిపై జుగుప్స, వెగటు కొంతవఱకైన జనించువఱకు దీనిపై నుండు సాత్విక తరగతి నరయ యత్నింప రుచిపుట్టదు. తన్నుపేక్షించు దశలో నుండు వీరికి భగవంతుడవి చూపనూ చూపడు. పుణ్యప్రాసాద పరిణామ మగు నింద్రాది దేవతోపాసనా ఫలములు పరిమిత ఫలమే యిహ పరముల నొసంగి యింద్రాది దేవతాలోకముల కరిగినను “క్షీణే పుణ్యేమర్త్యలోకం విశంతి” యను శ్రుతివాక్యాను సారము మరల వారివారికర్మ తారతమ్యము కొలది జన్మమెత్తవలసి యుండును. ఇట్టి రాజసోపాసనకు, భగవదుపాసనకు పచ్చి మిరపకాయకు, పనసతోళకున్నంతరుచి భేదముండును. ఇట్టి రాజిన దేవతోపాసనమందును విసుగుబుట్టి శాశ్వత సుఖములఁ బడయ కొందఱు యత్నింతురుగాని త్రిగుణములలో సత్వభాగ మింకను వలసినంత వాడియెడ లేకుండుటచే పరతత్వ నిర్ణయ జ్ఞానాభావముచే తాముపాసించు నింద్రాది దేవతలే పరత్వమని భ్రమించి వారి సాయుజ్యమునే బొందుదురు. భగవద్భాగవత దూషణ తత్పరులకు మాత్రము తమ తమ యుపాసనమూర్తుల నిగ్రహమే కొంతకాలమైనను నరకానుభవమున కాకరముగాక పోదు. అన్యదేవతల సుపాసించువారిలో పలపురి యుగమున

భగవద్భాగవత దూషణమొనర్చుచే తాముపాసించు దేవతలకు ముఖోల్లాసమని భ్రమించి, యటలనే యొనర్చి, తమ యుపాసన దేవతానిగ్రహమునకు గుఱియైన వారగుదురు. ఇట్టి యపచారము లెన్నియులేని వారియెడ తాముపాసించు దేవతా మూర్తులను ప్రసన్నులై, జాలిగాని సాత్విక తరగతి జూపుదురు. అప్పుడు వారు సాత్విక శాస్త్రాన్వేషులై పరతత్వ నిర్ణయ జ్ఞానముగలిగి తమ తమ యుపాసనా మూర్తుల మూలమున శాశ్వత సుఖమొసంగు భగవదుపాసనపై రుచిగల్గి క్రమముగ సుజ్ఞీవింతురు. ఈ తరగతివారియందు భగవద్భాగవత దూషణ సహజముగ గానరాదు. ప్రార్థకర్మబలముచే బుద్ధిపూర్వకముగ గలిగిన, యమదండనచే దిద్దుబాటు నొందుచు సాత్విక తరగతికే జేరి యుందురు. ప్రామాదిక దోషము లనుతాపముచే తొలగును. సాత్విక తరగతియందే వీరుండుటకు కారణము వారుపాసించు చుండు దేవతానుగ్రహముచే, పరతత్వ నిర్ణయజ్ఞానము, భగవద్భక్తుల దూషణ, భగవన్నిగ్రహమునకే కారణమను జ్ఞానము, కలిగి యుండుటే. ఇట్టి విలక్షణ జ్ఞానముండియు, విష్ణుదూషణము రవలేకమైనలేక, భగవవంతునిపై ప్రేమగాఢముగ సున్నను, భాగవత దూషణ యలవడి యుండినంత వఱకు, యమదండన తప్పదని దృఢముగా నమ్ముదు. దండనయు ఆయా జీవుల సత్వరోజ్జీవనమునకే యైయుండును. శ్రియఃపతి యుపాసన మందు రుచి పుట్టించుటకు పూర్వము ముఖ్యముగ శంకరోపాసన శ్రద్ధాభక్తులతో నొనర్చి, యా మహాభాగవతుని యనుగ్రహము

పొందవలసి యుండును. ఆయన విష్ణువైష్ణవద్వేష మెంత మాత్రమును సహించువాడుగాదు. మీయందు విష్ణువైష్ణవద్వేషము ప్రామాదికముగనైనను లేకుండఁ తొలగించి పైపై సాత్విక తరగతుల లభింపజేయుటకు శ్రీ శంకరుడు సంకల్పించి యుండ బట్టియే, మావంటి వారిబోధనై యద్వేషాభి ముఖ్యములు గలవై రైతిరి. శ్రీమహావిష్ణుసాయుజ్యము సుఖపరమావధి అది. సద్వారకముగ లభించుటకే మొదలు విష్ణువైష్ణవద్వేష రహిత శంకరో పాసన, ఇండుకు శివపంచాక్షరీ మంత్ర మత్యావశ్యకము. అది మీకెటులనో లభించినది. ఇది దివ్యాషధము. ఇందుకు పథ్యము విష్ణువైష్ణవ ప్రేమయే యని దృఢముగ నమ్ముడు. దేవతలందఱు విష్ణుభక్తులే. భగవదాజ్ఞ శిరసావహించి యా బ్రహ్మరుద్రాది దేవతలందఱు తమ కాయన నియంచిన కార్యములం దప్రమత్తులై మెలంగుచుందురు. ఇటుల వేదోపబృంహణములగు సాత్విక గ్రంథము లెన్నియో నుద్ఘోషించుచున్నవి. “వైష్ణవానామ హంశంభుః” అను శ్రీ సూక్తినిబట్టి పార్వతీపతి శ్రీయఃపతి కెంతప్రియ తమ భక్తుడో మీరే యాహింపుడు. గనుక శ్రీ శంకరముఖోల్లాసముగ వర్తించుచే నత్యైవ సిద్ధాంత మవలంబించు వారికి విధి” అని యిటుల శ్రీ గోవిందమిశ్రుణు “ఉళ్లంగైకొండ నయనార”ను ద్రావిడ బిరుదనామమున పిలువ బడుచు తమ యాశ్రుల కనుదినంబును బోధించుచు క్రమభక్తి సోపానమున నిలువ దృఢశక్తి వారికిఁ గలుగజేయుచుండెను.

పదునెనిమిదవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

—————

పం దొమ్మి ద వ గు చ్చ ము

—————

శ్రీశైలపూర్ణులు, తమ భాగినేయులగు శ్రీ గోవిందమిత్రుల శ్రీతులకు గావించుబోధ, కేవలము భగవత్ప్రేరితమేయని స్వప్నమువలన తెలిసియుండినను “అతిన్నే హేపాపశంకీ” యను నార్యోక్తి కనుగుణముగ కేవలము శైవమతములోనే యతడు క్రమముగ జేరుకొనునేమో యని శంకించి, శ్రియఃపతి కరుణ చేతను, స్వాచార్య కటాక్షముచేతను, నతనిని తస్మాద్గము నుండి తొలగించి పరమవైదిక సిద్ధాంత మవలంబించు నటులొనర్ప బూని భగవదాజ్ఞగైకొని, మరల నొక పర్యాయము కాశహస్తికిఁ బోయి సువర్ణముభీనదీతీరస్థమగు నొక రహ్యరామముననుండిరి. దిల్వపత్రియు, మారేడుదళములును, పుష్పములును శివపూజార్థము గొనిపోవుటకై యనుదినంబును నాతోటలోనికే ఉల్లంగై కొండనయనార్ (గోవిందమిత్రులు) వచ్చువాడుకచే కాబోలు. యానాడును వారు శ్రీశైలపూర్ణులువేచేసి యుండిన తోటలోనికి

వచ్చి మారేడు దళములు నేకరించుచుండిరి. అప్పుడు శ్రీశైల పూర్ణులు, స్వాచార్యానుగ్రహిత ప్రోత్సరత్నములోని శ్లో॥ కశ్చి శ్చియఃపరమ సత్వసమాశ్రయఃకః. కఃపుణ్డరీకనయనః పురుషో త్తమఃకః, కస్యాయుతాయుత శతైకకళాంశకాంశే, విశ్వం విచిత్ర చిదచిత్ప్రవిభాగవృత్తమ్॥ (ఎవడు సకలలోక జననియగు శ్రీ దేవికి సంపత్తైనవాడో, యెవడు తమోగుణ రజోగుణ స్పర్శలేశ మైనదేని శుద్ధసత్వగుణమున కాశ్రయమైనవాడో, యెవ్వడపుడపుడే వికసించిన తెల్లదామరల వంటి నేత్రములుగలవాడో, యెవడు పురుషసూక్తోక్త పురుషోత్త మత్వముగలవాడో, యెవనియొక్క యసంఖ్యాకములైన కోట్లసంఖ్యలలో నేకదేళాణు మాత్రమంద నంత కోటిబ్రహ్మాండములలోని చిదచిత్తులు పరస్పర భేదములు గలవిగానేర్పఱుపబడియున్నవో, యటువంటినిన్నాసురప్రకృతులు దెలిసికొనలేరని ముందు తెల్పబోవు విషయములోని కన్యయము) యను శ్లోకమును నొక తాళపత్రమున లిఖించి గోవిందమిత్రులు తోట నుండివచ్చు మార్గమధ్యమున నొక చోవైచి యాతనివైఖరి గమనించుచుండిరి. ఆ శ్లోకము, సకల కల్యాణగుణ పరిపూర్ణుం డగు, శ్రీ శ్చియఃపరి పరత్వమును చాటునర్థముగలది. గోవింద మిత్రులు, ఫలపుష్పంబులు నేకరించుకొని, యాలయమున కరు గుచు శ్రీశైలపూర్ణులు మార్గమధ్యముననుంచి యుండిన తాళప త్రముఁగని, యందుండు విషయములు గ్రహించి, దానిని కన్నుల కొత్తుకొని, శీఘ్రముగ శ్రీశైలపూర్ణులకడకు విచ్చేసి, "ఇది మీ చెంతనుండదగిన తాళపత్రమని దానిని వారి కర్పించి యంజలి

జోడించి, దేవపూజకు వేళయైనదని విన్నవించుకొని వెడలిరి. శ్రీ శ్రీ తిరుమల నంబిగారును, మేనల్లుని పరిస్థితిని గుఱించి యతనితో మందలించుట కవకాశ మించుకైన గలుగనందుకు వ్యాకులపడి “ఇతడు వీరశైవుడుగమాటి నట్లగపడదు. అటుల మాటియే యుండిన యీ తాళపత్రమును క్రోధావిష్టమానసుడై జింపివైచి పోయియుండును. ఇదిగాక, వీరశైవదీక్ష వహించు వారు, ముఖ్యముగ సీకాలములో తమ యవర్జనీయన సంబంధపు లకు విష్ణువైష్ణవ సంబంధము లేకమున్నదని దోచినను సహింపరు. మీదుమిక్కిలి యసూయచే జూతురుగాని యితనివలె నప్రభావమున వర్తించరు. అట్టి విపరీత వర్తన మితనియెడ కానరాకపోవుట కానాటిస్వప్న సందేశమే సాక్షి. స్వప్నసందేశమే నిదర్శనమై నపుడు నేడుగాకున్న మఱొకనాడైనను నితని మనంబు మఱి నవకాశ ముండకపోదు.” అని యనుకొనుచు మరల తిరుమలకు విచ్చేసిరి. ఆ సమయముననే శ్రీమద్రామానుజులు యత్యాశ్రమ స్వీకారమొనర్చి యుండుటయు శ్రీ గోవిందమిత్రుల పరిస్థితి నరయ తీవ్రపడుచుండుటయు, యందుకొఱకై యిరువురు శ్రీవైష్ణవులను శ్రీశైలపూర్ణుల సన్నిధికఱిగి యధార్థ పరిస్థితులన్నియు తెలిసి కొని రందని పంపియుండుటయు, యిదివఱకే పాఠకమహాశయులు గ్రహించియుండురు. శ్రీ తిరుమల నంబిగారును శ్రీ గోవింద మిత్రుల పరిస్థితియంతయును, తమ యుద్యమమును, శ్రీ యతీం ద్రులకు తెల్పియుండిరి. శ్రీ యతీందురులు తామూహించి యుండినటులే శ్రీ గోవిందమిత్రుల పరిస్థితి యేర్పడినటుల దెలిసి

శ్రీమ్రముగ శ్రీవైష్ణవ సిద్ధాంతమున నతడుజేరుకొని సుఖింప శ్రియఃపతిని ప్రార్థించుచుండిరి. శ్రీ శ్రీతిరుమల నందిగారి తిరు మేను తిరుమలలో నుండినను భావవీచికలు భాగినేయుని వంకనేఁ బొలుచుండినవి. ఏది యెటులున్నను భగవన్ముఖోల్లాస నిత్య తైంకర్యములేమటక నొనర్పవలసి యుండునుగదా. మఱి కొన్నిదినము లిటులగదవ భాగినేయుని విషయమైన, తీవ్రతహెచ్చెను. ఈ పర్యాయ మెటులనైన, శ్రీ శ్రీనివాసుని విశేషానుగ్రహము లభించి, కడసారి కాళహస్తి కరిగివత్తమని. భగవత్సన్నిధికి విచ్చేసి, తమ యుద్యమము నెఱవేర్చినా దయామయుని పలువిధముల ప్రార్థించిరి. అటుల ప్రార్థించునపుడు తమ దక్షిణ నేత్ర సంచలన మొకింత ధైర్యము గూర్చినది. ఇందుకుతోడు శ్రీ తిరువేంగడముదయాను తిరుముఖమండలమును మఱింత సుప్రసన్నముగ గానవచ్చెను. ఇట్టిభువనసూచకములుగని శ్రీశైల పూర్ణులు సంతసించుచు, కతిపయ శిష్యవర్గముతో కాళహస్తి కలుదెంచి తాము ముందు విశ్రమించి యుండిన యా రామమునకే మరల విచ్చేసిరి. ఆనాడును ధామపావక శిఖివలె వెలుంగుచుండు శ్రీ గోవిందమిత్రులు, యాశ్రితులకు శ్రీ శతగోప ప్రబంధములోని రహస్యాంశములుగడించుచుండు తమ మేనమామ గారినిగని నమస్కరించి, తోటలోని కొన్ని ఫలఫలపంజులు శివపూజార్థము నేకరించుకొనివచ్చి సమీపమున నుండు నొక మారేడు వృక్షమునెక్కి దళములుగోయుచు “పెనుక రెండు పర్యాయము లిమ్మహాభాగవతోత్తముని దర్శించు భాగ్యము లభించి యుండి

నది. నేడును నటులనే లభించినది. నన్ను మరల శ్రీవైష్ణవ
దర్శనమునకు మఱియై యత్నించియే వీరు విచ్చేయు చుండిరని
దెలిసియు కార్యతీవ్రతచే నంతగ గమనింపనైతి. శ్రీయఃపతి
నామూలమున నెఱవేర్చదలచిన కైంకర్యము లింకను కొఱతఱడి
యుండ నాకాసమయమున విమర్శించుకొన నవకాశమే లభింప
దయ్యె. ఇదియునుగాక యా దృచ్ఛికముగ చేజిక్కిన తాళపత్ర
నుపేక్షించిన వానివలె వర్తించి యిమ్మహాభాగవతునియెడ మహా
పరాధం బొనర్చితి “క్షమాసారాహి సాధవః” యను నార్యోక్తి
ననుసరించి వీరు విఫలమనోరధులైనను నాపైకోపగించుకొనుటకు
మాటుజాలిగొని యరిగిరి. ఈ పర్యాయమైనను నితని చిత్త
వృత్తి మారదాయని కాబోలు కొండంత యాసతో నేడు కొండలు
గడచి యిందు విచ్చేసి యుండనోవు. అట్లు గాకున్న నా పూర్వ
స్థితిని దలచి నిర్వేదముచే నిన్నరేయి నేను శయనింప శ్రయఃపతి
స్వప్నమున సాక్షాత్కరించి “నేనంకల్పించిన కార్యము నీమూల
మున నెఱవేఱినది. మఱి కొంతకాలమైనను, నీ బోధచే సత్తైవ
మతము కొందఱైన నవలంబించి కాలక్రమమున కడతేర నవ
కాశమేర్పడినది. ఇక నీ వచిరకాలముననే నీ వారిని చేఱుకొని
మున్ముందు పరమవైదిక సిద్ధాంతవ్యాప్తి నొనర్చుటలో శ్రీ
రామానుజులకు తోడ్పడగలవని యేరదెల్పుదురు. వీరును
సమయమునకే విచ్చేసిరి. ఇక కర్తవ్యోపాయము శీఘ్రముగ
నఱయ వలయు” ననుకొనుచుండిరి. శ్రీ తిరుమల నంబిగారా
సమయమున కనుగుణముగ శ్రీ తిరువాయిమొళిలోని ద్వితీయ

శతక మాళితుల కనుగ్రహించుచు “తేపుమెప్పురుకుంబడై క్క”
 యను పాశురమునకు వ్యాఖ్యాన మనుగ్రహించుచుండిరి. శ్రీ
 శతగోప దివ్యప్రబంధము నంతయు నాంధ్రగీర్వాణములఁ బఠి
 వర్తన మొనర్చిన శ్రీమాన్ మేడేపల్లి వెంకటరమణాచార్యులను
 నొక యాధునిక భాగవత శిఖామణి యీ పాశురమును సంస్కృత
 మున శ్లో॥ నాభీసరోజముకుళేచతురాననంయః ప్రాకృష్టవంస్త
 దను దేవగణాన్ మనుష్యాన్ తంపుంజ్జరీకదళ దీర్ఘదృశం మదీ
 శం త్యక్త్వాపరఃక ఇహపూజన భాజనంస్యాత్॥ యనియు, నాం
 ధ్రమున తే॥గీ॥ వివిధమౌవస్తు జాతంబు విబుధతతిని సృష్టి
 నేయంగ దొలివిరించిని సృజించి, వేదసమితిని గరపెడు వేద
 వేద్యు, డంబుజాక్షిండు హరిదక్క నన్యులెవరు పూజనంబంద
 నర్హులు పుష్పములను॥ యనియు పరోజ్జీవన పరతచే ననుగ్ర
 హించి యాంధ్రదేశ ముముక్షువుల కత్యంత కృతజ్ఞతా పూర్వక
 స్తుతి పాత్తులైరి. ఇట్టి యమూల్య భావముగల పాశురములు
 వ్యాఖ్యాన మొనర్చుచేగాక తమ శిష్యులలో నొకరిని పూర్వపక్షి
 గాను, తామందుకు శాస్త్రీయ సమాధాన మొసంగు వారుగను
 నేకాంతమున నేర్పాటుగావించుకొని శ్రీ గోవిందమిక్కుల కొక
 వేళ నీ భాగవత సంప్రదాయమున సంశయములు తోచియుండి
 నచో నీ పూర్వపక్ష సమాధానంబులు గ్రహించియైన సంశయ
 రహితులై శైవసంప్రదాయము మానుకొని రావలయుననియే
 శ్రీ శ్రీ తిరుమల నంబిగారొక వ్యవస్థ యొనర్చి తదనుగుణంబుగ
 శిష్యులతో చర్చయొనర్చు చుండిరి. గాని గరుడాంశజులగు

గోవిందమిక్రొలకీ యంశములన్నియు కరతలామలకమేగదా. తామసమోహనార్థము, తదనుగుణమగు వేషము భగవదాజ్ఞచే ధరించిన నిటలాక్షనివలె వీరును భగవదాజ్ఞబద్ధులై కొంతకాల మటుల గడపవలసి వచ్చినది. ప్రకృతముననో నియమిత కైంకర్యము నెఱవేటి యుండుటచే నీ పాశురము చెవిసోకినంతనే మారేడు వృక్షము నుండి గుభీలునదుమికి నిజకంఠలగ్న రుద్రాక్ష మాలలు ద్రెంపి వైచియు, నిజోత్తరీయంబుచే నొడలంబూసికొని యుండిన భసితంబునంతయుఁ దుడిచివైచియు, స్వమాతులుండగు శ్రీ శ్రీ తిరుమల నంబిగారి సన్నిధిజొచ్చి ప్రకృమంబొనరించి “అన్యధాకరణంనాస్తి, త్వమేవకరణంమమతస్మాత్కారుణ్య భావేన రక్షరక్ష దయానిధే” యని గద్గద స్వరమున బలుకుచు వారి తిరువడితామరలపై వ్రారిరి. శ్రీ శ్రీ శైలపూర్ణులశ్రు పూర్ణనయ నులై “వత్సా రేలెమ్ము. నేటికి శ్రియఃపతి విశేషానుగ్రహము నీపై విరివిగ ప్రసరించుటచే నాయొద్ద నీవు మరల చేటుకొన గలిగితివి.” యని భాగినేయుని తమ శ్రీహస్తములతోనెత్తి తమ వద్ద గూర్చుండబెట్టుకొనిరి. ఇట్టి తరుణమున ఆలయమునుండి శిష్యులు తమ గురువుగారు యారామమున నింతతడవునేయ గతంబెయ్యదియని, జింతించుచు నారామమునకువచ్చి శ్రీ గోవిందమిక్రొలకడజేరి యా విచిత్ర సన్నివేశమును చిత్రప్రతిమల వలెఁ స్థభులై జూడసాగిరి. శ్రీ గోవిందమిక్రొలును దివ్యార విందాసవమునుగోలు నాసచేవ్రాలు భృంగములవలె నందు మూగియుండు శిష్యబృందముగని మేనమామగారి యాజ్ఞగొని

వారిని నావలకు గొనిపోయి, “నాయనలారా! నేను మీకు సత్తైచిన మత విధానము కరతలామలకముగ దెలిపితిని. గడచిన రాత్రియే శ్రీయఃపతి తన సంకల్పము నెఱవేతినదిగాన మీవారిని నీ వచిర కాలముననే జేరుకొనగల్గుదువని స్వప్నమూలమునఁ దెల్పెను. ఈ భాగవత శిఖామణి నా మేనమామగారగుగాని మఱివ్వరునుగారు. పరమ దయాళువగు శ్రీ శ్రీనివాసుడే నాకొఱకై వీరిని బంపెను. అని యనగనే శిష్యులలో నొకడు” అర్యా నాకును వారముదిన ముల క్రింద శ్రీ నిటలాక్షుడు స్వప్నమున సాక్షిత్కరించి యత్య ద్భుతా కారముగల నొక గరుడపక్షినిఁజూపి, “వత్సా! యీ పక్షికి ప్రదక్షిణ ప్రణామము లర్పింపుము. జాగుచేసితివేని యీ పక్షి యెగిరి పోవును.” అని యనగనే సకల లోకవశంకరుడగు శ్రీ శంకరునియాజ్ఞ చొప్పున నవనతవదనుడనై యంజలిచే పక్షికి ప్రదక్షిణ ప్రణామము లర్పించి మోముపైకెత్తిజూడ నా గరుడ పక్షి యక్షిణ తేజముచే, నా యక్షి యుగళము మూతలు బడెను. కొండొకవడికి కన్నులువిచ్చిజూడ, పక్షియందగుపడక, యా స్థానమున మీరగపడితిరి. అపుడు నివ్వెరపడి చూచుచుండు నన్నుగని, శ్రీ శంకరుడు మీ భుజముపై చేయిపైచి, వత్సా! నీ కగపడిన పక్షియే శ్రీ మహావిష్ణు వారు వమగువైన తేయుడు. అవైనతేయుడే యిపుడు నీయెదుట నిలిచియుండు నీగుంపు యుళ్లంగైకొండనయనారు. నన్నుపాసించు సత్పథము తత్వా న్వేషణ తత్పరులగు కొందఱు భక్తులకు బోధింప శ్రీయఃపతి నియమనముచే నవతరించి కర్తవ్యశమంతయు నెఱవేర్చెను.

ఇతనిని మఱచినవాని కనర్థము వాటిల్లకపోదు. భగవత్పాదార విందము లుపేక్షించినవారి కెవ్విధమగు నభోగతియో వీరి నుపేక్షించిన వారికిని నెవ్విధమగు నభోగతియే గల్గునునుమా, జాగ్రతయని వాపీపుపైతట్టి. హెచ్చరికజేసి నటులయ్యెను. మఱుక్షణమే నేను మేల్కొంచి, యా యత్యద్భుత స్వప్నమున కాశ్చర్యానంద మగుదనై, స్వప్నవార్త వీరి కందఱకు దెల్పితినిగాని యార్యా! వీరికిగాని, నాకుగాని, మీరింత శీఘ్రముగ మమ్మెడబాయు దురని తోచినదిగాదు. శ్రీ శంకరవాక్య మమోఘము” అని యశ్రు పూర్ణనయను డయ్యెను. శిష్యులలో కొందఱి హృదయదీర్ఘిక నుండి శోకరసముప్పొంగి వెలికి పొరలజొచ్చెను. వారు దాని నాపజాలక భోరుమని యేడ్చిరి. శ్రీ గోవిందమిశ్రులు శోక బాష్పాంబుజలధి సంశోషకంబులగు కటాక్షములచే వారినిగని యధోచిత మృదుమధుర వాక్యములవారి నూరడించి పంపి మరల మేనమామగారిచెంత చేరిరి. శ్రీ శ్రీ పెరియ తిరుమల నందియు (శ్రీశైలపూర్ణులు) గతభాగదేయము మరల లభించినటువలె నుండు భాగినేయుని తోడను. తదితర శిష్యులందఱుతోడను. తిరుమలకు విచ్చేసి శ్రీ శ్రీనివాసుని దర్శించి కృతజ్ఞతా సూచక ముగ వేమారు నుతించి ప్రభు లర్పించి యర్చకు లొసంగు శ్రీ శరగోప తీర్థప్రసాదములు గైకొని స్వస్థులై నిజనివాసమున కరిగి, యంతవఱకు జటిగిన వృత్తాంతమంతయు శ్రీ కాంచీపురిలో వేంచేసియుండు శ్రీమద్రామానుజ యతీంద్రులకుఁ దెలియ పఱచిరి. పందొమ్మిదవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

ఇ రు వ ద వ గు చ్చ ము

శ్రీమద్యామున ముసీందులి, నిత్యవిభూతికి వేంచేసిన పిదప, శ్రీనందెరుమాళ్ల సన్నిధిలో నుండు భాగవతోత్తములందఱు, నొకనాడు, శ్రీరంగనాథ ముఖమండపమున, సమావేశమైరి. ఆ భాగవతోత్తములలో నొకరు వినయ వినమితోత్తమాంగులై యంజలి ఘటించి, యివ్వధముగఁ బలికిరి. “భాగవతోత్తములారా : మన యాచార్యులగు శ్రీ యాశవందార్లు, యానందనిలయమునకు వేంచేసిరిగదా. ఈ పరమవైదిక సిద్ధాంతమునా చంద్రార్కస్థాయిగ నానేకుశీతాచలము నెలకొల్పవలయునని, వారు సంకల్పించి యుండిరి. కనుకనే, శ్రీ రామానుజులవారిని, శీఘ్రముగ నిటకు తోడితేర శ్రీ పరాంకుశ దాసులవారి ననుపుట యని మనమందఱు మెఱింగిన విషయమే. ఇరువురాచార్యులు, శ్రీయఃపతి శంఖచక్రములవలె, బాహ్యకు దృష్టిమతములనెల్ల, రూపుమాపి, యీ పరమ భాగవత సంప్రదాయమును, నెలకొల్ప

బానిసది మొదలు యముడు నిర్వాపారుడగుననిఁ గాజోలు, శ్రీ రామానుజులు రాకమునుపే, శ్రీరంగనాథుడు, మనయాచార్యులను నిత్యవిభూతి కనుప విశ్వయించి కృతార్థుడయ్యె. మనపై యాచార్యకటాక్షము విరివిగా బ్రసరించుటబట్టి, సమయముదాట నున్నతటి, శ్రీ రామానుజులు విచ్చేసి, శ్రీవారి సంకుచితాంగుళి త్రయముగని వారి మనోభిప్రాయము గుర్తెఱిగి తద్విమలాశయము నెఱవేర్చునని శపథము గావించి, కొఱతఁదీర్చిరి. శ్రీ రామానుజులవారి నిందుఁ బిలిపించి, శ్రీ విశిష్టాద్వైత దర్శన స్థాపన మొనర్చు బ్రార్థించుట మీ కందఱకు సమ్మతిగ నుండు ననియే దాసుని నమ్మకము.” యనగనే, “భాగ్యము, భాగ్యమదియే భాగవతులందఱకు సమ్మతమైన పద్ధతి. శీఘ్రముగ బిలిపింప యత్నింపదగినది”యని యైకకంఠ్యముననఖిలభాగవతులుత్సాహమునఁబలికిరి. అంతశ్రీయామునాచార్యపుత్రులు శ్రీతిరువంగప్పెరుమాళ్ రయరనుభాగవతోత్తములులేచి, “శ్రీ రామానుజులవా రిటీవల యద్యాశ్రమస్వీకారమొనర్చిరనిగూడ నాపులవలన దృఢముగఁ దెలియవచ్చుచున్నది. సిద్ధాంత ప్రచారమున కనుగుణమగు నాశ్రమమది. ఇక మనకేకొఱంతయు నుండజోదు. మీరందఱం గీకరించివారినిచ్చటికి వేంచేపుచేసికొనివచ్చు కైంకర్యము దాసుని కొసంగిన ధన్యుడనాదు”ననిరి. “మీరే యీ కైంకర్యము నిర్వహింపదగినవారు. ఏలయన శ్రీ శ్రీ వరదరాజ పెరుమాళ్లు గాంధర్వ విద్యారోలురు. మీరో యా విద్యయం దసమాన శక్తి సంపన్నులు. మీ నృత్యగీతాభినయములచే మోటుమ్రోకులఁ

జిగిరింపజేయఁగలకత్తి మీకడనున్నది. అది యీ తరుణమునఁ దప్పక కార్యకారిగాఁగలదు." యని యొకరు బలుక, నందుకు సందియమేలేదని యందఱు కరతాశధ్వనులచే తమ సమ్మతి దెలిపిరి. ఇటుల వారందఱు తేకగ్రీవముగ దీర్ఘానించుకొని శ్రీరంగనాథుని నేవించుకొని తమ తమ గృహముల కరిగిరి. మఱుదినముదయముననే, శ్రీ తిరువరంగప్పెరుమాళ్వరయర్ కార్యకృత్యములు నెఱవేర్చుకొని, శ్రీరంగనాథుని నేవించి యనుజ్ఞ వడసి శ్రీ కాంచీనగరమున కరిగిరి. శ్రీ కాంచీపురిని, శ్రీ రామానుజులవారు యత్యాశ్రమ స్వీకారమొనర్చి యుండుటచే, సంసార బంధము తొలఁగి, నిర్విచారముగ శ్రీ కాంచీపూర్ణులతో గలసి, భగవద్భాగవత గుణానుభవ మొనర్చుకొనుచుండిరి. ఒకానొక దినము, వ్రస్తాపవశమున, శ్రీమద్రామానుజ యతీంద్రులు, శ్రీ కాంచీపూర్ణులతో "ఆర్యా పరమాచార్యులతో వారి చరమ దశలో నైన సంభాషించి వారి శ్రీ సూక్తులు కర్ణానందముగవిను భాగ్యము దాసునికి లేకపోయెను గదాయని, యొక్కొక్క సమయమున దాసుని మనఁబు కలతనొందుచు నెంత సమాధానపఱచుకొన జూచినను, సాధ్యముగాకున్నది. అదియునుగాక శ్రీ శ్రీ వరద రాజ స్వామివారి కోమలకంఠమున నలంకరింపబడిన తులసి దామము మనమానాడు గొవిసోయిన తులసిదామము నర్పకుల లంకరింపజేసిన విది సోకిన వెంటనే యదికంఠమునుండి జాఱి శ్రీ శరారిచెంత బడుట యాశ్చర్య విషాదముల కాకరమయ్యెను. మఱుక్షణమే దాసుడు దేవరవారివంక జూచినది దేవరవారు గమ

నించియే యుందురు.” యనగనే “యతీంద్రా! మీ మేధాశక్తి
యు, యింగితజ్ఞానమును, దీర్ఘదర్శిత్యమును, నా సన్నివేశము
నమునకు గారణము స్ఫురింపజేసి యుండకజోవు. ఇంతకును నీ
యపూర్వ సంఘటన, శ్రీ పరాంకుశదాసులును మనమిరువురము
దప్ప మఱివ్వరును గమనించి నటులనే యగపడదు. మీకుఁ
దెలియని దేమున్నది. మా యామున గురువర్యులే పూర్వాలం
కృత తులసిదామ సదృశులు. మఱి మీరో, తరుణ తులసిదామ
సదృశులు. నూతన తులసిదామము శ్రియఃపతి వక్షఃపీఠి నలంక
రింపనున్నతఱి పూర్వ తులసిదామము భగవత్సంకల్పానుసారము
చేరదగిన స్థానమునే చేరినది. పరమవైదిక నిర్ధారణ సార్వభౌ
మత్వము, నిర్వహించుటకై యధిష్ఠించు కనకరత్న సింహాసనము
వంటిదిగదా కంజాక్షవక్షము. ఇట్టి మూచార్యపీఠమునధిష్ఠించిన
వారికడగదా కైంకర్య సామ్రాజ్యలక్ష్మి నిత్యానపాయినయై యల
రారు చుండును. ఒక సింహాసనమున నిరువురు సార్వభౌము
లధిష్ఠించుట సాధ్యమా? ఇదిగాక పరమాచార్య పదాంబుజముల
యెడ మీకుండుభక్తియే కలవ్యభక్తివంటిదని శ్రియఃపతి
గమనించియే, యట్టి సన్నివేశముఁగల్పించి చూపిరి.” యని
శ్రీ కాంచీపూర్ణులు వాక్రువ్వ శ్రీ యతీంద్రులు, “దాసుడును
కొంతవఱకు దేవరవారి వలెనే తలంచి యుండియు నది యహం
భావము నంకురింపజేయునేమో యని శంకించి, యా విషయ
మంతటితో విరమింపవలసి నటులయ్యె. ఇప్పుడు దేవరవారి శ్రీ
సూక్ష్మలదే నా విషయము మఱింత విశదమైనది. కార్యకారణము

లును కొంతవఱ కటులనే పొసగినది. పరమాచార్య రచిత స్తోత్రరత్న మొకటియే బాహ్య. కుదృష్టి మతతమస్సుచే మఱుగు పడిన మార్గమును ప్రకాశింపజేసి శ్రియఃపతి సాన్నిధ్యమునకు దారిజూపును. ప్రపన్న శిరోభూషణమగు దానినెన్నిమార్లను సంధించినను నింకను ననుభవింపవలెననియే మనంబువ్విఘ్నము చుండును. దాసునికి బూర్వాశ్రమమున మేనమామగారగు శ్రీలైలపూర్ణ హృదయ పేటికలోని యమూల్యరత్న మీస్తోత్ర రత్నము. వారికి దారకపాషక భోగ్యమడియే" యనుచుండ శ్రీ కాంచీపూర్ణులు కంటతడి యెత్తుకొనుచు గద్గదకంఠులై, యాయమృతోపమాన శ్రీ సూక్తులు, యాయనన్య సామాన్య భావన శక్తి, యజ్ఞాన వైరాగ్య సంపత్తి, యా పరవాది భయంకర వ్రచండతేజము, నెట్లు మఱవనగునని యనుచుండు సంతలో నొక భాగవత శిఖామణి వారిచెంత కలుదెంచిరి. శ్రీ కాంచీ పూర్ణులును, శ్రీ రామానుజులును, సంభ్రమచిత్తులై లేచి యంజలి పుటించి దాసోహమనుచు దండము సమర్పించిరి. ఆ నూతన ముగ వేంచేసిన భాగవతోత్తములును నటులనే యొనర్చిరి. అప్పుడు శ్రీ కాంచీపూర్ణులు "అరయరే! దేవరవారి యాకస్మిక దివ్యసేవలన ధన్యుడనైతిని. వేంచేయుడని తమ చెంత నొక మృద్వాస్తరణమున వారిని గూర్చుండబెట్టుకొని శ్రీరంగక్షేత్రమున భాగవతుల యొక్కయు, శ్రీ శ్రియఃపతుల యొక్కయు వైభవాదులన్నియు నడిగి తెలిసికొని సంతసించుచూ శ్రీ యతీందురీ యో" అయ్యా వీరు మాయాచార్యులు. అదియునుగాక దాసుని

వలెనే శ్రీమద్యామున ముసీందుని దివ్యతిరువడి నాశ్రయించిన వారగుటచే బంగారుకు పరిమళము లభించినట్లయినది. వీరిని శ్రీ తిరువరంగప్పెరుమాళ్ రయరందురు. నృత్యాగీతశాస్త్రము లం దసమాన పాండిత్యము గడించినవారు పీరు. దివ్యప్రబంధ పాశురములనుసందించుచు శ్రీయఃపతి సాన్నిధ్యమున నృత్యాగీతాభినయములు సల్పుచుండునపుడు వీరి వైభవము నిలింపులకై న వర్ణింపనలవిగాదు." యని బలుక శ్రీ యతీందురై "భాగ్యము. యిట్టి భాగవతోత్తముల నేవలభించి కృతార్థుడనగు భాగ్యము. దేవరవారి మంగళా శాసనబలము వలన లభించినదిగాని వేఱు విధమునగాదు. ఇట్టి వీరి నృత్యాభినయములు శ్రీయఃపతి సన్నిధిలో ననుదినంబు ననుభవించు శ్రీరంగవాసులగు భాగవతోత్తముల భాగ్యమే భాగ్య"మనిరి. అపుడు శ్రీకాంచీపూర్ణులరయ రుతో "అరయరే! వీరే శ్రీ రామానుజ యతీందురై. వీరి పరిచయము మీకెక్కువగ నున్నటులగపడదు. ఏలయన యాచార్యుల చరమ కాలమున స్వల్పకాలమేగదా వీరు శ్రీ నంబెరుమాళ్ల సన్నిధిలో నుండినద"నిరి. అపుడరయరు "వీరందుండడము స్వల్పకాలమైనను, వీరి వైభవ మెన్నటికిని మఱచుట కవకాశములేదు. మన యాచార్యులవారి విమలాశయములు సఫలమొనర్తునని శఫరముగావించి, వారికాత్మ శాంతి యొనర్పియుండుట మీరెఱింగియే యుందుర"నిరి. శ్రీకాంచీపూర్ణులు: "ఆచార్య చరమదశలో జరిగిన సంగతులన్నియు వీరివలన పూర్ణముగ దెలిసినవి. వీరి ప్రభావము నిక్కముగ నెట్టివారినైనను

నానందాశ్చర్య మగునుఁ గావింపక పోవుగాని యాచార్య చరమ కాలముననైన వారిని దర్శించు భాగ్యము లేకుండినందుకే యనుతాపపడు చుంటివి. అనుతాపపడి చేయవలసినదేమి ? అన్నియును శ్రీయఃపతి సత్యసంకల్పాదీనములు. మీవంటి మహాసీయుల దర్శన మప్పటప్పటికి లభించుచుండిన నాచార్య వైభవము కొంత వఱకైన తలంపునకొచ్చి తాపోపశాంతి గలిగించుచుండునుగదా. శ్రీరంగనాథుని నిత్యకైంకర్యములు మన యాచార్యులనంద నిలయము చేరిన వెనుకగూడ నవిచ్చిన్నముగ నడచుచున్నవి గదా ? శ్రీ గోష్ఠీపూర్ణులు భాగవతగోష్ఠి నప్పుడప్పుడలంకరించు చుందురా ? శ్రీ పెరియనంబి మున్నగు భాగవతోత్తము లందఱు కుశలముగ వేంచేసి యున్నారుగదా యని యడిగిరి.

అరయరు; అన్నియు గోరంతయు కొఱంతలేక నడచుచున్నవి.

మన యాచార్యులలేని కొఱంతదక్క మఱి దేనికిని కొఱంత లేదు. అని యతీంద్రుల వంకజూచి “యతీంద్రా మీరు యీ కాంచీపూర్ణ నిత్యసాన్నిధ్యమున భగవద్భాగవతాచార్య గుణానుభవము నల్పచుండు టానంద దాయకముగ నున్నది.”

యతీంద్రులు; దేవరవారివంటి భాగవతోత్తముల కటాక్షమే దీని కలతకును మూలము. ఇట్టి యపూర్వ భాగధేయము దాసుని కబ్బినందుల కెంతయో మురియుచుండును.

అరయరు; శ్రీమద్యామున ముసీంద్రులీ విభూతిలో వేంచేసియుండి నంతవఱకస్మదాదులకును, భగవద్గుణానుభవమావంతయు కొదువలేక జరుగుచుండినదిగాని పక్కతమో చందాసమ

యానంతరమున చకోరముల గతియైనది మావంటివారిగతి
యనుచు నశ్రుపూర్ణనయనులై గద్గద స్వరమున బలికిరి.

శ్రీ కాంచీపూర్ణులు; మేమును నాచార్య విశ్లేషమును గుఱించే
యితఃపూర్వము మాటలాడు కొనుచు వగచుచుంటిమని దైన్య
మున బల్కిరి. శ్రీ రామానుజులు నవనతవసులైరి. వారి
నేత్రముల నుండి కొన్ని యశ్రుకణములు వ్రాలెను.

శ్రీ కాంచీపూర్ణులు; శ్రీ భీష్మాచార్యులు శరతల్పగతులై యుండు
సమయమున నచ్చట వారినిఁజూడ వచ్చిన పాండుపుత్రులతో
సంభాషించు నవసరమునఁ బల్కిన పలుకులు హృదయముగ
శ్రీకృష్ణుడై పాయన మహర్షి శ్రీ భాగవతమునం దనుగ్ర
హించి యుండుట దాసునకిప్పుడు స్ఫురించుచున్నది. యని
యింకను నేమియోఁ జెప్పబోయి యిండుక తలయెత్తి యో
చించు నవసరమున శ్రీ యతీందులు నందిగారుఁ జెప్పఁదల
చిన శ్లోకములు శ్రీ భాగవతమునుండి నుడివి, యాచార్య విశ్లేష
దావానలంబార్పగలది శ్రీ భాగవత భోధామృత వృష్టిగాక మఱె
య్యది యనిరి. ఈ శ్లోకములలో నిమిది యుండుసారమునే
శ్రీ బమైర పోతనామాత్యుడి క్రింది విధముగ నాంధ్రీకరించెను.

ఉ॥ వాయువశంబులై యెగసి వారి ధరంబులు మింటగూడుచు
బాయుచునుండు కైవడి ప్రపంచము సర్వముఁ గాలతంత్ర
మై బాయుచుఁ గూడుచుండు, నొక భంగిఁజరింపదు, కాల
మన్నియుంజేయుచు నుండు, కాలము విచిత్రము దుస్తర

మెట్టివారికిఁ

ఉ॥ రాజులు ధర్మజుండు, సురరాజునుతుండట ధన్వి, శాత్రువో
 ద్వేషకమైన గాండివము విల్లట, సారథి సర్వభద్ర సంయోజ
 కుడైన చక్రియట, యుగ్రగదాధరుడైన భీముడయ్యా
 జికిఁదోడు వచ్చునట యాపద గల్గుటకే మచోద్యమో॥

ఆ॥ ఈశ్వరుండు విష్ణుడెవ్వేళ నెవ్వనికేమిజేయుఁ బురుషుడేమి
 యెఱుఁగుఁనతని మాయలకు మహాత్ములు విద్వాంసులడగి
 మెలగుచుండు రంధులగుచు॥

ఈ శ్రీసూక్తులు నుడువగనే శ్రీ కాంచీపూర్ణులు దరహాసిత
 వదనులై, దాసుని భావమీ యతీంద్రులు గ్రహించుటాశ్చర్య
 మనిరి. శ్రీ తిరువంగప్పెరుమాళ్ రయరును నామోదమును సూ
 చించుచు” సంకుచితాంగుశిత్రయమునుగని మన యాచార్యోద్దే
 శము నెఱింగిన వారికి దొకలెక్కయా. వీరు నిక్కముగ పరాధి
 ప్రియ తత్వజ్ఞులు. ఇట్టివారే మున్ముందాచార్య పీఠము నధి
 స్థించి యీ సిద్ధాంతమును సర్వతోముఖముగ వ్యాపింపఁజేయ
 సమర్థులు. శ్రీ యాశవందారల యాశయమును నిదియే. ఇప్పుడు
 దాసుడీ సన్నిధి కలుదెంచిన యుద్దేశముగూడ నీ విషయమును
 గుఱించినదియే. శ్రీ కాంచీపూర్ణులు: (ఆశ్చర్యమున) అదేమి?
 ఆరయరు మఱేమియులేదు. ఇటీవల శ్రీ నందెరుమాళ్ల సన్నిధి
 యందుండు భాగవతోత్తము లందఱు జేరుకొని మున్ముందు శ్రీ
 విశిష్టాద్వైత సిద్ధాంతము స్థిరముగ నెలకొల్పు నుద్దేశించి శ్రీ ఆశ
 వందార్ల ముఖోల్లాసమునకై యీ యతీందుని తోడితేర నైకకం
 త్యముగఁ దీర్మానించుకొని యీ కైంకర్యము దాసుని కొసంగి

ధన్యునిగావించిరి. ఇక శ్రీ శ్రీ వరదరాజ పెరుమాళ్ల యాజ్ఞయే యవశిష్టము. అందుకు మీ పురుషకార మావశ్యకముగదా. శ్రీ కాంచీపూర్ణులు: (స్వగతమున) “స్వాచార్యుల నింకజూచు భాగ్యము లేకున్నను వీరిని వారి మారుగ జూచుకొనుచునైన నూరదీర్లుచుంటిని. వరదప్రభూ! ఇక వీడుకాలముఁ ద్రోసి పుచ్చుటెట్లు?” దాసుని పురుషకార మిందు వ్యాజ మాత్రమే శ్రీ కరిగిరికుని నిర్దేశము కృపయే సర్వము నెఱవేర్చగలదు. ఆ కృపాఫలమే, దేవర వారి నిచ్చటికి రప్పించినది.

యతీంద్రులు: పరమాచార్య సంకల్పము, భాగవతోత్తము లందఱి యాశయము, శ్రియఃపతి నియమనమును, నానంద దాయకమేగాని, యీ ఘనకార్యము నిర్వహింప సమర్థులు భవాద్యకులెందఱో యుండియు దాసునిపై నీ భారమేల వైచి రో యూహింప జాలకున్నాడను. ఏలయన ఊరపిచ్చుక మెడకు తాళఫలము గట్టిన నెగురజాలకున్నమానె. భరింప నైన భరింపగలదాయనియే సంశయము. ఊరపిచ్చుక తాళ ఫలమును భరింపజాలనపుడు ప్రాణహాని మాత్రమే. వీనికి కార్యభారము నిర్వహింపజాలకున్న స్వరూపహాని తప్పక కలుగునని దాసుని యభిప్రాయము. శ్రీ కాంచీపూర్ణులు: యతీంద్రా! భగవదాజ్ఞయు, భాగవత మంగళాశాసనమును యింతకు పై పరమాచార్య పరమకృపయు, సత్యసంకల్ప మును, నెట్టి ఘనకార్యమైన నవలీలగ నిర్వహింపఁ దోడ్పడును లెమ్ము. ఆరయరు: శ్రీ కాంచీపూర్ణులవంక సస్మితాననులై

చూచి, యవనిభార మాదిశేషున కావగింజంత మాత్రమే
 యని యింకను నెద్దియో జెప్పఁబోవుచుండ, శ్రీ కాంచీపూర్ణులు
 అదిగో శ్రీ శ్రీ వరదరాజస్వామివారి నేవాకాలమును సూచిం
 చు ఘంటమోగుచున్నది. విశ్వమంగళ విశేషసూచకమగు నీ
 ఘంటానాదమిందుకుపశ్చుతి యేలగాదు. శ్రీ శ్రీ వరదరాజ
 స్వామిని నేవించుకొని వత్తము రండని కోవెలలోనికి వారిరు
 వురిని తోడ్కొని ఫలపుష్ప తాంబూలాది పూజాద్రవ్యములతో
 నరిగిరి:

ఇరువదవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదియొకటవ గుచ్ఛము

శ్రీ తిరువరంగప్పెరుమాళరయర్ శ్రీ కాంచీపురమున ననుదినంబును శ్రీ శ్రీ వరదరాజస్వామి సేవ యొనర్చుకొనుచు, తమ నృత్యగీతాభినయములచే భగవంతుని, భాగవతులను వానం దింపజేయుచు, శ్రీ కాంచీపూర్ణులతో కలసి భగవద్భాగవతాచార్య గుణానుభవము సలుపుచు, గొంతకాలమివ్వధముగ గడుపుచుం డిరి. తాము శ్రీ రామానుజ యతీంద్రులను శ్రీ నందెరుమాళ్ల సన్నిధికి గొనిపోవుటకు శ్రీ శ్రీ వరదరాజస్వామివారి యనుమతి తొందఁదలంచియు, భాగవతులందఱు శ్రీ యామున మునీంద్రుల పుత్రులగు వీరిని శ్రీ యామున మునీంద్రుని సత్కరించు పగిది సకల విధముల సత్కరించుచు, తనివితీయక మఱికొన్ని దినము లుండఁ జార్చిర్థించి యుండినందున వారినిఁ గాదనలేక యింత వఱకు గడపవలసి వచ్చినది. ఏ కార్యమునకైనను గాలకర్మ ముఁ గలసిరావలయునుగదా. ఇక నీ నగరమున శ్రీ యాదవ

సూరి పరిస్థితులు కొంత విమర్శింతము. ఈ యద్వైతయతితల్లి
యనుదినంబును, భగవత్సేవాకాలమునకు శ్రీ శ్రీ వరదరాజస్వామి
వారిని దర్శింపజేపు వాడుక. దాదాపెనుబది సంవత్సరముల
వయస్సు యయ్యుఁ నీమెకు మనోదారుధ్యమునకుఁదోడు దేహ
దారుధ్యము వృద్ధినొందుచుండుటయేఁ బ్రశంసనీయము. “కొంతే
య ప్రతిజ్ఞాసీహినమే భక్తః ప్రణయతీ” (ఓ యద్వైత నాథక్తు
దెన్నటికిని చెడదని నాకుగాను నీవేఁ బ్రతిజ్ఞఁజేయవచ్చును)
యని శ్రీ గీతాశాస్త్రమున శ్రీ శ్రీ కృష్ణభగవానులు వాక్కుచ్చి
నందు కనుగుణముగ క్రమముగ భాగవత భక్తిసయిత మీమె
కలవదుచుండినది. శ్రీ కాంచీపూర్ణులయెడ, నీమెకు భక్తివిశ్వా
సములు నానాటికి వృద్ధియగు చుండెను. నాలుగు మంచిమాట
లైనను వీరినుండి విననిదే యామె కోవెలనుండి కదలునదిఁ
గాదు. ఒకనాడు శ్రీ కాంచీపూర్ణ సన్నిధానమున శ్రీ రామానుజ
యతీంద్రులును మఱికొందఱు భాగవతులును భగవద్గుణానుభవ
ము సలుపుచుండ, కొంతసేపాగి, వారి వాక్యామృత మామె వీనుల
విందుగ గోగ్రీ, ఇంటికరుగుచు, తన మనంబున “అహా ! యిట్టి
గుణానుభవ మనుదినంబును శ్రోత్ర పేయముగ ననుభవించు
వారిదే భాగ్యము. నాపుత్రునివద్దఁ జదువుచుండిన రామానుజులు
సంసారబంధము దెంచుకొని యతియై యీ మహాత్మునితో
భగవద్గుణానుభవము సలుపుచు నెమ్మదిగఁ గాలము దోసి
పుచ్చుచున్నాడు గదా. నాపుత్రునికడ చదువనొల్లక యీ కాంచీ
పూర్ణుల చెంతఁజేరి సకల వైష్ణవ రహస్యములు గ్రహించి తుదకు

సానదేతిన వజ్రిమువలెఁ బ్రకాశించుచున్నాడు. వరదప్రభా :
 నాపుత్రుని సయితము నీవారిలో నొకనిగ జేర్చుకొని రక్షింపరాదా :
 అయ్యయో : యదేమి ఖర్మమో నాపుత్రునికీ పద్ధతియే గిట్ట
 దయ్యేనే, కన్నతల్లి నయ్యునాకే నాపుత్రుని వైఖరి నచ్చనపు
 డీతరులకెట్లు రుచించును. ఇంతకును దేహసంబంధమున్న
 మాత్రమున నాధ్యాత్మికమున నైక్యతగూడ నుండునని దలంప
 గూడదుగదా. నాపూర్వజన్మ పుణ్యముననేగదా, పుణ్యకోటి
 విమానమున వెలయు పురుషోత్తమ సాన్నిధ్యము, తత్సేవాదు
 లందభిరుచిగలిగి, స్వస్థలము వదలి యీ నగరముననే నిత్యవాస
 మేర్పరచుకొన నయ్యెను. గరుడోత్సవ దినమున నీకోవెల
 మహాధ్వరము నుండి భాగవతగోష్ఠి మధ్యమున భగవానుడు
 బయలు వెడలు వైభవముఁ జూచుభాగ్యము లేనివారి కన్నులు
 విక్కిముగఁ గన్నులుగావు. అవి తనుకుద్యజాలి రంధ్రము
 లేయనిఁ జెప్పనొప్పును. ఏదియెటులున్నను మా యాదవ ప్రకా
 శునిపై నీ యదుకుల తిలకుని యనుగ్రహము విరివగా ప్రస
 రించి యతడు ధన్యతఁగాంచుటే నాకు గావలసినది” అని యను
 కొనుచు స్వగృహమునకొచ్చి జేరుకొనెను. ఆనాడు తాను గనిన
 శ్రీవైష్ణవ గోష్ఠియు, నందు నక్షత్రములమధ్య వెలుంగు చం
 ద్రుని పగిది వెలయు శ్రీ రామానుజ యతివంద్రుడును, నామె
 హృదయ ఫలకమున దృఢముగఁ జిత్రింపబడియుండెను. నాటి
 రాత్రి తాను బవలుగనిన వైభవములన్నియు దలంచుకొనుచు
 నిద్రించుచుండ వేకువజామున శ్రీ వరదరాజస్వామి యామె

స్వప్నమున సాక్షాత్కరించి, “నేనద్వైతయతినను నభిమానముడిగి నీపుత్రు డిప్పటికైన రామానుజు నాశ్రయింప ధన్యుడగును. నాకుశయనకైంకర్య మొనర్చు నిత్యసూరి విర్వాహకుడే రామానుజు నామమున సర్వచేతనోద్ధార మొనర్చు నవతరించెను. ఈ విషయమును మఱువకుము, హెచ్చరిక” యని యామె వీపుపైతట్టి నటులయ్యెను. మఱుక్షణముననే యామె మేల్కొంచి యావిచిత్ర స్వప్నమునుఁ దలంచి, భగవంతునికి తనపైగల యవ్యాజకృపకానందించుచు, కొంతనేపు ధ్యానమొనర్చి, యుదయమునలేచి కాల్యకృత్యములు దీర్చుకొని పుత్రునిచెంత కరిగి పట్టరాని యానందమున తన స్వప్న వృత్తాంతమంతయు నతని తెలింగించెను. శ్రీ యాదవసూరి, “అమ్మా యిదేమివిచిత్రముగ నున్నదే, నాకును గడచినరేయి, శ్రీ వరదరాజులు స్వప్నమున సాక్షాత్కరించిరి. తాము శయనించి యుండిన శేషతల్పమునుఁ జూపి” ఈ విజ్ఞానమూర్తియే సర్వచేతనోజ్జీవవార్థ మవతరించిన రామానుజులు. ఆనాడు బ్రహ్మరక్షస్సు జెప్పిన వాక్యములు నీవ నాదరించుటేగాక మీదు మిక్కిలి యితనియెడ నవచారపడితివి. నీమాతృదేవతకు నాయెడను, నాకుఁ బ్రియభక్తులలో నొకడగు శ్రీ కాంచీపూర్ణుని యెడను, గల భక్త్యతిశయమునకుఁ జిక్కి నీ యపరాధము డిమించితిని. ఇకనైనను నీ యద్వైతాభిమానముడిగి శ్రీ రామానుజుల నాశ్రయించిననే నీవు నిజమైన సన్యాసిగ పరిగణింపఁ బడుదువు. కాలక్రమమున నా విశేషానుగ్రహమునకును బాత్రుడవై కడఁదేటుదువు. లేకున్న నీ సన్యాస

మిట్టిదేయని, నేతివీరకాయన బోలిన నొక వస్తువు నాపై విసరి
వైచెను. నేను శయనింపబోవుతఱి నా ప్రక్కన ముక్కాలు
పీటపై నుండు కమండలమే కారణముననో క్రిందబడి, యుండి
నీటు నా క్రిందికివచ్చి కాషాయచేదడియుటచే నాకు మెలకువ
వచ్చినది. కమండలమున్ను భిన్నమైనది. ఇది యొక విచిత్ర
స్వప్నముగదా ? ఎంతకాలమునుండియో నావద్ద నుండిన కమం
డలమునేడ నుపయోగముగ నేర్పడినది యనిరి. తల్లియు
“కమండలమేగాదు, నీవు నమ్మియుండు సంప్రదాయమున్ను
నిట్టిదే. లీలామతము లన్నియు వైదిక మతములని నమ్ముట
మిక్కిలి పొరబాటు. వైదికమత మొక్కటియేగాని పలువిధ
ములుగ నెచ్చటనున్నది ? లీలామతములే యుజ్జీవన సాధనము
లైన యాయా మతకర్తలగు యాచార్యులు తామామతమేరి
యవలంబించి యుండరు. లీలామతకర్తలగు యాచార్యులందఱు
వైదికమత మవలంబించి యుండిరనియే పెద్దలు పలుమాఱు
వాక్యచుచ్చించుదురు. ఇందుకు శ్రీ భగవద్గీతా ప్రమాణము”
“వ్యవసాయాత్మికాబుద్ధిః యేకేహకురునందనః బహుకాళాహ్యనం
తాళ్చ బుద్ధయోవ్యవసాయినాం. అవి” నీకు దెలియ నిడిగాదు” అని
తల్లి బలుకగనే, భగవత్కృతాక్ష మామెపై నెంతఁ బ్రశస్తముగ
బ్రసరించినదియు, నామె యుక్తియుక్తమగు మాటలవల్లఁ దెలిసి
కొని సంతసించి “అమ్మా నీవుఁ జెప్పిన దంతయు దురభిమాన
రహితముగ నాలోచించిజూడ మిక్కిలి సమాజసముగ నగబడు
చున్నది. నేను కలలు కల్గలను పిడివాదముఁజేయు మూర్ఖుడను

గాను. శ్రీ కాంచీపూర్ణ పురుషకార పురస్సరముగ రేపే శ్రీ రామానుజుల నాశ్రయింప నిశ్చయించితిని” యన తల్లి: వరమ సంతోషము, “శుభస్య శీఘ్రం” యను నార్యోక్తి ననుసరించి నీ మనో విశ్వయము సఫలము గావింపుము. అని పలికి శ్రీ యాదవసూరి తల్లి ఇంటికిరిగెను. శ్రీ యాదవసూరియు, నాటిరాత్రి యంతయు తాను శ్రీ రామానుజులయెడ గావించిన యపచార పరంపరల కనుతాపపడుచు గడపి యరుణోదయముననేలేచి శ్రీ వేగవతీ నది కరిగి స్నానాది కార్య కృత్యములు దీర్చుకొని జనని యను జ్ఞపదసి శ్రీ కాంచీపూర్ణుల దర్శింపఁ దోయెను. శ్రీ కాంచీపూర్ణులును శ్రీ యాదవసూరినిగని నంతనే “అయ్యా శ్రీ కరిగిరివర దునియాజ్ఞ నెఱవేర్చ మీ కొఱకే కాచియున్నాను. రెండు ఇటు వచ్చి కూర్చుండుడు” అనిరి. శ్రీ యాదవసూరి “నా కొఱకే కాచియుంటిరా? ఆదేరి? యనిరి. శ్రీ కాంచీపూర్ణులు. “గడచిన రాత్రి నా స్వప్నమున శ్రీ కరిగిరివరడు సాక్షాత్కరించి యాదవసూరిని రామానుజులవద్ద నాశ్రయింప నియమించితిని. నీ వందుకు పురుషకార భూతుడవై యుండుమని పలికి యదృశ్యులైరి. అందుకొఱకే మీ కొఱకై యంతవరకుఁ గాచికొని యుండుట యనిరి. శ్రీ యాదవసూరి, నాకును నాతల్లికిని శ్రీ వరదరాజస్వామి స్వప్న సాక్షాత్కారము లభించినది. తన పతితో ద్ధారక నామము సార్థక పఱుప నా దయామయుడు సంకల్పించె” నని తమకును, తమ తల్లికిని తెల్పబడిన స్వప్న సందేశమును

పూర్ణులు “కాలము నేటికి పరిపక్వమైనది. శ్రీ రామానుజులును వచ్చువేళయైనది. మీరును మీయుద్యమము సఫలమొనర్ప శ్రియఃపతినిఁ బ్రార్థించిరందు.” అని యతనిని శ్రీ వరదరాజ స్వామి సన్నిధికనిపి యేకాంతమున “వరదప్రభూ మీ యవ్యాజ కృపా ప్రవాహము యెట్టి పతితులనైన పావనుల జేయఁగలుగు చున్నదిగదా! యని యించుక కన్నులరమోడ్చి ధ్యానించుచు నానంద బాష్పములు గారకన్నులువిచ్చి చూచునప్పటికి శ్రీ రామా నుజ యతీంద్రులంజలి బద్ధులై తమ యెదుట నిలచియుండిరి. అప్పుడు శ్రీ కాంచీపూర్ణులు సంతసమున శ్రీమద్రామానుజ యతీం ద్రులను తమచెంతఁ గూర్చుండ బెట్టుకొని, యుదయము నుండి జరిగిన విషయములు ముచ్చటించు కొనుచుండ శ్రీ యాదవసూరి యు శ్రీ కాంచీపూర్ణుల నియమానుసారము శ్రీ కరిగిరీశుని సేవిం చుకొనివచ్చి వారిరువురికి సాష్టాంగ వందనంబాచరించి శ్రీ రామా నుజుల వంకజూచి యంజలి జోడించి” సర్వాపరాధములు క్షమిం చి యేఁకొనుడని ప్రార్థించిరి. శ్రీ రామానుజులు, అపరాధ క్షమాపణ మొనర్చుటకు శ్రియఃపతియు, యీ కాంచీపూర్ణులవంటి భాగవతోత్తములును నర్హులు. ఇంతకును మీవంటివారియెడ నపరాధ క్షమాపణ వేదవలసినంతటి తప్పలేముండునులెందు” యనిరి. అప్పుడు శ్రీ కాంచీపూర్ణులు: ఎట్టి యపరాధములైనను పశ్చాత్తాపముతోఁ జాలనఱకు శుద్ధియగును” అని శ్రీ యతీంద్రు లతో “యాదవసూరి మిమ్మాళియించి పంచసంస్థారాది హితవు లన్నియు లభించి శ్రీ వైష్ణవ యత్యాళిమ స్వీకారమొనర్ప

సంసిద్ధులై వచ్చియున్నారు. ఇందుకు మీ రంగీకరింపవలసి యుండుటకు కారణమిదివఱకే దెలిపియుంటినిగదా యనిరి. శ్రీ రామానుజులు: భగవద్భాగవత నియమన బద్ధుడను. కాని పూర్వాశ్రమముననేకదండ సన్యాస స్వీకారమునకుఁ బ్రాయశ్చిత్త మొనర్చుకొనవలసి యుండునుగదా : శ్రీ యాదవసూరి: యతీంద్రుఁడై: భూప్రదక్షిణమే యందులకుఁ బ్రాయశ్చిత్తమని నేనెఱుంగుదును. అవనిభారమునంతయు నావగించునువలె నవ లీలగ భరించియుండు యనంతమూర్తి యంశము మీరను నిశ్చయమున నఱుదెంచితిని. మీకు బ్రదక్షిణ మొనర్చుటే భూప్రదక్షిణ మొనర్చుట" యనుచు శ్రీమద్రామానుజ యతీంద్రులకు ప్రదక్షిణ మాచరించి సాష్టాంగవందనం బాచరించిరి. శ్రీ కాంచీపూర్ణులు యతీంద్రులయాదవసూరి: యాచిత్యము గ్రహించి యాచరించిన నీ కార్యమత్యంత ప్రశంసనీయము. ఇక జాగు నేయక యనుమానముడిగి నీ యంతేవాసిగ స్వీకరింపుము. యతీంద్రులు: భాగ్యమని శ్రీ వరదరాజస్వామివారి సన్నిధికి శ్రీ యాదవ ప్రకాశులను ఫలపుష్పాది పూజాద్రవ్యములతోఁ దోడ్కొని చని శ్రియఃపతిని బ్రార్థించి యనుజ్ఞపడసి శాస్త్రోక్తముగ పంచసంస్కారాది హితవులన్నియు నతని కొనర్చి శ్రీవైష్ణవోచిత యత్యాశ్రమ మొసంగి తమ యంతేవాసిగ స్వీకరించిరి. అది మొదలు శ్రీ యాదవసూరియు శ్రీ గోవిందజీయరను నామమున బిలువబడుచు నాచార్య మఖోల్లాసముగ శ్రీవైష్ణవ యత్యాశ్రమ దర్శనబోధకమగు యది ధర్మసముచయమను నొక

గ్రంథము శ్రీ యతీంద్ర నియమనమన రచించి వారికడ సమ
ర్పించిరి. శ్రీమద్రామానుజ యతీంద్రులును నా గ్రంథము సాం
తము పరిశీలించి సంతసించి శ్రీవైష్ణవమత రహస్యము లెన్నియో
నాడు మొదలు శ్రీ గోవిందజీయరుకు బోధించుచుండిరి. ఇటుల
కొంతకాలము గడవ, శ్రీ గోవిందజీయరు కడు వృద్ధులగుటనుబట్టి
రాను రాను నవయవపాటముదప్పి తుదకొకనా డాచార్య శ్రీపాద
తీర్థము లభించి తన్నామస్మరణ మొనర్చుకొనుచు భౌతికదే
హము జీర్ణవస్త్రమువలె నవలీలగ వదలి యానందనిలయముఁ
జేరుకొని సుఖించిరి.

ఇరువదియొకటవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదిరెండవ గుచ్ఛము

శ్రీ తిరువరంగ పెరుమాళరయర్, శ్రీ కాంచీపురి నుండి శ్రీరంగమున నుండు భాగవతగోష్ఠి కిచ్చట తాముఁ జేరిన పిదప జరిగిన విషయములన్నియుఁ దెలుపు సందర్భమున, ముఖ్యముగ శ్రీ యాదవప్రకాశులు శ్రీ విశిష్టాద్వైత సిద్ధాంత మందభిరుచిగల వారై శ్రీమద్రామానుజ యతీంద్రుల నాశ్రయించి పంచసంస్థారము వదసి త్రిదండ సన్యాసము స్వీకరించి యుండుటను గురించిఁ దెలుపుచు, శ్రీ వరదరాజ పెరుమాళ్ల నియమనమైన తోడనే శ్రీ యతీంద్రులను వేంచేపు చేసుకొని వత్తుననిఁ తెలిపిరి. శ్రీ నందెరుమాళ్ల సన్నిధిగల భాగవతోత్తము లందఱును శ్రీ రామానుజ మునిచంద్రుని రాకకై చకోరములవలెఁ నెదురుఁ జూచుచుండిరి. ఇట్టిస్థితి స్వరూపాను రూపమగుటచే సకల పాప క్షయకరమై యపవర్గప్రాప్తి కరతలామలకమగునటులఁజేయును. భక్తులను రక్షించు సమయమున నిట్టి యార్తినిఁ గలుగఁజేయు

చుండుట భగవంతునికి నైజస్వభావము. అందుకు, విశ్లేషము, విరహము, విలంబము యిత్యాదులు సహకారి కారణములుగ నొనర్చును. శ్రీ రుక్మిణీదేవి విరహము, శ్రీ గోపికల విరహము, జానకీదేవికి శ్రీరామ విశ్లేషవిరహ, విలంబములు, నాయకీ వేషము ననుకరించిన శ్రీ నమ్మాళ్వార్ల విరహము, శ్రీ రాధాదేవి వలె ననుకరించిన క్షమాదేవి యంశజయగు శ్రీ యాండాళ్ విరహము, యివిగాక నింకను నెందఱో యార్తప్రపన్నుల యనుష్ఠానములు యిందు కాదర్శప్రాయములు. సహజముగ, ముముక్షువుల నిట్టి పరిపాకదశకు శీఘ్రముగ దెచ్చుటకే భగవంతుడును, పరమభాగవతులగుఁ నాళ్వారాదులును నవతరించిరి. ముఖ్యముగ మన కథానాయకులగు శ్రీ యతీంద్రులవారు యిందు కొఱకే యనంతాంశమునఁ నవతరించిరి. అద్వైతయతిగానుండిన శ్రీ యాదవ ప్రకాశులు శ్రీ మద్రామానుజ యతీంద్రుల నాశ్రయించి పంచసంస్కారములు వడసి తీరిదండ సన్యాసము సయితము స్వీకరించిన పిదప నొకానొకదినముదయమున సేవాకాలమున శ్రీ కరిగిరీశుల సన్నిధి నఖిలభాగవత బృందముజేరియుండ నందఱుకు తీర్థ, శతగోప ప్రసాదములు లర్చకముఖమున లభించిన వెనుక శ్రియఃపతి యర్చకముఖమున శ్రీ యతీంద్రులతో “యతీంద్రాః సీ కైంకర్య శ్రిద్ధాభక్తులచే శ్రీ కాంచీపూర్ణాది నాభక్తులను సంతసింపజేసి తుదకు యాదవసూరిని నై తము వైష్ణవ యతిగా నొనర్చితివి. ఇందు కింకను మా విశేష కటాక్షమునకు సాతుగడవె వర్తిల్లుదువుగాక. ఇకమీద ప్రపన్నులెల్లఱు నిన్ను

“యతిరాజసు” విరుదనామమున బేర్కొందురుగాక : యని మంగళాశాసన మొనర్చి విశేష సత్కారములందనిపి పంపిరి. శ్రీ తిరువరంగప్పెరుమాళరయరు తాము శ్రీ నందెరుమాళ్ల సన్నిధి నుండివచ్చి బహుకాలమగుటను మనంబునఁ దలపోసి, యిక శీఘ్రముగ స్వకీయ సంకల్పము నెఱవేర్చుకొనఁదలచి శ్రీ కాంచీపూర్ణుల సన్నిధి కరిగి శ్రీ రామానుజులను శ్రీరంగమున కనుప బ్రార్థించు నవసరమున పురుషకార భూతులుగ నుండఁ బ్రార్థించిరి. అందుకు వారంజరి జోడించి భాగవత నియము నకు బద్ధుడననిరి. ఆరాత్రి శ్రియఃపతిని శీఘ్రముగ తమ యుద్యమమును నెఱవేర్చు బ్రార్థించుచు శయనించి కలత నిద్దురతో కాలముగడపి వేకువజామున వేగవతి కరిగి కాల్య కృత్యములు నెఱవేర్చుకొని శ్రీ కరిగిరీకుని సన్నిధి కరిగిరి. నీరచ్చటికి బోవుట ఇంచుమించు కరగదీయముందే శ్రీమద్రా మానుజ యతీంద్రులును శ్రీ కాంచీపూర్ణుల సన్నిధిలో జేరియుండిరి. పిమ్మట వారు మువ్వరును శ్రీ కరిగిరివరదుని సన్నిధికి పూజాద్రవ్యములతో నరిగిరి. అర్చకులును పీరు గొనివచ్చిన ఫలపుష్పాది పూజాద్రవ్యములు శ్రియఃపతికి సమర్పించిరి. శ్రీ తిరువరంగప్పెరుమాళరయరుగారి దివ్యప్రబంధ నృత్యగానాభి నయము లారంభమై గంటకాలములో శ్రియఃపతిని, యచ్చట గూడియుండిన భాగవతోత్తములను నానంద ప్రవాహమున నోల లాడించెను. అప్పుడు శ్రీ కరిగిరీకుడు శ్రీ ఆరయరుతో యర్చక ముఖమున, “అరయరేనేటి నీనృత్యగీతాభి నయనములు గడచిన

దినములకంటే యత్యంత యానందదాయముగ నున్నవని ప్రళం
సించి వారిపై తమ విశేష కటాక్షముఁ బ్రసరింపజేసి తీర్థ
శతగోప ప్రసాదాదులఁ సత్కరించుటేగాక ఛత్ర, చామర, ఆ
దోళికాది విశేష సత్కారము లొసంగునటల యాజ్ఞాపించుచుఁడ,
శ్రీయరయరుగా రంజలి ఘటించి దేవా! యీ దిరుదములు
దాసునికేల? దేవరవారి విశేష కటాక్షలేళ మీ దాసునిపైఁ బ్రస
రించిన జాలదాయనిరి. అపుడు శ్రీయఃపతి యరయరు భావము
గుర్తించి నీ యభీష్టము స్వరూపానురూపముగ నుండిన మత్తెద్ది
యైన సమకూర్ప సంసిద్ధుడనై యున్నవాడ, నీ యభిప్రాయము
దెల్పుమనిరి. అపుడరయరు శ్రీకాంచీపూర్ణులవంక జూచిరి.
శ్రీకాంచీపూర్ణులపుడంజలి జోడించి శ్రీయఃపతితో “ప్రభూ!
సర్వజ్ఞత్వ, సత్యసంకల్పత్వాద్యనంత కల్యాణగుణ విశిష్టులగు
దేవరవారికి తెలియరానిదేమున్నది. అస్మదాచార్యులగు శ్రీ
యామున మునీంద్రు లానందలోకమునకు వేంచేసిన పిదప,
నీ యతీంద్రుని దర్శన స్థాపనాచార్యులుగ నుండ శ్రీరంగమున
గల భాగవతోత్తము లెల్లఱుఁ గోరియుండిరి. ఇది యాచార్య
ముఖోల్లాసముగను, నియమనముగను నుండుటనుఁబట్టి, వీరిని
మీయాజ్ఞావదసి వేంచేపు చేసుకొని పోవుటకై అస్మదాచార్య
పుత్రులగు శ్రీయరయరుగారిని బంపియున్నారు. పురుషకార
పురస్కరముగ దేవరవారిని బ్రార్థించుట స్వరూపనియెంచి దాసుని
నీ కార్యము నందు నియమించుటచే దాసుడు భాగవత నియమన
బద్ధుడనై యావిషయమేదేవరవారికడ విజ్ఞాపనంబొనర్చు చుంటి”

ననిరి. అప్పుడు శ్రియఃపతి కాంచీపూర్ణులతో “నీకెయ్యది సమ్మతమో మాకును నదియే సమ్మతమనిరి. శ్రీ కాంచీపూర్ణులప్పుడు “దేవా ! దేవరవారి విషయమిదివఱకే సంకల్పించియుండకపోదు గదా. దాసునియందుగల యవ్యాజ కృపచే విటులానతిచ్చుచున్నారేగాని వేఱుగాదు. శ్రీ యతీంద్ర విశ్లేష మోర్వరాని దయ్యును, సకలచేతనోద్ధరణరూప కైంకర్యము వీరి మూలమున నెఱవేర్చు దేవరవారు సంకల్పించియుండ నోర్వజాలని విశ్లేషము నైనను నోర్చుకొన నభ్యసించుటే స్వరూపముగదా.” యనిరి అచ్చటఁ జేరిన భాగవతోత్తములందఱందుకు సంతసించి “దాసుల మనంబుగూడ మన యతీంద్రులవారి నెటుల విడిచి యుండ నగుననే విషయమున దోలాయమానముగ నుండినది. దేవరవారి శ్రీ సూక్తులచే స్వరూపజ్ఞు లిట్టి పరిస్థితిలో ననుసరింపవలసిన పద్ధతి విశదమయ్యె”ననిరి. అప్పుడు భగవానులు “శ్రీ కాంచీ పూర్ణులన్నటుల నిక్కముగ రామానుజ విశ్లేష మట్టిదేగాని సంకల్పింపఁబడిన కార్యము నెఱవేర్చక తీరదు” అనుచు శ్రీ రామానుజ యతీంద్రులపై తమ సొంద్ర కరుణాకటాక్షములఁ బ్రసరింపఁజేసి, మంగళాశాసనంబొనర్చి శ్రీ తిరువంగప్పెరు మాళరయరును, శ్రీ రామానుజ యతీంద్రులను, శ్రీ కాంచీపూర్ణులను, తక్కుంగల భాగవతోత్తములను నుచితరీతి తీర్థ, శతగోప, ప్రసాదాదులచే సత్కరింపఁజేసి పంపిరి. శ్రీ రామానుజ యతీంద్రులకు భగవద్భాగవత విశ్లేషము నోర్చుకొనుట కష్టసాధ్యముగ నుండెను. అందును తమకాది నుండియు ప్రాణపదముగ నుం

దీన శ్రీ కాంచీపూర్ణుల నెడబాసి యుండవలయునన్న మిక్కిలి కష్టసాధ్యముగదా. ఆకారణముచే మహాభాగవతోత్తమ విశ్లేషమున కెంతయో సంతాపము నొంది తుదకు మనంబును బదిల పఱచుకొని శ్రీ కరిగిరీకుని యాజ్ఞగొని సన్నిధినుండి మరలి శ్రీ పెరుందేవతాయారును, ఆల్వైరాచార్యులను కృమముగా నేవించుకొని యనుజ్ఞవడసి, శ్రీ కాంచీపూర్ణ యరయకులతోగూడ ముఖముడపము నొద్దకు విచ్చేసి, శ్రీ కాంచీపూర్ణుల నియమును బొంది శ్రీ అరయరుతో స్వమతమునకు విచ్చేసిరి. శ్రీ తిరువరంగప్పెరు మాళరయరు కానాదభ్యవహారాది సత్తారములును, శ్రీ యతీంద్రుల మతముననే సంతృప్తికరముగ జరిగినవి. శ్రీ యతీంద్రులు స్వమతమునందుగల యమూల్యవస్తువులన్నియు శిష్యుల మూలమున శ్రీ వరదరాజ పెరుమాళ్ల సన్నిధి సమర్పించి, మతమును, మతమునందుగల వస్తువులన్నియు శ్రీ కాంచీపూర్ణులవారి వశమొనర్చిరి. శిష్యులకును, తమ్ము దర్శింపవచ్చిన భాగవతోత్తమలకును కడసారి దెల్పదగు తత్వావబోధకమగు విషయములన్నియు నానాదంతయు సాదర హృదయులై దెలిపిరి. మఱుదినముదయముననే నిత్యకర్మానుష్ఠానము శీఘ్రముగ నెఱవేర్చుకొని శ్రీ యరయరుగారితోగూడ శ్రీ కాంచీపూర్ణుల సన్నిధానమున కరిగి యంజలి ఘటించి శ్రీ శ్రీ నందెరుమాళ్ల సన్నిధి కరుగ నియమము వేడిరి. నంది (శ్రీ కాంచీపూర్ణులు) గారును స్వవత్స విశ్లేషమునకై పరితపించుగోవు పగిది యించుకనేవు విశ్లేషదుఃఖమునుభవించి, స్వాచార్య పుత్రులగు శ్రీ యరయరు సన్ని

దిని సాష్టాంగ వందనం బావరించి యంజలి ఘటించి, “శ్రీ రామానుజ యతీంద్రులతిసుకుమారులను నది మీకు తెలియని విషయము గాదు. వీరికి పథశ్రమ మావంతయు సోకనివ్వక శ్రీ శ్రీ నంబెరుమాళ్ల సన్నిధిని జేర్చుదని ప్రార్థించి వారిరువురివెంట కొంత ద్వ్యనుగ మించిరి. వీరి ప్రయాణవార్త వినిన వారిలో పలువురు గుంపులుగాజేరి వీరివెంట నంటివచ్చుచుండి, కొంత దవ్వరిగి శ్రీ యతీంద్ర నియమనమున దుఃఖభారముచే మరలిరి. శ్రీ కాంచీపూర్ణులును కడసారి శ్రీమద్రామానుజ యతీంద్రులకు మంగళాశాసనం బొనరించి విశ్లేష భారముచే కంటకడి యొత్తుకొనుచు, శ్రీ ఆరయరుగారి కంజలి ఘటించి నియమనముఁబొంది మరలిరి. శ్రీ ముధలియాండాను మున్నగు భాగవతోత్తములు తమ తిరువారాధనమూర్తిని, పరికరములనుగొని వెనువెంటకొనిరాగా శ్రీ యరయరుతోగూడ శ్రీ యతీంద్రు లిటుల శ్రీ నంబెరుమాళ్ల సన్నిధికి పయనము సాగించిరి. శ్రీతిరువరంగప్పెరుమాళరయరు మృదుమధురాలాపములును, మార్గమధ్యమునగల సరిద్వన పర్వతాదులచే చూపఱులకు నేత్రానందము గావించు ప్రకృతి సౌందర్యమును, తమ కనుసన్నల వినయవిధేయతలతో మెలంగుచు వెనువెంటనే వచ్చుచుండు శిష్యబృందమును, మార్గాయాసమున కెడమివ్వకున్నను, శ్రీ కాంచీపూర్ణ, శ్రీ కరిగిరిశ విశ్లేష భారము మధ్యమధ్యశ్రీయతీంద్రులమనంబును గలంచుచుండినది. శ్రీరామానుజవిశ్లేషముచే శ్రీకాంచీపూర్ణ, శ్రీకరిగిరిశులపరిస్థితులును నటులనే యుండినవి. శ్రీయఃపతి సర్వశక్తి సంపన్నుడగుటచే నోర్పు

కొనగలడుగాని. మూర్తిగైకొన్న కరుణారసమోయని గన్నట్టు
శ్రీకాంచీపూర్ణుల పరిస్థితిగదా పరితాపమున కాస్తదమైనది.
అయినను శ్రీకరిగిరీశుడు తన యేకాంతానున యాలాపములచే
వారి నూతిల్ల జేయుచుండెను.

ఇరువదిరెండవ గుచ్ఛము — సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదిమూడవ గుచ్ఛము

శ్రీ శ్రీ నందెరుమాళ్ల సన్నిధిఁ నొకనాటి పాితఃకాల
సేవాకాలమున శ్రీరంగనాథుని తిరుముఖ మందలి మత్యంత
శోభాయమానముగ నుండుటను భాగవతోత్తము లందఱు గమ
నించియు, కారణ ముఱయఁజాలక, సంతస సంభ్రమములతో
నొకరిమొగ మొకరు చూచుకొనుచుండిరి. అప్పుడు భగవాను
దర్శకముఖముగ “మీరానాడు సిద్ధాంత వ్యాప్తికిగాను శ్రీ రామా
నుజ యతీంద్రు నెన్నుకొని యతని నిందుతోడితేర శ్రీ తిరువరం
గపెరుమాళరయరును శ్రీ కాంచీపురికిఁ బంపియుంటిరిగదా ?
రేపటియుదయ మిదేవేళకు శ్రీ రామానుజులును, శ్రీ తిరువరంగ
పెరుమాళరయరును, నీనగరముఁ జేరవత్తురు. రేపటి సేవా
కాలపు గోష్ఠిలో వారుండుర”ని బలికిరి. ఈ సువార్త నచ్చటఁ
జేరియుండిన భాగవతబృందమంతయువిని శ్రియఃపతి సౌశీల్య,
సౌహార్ద, కారుణ్యాది కల్యాణగుణ సమృద్ధికానంద నిమిగ్న

మానసులై నుచితరీతి పూజించి స్తుతించి సన్నిధిలో తీర్థ, శత
 గోప ప్రసాదాదాది సత్కారములు వడసి, భగవదాజ్ఞగొని తమ
 తమ నివాసముల కరిగి, శ్రీమద్రామానుజ యతీంద్రు దర్శన
 కుతూహలై నిరీక్షించుచుండిరి. ఆనాటిరాత్రి కోవెలయధికారి
 స్వప్నమున శ్రీరంగనాథులు సాక్షాత్కరించి, నీవరుణోదయమున
 లేచి సకల మర్యాదలతోడను, భాగవతబృందముతోడను శ్రీ
 కావేరీ దక్షిణతీరమున శ్రీ రామానుజ యరయరుల నెదుర్కొని
 సత్కరించి సన్నిధికిఁ దోడ్కొని రమ్మని పలికి యదృశ్యులైరి.
 కోవెల యధికారియు మఱుక్షణమే మేల్కొంచి, స్వప్నవృత్తాంత
 మున కలరి, యరుణోదయమువఱకు భగవద్యాన తత్పరుడై
 యుండి, యవ్వలలేచి కాల్యకృత్యములు నిర్వర్తించుకొని యుద
 యముననే భాగవతోత్తముల కందఱకు స్వప్నమున భగవాన్లు
 దెల్పిన యంశములన్నియుఁ దెలిపిరి. వారును తమ తమ
 యాప్తుల కావార్తఁ దెలుపుకొని శీఘ్రముగ ప్రాతరనుష్ఠానములుఁ
 దీర్చుకొని భగవత్సన్నిధిలోఁ జేరిరి. కోవెలయధికారియు శ్రీ
 నందెరుమాళ్ల యనుజ్ఞనడసి శ్రీ శతారి నొక బంగారు పల్లకిలో
 పేంచేపు చేసుకొని సకల మంగళద్రవ్యములఁగానీ పంచమహా
 వాద్యములతోను, నుభయ వేదాధ్యయన మొనర్చు భూసుర భాగ
 వతగోష్ఠితోను, శ్రీ కావేరీ దక్షిణతీరమున యతీంద్రు నెదుర్కొన
 పేంచేయుచుండ నా దివ్యసన్నివేశమంతయుఁ జూచువారి కెంత
 యో యానంద దాయకమై నేత్రపర్వముఁ గావించుచుండెను.
 శ్రీ కాంచీపురినుండి పేంచేయుచుండు మన యతీంద్రులవారును.

అరయరుగారును తక్కుంగల దాశరథ్యాది భాగవతోత్తములును, నరుణోదయమునకే శ్రీ దక్షిణకావేరీ తీరముఁజేరి శీఘ్రముగ నిత్యకర్మానుష్ఠానములు నిర్వర్తించి భగవత్సన్నిధి కరుగ నుద్యుక్తులై యుండి, తమచెంతకు వచ్చుచుండు మంగళవాద్య బ్రహ్మ ఘోషరవము వినిరి. అప్పుడు శ్రీ అరయరు, శ్రీ యతీంద్రులతో “మిమ్ముల నుచిత మర్యాదలతో సన్నిధికి గొనిపోవ సన్నద్ధులై స్వాములందఱు మంగళవాద్యయుభయవేదాధ్యయన పురస్కరము గ నెదుర్కొన వేంచేయుచున్నటు లున్నది” యనిరి. యతీంద్రులు: మనమీదినమే యిచ్చటికివచ్చి చేరియుండు సంగతి వారికెటుల తెలియవచ్చి యుండును ? అశ్రర్యముగ నున్నదే. ఇంతకును మనముకూడ కోవిల కరుగుటకే సంధ్యలమై యుంటిమిగదా. భగవత్సేవా పరులకు మంగళవాద్యాది మర్యాదలతో నవసరమేము న్నది ? శ్రీ అరయరు: అది సత్యమేకాని భగవన్నియమనముతో వారటుల వచ్చుచుండురని దలంతును. ఇటుల మాటలాడుకొను చూ కొంతదూరమరుగు నప్పటికా మంగళధ్వను లతిసమీపము ననే వినవచ్చెను. మన అరయరుస్వాములను గ్రహించినటుల నిది శ్రీరంగనాథుని యవ్యాజి ప్రేరేపణవలనే తోచుచున్నదని శ్రీ నెడదూరాళ్వారనిరి. శ్రీ కాంచీపురినుండి మన యతీంద్రుల సంపిన శ్రీయఃపతియే మంగళవాద్యములచే నెదుర్కొన వీరిని ప్రేరేపించినాడని శ్రీ ముదలియాండారనిరి. ఇటుల మాటలాడు కొనుచు మఱికొంత దూరమరిగిన వెంటనే శ్రీ శఠారిని వేంచేపు చేసుకొని వచ్చుచుండు పల్లకియు, పల్లకి ముందుశంఖకాహళాది

మంగళవాద్యములును నధ్యయనపరులగు భాగవతోత్తములును నగపడి, వీరిని కలిసికొనిరి. శ్రీ శతారికి ప్రదక్షిణ ప్రణామము లర్పించి, భాగవతబృందములో శ్రీ పెరియనందిగారినిగని శ్రీ యతీంద్రులు ప్రకృమ ప్రణామము లర్పించిరి. వారును శ్రీమద్రామానుజ యతీంద్రులనుగని యమందానంద మానసులై మంగళా శాశనమొనర్చిరి. భాగవతులందరు నొకరికొకరు వందన ప్రతివందనము లొనర్చుకొని శ్రీరంగమునను శ్రీ కాంచీపురిని భగవద్భాగవత వైభవములన్నియు నత్యాదరమున విచారించుకొని సంతసించుచుండిరి. సన్నిధి యర్చక పరివారకులు యధికారినియమనమున శ్రీ యతిరాజులవారిని, తిరుమాల తిరుపరివట్ట, తీర్థ, శతగోపాద్యుచిత సత్కారములఁ దనిపి, శ్రీ ఆరయరుగారిని, మొదలియాండాళ్ నెడదూరాళ్వాను మున్నగు భాగవతోత్తములను నుచితరీతి నదేవిధమున తీర్థ, శతగోప, ప్రసాదముల సత్కరించిరి. ఆటపిమ్మట వారందరును శ్రీ శతారిచెనుకను, ముందుగను, నుభయపార్శ్వములను బద్ధాంజలిపుటులై నడచుచుండ, మంగళధ్వనులును, నుభయవేదాధ్య యనవరమును మిన్నుముట్టి చెలంగ, తిరువీధులగుండ ప్రదక్షిణ మాచరించి శ్రీ శ్రీ నందెరుమాళ్లసన్నిధి మహద్వారమున కంజలి ఘటించి కోవిలలోన ప్రవేశించిరి. శ్రీ యతీంద్రులును, భాగవతబృందమును శ్రీరంగనాథ ప్రణవవిమానమునకు బ్రదక్షిణమొనర్చి, బలిపీఠ, ధ్వజస్థంభ, విష్వక్సేనాదుల సన్నిధిని సాష్టాంగవందనంబాచరించి, శ్రీరంగనాయకీదేవిని నేమించుకొని, శ్రీ చంద్రపుష్క

రిణి తీర్థము స్వీకరించి సన్నిధిరావార్తను దర్శించి, శ్రీ జయ విజయాఖ్య ద్వారపాలకులకు మొక్కి భగవత్సన్నిధి గర్భాలయము వఱకు వేంచేసిరి. ఆనాడు యాత్రీకులు, భాగవతులు, భక్తులు శ్రీరంగనాథుని దివ్యవైభవము, శ్రీమద్రామానుజ యతి చంద్రిల యసదృశప్రభావము పలువిధముల కొనియాడుచు క్రిక్కిరిసి కోవిలలో నెటువైపుజూచినను నిండియుండిరి. శ్రీమద్రామానుజ యతీంద్రులు భాగవతబృందముతోజేరి రజితాద్రి నావరించిన నీలజీమూతంబు పగిది శేషశయ్యపై వెలయు శ్రీరంగ నాథుని దివ్యమంగళవిగ్రహమును, నీలజీమూతంబులోని కొరిక్తా రుమెఱుంగుల తెఱుంగున కన్నులకు మిఱుమిట్లు గొలుపు శ్రీ భూసీళాది దివ్యదేవేరుల మూర్తులను కన్నుల కఱపుదీర యా కొన్నవారు సిద్ధాన్నమునుగని నటులగని యానందాంబుది నోలలాడిరి. శ్రీ యతీంద్రిలపుడు శ్రీపాణి యోగింద్రిని పగిది శ్రీరంగనాథ దివ్యమంగళ విగ్రహము నాపాదమస్తక మభివర్ణించుచు సేవించి పులకీకృత సర్వావయవులై యానందాంబుదిం దేలు చుండిరి. శ్రీరంగనాథుని యానాటి తిరుముఖ మండలసేవ గడచిన దినమునకన్న నత్యంత శోభావంతముగ నుండెను. శ్రీరంగనాథునికిని, దేవేరులకును, తిరువంజన, అలంకార, వివేదన, నీరాజననాడు లతివైభవంబున జరిగినవెనుక, శ్రీమద్రామానుజ యతీంద్రిలకు తిరుమాల తిరుపరివట్ట, తీర్థ, శరగోప ప్రసాదము లర్చకులర్పించిరి. శ్రీ యతీంద్రిలవి “ధన్మోస్మి, శృతార్థోస్మి, అనుగృహతోస్మి” యనుచు స్వీకరించిరి. భాగ

వతులందఱకు తీర్థ, శతగోప ప్రసాదము లాచితరీతి లభించిన వెనుక, శ్రీరంగనాథులు తమ సాంద్ర కరుణాకటాక్షములు శ్రీ యతీంద్రులపైఁ బ్రసరింపజేసి, యర్చక ముఖముగ “యతీంద్రాః శ్రీ కాంచీపురిని నీవు గావించిన యనన్యసామాన్య కార్యములచే మా మెప్పువడసి “యతిరాజ”ను బిరుదము వడసితివి. ఇచ్చటను నీవానర్పవలసిన కైంకర్యము లెన్నియోగలవు. మాసన్నిధిలో మాకు జరుపవలసిన సకల కైంకర్య నిర్వాహకాధికారము నేడు మొదలు నీవశంబొనర్చితిమి. ఉభయవిభాతుల నిర్వహణ భారము నేడు మొదలు నీయందుంచబడినది. నిన్నేగాక, నీవారిని నీవారి వారిని నిరంతర వారికి ముక్తికరతలామలకము. నీవిమీద నీకొసంగబడిన పర్వకైంకర్యాధికార చిహ్నముగ ఉదయవర”ని సకల ప్రపన్న బృందముచేఁ బిలువబడుచు చిర కాలము వర్ధిల్లుచు, నీ పరమవైదిక శ్రీవైష్ణవ సిద్ధాంతము సర్వ తోముఖగఁ నవిచ్ఛిన్నముగ వ్యాపింపజేయుదువుగాక! యని మంగళాశాసనం బొనర్చిరి. ఆటపిమ్మట, కోవెలయధికారిని, భాగవతబృందమునుగని, మీరందరు వీరికి వలయు పరికరము లన్నియు నమకూర్చుచు, వీరి ముఖోల్లాసమే సకల పురుషార్థ ములకు మూలమనినమ్మి యపరాధ లేకమైన లేక ననువర్తించు చుండుడని యాజ్ఞాపించిరి. శ్రీ యతీంద్రులు శ్రీరంగనాథుని యవ్యాజకృప కత్యాశ్చర్యానంద నిమగ్న మానసులై వేమారు నుతించి, నియమనము బొందిరి. భాగవతులందఱును నటులనే యొనర్చిరి. భాగవతబృందము శ్రీ శ్రీ యతిరాజులవారిని, వారి

కొఱకై యిదివఱకే నిర్మింపబడి యుండిన మఠమునకు వేంచేపు
చేసుకొనిపోయి సకల సత్కారములదనిసి యనుజ్ఞవడసి తమ
తమ గృహముల కరిగిరి. శ్రీమద్రామానుజ యతిచంద్రు లానాడు
మొదలు భగన్మంగళాశాసన బలంబుచే శుక్లపక్ష చంద్రుని పగిది
నలరారుచు శ్రీవైష్ణవ సంప్రదాయ రహస్యము లాశ్రిత బృంద
మునకు దెల్పుచు, కోవిలకైంకర్యముల విచ్చిన్నముగ నడిపిం
చుచు, పరమవైదిక విశిష్టాద్వైత సిద్ధాంతవ్యాప్తి సర్వతోముఖ
ముగ గావించుచుండిరి.

ఇరువదిమూడవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదినాలుగవ గుచ్ఛము

పాఠక మహాశయులారా : శ్రీ కాంచీపురము నుండి శ్రీరంగనగరమునకు, శ్రీరంగనాథుడు శ్రీమద్రామానుజ యతీంద్రులను బిలిపించుకొని తమ సన్నిధిలోని సకల కైంకర్య నిర్వాకత్వ భారమును, సుభయవిభూతి నిర్వాహకత్వ భారమును వారివశమొనర్చి, “ఉడయవర్” యను బిరుదనామముచే మంగళా శాసనమొనర్చి యుండుటచే వీరి ఖ్యాతిలత నలుదిశలఁబ్రాకి భాగవతోత్తములకును, భక్తులకును నామోదాశ్చర్యములఁ గూర్చుచుండెను. శ్రీరంగముచుట్టు ముట్టు గ్రామములలోని వారేగాక దూరమున నుండువారు సయితము వీరి దివ్యసన్నిధి నాశ్రయించి యశ్శుభపూర్వ శ్రీవైష్ణవ దర్శనరహస్యము తెన్నియో లభించి ధన్యులగుచుండిరి. మనమాకాలమునాటివారము గాకపోవుటనుఁ బట్టి యంతటి భాగ్యము లభింపకున్నను, భావనావశముననైన వారి దివ్యమంగళ విగ్రహము నాపాదమస్తకము సేవించు

కొనుచు, వారి కల్యాణ గుణములనుఁ దలచి దలచి యానందించుకొనుచు నుండు నవకాళము శ్రియఃపతి యనుగ్రహించుటచేఁ నా దయామయుని యవ్యాజకృపను సయితమనుదినంబునను సందించుటే స్వరూపముగదా? భగవదర్చామూర్తి ననన్య తక్తిచే నేవించుచు నారాధించుచురాగా, ఆయవ మనకుత్తమ భాగవతుల సాన్నిధ్యముఁ గలుగ జేయును. వారిని మనము భగవంతు నారాధించు విధమున ప్రేమవిశ్వాసములతో నారాధించుచురాగా భాగవతులే మనపై పరిపూర్ణానుగ్రహము ప్రసరింపజేసి భగవద్భాగవత నేవావిధానము కొంతదెల్పి యుత్తములగు నాచార్య సన్నిధి నాశ్రయింపజేర్చి యప్పటప్పటికి మన యోగక్షేమము లఱయుచుండురు. ఆశ్రయింపబడిన యాచార్యులను మనకు శీఘ్రముగ భగవత్సాయుధ్యానందము లభింపజేతురు. గనుక శీఘ్రముగ భగవత్సాయుజ్యానందముఁ జూటగొను వారందఱకు భగవద్భాగవతాచార్యకృప లభింప జూచుటే తరుణోపాయము ఇందు కాదర్శప్రాయు లెందఱోగలరు. అట్టివారి వైభవ మించు కైన చవిచూచుటకు మనము మఱొక పర్యాయము భావ సావధారమున శ్రీకాంచీనగరమున కరుగుదము రండు. మన మనోరథము సుసంకల్పిహయ సంయుక్తమై సుబుద్ధిసారధ్యముచే నడచుచున్నది. మనోరథవేగమునకు వైకుంఠదర్శనవాయు సంఘములు తోడ్పడ తోడ్తో మన భావనేత్రమున కేదియో బాలార్కుని తేజముచేఁ బ్రకాశించుచు చూపట్టుచుండుటలేదా? అటు లత్యుజ్వల ప్రకాశవంతమై యలరారుచుండునదే శ్రీహస్తగిరి

కుని పుణ్యకోటి విమానము. స్వాములందఱు, వేకువజామున లేచి పవిత్రవేదవతీ నదీతోయములఁ గ్రుంకి ధౌతవస్త్రధరులై ద్వాదశోర్ధ్వపుండ్రాలంకృతులై భగవదాజ్ఞావిధులు నెఱవేర్చుకొని శ్రీ శ్రీ వరదరాజ పెరుమాళ్ల సుప్రభాతనేవ ముగించుకొని మహాద్వారముదాటి వచ్చుచుండుటను గమనింపుడు. వారెద్దియో స్తోత్రమునను సందికొనుచు వచ్చుచున్నటున్నది. ఆస్తోత్రము శ్రీ కాంచీపూర్ణ నిరచిత దేవరాజాష్టకము. “శ్లో॥ నిందితాచార కరణం, నివృత్తం కృత్యకర్మణః, పాపీయాంస మమర్యాదం పాహిమాం వరదప్రభో” యను కడపటి శ్లోకము మాత్రము వినవచ్చుచున్నది. అంజలి బద్ధులై మహాద్వారమునొద్ద, నొక్కొక్కరును, శ్రియఃపతి కథిముగ నిలిచి సర్వాపరాధ త్తమాపణ వేడి ననుస్కరించి యరుగుచున్నారు. స్వగృహములకా? అని వార్యకార్యముండువారే స్వగృహముల కరుగుచుండినది. మిగత వాఱందరు శ్రీ కాంచీపురికి సమీపమున నుండుకూరాగ్రహారమున కని యచ్చటనున్న యిఱుపుఱు భాగవతులనుం భాషణవలనఁ దెలియవచ్చుచున్నది. వారిలో నొకరిపేరు శ్రీనివాసాచార్యులు, మఱియొకరిపేరు వరదాచార్యులు. వాఱిఱువురివ్విధముగ సంభాషించుచున్నారు. “శ్రీనివాసాచార్యా! ఈనాడుఁ గూడ దేవరవారు కూరాగ్రహారమున కరుగదలచుకొంటిరా? దాసునికి శ్రీమద్రామాయణ వ్యాఖ్యానము దేవరవారి నుండియే వినవలయునని యిదివరకెన్నిమాఱులో విజ్ఞాపనఁజేసి యుంటినిగదా? అందులకే యడిగితిని. శ్రీనివాసాచార్యులు: “దాసుడది మఱవలేదుగాని,

ప్రకృత మాత్రైంకర్యముఁబూన సాధ్యపడలేదు. ఏలయందురా, శ్రీ కూరనాథాచార్యులవాడు కూరాగ్రహారమున సాయించుచుండు శ్రీస్తోత్రరత్న వ్యాఖ్యాన మింకను, పది శ్లోకముల వ్యాఖ్యానము కొడువయున్నది.

శ్రీనివాసాచార్యులు; ఆ స్తోత్రరత్నములోని భావములు, కొద్దికాలములో ముగియునవియా? ఇంతకును, భాగవతారాధనానంతర మారంభింపబడి సూర్యాస్తమయ సమయమునకు రెండు శ్లోకముల వ్యాఖ్యానమే సాయించుచుండురు. వరదాచార్యుః! స్తోత్రరత్న వ్యాఖ్యానము సేవించవలయునన్న శ్రీ కూరత్తాళ్వాన్ సన్నిధియందే సేవించవలయును. వారి జిహ్వగ్రసింహాసనమున శ్రీ హయగ్రీవమూర్తి యధ్యాసీనులై యుందురనుటకేలాటి సందియమునులేదు. శ్రీ కులశేఖరాళ్వార్ల ముకుందమాలలోని “శ్లో॥ బద్దేనాంజలినానతేన శిరసాగాత్త్రై స్సరోమోద్గమైః కంఠేన స్వరగద్గదేన నయనేనోద్గీర్ణ భాష్పాంబునా” యిత్యాది శ్లోకములోని భావవైఖరి యంతయు మన శ్రీ కూరనాథాచార్యుల వారియెడ సుస్పష్టముగఁ గావనగును. ఇక వ్యాఖ్యాన వైఖరియో వాచామగోచరము. ఆనందప్రవాహతరంగముల నొక్కొక్కరి నోలలాడించుచుండును.

వరదాచార్యులు: అటులైన దాసుడఁ గుడినెకువెళ్లి కాలక్షేప సమయమునకు రావచ్చునుగదా?

శ్రీనివాసాచార్యులు; వేయాకు భాగవతోత్తములకు నిత్య తదీయారాధన జరుగుచుండు నా సన్నిధిలో మీకేలాటి సత్కార

లోపముండదు. దేవరవారి తిరుమాళిఘలో పెరుమాళ్ల తిరువా
ధనకు వలయు నేర్పాటులన్నియు గావించి శీఘ్రమునరండు.
మీరొచ్చునంత వఱకు దాసుడు శ్రీరంగాచార్యులవారి తిరుమాళి
ఘలో దేవరవారి కొఱకై నిరీక్షించుచుండును.

వరదాచార్యులు: భాగ్యము, భాగ్యము. ఇదే త్వరితమున
నడుగుచున్నాడనని వారియాజ్ఞగొని స్వగృహమున కరిగిరి.
కూరాగ్రహార నివాసులగు శ్రీ కూరత్తాళ్వాన్ నిదివఱకే
భగవద్రామానుజ యతీంద్రుల నాశ్రయించి యుండిరని వెనుకటి
గుచ్ఛములలో నొకచో విజ్ఞాపనం బొనర్చి యుంటినిగదా. వీరి
తండ్రిగారు శ్రీ దామోదరాచార్యులవారనియు, తల్లిగారు శ్రీమతి
పెరుందేవమ్మగారనియు, వీరి జననము కలియుగాది 4109 వది
యగు శ్రీ సౌమ్య సంవత్సర పుష్య బహుళ పంచమీ గురువాసర
యుత పుష్యమీనక్షత్రమునందనియు, వీరు శ్రీయఃపతి శ్రీ
వత్సాంశమున హారీతగోత్రమున జన్మించిరనియు వాడుక. వీరు
నివసించు కూరాగ్రహారము తృణ, కాష్ఠ, జల, సమృద్ధిగల
శ్రోత్రియ గ్రామము. ఈ గ్రామమున కేవల భగన్మఘోల్లాస
ముగ యజ్ఞయాగాదు లొనర్చుచు నిత్యాగ్నిహోత్రముల వ్రేల్చు
చుండు శ్రోత్రియ శ్రీవైష్ణవ భాగవతోత్తము రెండఱోగలరు.
నిఖిల శ్రీవైష్ణవోత్తమ జిహ్వగ్రము నిత్యనివాసముగ నేర్పఱచు
కొని ఘేదమాత యనుదినంబును నత్యంతా మోదము ననర్తనము
సల్పుచున్నదో యనునటుల భూసుర భాగవత బృందమనుదినం
బును సంతత వేదాధ్యయన సంపన్నులై యుండిరి. జారచోర

దుర్బిజ్ఞుడ్యుపద్రములన నెట్టివో. యా గ్రామవాసు లెఱుంగరు. ఆధివ్యాధులచే గాసినొందక యదృచ్ఛాలాభ సంతృప్తులై వారందఱు కాలము నెమ్మదిగ దోసిపుచ్చుచుండిరి. ఇట్టి విలక్షణాగ్రహరమున నొక భూసురోత్తముని గృహము వంశపారంపర్యముగ శ్రీమహాలక్ష్మి కటాక్షమునకు నిలయమై యుండినది. కూరాగ్రహరముననేగాదు, యా కాంచీమండలమున నైశ్వర్యముననేమి, యాభిజాత్యనేమి, యాధ్యాత్మిక విద్యయందేమి, యన్నిటినీ మించిన నఖిలభాగవతాను వర్తనముననేమి యా శ్రీవైష్ణవ కుటుంబతోతులఁ దూగువారు మిక్కిలి యరుదనియే చెప్పకఁజీరదు. ఈ కుటుంబమునకుఁ జేరినవారే మన శ్రీ కూరనాధాచార్యులవారు. శ్రీ పరకాలమహాముని యని సుప్రసిద్ధిగాంచిన శ్రీ తిరుమంగయాళ్వారులలోని కొన్నిసుగుణములు వీరియెడ వీరి పూర్వవయస్సుననే గానవచ్చుట పూర్వవిషయముగదా. ఆ సుగుణములలో ముఖ్యమైనది పరమ భాగవత నిత్యారధనాసక్తి. బహుమృదు స్వభావులీ కూరత్తాళ్వాన్ వీరియెడ “సుకుమారౌ మహాబలౌ” యను మహర్షి శ్రీ సూక్తికనుగుణమగు బలవత్తరమగు మతాభి నివేశమసదృశమని మున్ముందు మనకుఁ దెలియక పోదు. వీరు శ్రీ ఉడయవరులకు (శ్రీ రామానుజులకు) పూర్వాశ్రమ దేహబంధువులేగాక “జ్ఞానీత్వాత్మైవమే మతం” యను శ్రీ రామానుజ (శ్రీకృష్ణ) శ్రీ సూక్తి కనుగుణముగ వీరు శ్రీమద్రామానుజుల వారి కత్యంత ప్రీతిపాత్రులుగగూడ నుండినవారు. శ్రీమద్రామానుజ కల్పద్రుమ కీర్తిసారథము నాఘాణించి

యున్మస్థకులైన వారిలో వీరు ముఖ్యులని చెప్పనొప్పును. శ్రీ రామానుజ సాన్నిధ్యమున నిత్య కైంకర్యము లభించిన వారెంత ధన్యులో యనియు తమకున్ను యట్టి మహనీయుల మంగళాశాసన బలముచే తాదృశ కైంకర్య ప్రాప్తి యెప్పుడు లభింప మన్నదో యనియు, వాంఛ శ్రీవారు శ్రీరంగమునకు వేంచేసినది మొదలు నిత్యాను సంధానముగ నేర్పడి యుండినది. భగవంతుని విశేషానుగ్రహము లభించిన వారి కందఱకు నిది నైజమని శ్రీసంకర్షణానువర్తియగు వృత్రాసుర పార్థినలో నీ యమూల్యాంశము లిమిడి యున్నవి. ఆ యమూల్యాంశములను సంస్కృత భాగవతము నుండి పరమభక్తుడగు బిమ్మైర పోతనామాత్యుఁ డివ్విన ముగ నాధీకరించెను.

చ॥ ఆరయగ భక్తపాలనములైన భవద్గుణజాల మాత్మసంస్మరణముఁజేయ వాక్కు నిను సన్నుతిఁజేయ శరీరమెల్ల కింకర పరివృత్తిజేయ మది కాక్షయొనర్చదగాని యెల్లనే నరిది ధ్రివోన్నత స్థలము నబ్జజుపట్టణ మిద్రోభోగము॥.

ఉ॥ ఆకలిగొన్న క్రేపులు రయంబున నీకలురావి పక్షిలుఁ దీకొని తల్లికిఁ మఱి విదేశగతుండగు భర్తకంగజ వ్యాకుల చిత్తయైన జవరాలును దత్తఅమందు భంగినో శ్రీకర పంకజాక్ష నినుజేరగ నామది కోరెడుంగదే.

కం॥ నాకును సఖ్యము పుణ్య శ్లోకులతోగాని తత్వహున్ములు సంసారై క విమోహులతోడఁ గాకుండ నొనర్చుమయ్యకంజదళాక్ష.

ఈ పద్యరత్నత్రయమే ప్రపన్నాశములకుఁ బ్రియల

దర్శములై ప్రకాశించుచున్నవి. పార్వరట్టి కర్మానుగుణశాపగ్రస్తుడై యసుర శరీరము దాల్చిన శ్రీ చిత్రకేతునకే యిట్టి విమలాశయములంద నిత్యసూర్యంశమున నందును శ్రియఃపతి కసాధారణ యదృష్ట చిహ్నమగు శ్రీ వత్సాంశమున నవతరించి యుండు మన శ్రీ కూరనాదాచార్యులనారి విషయము వడుగ వలయునా? దేనికైనను కాలకర్మ సంయోగ మావశ్యకమై యుండునుగదా: అదిశేషాంజులగు యతి చంద్ర సాన్నిధ్యమునకే చంద్రచకోరన్యాయమున వారును నిరీక్షించుచుండిరి. శ్రీ చిత్రకేతు మహారాజునకు నాదిశేష సంశ్లేషమునకుఁ గాల విలంబన మయినదిగాని, మన కూరత్వాల్వాను కంతటికాల విలంబన ముండుట కవకాశములేదు. ఇట్టి పరమ భాగవత సాన్నిధ్యమున స్తోత్రరత్న కాలక్షేపమనుభవించుటకే, నాటియుదయమున భాగవతోత్తము లందఱురుగుచుండిరి. అదిగో: యనుకొనుచున్న వేళకే వరదాచార్యుల వారును వచ్చుచుండిరి.

ఇరువదినాఱగవ గుచ్ఛము — సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదియైదవ గుచ్ఛము

శ్రీ కాంచీపురమున నొకానొక దినమున రాత్రి వరదరాజ స్వామికి శయనోత్సవము జరుగుచుండెను. సృత్యగీతవాద్య పురస్సరముగ డోలోత్సవ మారంభమయ్యెను. భగవంతునకు భక్త్యభోజ్యములును, పాలు పంచదార పరిములు యథావిధిగా మంగళతూర్య రావములతో వివేదన జరిగిన యనంతరము యర్చక పరిచారకులు వరదరాజ పెరుమాళ్ళనుభయ నాచ్చి మార్లతోఁగూడ బంగారు గొలుసుల రత్నదోలికలో వేంచేపు చేసిరి. స్వామిసన్నిధికి చేరిన దేవదాసీలు మృదుమధుర స్వరముతో గానమొనర్చిరి. వీణాగానము, భరతనాట్యమును శ్రోత్ర ప్రేయముగను నేత్రపర్వగము నుండెను. అధ్యాపకులు వేదోక్త మంత్రపుష్పముతో మంగళాశాసనము గావించిరి. పెరుమాళ్లను చందనాగరు ధూపవాసనలు వెడఁజల్లు పుష్పశయ్యపై వేంచేపు చేసి నీ రాజనమర్పించి దేవోపచార రాజోపచారముతో (తీర్మా

నమునేయ) పూజ ముగించి యర్చక పరిచారకులును శ్రీయఃపతి యాజ్ఞగైకొన నుద్యుక్తులై యుండ దూరమునుండి కంచుతలుపులు మూసిన శబ్దము నన్నిధిలో నుండు వారికందరకు వినవచ్చెను. భగవన్నూర్తియు దేవేరులును ఇంచుక చలించినట్లయ్యెను. శ్రీయఃపతి యర్చక ముఖముగ అట్టి యపూర్వశబ్ద మెచ్చటిది యని భాగవతుల నడుగ, నప్పుడు వారిలో నొకరు దేవా! ఇది కూరాగ్రహారమున నుండు కూరత్తాశ్వాన్ గృహకవాట శబ్దము. వారు భాగవత తదీయారాధన నిష్పటికి ముగింపుచేసి కవాటములు బంధించి శయనించు సమయమని విజ్ఞాపనఁ జేసిరి. అదివిని భగవానులేమియు పల్కరైరి. కైంకర్యపరులు మున్నగు వారందరు తీర్మానమునేవ ముగించి భగవదాజ్ఞగొని తమ తమ నివాసముల కరిగిరి. ఉదయముననే కూరేకులవారికివర్తమానమంతయుఁ దెలిసెను. వారిదివిని, ఈ తదీయారాధన నెవరి ముఖోల్లాసమునకై జరుపుచుంటినో వారి యేకాంత సేవకే విఘ్నముగ నేర్పడినదిగదాయని మిగుల వ్యాకులత నొంది నాటినుండి ఈ తదీయారాధన నిర్వహణమునకు తగువారిని నియమించి నిజగృహక్షేత్ర విత్తాదులను శ్రీ వరదరాజస్వామివారి సన్నిధి కర్పించి పరమవిరక్తులై భగవత్సన్నిధి కరిగి యపరాధక్షమాపణ ప్రార్థించిరి. శ్రీయఃపతియు అర్చకముఖముగ వత్సా! నీవిత వరకు జరుపుచుండు భాగవతారాధన ఫలమే నీకు తోడ్పడ నదాచార్యాశ్రయము లభింపజేయును. నీవు చిరకాలమునుండి యపేక్షించుచుండిన యతిరాజసేవ శీఘ్రముగ లభించుగాకయని మం

గణాశాసనముచేసి పంపిరి. ఇక కూరత్తాళ్వాను ఆనందమునకు
 మేరయేలేదు. శ్రీ శ్రియఃపతుల యాజ్ఞవదసి వేకువజాముననే
 శ్రీరంగమునకుఁ బయనమైరి. “యత్రమేనీయతే భర్తాస్వయం
 వాయత్ర గచ్ఛతి. మయాచతత్ర గంతవ్యమేష ధర్మస్సనాతనః”
 అను శ్రీ భారతములోని శ్రీకృష్ణద్వైపాయన శ్రీసూక్తి ననుస
 రించి శ్రీ కూరేశ ధర్మపత్నియగు ఆండాళమ్మ భాస్కరు ననుస
 రించు ఛాయవలె భర్తవెంట శ్రీరంగక్షేత్రమునకుఁ బయన
 మయ్యెను. పాతక మహాళయులారా! కాంచీపురికిని శ్రీరంగ
 మునకు నిప్పటివలె ప్రయాణసౌకర్యములా కాలమునలేవు. కాలి
 నడకనేగదా ప్రయాణము సాగింపవలయును. భీకరారణ్యము
 లలో గమనశ్రమకును జుత్తిపాసలకును నోర్చిగదా యరుగవలసి
 యుండును. ద్రవ్యార్జనకై యెన్ని కడకండ్లనైనఁ బొందువారు
 వేనకువేలు కలిముదరుకొలది కాన్పించుచున్నారు. జేనేఁడు
 పొట్టను నింపుకొనుటకై కన్నవారి కాళ్ళుబట్టి ప్రాణము లరచేతఁ
 బట్టుకొని యెట్టి సాహసకృత్యములనైనఁ జేయఁబూని తుదక
 శుద్ధమైన నరకమునఁ గూడదురుగాని శాత్వతమగు ఆత్మరక్ష
 ణోపాయము వెదకి యందుకై సాహసకృత్యములకు వెనుదీయ
 నివారు కోటికొక్కరైన కానరావి ఈ కలికాలవేళ ఈ దంపతుల
 యపూర్వస్వార్థపరిత్యాగము నెంత కొవియాదీనను తీరదుగదా.
 వారొక యరణ్యమార్గముగుండ. పయనమై హరినామ స్మరణ
 మొనర్చుకొనుచు పోవుచుండ ఆండాళమ్మగా రెండుకో. భీతి
 నొందినట్లు ఆళ్వాన్ గ్రహించి భయకారణమడిగిరి. సర్వాంత

ర్వామి యగు పరమపురుషుడు తన్ను నమ్మిన వారికేయుప
 ద్రవము రాసీయఁడను నమ్మకము మీ యనుగ్రహమున దృఢ
 పడి యున్నదిగాని తాముపాలారగించుటకైన నొక పాత్ర యుండ
 వలదా యనుకొని యీ స్వర్ణపాత్రను మాత్రము దాచియుంచి
 దానిని వెంటగొని వచ్చితిని. అట్టివిక తస్కరుల కాటపట్టగు
 నీ కారణవిలో నందును చీకటి పడవచ్చుచుండ నెవడీ పాత్రను
 హరించునో యని శంకించి భీతనైతి ననిరి. అప్పుడు ఆళ్వాన్
 ఓసీ పిచ్చిదానా పాలారగించుటకు పాత్రగావలయునా ? సహ
 జంబునగు కరాంబుజము లేకున్నదే భోజన భాజనపుంజమేల
 అను శ్రీకుక శ్రీసూక్తులు కేవలము చిలుకపలుకులా ? ఆపాత్ర
 నిటుదెమ్ము. నీభయమీక్షణముననే తొలగిపోవునని యా స్వర్ణ
 పాత్రను గైకొని యావల దూరముగ పరిహరించి యికనిర్భ
 యముగ నడవుమనిరి. అండాశమ్మగారు భర్త త్యాగశక్తికలరి
 భయము తొలగి పడిపడిగా నడవసాగెను. చీకటి పడునప్పటికి
 నారాత్రి తలదాచుకొనుట కొక గ్రామము చేరుకొనిరి. ఇట్లా
 దంపతులు కొన్నిదినములు పయనించి తుదకు శ్రీరంగక్షేత్రమున
 కరిగి కస్తూరిరంగని కన్నుల కలుపుదీరఁగని ప్రదక్షిణప్రణా
 మము లర్పించి కోవిలలో తీర్థ శతగోప ప్రసాదాది సత్కార
 ములు రంగని యనుగ్రహమునఁ బొంది భగవదాజ్ఞగొని భగవ
 ద్రామానుజ మఠంబున కరిగి యా కొన్నవారు సిద్ధాన్నము
 లభించి నటులు, పెన్నిధిగన్న పేదచందమునను భగవద్రామా
 నుజులవారిని సేవించి ధన్యులైరి. యతిరాజులవారు శ్రీ కూరే

కులఁ గురించిన పూర్వాశ్రమ దేహబాంధవ్యమును వీరికి తమ
యెడగల భక్త్యతిశయమును వినియుండినవారు గాన ఆ దంప
తులను గనినతోడనే చిరకాలము దేశాంతరగతుడైన పుత్రుని
రాకకలరు కన్నతండ్రివలె నఖండానంద పరవశులై వారిని తమ
కటాక్షమృతముచేఁ దనిపి వారికే కొరంతయు కలుగనీయక కల్ప
వృక్షమువలె కాపాడుచుండిరి. ఆ దంపతులును భగవద్రామానుజ
కల్ప ద్రుమచ్ఛాయ నాశ్రయించి సకల సంతాపములు దొలంగి
యజ్ఞీవించిరి.

ఇరువదియైదవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

శ్రీరామానుజప్రభావకల్పము

ఇరువదియారవ గుచ్ఛము

శ్రీ కూరత్తాళ్వాన్ కూరగ్రహారము నుండి సతీసమేతముగ శ్రీరంగమునకు విచ్చేసి భగవద్దాసూనుజ పదాశ్రితులై ధన్యత నొందిరి. వీరివలె శ్రీరామానుజులకు పూర్వాశ్రమమున భాగి నేయులగు దాశరథి యను పండితోత్తములును యతీంద్రుల తిరుమేనిపై నీగవ్రాసినను సహింపఁజాలని కురుకేళులను భక్త శిఖామణియు యతీంద్రు పదాశ్రితులైరి. ఇట్లు శీఘ్రకాలమున నెందరో వారి నాశ్రయించి కృతార్థులగు చుండిరి. భగద్రామా నుజుల వారికి తిరుమంత్రీ ద్వయవరమములను మంత్రిత్రయము నకు విశేషార్థములు ఆ మూలగ్రామముగ తెలిసికొనవలయుననియు అట్టి రహస్యరత్నములను తమ హృదయ పేటికలో నుంచుకొని యానందించుచుండు భాగ్యమేభాగవతమహానిధి నాశ్రయించిన లభించుననియు ఆతురపడుచుండ విదివరలో శ్రీపెరియనంది గారు తమకు మంత్రోపదేశము నొనర్చు సందర్భమున నొక

నాడు యా దృచ్చికముగ ప్రళంసంపబదిన గోష్ఠి పూర్ణుల విషయము స్ఫురించెను. మరుక్షణముననే శ్రీ పెరియనంబిగారి యనుజ్ఞచే భాగవత పురుషకార పురస్కరముగ వాడు వేంచేసియుండు తిరుకొట్టియూరు అను దివ్యదేశమున కరిగి గోష్ఠి పూర్ణులను నేవించి మంత్రిత్రయ రహస్యార్థములు తెల్పఁ బార్థించిరి. శ్రీ గోష్ఠి పూర్ణులు సనాతన పరమవైదిక ధర్మానుష్ఠాతలగుటచే “సంవత్సరం తదర్థం వామాసత్రయ మథాపివా, పరీక్ష్య వివిభోపాయైః కృపయా నిస్సృహోవదేత్” అనగా సంవత్సరముగాని, ఆరు మాసములుగాని, తుదకు మూడుమాసములైనగాని శిష్యుని ఆర్హత నానా విధములుగ పరీక్షించియే కేవల భగవన్మంగళా కాసన పరునిగా చేయవలయునను శ్రీసూక్తి ననుసరించి యతీంద్రులను యథాశాస్త్రవిధిగ పరీక్షింపవలయునను తలంపుతో నొక్కొక్క పర్యాయము కొంత కొంత ఆధ్యాత్మిక తత్త్వమును బోధించుచు పదునేడు పర్యాయములు తిరిప్పి పదునెనిమిదవ పర్యాయము మంత్రరహస్యార్థములను మీరొక్కరే వినవలసియుండునని చెప్పిరి. ఆ చార్యనియమమునకు యతీంద్రులంగీకరింపక తప్పినదిగాదు. పాఠక మహాశయులారా! పదునేడు పర్యాయములు ఆచార్యులవారు శిష్యహృదయపేటికలోఁ బదిరిముగ నుంచిన ఆ తత్త్వరత్నములు ఉదారాశయులగు మహాభాగవతులు, అస్మదాదుల పర్యంతము సంక్రమింపఁజేసిన విదిగో విప్పుడే తెలియవచ్చుచున్నవీ.

ప్రథమ పర్యాయము “ముముక్షువునకు సంసార బీజము

నశింపవలయును. అది నశించుచున్నగా పేడపురుగు పేడలోనే సంచరించుచున్నను పేడ తనకంటనట్లు ముముక్షువును సంసారమున మునిగితేలుచున్నను సంసారముతో సంబంధము లేకుండ ప్రవర్తించిన నది నశించును. శ్రీ భరతాశ్వాన్ శ్రీరామపాదుకారాధనఁజేయుతరి నుత్తరకోసరిదేశవాసులీరితి వర్తించి తుదకు భగవద్విశేషానుగ్రహమునకు పాత్రులైరి. రెండవ పర్యాయము బోధలో సంసార బీజము నశించిననే తప్ప అహంకార మమకారములు నశింపవు. అహంకారమనఁగా గర్వము. మమకారమనగా మాత్సర్యము. గారి గొట్టుటచే దీపమారిపోవునట్లు అహంకార మమకారములు నివర్తింపవలయును.

మూడవ పర్యాయబోధ. అహంకార మమకారములు నశించిననే తప్ప దేహత్మాభిమానము పోదను విషయమును గుఱించినది.

నాల్గవ పర్యాయబోధ. దేహత్మాభిమానము పోయిననే తప్ప అత్మజ్ఞానము కలుగనేరదను విషయమును గురించినది.

ఐదవ పర్యాయబోధ. అత్మజ్ఞానము కల్గిననే తప్ప ఐశ్వర్య భోగాదుల విషయము విరక్తి కలుగదను విషయమును గుఱించినది.

ఆఱవ పర్యాయబోధ. ఐశ్వర్య భోగాదుల విషయమున వైరాగ్యముకల్గిననే తప్ప భగవంతుని విషయమున నితనికి ప్రీతికలుగదు అను విషయమును గుఱించినది.

ఏడవపర్యాయబోధ భగవంతుని విషయమున ప్రీతికల్గి

ననే తప్ప విషయాంతరములయెడ ఆసక్తి విడిచిపోదు. అను విషయమును గుఱించినది.

ఎనిమిదవ పర్యాయబోధ. విషయాంతరములయెడ ఆసక్తి విడిచిపోయిననే తప్ప భగవత్పారతంత్ర్యజ్ఞాన ముదయింపదను విషయమును గుఱించినది.

తొమ్మిదవ పర్యాయబోధ. భగవత్పార తంత్ర్యజ్ఞానము కల్గిననే తప్ప అర్థకామరాగద్వేషాదులు పోవనుటను గుఱించినది.

పదియవ పర్యాయబోధ. రాగద్వేషరాహిత్యమే శ్రీవైష్ణవత్వ సిద్ధికి మూలమనుటను గుఱించినది.

పదునొకండవ పర్యాయబోధ. శ్రీవైష్ణవత్వము సిద్ధించిననే సాత్వికగోష్ఠిలోని కర్లత యనుటను గుఱించినది.

పదిరెండవ పర్యాయబోధ. సాత్వికగోష్ఠి కర్లతగల్గిననే భాగవతగోష్ఠి కర్లతయనుటను గుఱించినది.

పదుమూడవ పర్యాయబోధ. భాగవత యంగీకారము లేనిదే భగవదంగీకారము కాఁజాలదనుటను గుఱించినది.

పదునొకవ పర్యాయబోధ. భగవదంగీకారముకానీదే అనన్య ప్రయోజనుడఁ కాఁజాలదనుటను గుఱించినది.

పదునైదవ పర్యాయబోధ. అనన్య ప్రయోజనుఁడు కానిదే అనన్యార్థ శేషభూతుఁడు కాఁజాలదనుటను గుఱించినది.

పదునారవ పర్యాయబోధ. అనన్యార్థ శేషభూతుఁడు కానిదే అనన్య శరణ్యుఁడు కాఁజాలదనుటను గుఱించినది.

పదునేడవ పర్యాయబోధ. అనన్య శరణ్యుఁడు కానిదే

యనన్యభోగ్య రూపమగు భగవదనుభవమున కధికారి కాఁజాలఁ
 దనుటను గుఱించినది. ఈ విషయములను బోధించుటలో
 శ్రీ గోష్ఠీపూర్ణులు శ్రీ రామానుజులకు శ్రీ విష్ణుపురాణ శ్రీ
 భాగవత శ్రీమద్రామాయణ శ్రీ పాంచరాత్రాగమ శ్రీ ద్రావిడా
 మ్నాయాదుల నుండి యెన్నియో ప్రమాణముల ననుగ్రహించిరి.
 ఇవి మీరు బాగా మననము చేసికొని మరల నొక పర్యాయ
 మిందువచ్చిన మీకు తిరుమంత్రార్థ రహస్యముల తెల్పుదుననియు
 రహస్యముగ నొక్కరే రావలయుననియు పల్కిరి. అప్పుడు
 శ్రీ రామానుజులు త్రిదండ పవిత్రములతోనైన రావచ్చునుగదా
 యన నాచార్యులస్మితాననులై అవి మీ యాశ్రమమున కవి నా
 భావములుగదా యనిరి. శ్రీ రామానుజులచార్యాజ్ఞ వదసి శ్రీ
 నందెరుమాళ్ళ సన్నిధికి వేంచేసి స్వమతము చేరుకొనిరి. శ్రీ
 కూరత్తాళ్వాన్ మొదలి యాండాన్ తమ ఆచార్యులవారు తిరుమం
 త్రార్థ బోధకై శ్రీ తిరుకొట్టియూరు నందిగారి సన్నిధికి పదునేడు
 పర్యాయములపోయివచ్చుట గమనించి తామును గోష్ఠీపూర్ణదర్శన
 కుఠూహాలై మరియొక పర్యాయ మవటికి వెళ్ళదలచినపుడు
 తమ్మును వెంటగొనిపోయి ఆ మహాసీయుని దర్శనము లభింపఁ
 జేయఁ బార్థించిరి. శ్రీ రామానుజు లిండుక యోచించి తుద
 కటులే గానిమ్మనిరి. శ్రీ గోష్ఠీపూర్ణులును తాము నిర్ణయించి
 యుండిన కాలమునకు శ్రీ రామానుజుల కొఱకై నిరీక్షించుచుండ
 యతీందురులు తమ యిరువురు శిష్యులగు కూరేశదాశరథులతో
 వేంచేసి శ్రీ గోష్ఠీపూర్ణులకు ప్రదక్షిణ ప్రణామములర్పించి యం

జరి బద్ధులై నిలుచుండిరి. శ్రీ గోష్ఠీపూర్ణులు “యతీంద్రా! కుశలమా! ఓహో కూరేశదాశరథులును వెంటవచ్చినటు అన్నదే. వీరెప్పుడు మీ సన్నిధికివచ్చి చేరుకొనిరి. అశ్వినే! భాగవత తదీయారాధన కూడాగ్రహారమునన విచ్చిన్నముగ విప్పటికిని నడచుచున్నదా? మీరీ యతీంద్రు నాశ్రయించిన పిదప తదీయారాధన యవిచ్చిన్నముగ నడచుటకై యెట్టి వ్యవస్థగావించితిరి? అని కూరేశుల నడిగిరి. అందుకు కూరేశులు దాసుని వశమున నుండిన గృహక్షేత్రా రామవిత్తాదులన్నియు శ్రీ వరదరాజ పెరుమాళ్ల కర్పించి తదీయారాధన శ్రీ వరదరాజ తైంకర్య పరులే నిర్వహింప నేర్పాటు గావించి శ్రీయఃపతి నియమనమును పొందియే యతీంద్రుల నాశ్రయించితిని. ఒక తదీయారాధనమే కాదు సమస్త కార్యములును సద్వారకముననో, నద్వారకముననో దాసుని యోగక్షేమమునకై యా వరదుడే నిర్వహించవకపోదు గదా? అనిరి. శ్రీ గోష్ఠీపూర్ణులు కూరేశుల యఖండ త్యాగసంపత్తి కలరి శ్రీ దాశరథివంకజుచి “మీకుండు పాండిత్యమునకు మీరీ యతీంద్రుల నాశ్రయించుట బంగారునకు పరిమళమబ్బినట్లైనది” యని యతీంద్రులతో యతీంద్రా! మీరు మున్ముందు నిర్వహింప కలిగిన ఈ పరమవైదిక సిద్ధాంత ప్రచారమునకు వీరిరువుడను చేతోడు వాదోడుగా నుండగలరు. అన యతీంద్రులు మీ మంగళాశాసన బలముచేగదా సర్వకార్యములు నెఱవేరవలసి యుండును అనిరి. శ్రీ గోష్ఠీపూర్ణులు దానికేమిగాని మంత్ర త్రయ రహస్యార్థము లుపదేశముపొందు సమయమునగాక మరి

యొకమారు వీరిరువురిని వెంటఁ గొనివచ్చి యుండిన బాగుగ నుండును. నేను మీకు నియమించిన శాస్త్రపద్ధతిని మీరంతగా పాటించినట్లగపడదు. అన దాసునికి దాశరథి త్రిదండమువలెను, కూరేకులు పవిత్రము వలెను అవి నాభావ సంబంధులగుటచే వెంటఁగొనివచ్చితిని. యన శ్రీగోష్ఠీపూర్ణులు చిఱునవ్వుతో ఓహో అందుకొరకేనా ఆనాడు దండపవిత్రములతో రావచ్చునుగదా యని సాంకేతికముగ మీరడిగినది? మీ అభిప్రాయ మిప్పుడవ గతమైనది. మీకు శిష్యులయెడఁగల వాత్సల్యమునకు సంతసింప వలసినదేగాని, శాస్త్రనియమము నుల్లంఘింపరాదుగదా? అభి మానత్యాగము పరీక్షింపనిదే ఇది ఉపదేశింపఁగూడదనియేగదా మిమ్ముల నిన్ని పర్యాయములు విధిచేక త్రిప్పవలసినవచ్చినది. పోనిండు. ఏదివచ్చెనను మీకుండు శిష్యవాత్సల్యము నిరుపమానము. మీ యభిమానంతర్భూతులగుటచే వీరును నుపదేశార్హులైరి యని శ్రీ కూరేశదాశరథులను, శ్రీ యుదయవతులను తమ తిరువారాధన మందిరములోనికిఁ గొనిపోయి శ్రీయఃపతిని యధావిధి పూజించి రహస్యత్రయములకును ముఖ్యముగ తిరుమంత్రమునకును శిష్టాచారక్రమాగత రహస్యార్థములన్నియును తాము గ్రహించియుండు చొప్పున మువ్వరికి నుపదేశించి “ఇదంతేనా తపస్కాయనా భక్తాయకదాచననబా శిశ్రూషమేవా చ్యం నచమాంయోభ్య సూయతి” యనియు నార్తుఁడై సంవత్సరాను వర్తనశీలుఁడైన వాని కనధికారి చెవిని బడకుండ నిక్షేపంబువలె దీని బదిలెంబుగ జేసుక బ్రతుకుదనుచు, నొక్కొకరి

కానతిత్తురు (రహస్యములను మన పూర్వాచార్యులనియు) మంతార్థ రక్షణమును గురించి చెప్పఁదగిన అంశములు చెప్పి. శ్రీ యుదయవరులతో ద్వయార్థ వివరణమునకు శ్రీ మద్రామా యణము ప్రణల ప్రమాణము. అందలి విశేషాంశము నిక్కముగ మీవంటివారు తెలిసికొనవలసినదే. మీకు మేనమామ గారును నాకు పరమమిత్రులును. సహశ్రోతయును, మహాభాగవత శిఖామణియునునగు శ్రీరైలపూర్ణాచార్యులీ భాగమున నారితేరినవారు. వారివలన మీరావిషయము శీఘ్రముగ నెఱుంగుట మంచిది యని చెప్పిరి. పిమ్మట శ్రీ యతీందురులును, శ్రీ కూరేశదాశరథులును శ్రీ గోష్ఠీపూర్ణుల నుచితరీతి సత్కరించి కింఛిత్కారము సమర్పించుకొనిరి. శ్రీ గోష్ఠీపూర్ణులు శ్రీ యతీందురులును, శ్రీ కూరేశదాశరథులను యదావిధిగ సత్కరించి మంగళాశాసనమొనర్చి మువ్వరను మఱి కొద్దికాలము తమ సన్నిధి నుంచుకొనిరి.

ఇరువది మూరవ గుచ్ఛము — సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదియేడవ గుచ్ఛము

ఉదయవరులును, వారికి పవిత్ర త్రిదండ సదృశులగు శ్రీ కూరేశదాశరథులును, శ్రీ గోష్ఠీపూర్ణ పరిపూర్ణానుగ్రహమున తిరుమంత్రార్థ రహస్యము వదసి, యాచార్య నియమనముచే శ్రీ తిరుక్కొట్టూరునందు కొన్నిదినములుండిరని వెనుకటి గుచ్ఛమునఁ దెలిసికొని యుంటిమిగదా ? ఒకనాడు శ్రీ యుదయవరులు స్వాచార్య సన్నిధిలో దండము సమర్పించి శ్రీ నంబెరుమాళ్ల సన్నిధిలో తమకుగల కైంకర్య తీవ్రత వ్యక్తిపఱుప వారౌచి త్యము గమనించి “అటులైన శ్రీ కూరేశదాశరథులను పంపి మీరు మఱినాల్గుపూట యందుడనిరి.” అందుకుదయవరులంగీకరింపకఁ దప్పినదిగాదు శ్రీ కూరేశదాశరథులకివార్త దెల్ప వారు శ్రీ గోష్ఠీపూర్ణ సన్నిధానమున దండము సమర్పించి శ్రీ నంబెరుమాళ్ల సన్నిధి కరుగ నియమనము వేడిరి. వారందు కంగీకరించి తిరుమంత్రార్థ రహస్యమును బదిలముగ హృదయపేటి

కలో భద్రపరచుకొని యానందించుచుండుదని మంగళాశాసన మొనర్చి పంపిరి. ఇక తిరుక్కోట్యూరున నుడయవరులు స్వా చార్యుల మూలమున శ్రీ వైష్ణవసద్ధాంతరహస్యము తెన్నియో వినుచుండి యొకనాడు మనంబునఁ యీ తిరుమంత్రములోని విశేషార్థము లభించుటకై శ్రీ మహాపూర్ణనియమనమును పొంది వీరి సన్నిధి కెన్నిమారులో నేను తిరుగవలసివచ్చెను. శ్రీరంగ నాధుని నియమనము పొందిగూడ శాస్త్రమర్యాదచెఱుపగూడదని నాకు నీ తిరుమంత్రార్థ రహస్యము ననుగ్రహించుచు కెంతయో కాలవిలంబ మొనర్చిరి. నావంటి వానికే యిదిలభింప నింత దుస్సాధ్యమై యుండ నీ కలికాలమున శ్రద్ధాభక్తులు మితముగ గలవారి గతియేమి? యమనియమాద్యష్టాంగ యోగవిద్య లభించు శక్తియా, జనులకు లేదాయె. న్యాసవిద్యవలనైన తరింపజాతమన్న నిదియు సులభసాధ్యము గాకుండ నిన్ని నియ మము లేర్పరచి నపుడు సంసార రజ్జువులఁ దగుల్కొనిన జీవు లుజ్జీవించు మార్గమే గానరాదు. నరులు నరకయాత నాపరం పరల జన్మజన్మమున వసుభవింపవలసి యుండుటను మనంబున దలంచినపుడెల్లను గుండెనీరగుచున్నది. కరుణానిధియగు శ్రియఃపతి కారుణ్యరస ప్రవాహముపొరలి ప్రాణ సస్య మును ఫలవంతమొనర్చ నింతకన్నను సమయమిక చిక్కుట దుర్లభము. కారణాంతరములచే నుత్తమలోక ప్రాప్తికలుగుట కనేక నిబంధనలు, పురుషార్థ ప్రాశస్త్యమునుబట్టి శ్రియఃపతిచే నేర్పరుపబడి యుండవచ్చునుగాని, కాలమునుబట్టి నిబంధన లిం

చుక పడలిన నెందతో యజ్ఞీవింతురుగదా” యని తలంచి, యుదయమున విత్యకర్మానుష్ఠానములు దీర్చుకొని, స్వాచార్య తిరుమాళిఘనుండి నెచ్చటికో శీఘ్రముగ నరుగుచుండిరి. వారరిగిన దొక భగవత్సన్నిధియని దాని నాయారివారు శ్రీ తేర్తాళ్వార్ సన్నిధియందురని కుదకుఁ దెలియవచ్చుచున్నది. కొందరు భాగవతుఁ భగవంతుని సేవించుకొని, కోవెలమహద్వారము సమీపించుచుండుటగని శ్రీ యుడయవరులును వారిని తాము పెరుమాళ్లను సేవించుకొని వచ్చువఱకు కోవెలకడనే యుండ నియమించి ఐలిపీఠ, ద్వజస్థంభములకడమొక్కి విమానమునకు ప్రదక్షిణ మొనర్చి, కోవిలగర్భాలయమువఱ కరిగి, శ్రియఃపతిని పూజించి నుతించి యర్చకులొసంగు తిరువరివట్ట తీర్థ, శతగోప ప్రసాదములు లభించి భగవన్నియమనమును బొంది శీఘ్రముగ, కోవిలలో నొక పార్శ్వమువ వెలయుచుండు సున్నత గోపురమండప సోపానములెక్కి లోని కరుగుచుండిరి. వీరి కొఱతై కాచియున్న భాగవతులందఱు వారి వైఖరిగని యాశ్చర్యమున, తామును నామండపములో లోనికే యరిగి శ్రీ యుడయవరుచుట్టు చేరిరి. అప్పుడు శ్రీ యుడయవరులు మందహాసము భారవిందులై వారి నందఱును కలయజూచి యంజలి ఘటించి, నిమాలిత నయనులై శ్రియఃపతిని, గురుపంక్తిని వించుకనేపు ధ్యానించి, కన్నులు తెరచి భాగవతోత్తములతో భాగవతోత్తములారా : శ్రియఃపతి విశేషకాటాక్ష ప్రసరణమును గురించి “ఏవంసంస్మతి చక్రస్తై భ్రామ్యమాజేస్వకర్మభిః జీవేదుఃఖాకులే విష్ణోః కృపాకాప్యప

జాయతే" యను శ్రీ సూక్తి మనమందఱ మనుదినము వినుచు
న్నదేగదా? పంచసంస్కార భాగ్యము సదాచార్యమూలమున
లభించిన భాగ్యశాలుర కందఱకు తిరుమంత్ర మర్థసహితము
లభించి యను సంధించుచుండవలసినదివిధి. అటులనే శ్రీ ద్వయ
మంత్ర, చరమ శ్లోకముల కర్థమున్ను తెలిసి యనుసంధించి యుష్టి
వింశ వలసియుండును. శ్రియఃపతి కటాక్షమును, గురుపంక్తి
కటాక్షమును నెటులనో మావంటి వారిపైగూడ ప్రసరించుటచే నా
మంత్రత్రయార్థమున తిరుమంత్రార్థ మిప్పటికి లభించి ఇది
మీకందఱకు లభింపజేయ శ్రియఃపతి నన్ను తీవ్రపఱచుచున్న
టులున్నది. "జానామిధర్మం నచమేప్రవృత్తిః జానామ్యధర్మం
నచమే వివృత్తిః శ్రీ వాసుదేవేనహృద్ధిస్థితేన యథానియుక్తోస్మి
తదాకరోమి" యను ప్రపన్న ధర్మమును పాటించి, తిరుమంత్రార్థ
రహస్యము తెలిసి యుష్టివింశ విచ్ఛగల పంచసంస్కార సిద్ధిగల
భాగవతులందఱకు వివిషింప భగవత్ప్రేరణచే సంసిద్ధుడనైతిని.
మీరును విని కృతార్థులు గండు. అని పలుకగనే ఆనాడు కాల
కర్మ సంయోగముచే నచ్చటఁజేరి యుండిన భాగవతు లందఱు
భగవత్ప్రేరణచే "యతివంద్రా మీముఖముగ తిరుమంత్రార్థము
విగ్గళ్లు భాగ్యమే భాగ్యము. ఇంతకన్న మాకు గావలసినదేది.
యని వారికి ప్రజామాభివాదనము లర్పించి యంజలి బద్ధులై
వారి యమృతోపమాన శ్రీ సూక్తులు సావధాన చిత్తులై వీనను
ద్యుక్తులైరి. ఒక ఘడియకాలమయ్యెనో లేదో నావికాలభవ్య
మందపముచుట్టు బహుదూరము భాగవతులందఱు తందోప

తండముగవచ్చి కిక్కిరిసిరి. అప్పుడు శ్రీ యుదయవరులు మంత్రప్రాశస్త్యము, తన్మూలమున లభింపనున్న పరమ పురుషార్థప్రాశస్త్యము, ఉపాయ. పురుషకార ప్రాశస్త్యము, కైంకర్య వైలక్షిణ్యము, ఇత్యాదులన్నియు, వారికెల్లరకు కరతలామలక మగు నటుల నొనర్చి, భాగవతులనందరిని వారివారి నివాసముల కని పితామును తమ యాచార్య తిరుమాళిమ చేరుకొని స్వాచార్యులగు శ్రీ తిరుకొట్టియూరు నంబిగారి నన్నిదిలో దండము సమర్పించి యంజలి బద్ధులై నిలచిరి. ఇంచుమించు పుడియకాలమైన వెనుక భాగవతులలో కొందఱుండుచేరి యుండ వారితో శ్రీ గోష్ఠి పూర్ణులు” భాగవతోత్తములారా! లోకమున విత్తనములు భూమిలో జల్లియనిఫలించుకాలమున దానికి దుష్టమనుజ పశ్చాద్యుపద్రవములు వాటిల్లకుండ చుట్టు భద్రమగు కంచెవేయుచు కలదు గదా. అట్టి కంచెకేకాశ్లువచ్చి పైరుమేయదలచు కాలమొచ్చునని నెవరైన ననుకొనుట కవకాశముండదుగదా. అట్టి కాలమే తటస్థమైన విక కర్షకుని వ్యాకులత యెవ్వధముగ నుండునో యోచింపుడు. జేనెడు పొట్టనించు ధాన్యవిషయముననే కర్షకుడెంతయో సంతాపపడుచుండ, ప్రాణిసస్యము ఫలవంతమగు వఱకు కాపాడి సంతసమున తనసాన్నిధ్యమునఁ జేర్చుకొని యనుభవింపనున్న శ్రీయఃపతి రూపకర్షకుని యత్నము విఫలమైనపుడతడు హర్షింపక పోవుటేగాక, ప్రేమపాత్రిమగు ప్రాణిసస్యమును భగవన్నియమములు త్రొక్కివచ్చి, చెఱువబూనిన వారిని తీవ్రముగ శిక్షింపబూనునుగదా యనుచు వికల భావమున శ్రీమద్రామానుజ

యతీంద్రులవంక జూచిరి. భాగవతులందఱుఁ నాచార్యోత్తముని చిత్తమునగల తత్తరమును, వైకల్యమును గమనించి వారును శ్రీయతీంద్రులవంకనే చూచిరి అప్పుడు శ్రీయతీంద్రులు స్వాచార్యోత్తములగు శ్రీ గోష్ఠీపూర్ణలతో వినయవినమితోత్తమాంగులై “అచార్యోత్తమా దేవరవారి యజ్ఞనతిక్రమించుట భగవదజ్ఞనతిక్రమించుటకన్న నతి తీవ్రమగు నపరాధమని దాసునికి తెలియకపోలేదు. పరసమృద్ధికై పలువిధముల కృషిసలుపుటె నైజస్వభావముగల శ్రీయఃపతి రూపకర్ణకుడు కాలదేశపరిస్థితులను గమనించి తన సత్యసంకల్పమును సత్వరముగ నెఱవేర్చు నీదాసుని మనోభావనను తీవ్రపఱచుటచే నిట్టి యపరాధము తటస్థమైనది. శాస్త్రమర్యాదనుబట్టిచూడ నిట్టి యపచారమొనర్చిన వారికి ఘోరనరక ప్రాప్తితప్పదు. గాని నిరంతర నానావిధాపచారములకు గుఱియై సంతత నరకభాధననుభవించుచు, తరుణోపాయము తెలియక తపించుచుండుజీవుల సంతత సంసారచక్ర పరిభ్రమణతాపముజూచి సహింపజాలక దాసుడిటులపచారమునకు గుఱిగావలసి వచ్చినది. ఈ దాసుడొకడు భగవద్భాగవతాచార్య తీవ్రవిగ్రహపాళములఁ గట్టుబడి ఘోరయమ యా తనల ననుభవించిన మానె. ఆనందమున తిరుమంతార్థ ప్రభావమును సంధించుచు సంతతానంద లోకమునుఁ శీఘ్రముగఁ జూఱఁగొను వారు పలువురుందురుగదా? యనిబల్కి దండము సమర్పించి యంజలి బద్ధులై నిలచిరి. అప్పుడచటనుండిన భాగవగోష్ఠిలోనే గాక శ్రీ గోష్ఠీపూర్ణాచార్యుల వారిలో సహితమొక యపూర్వ

పరివర్తన కలిగినది. దాని నాచార్యులవారు మనంబున నిమం
 దించు కొనజాలక, మదయవరుల చెంతకు లేచివచ్చి, బాష్ప
 సన్నిరుద్ధగద్గదకంఠులై " యెంబెరుమానారే, యెంబెరుమానారే,
 యెంబెరుమానారే యని గాఢముగ కౌగలించుకొని శ్రీ పరవాసు
 దేవ నిత్యసేవాధురంధురుండగు పణిందుగ్రినెడ నిట్టి యపూర్వాదా
 ర్యము గలదని పెద్దలు సాయించగా వినియుంటినిగాని నేడు
 మీయెడ నది ప్రత్యక్ష సిద్ధముగ గానవచ్చుటచే నన్నాశ్చర్యా
 నంద ప్రానాహమున నోలలాడ జేయుచున్నది. ఇక నీమధ్యమ
 లోకమే మాధవలోకమువలె సంకతానంద సందాయకమున నుండు
 కాలమువచ్చినది. ఇక నెందఱో జీవులు ధన్యులుగావలసియే,
 శ్రీరంగనాథుడు మీరూపమున తన సత్యసంకల్పము శీఘ్రముగ
 నెఱవేర్చుకొనుచున్నాడు. ఈ సిద్ధాంత మిక నెంబెరుమానారు
 సిద్ధాంతమని వెలయుగాక, మీ మూలమున సకల కలిదోషము
 లడంగుగాక : యని మంగళాశాసన మొనర్పిరి. భాగవతోత్తము
 లందఱు శ్రీ యుదయవరుల విమలాశయమున కచ్చెరువంది,
 శ్రీ గోష్ఠీపూర్ణ, శ్రీ యతీందుగ్రిల నిరువురను పలువిధముల కొని
 యాడి వారి యనుజ్ఞవదసి తమ తమ నివాసముల కరిగి యానాటి
 విచిత్ర సన్నివేశ మొకరికొకరు చెప్పుకొని యానందించుచుండిరి.
 ఇవిధముగ శ్రీ యెంబెరుమానారు భ్యాతిరిత సర్వతోముఖమున
 వృద్ధినొంది, పుష్పించి దివ్యజ్ఞాన సౌరభము వెదజల్ల నారం
 భించెను. ఇరువదియేడవ గుచ్ఛము— సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదియేనిమిదవ గుచ్ఛము

శ్రీమద్రామానుజ యతీంద్రులకు, శ్రీ గోష్ఠీపూర్ణులు
తిరుమంతార్థము కృపజేయుచేగాక “ఎంబెరుమానార్” అను
తిరుదనామము సయితము కృపజేసి కొన్నిదినములు సన్నిధి
యందుంచుకొని మంగళాశాసనమొనర్చి మీరు మతోక పర్యాయము
శిష్యసహితముగ నొక్కరే వచ్చిన యెడల అపూర్వమగు
చరమ శ్లోకార్థరహస్యము సయిత ముపదేశించి పంపెదననిరి.
శ్రీ యతీంద్రులు, భాగ్యము, భాగ్యమని శ్రీ గోష్ఠీపూర్ణాచార్యుల
వారికి ప్రకృమ ప్రణామము లర్పించి నియమనమును బొంది
శ్రీ శ్రీ నంబెరుమాళ్ల సన్నిధికి వేంచేసిరి. కొంతకాలము
శ్రీ కూరేకులు, శ్రీ దాశరథి, శ్రీ నెడదూరు అమ్మాళ్, శ్రీ
కిదాంబియాళ్వాన్ మున్నగు శిష్యబృందమునకు సిద్ధాంత రహస్య
ములుపదేశించుచు గడపి, శ్రీ యతీంద్రులు భగవత్ప్రేరితులై
మరల నొక పర్యాయము శ్రీ గోష్ఠీపూర్ణుల వారిని దర్శించి చరమ

రహస్యార్థము లభింప శ్రీ తిరుకొట్టూరునకు వేంచేసి స్వాచార్యులకు దండవత్ప్రణామము లాచరించి యంజలి బద్ధులై నిలుచుండిరి. శ్రీ నందిగారును (శ్రీ గోష్ఠీపూర్ణులు) సాదర సాంద్ర కటాక్షణములచే శ్రీ యతీంద్రుల నీక్షించి శ్రీ నందెరుమాళ్ల సన్నిధిగల భగవద్భాగవతుల వైభవముల నఱసి సంతసించి వారినుచితరీతి సత్కరించిరి. మఱుదినముదయమున శిష్యాచార్యులిరువురు నిత్యకర్మానుష్ఠానములు నిర్వర్తించిన పిదప శ్రీ గోష్ఠీపూర్ణులవారు శ్రీ యతీంద్రులను తమ తిరువారాధన మందిర లోనికి గొనిపోయి శ్రీ వాసుదేవాద్యర్చామూర్తులను సేవింపజేసి తిరువారాధన సమర్పించి, గురువరంపర యను సందించి శ్రీయః పతి భగవద్గీతలలో సాయించిన చరమ శ్లోకములోని యంశములు కొన్ని వ్యాఖ్యాన సహితముగను విశేషార్థయుతముగను ననుగ్రహించుచు తుదకు “సర్వగుహ్యతమం భూయశ్శృణుమే పరమంవచః। ఇష్టోసిమే దృఢఇతితతో వక్ష్యేమితే హితమ్” అని శ్రీ యర్జనునకు సాయించి చరమ శ్లోకమునుగ్రహించి మఱుక్షణమే “ఇదంతే నాతపస్కాయ నాభక్తాయకదాచననచా శిశ్రూషమే వాచ్యం నచమాంయోభ్యసూయతి” యని అనధికారులకీ పరమరహస్యముఁ జెప్పగూడదను నిబంధన నైతమొనర్చి నటుల, వీరును, శ్రీ యతీంద్రులకు చరమ శ్లోకరహస్యార్థములన్నియు సత్సంప్రదాయ పద్ధతి ననుసరించి యనుగ్రహించి, ఆధికారి, అనధికారి వ్యవస్థను పాటించి వ్యాపింపచేయదగునని పలికిరి. అప్పుడు యతీంద్రులు శాస్త్రవిధిప్రకారము, శ్రీ గోష్ఠీపూర్ణులను

సత్కరించి “ఈ యపూర్వ రహస్యార్థములు యోగ్యులగు వారి కుపదేశించినపుడు లభింపగల ఫలమును” యయిదం పరమంగు హ్యం. యిత్యాది శ్రీ సూక్తిచే నందే యనుగ్రహింపబడినది గదా? దాసునకు పవిత్ర సద్భక్తుడును, పరమసాత్వికుడును, సకలైశ్వర్యము త్యజించి యాశ్రయించిన మహాత్మాగియునగు శ్రీ కూరేకునకై న నుపదేశింప వచ్చునుగదా? యనిరి. అప్పుడు శ్రీ గోష్ఠీపూర్ణు లిండుక యోచించి మీరు పలికినది సత్యమేగాని “సంవత్సరంతదర్థం వామానత్రయ మధాపివా! పరిష్కృ వివిధో పాయైః కృపయా విస్ఫుహోవదేత్” అను ప్రమాణానుసారము వర్తింపదగును. వీరి విషయమున నౌచిత్యము గమనించి యుప దేశింపుదని పలికి మఱుదినమొక కుభముహూర్తమున తమ పుత్తుడగు శ్రీ సౌమ్యనారాయణాచార్యులను వారిని శ్రీ యతీం ద్రుల పదాంబుజము లాశ్రయింపజేసిరి. శ్రీ యతీంద్రులును స్వాచార్యుల ఔదార్యాది గుణముల వేమారు గొనియాడి వారి నియమనము బొంది శ్రీ నందెరుమాళ్ల సన్నిధి కరిగిరి. శ్రీ సౌమ్యనారాయణాచార్యులును గోవువెంట గోవుత్సవము పగిది శ్రీ యతీంద్రుల వెంటనే తలిదండ్రుల యనుజ్ఞవదసి పయన మైరి. ఇటుల శిష్యాచార్యులిరువురు శ్రీరంగముజేరి శ్రీరంగ నాథుని నేవించుకొనిన పిదప శ్రీ యుదయవరులు నూతన శిష్య రత్నముతోగూడ స్వమతముజేరి శ్రీ గోష్ఠీపూర్ణులవారి యనుగ్ర హమును తమ శిష్యబృందమునకు వెల్లడిపరచి వారికి వేదాంత రహస్యములుగ్గడించుచుండిరి. ఇటుల కొద్దికాలము గడవ నొక

నాడు శ్రీ కూరేకులు శ్రీ యతీంద్రుల సన్నిధియందు దండము సమర్పించి, దాసునికి, దేవరవారు శ్రీ గోష్ఠీపూర్ణుల వారి సన్నిధిలో లభించిన చరమ శ్లోకార్థము కృపజేసి ధన్యుని గావింపుమని దైన్యమున మిక్కిలి యార్తితోఁ బలికిరి. అపుడా యతీంద్రులు శ్రీ కూరేకులతో ఆరుదై సంవత్సరాను వర్తనుడైన వానికి ననధికారి చెప్పిని బడకుండ నిక్షేపంబువలె దీని బదిలంబుఁ జేసుక బ్రదుకుడనుచు యెవ్వరో నొకరికిగదా మన పూర్వాచార్యులీ రహస్యము నానతిచ్చు చుండిరి. శ్రీ గోష్ఠీపూర్ణులును, మాకును, నీ నియమమును ముఖ్యముగ పాటించదగునని నొక్కి జెప్పి యుండిరి. అయినను సంవత్సర శిశ్రూషాసమము, స్వాచార్య సన్నిధియందే మాసోపవాసముచే నడుపుటయని పెద్దలు జెప్పగా వినియున్నాను గనుక నీవాప్రకార మొనర్ప దగునని బలుక శ్రీ కూరేకులందు కొడంబడి, మాసోపవాస వ్రతానంతరం శ్రీ యతీంద్రుల పరమకృపచే శ్రీ చరమ శ్లోకార్థ రహస్యము లభించిరి. శ్రీ ముధలియాండాన్ గారును శ్రీ యతీంద్రుల సన్నిధిలో శ్రీ కూరేకులకువలె శ్రీచరమ శ్లోకార్థము కృపజేయమని ప్రార్థింప, నీవు శ్రీ గోష్ఠీపూర్ణుల సన్నిధిలోనే యుపదేశము నొంది రమ్మని బలికిరి. అపుడు వారటులనే శ్రీ తిరుక్కొట్టి యూరున కరిగి శ్రీ గోష్ఠీపూర్ణులను దర్శించి, శ్రీచరమ శ్లోకార్థము కృపజేయ బ్రార్థింప, వారు చిరునవ్వుతో “దాశరథీ ఈ శ్లోకార్థమునకు నియమ మెక్కువగ శ్రీ గీతాచార్యు లేర్పఱచి యుండుట నీవును వినియేయుండువు. “విద్యామదో, దనమదస్త్ర

తీయోఽభిజనాన్మదః। ఏశేమదావలిప్తానామేత ఏవసతాందమా॥”
అను శ్రీసూక్తులనుబట్టి యివి మీకడ రుచివాసనలతోగూడ తొలి
గివనని తోచిన మీ యాచార్యుడే మీకువదేశించును పొందు” అని
పల్కి పంపిరి. శ్రీ దాశరథసూరియు, శ్రీ గోష్ఠీపూర్ణులకు దం
డము సమర్పించి యాజ్ఞగొని శ్రీ నందెరుమాళ్ల సన్నిధికి విచ్చేసి,
శ్రీ యుదయవరుల సన్నిధిలో వారు దెల్పిన విషయము విజ్ఞాపనం
బొనర్చిరి. అందుకు శ్రీ యతీంద్రులు తప్పక నీ కోర్కె నెఱవేరును.
సమయముజూచి యధోచితముగ పరీక్షించిగదా యుపదేశంపవలసి
యుండును. ఆతురపడక కొన్నిదినములాగుమనిరి. శ్రీ దాశరథ
సూరియు నాచార్యాజ్ఞ ననుసరించి సమయమునకై నిరీక్షించు
చుండిరి. ఇటుల కొన్నిదినములు గడువ, శ్రీ యతీంద్రులకు
పంచసంస్కార మనుగ్రహించిన శ్రీ పెరియనంబి (మహాపూ
ర్ణులు లేక శ్రీ పరాంకుళదాసులు) గారి కూతురు అత్తింటకాపు
రముఁ జేయుతరి, గృహకృత్య నిర్వహణములలో నామె, వత్తిం
టివారు మాటి మాటికి ననవసరముగ బాధఁబెట్టదొడగిరి. ఇట్లుండి
యు నామె యత్యంత సహనముఁగ కాలము ద్రోసిపుచ్చుచుండినది
గాని యొకానొక దినమున కావేరీ స్నానమొనర్పవలసి వంటరిగ
వదికి పోజాలక అత్తగారిని తన వెంటరాఁ బ్రార్థించెను. అత్తగారి
చిత్తవృత్తి యతికఠినముగ నుండుటనుబట్టి కోడలివెంట బోనొల్ల
కుండుటే గాక విసుగుతో నీ పుట్టినింటి నుండి బోనగతైను
తెచ్చుకొని కోరిన పనులఁజేయించుకొమ్మని పలికెను. కోడలిక
చేయునదిలేక దైవికముగ పుట్టినిల్లును శ్రీరంగనగరమే యగు

టనుబట్టి అనాదాకార్య మిరుగుపొరుగు సహాయమున నెఱులనో నెఱవేర్చుకొని మఱుక్షణమే తండ్రిగారివద్ద కరిగి, పరిస్థితులు విన్నవించుకొని దుఃఖించెను. దాసులవారపుడు “మన రామానుజులకడ నీవిషయముఁ దెల్పుము. ఆయన నీభాధలు తొలగించు” నని పలికిరి. అంత నా సాధ్వీమణి శ్రీ యతీంద్రులకడ కరిగి తన పరిస్థితులును, తండ్రిగారి నియమనమును దైన్యమున దెల్పుకొనెను. అపుడు శ్రీ యతీంద్రులు” అమ్మా దుఃఖింపకుము. నీ కత్తింటి పనులలోఁ దోడ్పడుటకు తగు నేర్పాటు గావించెదను అని పలికి తన సన్నిధిని యంజలి బద్ధుడై నిలుచున్న శ్రీ ముధలియాండానునుగని “ఈమెకు గల్గిన యిబ్బంది గ్రహించి తివిగదా? ఇక నీవీమె వెంటనే యరిగి, యీమె కత్తింటఁ నేలాటి యొత్తిడి లేకుండఁ దోడ్పడుచుండుమని నియమించిరి. శ్రీ దాశరథియు “ధన్యోస్మి” యని తమ పరమాచార్య పుత్రికామణి వెంటజని యీమె యత్తింటఁ జేయవలసిన పనులలో నీచోచ్చ విమర్శలేక పనులన్నియు యీమెకు మాఱుగ తామే తృప్తికరముగ నెఱవేర్చుచుండిరి. అత్తింటివారును, నా మహాత్ముని ప్రభావముఁ దెలియని కతన, భృత్యసామాన్యునిగఁ దలంచి నీచపరిచారకులు చేయుకార్యములు నై తము చేయించుకొనుచుండిరి. ఇటుల కొన్ని మాసములు గడచిన పిదప వొక వాటియుదయమున పీరింటివద్ద విరువురు శ్రీవైష్ణవులొక పంపతిన్నెపైఁ గూర్చుండి యాధ్యాత్మిక విషయమున వాదించుకొనుచుండిరి. రానురాను నిరువురికి కొన్ని యంశములలో నభిప్రాయ భేదములు వాదమి వాదోప

వాదములు పెచ్చుపెరిగి, శృతిమించిపోజొచ్చెను. ఇది వినియు నహించును మిక్కిలి యపచారమనితోచి కాబోలు, గృహోప కరణములు శుద్ధిపరచుచుండు మన శ్రీ దాశరథిసూరి, శీఘ్రముగ తాము చేయుచుండు పని ముగింపుచేసుకొనివచ్చి వారిచెంతనిలిచి "అయ్యా మీ యిరువురి వాదములు యెంతమాత్రమును శాస్త్ర సమ్మతములు గా నేరవు. ధర్మసూక్ష్మములలో నిరువురును పొర బడుచున్నారు" అని యింకను నేమియో చెప్పఁబోవుచుండ వారిరువురు కోపముతో నాయనవంకఁ జూచి పండిత వాదములో నేమియో దెలిసిన వానిపలె సాహసమున నోరుమెదల్చి వచ్చుట చూపరులకు హాస్యాస్పదమును, వాదించువారికి కోపాస్పదమును నగునని యెఱుంగవైతివి కాబోలు. పోయి నీపని చూచుకొమ్ము. పిలువని పేరంటమునకేల వచ్చితివని పలికి యెప్పటివలె తమ వాదము సాగింప దొడగిరి. అప్పుడు శ్రీ దాశరథిసూరి మరల వారివాదముల కడ్డుదగిలి నేజేయు వృత్తినిబట్టి నన్నజ్ఞునిగ దలంచుట సహజమేగాని యంతమాత్రమున మీ యిరువురి వాదము లందును బలాబలములు దెలియని వాదమగాను. మీవాద ప్రతి వాదములలో నుండు సామరస్యము సామాన్యపండితుల కవగ తంబుగానిది. యని వారివాదములలోని క్లిష్టాంశము విశదపరచి సామరస్యము గుదిర్చి దాసుని సాహసము క్షమింపుడని ప్రార్థించిరి. వారు శ్రీ దాశరథిసూరి పాండిత్య ప్రభావమున కచ్చెరువంది నమ్రభావమున నంజలి ఘటించి నిలిచిరి. అండాన్ గారి యనగ్గ శవాక్రురి యా మార్గమున వచ్చుపోవువారి నందఱిని, నాశ్చర్య

ప్రవాహ నిమగ్నులను గావించెను. పండిత పరస్పర క్రోధానలమును తమ సులలిత బోధామృతముచేనార్పి యిరువరకు తాపోపశాంతి గావించిన మహనీయులు శ్రీ యతీంద్రులకు పూర్వాశ్రమ భాగినేయులగు సుప్రసిద్ధ విద్వాంసులు శ్రీ దాశరథసురియే యని గ్రహించి వివాదపడిన పండిత ద్వయమనుతాపపడుచు శ్రీ ఆండాన్ పాదాంబుజ ద్వయముపైవ్రాలి క్షమాపణవేడి వారిని తమయెడ సుప్రసన్నుల గావించుకొని వెడలిరి. ఈవార్తలొన నుండు శ్రీ అత్తుళాయమ్మగారి భర్తకును నత్తమామలకును దెలిసి శ్రీ దాశరథిని లోనికిఁ బిలుచుకొనిపోయి దండము సమర్పించి “మీరు శ్రీ యతీంద్రులకు పూర్వాశ్రమ దేహబాంధవ్యమునను, తదుపరి యాత్మబాంధవ్యమునను, ననన్యసామాన్య పాండిత్య ప్రభావమునను, నిరంతర పూజనీయులని యెఱుంగక నొనర్చిన యపచారములన్నియు క్షమించి మీ స్వస్థానమున కరుగుడు. మీవంటి మహనీయులనుభరించు యోగ్యత మాకులేదు. మీ పరమాచార్య పుత్రికామణియగు మా కోడలి విక కేతకీ పుష్పమువలె నాదరించుచుండును”ని బలికిరి. అప్పుడు శ్రీ యాండాన్ మా పరమాచార్య పుత్రికకు గృహకృత్య భారముఁ దగుల వివ్వేకఁ దోడ్పడ మా యాచార్యాజ్ఞయైనది. వారియాజ్ఞ నుల్లంఘించుటఁ దగదుగదా యనిరి. అప్పుడు వారు మువ్వరు శ్రీ పెరియనంబి, శ్రీ యతీంద్రుల సన్నిధులలో జటిఁగిన యంశములన్నియు విజ్ఞాపనజేసి, శ్రీ అత్తుళాయమ్మ విక నత్యాదరమున జూచుకొందుము శ్రీ దాశరథిసూరిని మీ సన్నిధికి విలిపించుకొని

మా తప్పులన్నియు క్షమింపుడని ప్రార్థించిరి. శ్రీ నందిగారును, శ్రీ యతీంద్రులును వారియెడ సుప్రసన్నహృదయులై శ్రీ ముథలియాండాన్ గారిని తమ సన్నిధికిఁ బిలిపించుకొని వారు సలిపిన కార్యములకు సంతసించిరి. పిమ్మట శ్రీ యతీంద్రులు శ్రీ పెరియ నందిగారిని శ్రీ చరమ శ్లోకార్థము శ్రీ ఆండాన్ గారి కుపదేశించు విషయములో మందలించి నియమనము బొంది యొకదినమొక సుముహూర్తమున సకలార్థములు శ్రీ యాండా నుకు కరతలామలకమగునటుల కృపజేసి మంగళాశాసన మొనర్చిరి. శ్రీ యాండానును తమ చరమార్థ రహస్యములను తమ హృదయపేటికలో విధివలె నత్యాదరమున బదిలముగ నుంచుకొని కలకాల మాచార్యులను సకల కైంకర్యములఁ దృప్తి పఱచుచుండిరి.

ఇరువదియెనిమిదవ గుచ్ఛము—సంపూర్ణము.



శ్రీమతే రామానుజాయనమః.



శ్రీ రామానుజప్రభావ కల్పకము.

ఇరువదితొమ్మిదవ గుచ్ఛము

శ్రీ గోష్ఠీపూర్ణులు, శ్రీ రంగనాథుని దివ్యోత్పవంబులు నేవించుకొనుచు కొన్నిదినంబులుండ దలంచి శ్రీ శ్రీ నందెరు మాళ్ల సన్నిధికి విచ్చేసిరి. ఉభయవిభూతి నిర్వహణ భారము తమపై నుంపబడుటేగాక “ఉదయవర”ను విరుదనామము నైతము శ్రీయఃపతి యనుగ్రహమున నెవరు లభించిరో యట్టి బహుప్రభావ సంపన్నులగు శ్రీమద్రామానుజ యతీంద్రులకే యాచార్యులై తిరుమంత్రార్థ, చరమ శ్లోకార్థ రహస్యములన్నియు గృహజేసిన మన శ్రీ తిరుకొట్టియూరు గోష్ఠీపూర్ణుల శ్రీరంగనగర మునగల భాగవతోత్తములందఱు పలువిధముల సత్కరించు చుండిరన నాశ్చర్యమేమున్నది. వారు త్రికాలములందు శ్రీరంగ నాథుని నేవించుకొని మంగళాశాసనం బొనర్చుచు, భాగవతోత్త ములగు శ్రీ పెరియనంబిగారిని, శ్రీ తిరుమల యాండాన్ గారిని, శ్రీ తిరువరంగప్పెరుమాళరయరును దర్శించి భగవద్భాగవత

చార్యగుణానుభవం తొనర్చుచు నప్పుడప్పుడు శ్రీమద్రామానుజ
యతీంద్రుల మతమున కరిగి వారి కాలక్షేపగోష్ఠిని శిష్యసమృద్ధిని
గని యానందించుచు కొంతకాలము గడపి యిక స్వగ్రామమున
కరుగ నుద్యుక్తులై శ్రీ రామానుజులవారితో మీరు కొన్నిదిన
ములు శ్రీ నమ్మళ్వారను గ్రహించిన తిరువాయిమొళిలోని
యమూల్యాంశములు శ్రీ తిరుమల యాండాన్ సన్నిధిలో వినదగి
యుండునని బలికి శ్రీయతీంద్రులను తమ వెనువెంటనే శ్రీ
తిరుమల యాండాన్ సన్నిధికి గొనిపోయి వారిని నేనింపఁజేసి,
పరస్పర వందన ప్రతివందన యోగక్షేమాది విషయములన్నియు
యథావిధి జరిగిన వెనుక శ్రీ తిరుమల యాండాన్ గారితో “శ్రీ
శతగోప దివ్యప్రబంధ వ్యాఖ్యానము లన్నియు దేవరవారికి కరత
లామలకములు మన రామానుజ యతీంద్రుల కవిసాంతముగఁ
దెల్పిన వీరి మూలమున నెందఱో యుట్టివీఁతురు. మన యాచా
ర్యముభోల్లాసమునకును నిది మిక్కిలి యనుకూలముగ నుండును
గదా ? యనిరి. అప్పుడు శ్రీ తిరుమల యాండాన్” భాగ్యము
దాసున కపూర్వ విషయము స్ఫురింపజేసితిరి. ఇంతకన్నను
దాసుని కుత్తమ కైంకర్యము వేటొందెయ్యది. అటులనే గానిం
దని, శ్రీరామానుజ యతీంద్రులతో “రేపటినుండియే మీరు
కాలక్షేపమున కుపక్రమింపవచ్చున”ని బలికిరి. శ్రీ గోష్ఠీపూ
ర్ణులు మఱుదినమే తమ స్వస్థానమున కరుగ తలచినట్లు విజ్ఞాపనం
తొనర్చి నియమనముచొంది శ్రీయతీంద్రులతోగూడా తాము
వేంచేసి యుండిన స్థలమునకువచ్చి శ్రీ రామానుజులవారిని మం

గళాళాసన మొనర్చి. వారి మతమున కనిపి తాము మఱుదినమే శ్రీ కస్తూరిరంగవి నియమనముబొంది స్వస్థలమునకు వేంచేసిరి. శ్రీమద్రామానుజ యతీంద్రులనుదినంబును శ్రీద్వాదక్షులతో తిరువాయిమొళిలోని నిశేషార్థములు శ్రీ తిరుమలయాండాన్ గారి సన్నిధిలో కాలక్షేపమొనర్చుచు యానందాబురి మగ్నులగుచుండిరి. ఒకానొక దినము కాలక్షేపమొనర్చుచుండ శ్రీ శతవైరి శ్రీసూక్తులలో మూడవ తిరువాయిమొళిలోని రెండవ పదిలో మూడవ పాశురమగు “అరియక్కాలత్తుళ్లే” యను శ్రీసూక్తికి శ్రీ యాళవందారునుండి తాము వినిన యర్థము ననుగ్రహింప, శ్రీ యతీంద్రులు యీ యర్థము పరమవిలక్షణముగ నున్నది గాని యీ పాశురమునకు మఱొక విధముగగూడ యర్థవిమర్శ జేయదగును గదా యనిరి. పాఠకమహాశయులారా! ఈ పాశురమును, పాశురార్థమును గ్రంథవిస్తర భీతిచే దెల్పిన వాడనుగాను, విమర్శన తెలియగోరువారు భాగవతోత్తములనుగ్రహించిన శ్రీ ఆరాయిరప్పడి యిత్యాదిగురుపరంపరా ప్రభావములుగల శ్రీ కోశములద్వారా తెలిసికొన బ్రార్థించువాడ. ఇటుల శ్రీ యతీంద్రుల పాశురమునకు తమకు స్ఫురించిన యర్థముగూడ వాక్రువ్వ శ్రీ తిరుమలయాండాన్ ముఖంబున విన్నదనంబుదోప మీరు శ్రీ యాళవందారు పరిగృహీత శ్రీసూక్తులంతగ పాటింపక విశ్వామిత్ర సృష్టివలె మీకు తోచినరీతి బలుకుచున్నారు. ఇట్టి యసాధారణశక్తిగలవారు మావంటివారికడ నేర్చుకొనదగిన దేదియు నుండదు. రేపటినుండిచ్చటికి కాలక్షేప మొనర్పరానివి

లేదని శ్రీ కోశము ముడిచివైచి, దిగ్గునలేచి తోనికరిగిరి. శ్రీ యతీంద్రులు సాయంకాలము వఱకు వేచినను శ్రీ యాండాన్ గారి దర్శనమభావ మయ్యెను. కాలాతీతమగు చుండుటచే కాల గతికి వగచుచు, శ్రీ యతీంద్రులు స్వమతమునకొచ్చి చేఱుకొని యనుతాపపడుచుండిరి. శ్రీ యతీంద్రులు తిరుమల యాండాన్ (నామాంతరము మాలాధరాచాత్యులు) సన్నిధిని కాలక్షేపము మానుకొనవలసి వచ్చినదను సంగతి శ్రీ గోష్ఠీపూర్ణులకు దెలిసిన తోడనే వారు శ్రీరంగనగరమునకు విచ్చేసి శ్రీరంగనాధుని నేవించుకొని తిరుమలయాండాన్ తిరుమాళిఁకు వేంచేసిరి. వారును శ్రీ గోష్ఠీపూర్ణుల క్షేమలాభములరసి సత్కరించుచుండ శ్రీరామానుజులు మీ సన్నిధిలో కాలక్షేపము మానినట్టు వినియు న్నాను విమర్శగా కారణము తెలువమని “పలుక కొన్నిదినములు కాలక్షేపముకాగా నొకనాడు శ్రీ శరవైరి శ్రీ సూక్తులలో “అరియక్కలత్తులై” యను పాశురమురకు మన యాచార్యులగు శ్రీ యాశవందారులొనరిచ్చిన యర్థము నేను జెప్పగా రామాను జులు దీనికి వేరొక విధముగగూడ నర్థముజెప్ప నొప్పునని తమకు తోచిన యర్థముజెప్ప నాకు వారియెడ కాలగతిచే మిక్కిలి యత్నప్రిగలిగి కాలక్షేపము మానుకొనమని బల్కితిని. నాటి నుండి వారిచటికి రామానుకొనిరని బలికిరి. అప్పుడు శ్రీ గోష్ఠీపూర్ణులు ఆపాశురమునకు యిరువురు సాయించిన యర్థములున్ను వారిమూలముననే గ్రహించి, అందానే : మనమిరువురము నీ పాశుర మాచార్య సన్నిధిలో కాలక్షేప

మొనర్చుచుండ నొక యర్థము సూత్రమువిని రెండవ యర్థము సాయించు నంతలో మీరు తీవ్రకార్యాంతరమున నరిగితిరి. ఆ సమయములో మన యాచార్యులు సాయించిన యర్థమే శ్రీ రామానుజులును దెల్పియుండిరి. గాన విక శ్రీ రామానుజ యతీందురియెడ మీరెప్పటివలె సుప్రసన్నులై వారిని మీ సన్నిధికి రప్పించుకొని సాంతముగ కాలక్షేపమునుగ్రహింపుడు. ఇది గాక యొక రహస్యవిషయము మీకడ విజ్ఞాపనం బొనర్చుచున్నాడ. అన్యథా భావింపకుడు. శ్రీ రామానుజ ప్రభావసౌరభము మీరనుదినంబును నాఘ్రాణించుచుండియు నిట్టి ప్రమాదమున తెలుల గుఱియైతిరో నాకు బోధపడలేదు. వారియెడ మీరిటులపచారపడుట కనుతాపము నాకును గలుగుచున్నది. శ్రీకృష్ణభగవానునకు శ్రీ సాందీపమహర్షి యాచార్యత్వమును, శ్రీ చక్రవర్తి తిరుమహనార్లకు (శ్రీరాములు) శ్రీ వసిష్ఠమహర్షి యాచార్యత్వమును నెట్టిదో సాక్షాత్ తిరువనందాళ్వాన్ యంశజులగు శ్రీ రామానుజ యతీందురినకును మనవంటివారి యాచార్యత్వమును నట్టిదేయని తెలియదగునని బలుక. శ్రీ తిరుమలయాండాన్ నేనేప్రమాదపడి యుండుట మీ యనుగ్రహమున నాకిప్పుడు సుస్పష్టముగా బోధపడినది. ఇదే మీ వెనువెంటనే శ్రీ రామానుజ మఠంబునకు రానుద్యుక్తుడనై తిననిరి. అప్పుడు శ్రీ గోష్ఠిపూర్ణులు, శ్రీ మాలాధరార్యులను వెంటగొని శ్రీ రామానుజ మఠమున కరిగిరి. శ్రీ రామానుజులును నాచార్యద్వయమునుగని యాశ్చర్యానందనిమగ్నులై "మీరిటువురిటుల దాసునియెడ నవ్యాజకృపచే

సరుదెంచుటచే ధన్యుడనై తనని నేవించి సత్కరించిరి. స్వగ్రామము నుండి విచ్చేసిన శ్రీ గోష్ఠీపూర్ణుల కుటుంబక్షేమలాభము తెలిసి సంతసించిన వెనుక శ్రీ గోష్ఠీపూర్ణులు శ్రీ తిరుమల యాండాను వంకజూడ వారు శ్రీ రామానుజ యతీంద్రులతో యతీంద్రామీరు మా యాచార్యురచి పరిగృహమగు పాశురార్థమునకు భిన్నార్థము కల్పించితిరని పొరపడి మీయెడ మిక్కిలి యపచారపడితిని. పరమాపులును, పరమ భాగవతులును నగు నీ గోష్ఠీపూర్ణుల వలన సంశయనివృత్తిగలిగి యపచార క్షమాపణవేడ నరుదెంచి తనని యంజలి మటించిరి. అప్పుడు దేవరవారు సర్వజ్ఞులు. దాసుని నింతగా ప్రార్థింప నవసరముండదు. సదా దేవరవారి చిత్తానువర్తినై యుండుననిరి. శ్రీ తిరుమలయాండాన్ అప్పుడు" మీకు శ్రీ యాళవందారు దివ్యహృదయపేటికలోని యమూల్యరహస్య రత్నము లెట్లు కరతలామలకములుగ నున్నవో దాసుని కింకను బోధపడలేదనిరి. అప్పుడు శ్రీ యతీంద్రులు పరమాచార్యులను దర్శించు భాగ్యము లేకున్నను, దాసునికి వారియెడనేకలవ్యభక్తి యుండుటచే వారిహృదయములో నిమిడియుండిన విశేషార్థములు గోచరమగుచుండుననిరి. అప్పుడు శ్రీతిరుమల యాండాను శ్రీ రామానుజులవారి పరమాచార్య పదాంబుజభక్తి కలరి యెప్పటి వలె కాలక్షేపమునకు రమ్మనిజెప్పి స్వగృహమున కరిగిరి. శ్రీ గోష్ఠీపూర్ణులును, శ్రీ యతీంద్ర సత్కారమువడసి, శ్రియఃపతిని నేవించుకొని మరుదినము స్వగ్రామమునకు వేంచేసిరి. శ్రీ తిరువాయిమొళి వ్యాఖ్యానసహితముగను సాంతముగను శ్రీ తిరుమల

యాండాన్ గారి సన్నిధిలో కాలక్షేపమొనర్చి యుచిత సత్కారముల యతీంద్రియ శ్రీ ఆండానును తృప్తిపడప వారపుడు యతీంద్రి శ్రీ తిరువరంగపెరుమాళరయరు సన్నిధిలో మీరు వారికి శ్రీద్వాభక్తులతో నేవయొనర్ప చరమపర్వ రహస్యములన్నియు ననుగ్రహింతురు. నేనును మీ విషయమై వారిని ప్రార్థించెదననిరి. భాగ్యమటులనే గానిండవి శ్రీ తిరుమలయాండాన్ మంగళాశాసనము వదసి శ్రీ యతీంద్రియ తమ మఠమునకు వేంచేసిరి. శ్రీ శరవైరి శ్రీసూక్తుల సత్సంప్రదాయార్థములతో కాలక్షేపము సాంతముగ శ్రీ యతీంద్రియకు శ్రీ మాలాధరార్యులనుగ్రహించి తమ పుత్రుని శ్రీ యతీంద్ర పదాబ్జము లాశ్రయింపజేసిరి. శ్రీ యతీంద్రియ కొన్నిదినములు గడచిన వెనుక శ్రీ తిరువరంగప్పెరుమాళ్ ఆరయర్ సన్నిధికి వేంచేసి దండవత్ప్రణామము లాచరించి యంజలి బద్ధులై నిలువ వారు శ్రీ యతీంద్రియ యోగక్షేమములరసి సంతసించి మీకు పంచమోపాయవిష్ట నభ్యసంపజేయ శ్రీ తిరుమల యాండాను నాతో ప్రళంసించి యుండిరి. ఆ విషయమై మీ యభిప్రాయమేమని యడుగ శ్రీ యతీంద్రియ “దాసుడీవిషయమై దేవరవారి సన్నిధి నాశ్రయింప నుద్దేశించియే విజ్ఞాపనం బొనర్ప నొచ్చియుండుట యనిరి. అప్పుడు వారు” పరమ సంతోషము ఆకార్యము రేపటి నుండియే కావొచ్చునని బలికిరి. యతీంద్రులు వారినియమనము బొంది స్వమఠమునకు విచ్చేసి కొన్నిదినములు నేను శ్రీ తిరువరంగప్పెరుమాళరయరు సన్నిధిలో నుండదలచితిని, మఠమునకు

సంబంధించిన కైంకర్యములందును, కోవెల కైంకర్యములందును నప్రమత్తులై భగవద్భాగవత ముఖోల్లాసముగ వర్తింపుడని, శ్రీ కూరేశాది శిష్యులతో బలికి మరుదినము నుండియే వరరంగార్చ్యులను నామాంతరమున వెలయు, శ్రీ తిరువరంగప్పెరుమాళ్ అరయరును నాశ్రయించిరి. ఉడయవరులరయరు తిరుమేనునకు తిరువంజనాది కైంకర్యము లొనర్చుచు వారి ముఖోల్లాసమున కనుగుణమగు సకల కైంకర్యములను స్వాశ్రమాభిమాన మించు కై న పాటింపక సలుపుచు శ్రీ దండకారణ్యవాసులగు మహర్షులు శ్రీరామసౌందర్యముగని “పుంసాం మోహన రూపాయ పుణ్య శ్లోకాయ మంగళం” అని నిరంతర మంగళాశాసనం దొనర్చి నటుల నాచార్య దివ్యమంగళ విగ్రహమనుక్షణ మాపాద మస్తకము ధ్యానించి మంగళాశాసనం దొనర్చుచు, నాఱుమాన ములు శిక్కుష నొనర్చిరి. అపుడొకనాడు తిరువరంగప్పెరు మాళ్ యరయరు శ్రీ యతీంద్రులకుండు యాచార్యభక్తి శ్రీ నమ్మాళ్వారియెడ శ్రీ మధురకవియాళ్వార్ల కుండిన వత్తిపత్తి వంటిదని దెలిసి, యతీంద్రా మీకుండు యాచార్యనిష్ఠ యనన్య సామాన్యము. నాసర్వస్వమును మీరు వశపరచుకొంటిరి. “గురు రేవ పరంబ్రహ్మ, గురురేవ పరందనం, గురుదేవపరః కామోగురు రేవ పరాయణం గురురేవ పరావిద్యాగురురేవ పరాగతిః, యస్మా త్తదుపదేష్టాసౌతస్మాద్గురుతరోగురుః” అను శ్రీసూక్తి మీ నడవడికచే చూపించి లోకమున కాదర్శప్రాయులైతిరి. అని పంచమోపాయనిష్ఠా రహస్యములన్నియు బోధించి, తమ యను

జుని శ్రీ యతీంద్రుల సన్నిధిలో నాశ్రయింపజేసిరి. ఇక శ్రీ పెరియతిరుమలనంది సన్నిధిలో శ్రీ ద్వయమంత్ర రహస్యము నకు ప్రబల వ్యాఖ్యానమననొప్పు శ్రీమద్రామాయణము నందలి యర్థవిశేషము శ్రీ యతీంద్రు లెటులభింపగలిగిరో మున్ముందు విజ్ఞాపనం బొనర్పబడును. ఒకానొక రాజు తన చరమదశలో తన కుమారుడింకను రాజ్యపాలనకు తగిన వయస్సుగలవాడు గానపుడు తాత్కాలికముగ రాజ్య, కోశాదులు మంతుల వశమొనర్చి, యవియన్నియు నాపుత్రుడు రాజ్యముజేయన్వర్తవయస్సుగలవాడై నపుడు యతని స్వాధీనము జేయుడని నియమించినరీతి, శ్రీ యాశవందార్లు పరమపదించు కాలమున, తమ జ్ఞానధనమంతయు, తనసన్నిధి నాశ్రయించి యుండు వెనుక బేర్కొనబడిన శ్రీ గోష్ఠీపూర్ణాది పంచాచార్యుల వశంబొనర్చి మీరీ జ్ఞానధనంబు క్రమంబుగ శ్రీ రామానుజాధీనం బొనర్చుడని నియమించి యుండుటచే, యీ యాచార్య పంచకమును తమ వశముననున్న జ్ఞానధనమంతయు శ్రీ రామానుజ యతీంద్రుల వశం బొనర్చి, శ్రీ విశిష్టాద్వైత సిద్ధాంత నిర్ధారణ సార్వబౌములనుగా నొనర్చి మంగళాశాసనం బొనర్చిరి. గాన మన యతీంద్రులు తమకు పూర్వులగు యాచార్యులను తిరుముడి సంబంధులుగను, తమ్మాశ్రంచిన యాచార్యపరంపరను తిరువడి సంబంధులుగను భావించి యాదరించుచుండిరి. మణిహారమున నాయక మణివలె వీరు పూర్వోత్తర గురుపంక్తికి మధ్య విలసిల్లి హృదయంగమముగ బ్రకాశించుచున్నారు. ఈ భావమునే దెల్పు.

శ్లో॥ అమునాతపనాతిశాయ భూమ్నా, యతిరాజేనని బద్ధనాయక
శ్రీః మహతీ గురువంక్తిహార యష్టిర్వి బుధానాం హృదయంగ
మావిధాతి॥ అను శ్రీమద్వేదాంత దేశికులవారి శ్రీసూక్తి యిం
దుకు ప్రబలి ప్రమాణముగదా.

ఇరువదితొమ్మిదవ గుచ్ఛము—సంపూర్ణము.

శ్రీమతే రామానుజాయనమః.



శ్రీ రామానుజప్రభావ కల్పకము.

ముప్పదవ గుచ్ఛము

శ్రీ నందెరుమాళ్ల సన్నిధిలో శ్రీమద్రామానుజ యతీం
దుగ్రిలు కోవలలోని సకల కైంకర్య నిర్వహణ భారము వహించి
నది మొదలు స్వరూపజ్ఞులగు యర్చక స్వాముల కానందదాయక
కముగ నుండినదిగాని మలిన మనస్కులకు చ్యోర్యాద్య సత్కా-
ర్యములకు నెడములేమీ శ్రీ యతీందుగ్రిలయెడ నత్యంతా సూయా
విష్టులై చెరువుదలపెట్టి కొందఱు మాటలాడుకొని సమయమున
తెదురుచూచుచుండిరి. సన్యాసాశ్రమ పద్ధతి ననుసరించి యతి
మూఢుకర భిక్షపైసనే నాధారపడి యుండవలెనను నియమము
ననుసరించి శ్రీమద్రామానుజ యతీందుగ్రిలను శ్రీవైష్ణవస్వా-
ముల గృహములలో మధూకర భిక్షలభించుచుండిరి. నిత్యతిరు
వారాధన క్రమము శ్రీ భగవద్గీతాధ్యాయము, వాఙ్మనసహితగద్య
త్రయము తమ పదారవిందము లాశ్రయించినవారి కందఱకు
కృపజేసి యుట్టింపజేయుచు, కైంకర్యములందు నందును శ్రీ

రంగనాథుని కైంకర్యములందు విసీతదప్పి వర్తించువారిని తీవ్రముగ నిగ్రహించుచుండిరి. ఇవి తమ మేలుకొరకేగదా యని భావించక వెనుక బేర్కొనినరీతి వీరికి చెఱుపుఁజేయనదనుఁజూచుచుండు వారిలో వొకడు నొకనాటి మధ్యాహ్నవేళ భార్యచెవిలో కొన్నిరహస్యములు యామె వెంటనే పలికెను. కటకటఁబడి కన్నీరుగార్చి శ్రీహరీ యని చెప్పులు మూసుకొనెను నీవు భర్తనగునా యాజ్ఞ నుల్లంఘించిన నభోగతి పాలయ్యెదవునుమా ! యని భర్తపాపము పాపభీతిగలనాయమాయకురాలినిబెదరించెను. ఇటుల భార్యభర్తలు సంభాషించుచుండగనే శ్రీ యతీంద్రులనారాశ్రీవైష్ణవుని యింటి ముంగిట మాధుకరవిక్షతైవచ్చి నిలిచిరి. భార్య భర్తయూజ్జమీఱ వెఱచి లోనికిబోయి బిజ్జెన్నము గొనివచ్చి మెఱపుమెఱసినటుల నెద్దియో మనంబున స్ఫురింప మన యతీంద్రులకు విక్షనొసంగి వందనంబాచరించి లోని కరిగెను. వారామె ముఖవైఖరి గమనించి యతికి వందనఁ బిడి విక్షయొసంగిన యా బిజ్జెన్నము పరిత్యజింపదగినదను నియమమును పాటించి కావేరీ ప్రవాహములో బిజ్జెన్నము పరిహరించి యానాడు శుద్ధోపవాస మొనర్చిరి. విక్షయొసంగు సమయమున భీతిచే నాయిత్రాలు చేతులు వనుకుటచే క్రిందపడిన యన్నమున స్వల్పభాగమొక శునకము భక్షించి యసువులంబాసినది బహుజనముగమనించి గృహస్థు స్వభావమునుబట్టి గూడనిది విషమిశ్రాన్నమని విధారణ చేసుకొని మన యతీంద్రులకి ఘాతకువిచే నేమియుపద్రవము వాటిల్లునో యని భయభ్రాంతు లయ్యునది కావేరీ

ప్రవాహమున పరిహరింపబడెననివిని స్వస్థచిత్తులైరి. ఈ దారుణ కృత్య మానగరవాసుల కందఱకు తెలిసి బహుమందిని విషాద చిత్తులంజేయుటేగాక గోష్ఠీపూర్ణులకును, వారిని నేనింపబోయి యుండిన శ్రీ పెరియనందిగారికిని తెలియవొచ్చెను. మఱుదినము మధ్యాహ్నవేళకా యాచార్యద్వయము కటకటంబుడుచు కావేరి దాటి శిష్యునిచూడవచ్చిరి. శ్రీ మహాపూర్ణ గోష్ఠీపూర్ణులు శ్రీ గోష్ఠీపురి నుండి వచ్చుచున్నారను వార్త తెలిసిన తోడనే బహుశిష్యసమేతులై శ్రీ యతిరాజుల వారాచార్యద్వయమును నెదుర్కొన నరిగిరి. మండువేసవి మధ్యాహ్నవేళ నొకరికే చాలిచాలని నొకవృక్షచాయ నిరువురాచార్యు లెటులనో సద్దు కొని నిలుచుండిరి. శిష్యసహితులై శ్రీ యతీంద్రులు విచ్చేసి యాచార్యద్వయమున కంజలి ఘటించి శ్రీ పెరియనందిగారి సంజ్ఞ గ్రహించి శ్రీ తిరుకొట్టియూరునంది (శ్రీ గోష్ఠీపూర్ణులు) గారి తిరువడివత్తా మరలపైవ్రాలిరి. వ్రాలి ఘడియయ్యెను. లేవమని యాచార్య వియమనముగాలేడు. మఱియొక ఘడియ కాజొచ్చెను. లేచుట కాచార్య వియమనమింకనులేడు. ఆచార్య వియమనము లేనిదే శ్రీ యతీంద్రులలే వదలచుకొనలేడు. యా మండువేసవిని ప్రచండ మార్తాండాశపతప్తసి కతాతలమున స్వాచార్య పదాబ్జములపై వ్రాలి లేవకుండు సన్నివేశమునుగను చుండిన శిష్యుల హృదయము తసింపజొచ్చెను. కొందరి మోములు వెలవెల బోయెను. కొందరిగ్రుడ్లు నీలుగ్రమ్మెను. మఱికొందరి నేత్రములనుండి కన్నీరు ధారధారగా గారజొచ్చెను.

శ్రీ పెరియనందిగాళు నైతము కన్నీటి దారచే పెదవులు దడవుచు
 చేలాంచలమున కన్నీరొత్తుకొనుచు కర్తవ్యమూహింపజాల కుం
 డిరి. ఆ శిష్యబృందములో నొక భాగవతోత్తముడు దుఃఖమాప
 జాలక గద్గద కంటుడై శ్రీ గోష్ఠీపూర్ణులవంకజూచి మహాత్మా !
 యెన్నడును కనివిని యెఱుగని, నీ కఠిన శిలలవంటి మనంబు
 లం గరగించు పద్ధతియు శిష్టాచారములో నొకటిగా నున్నదను
 విషయము యత్యంత సందేహసంతాపముల కాస్పదమయ్యె.
 కోమలముగ వికసించిన పుష్పహారము కమలిపోవులాగు దారు
 ణాన్నిని పొరలింపజేయుట హృదయ విదారకము. శిష్యసాహస
 మన్నింప వేడెదనని స్వాచార్యులగు శ్రీ యతీంద్రులను బలవం
 తముగ లేవనెత్తి వానికి మాటుతాము శ్రీ గోష్ఠీపూర్ణ పదాంబుజ
 లపై వ్రాలిరి. మఱుక్షణమే శ్రీ గోష్ఠీపూర్ణులు యా శిష్యరత్నమును
 కరాంబుజముల లేవనెత్తి మేజనునిమిరి, వీపుపైతట్టి, యందఱిని
 చేరువనున్న నొక భవ్యావిశాలారామమునొద్దకు శీఘ్రముగ దోడ్తావి
 చని, శ్రీ యతీంద్రుల తిరుమేనుని మరుచునా శిష్యబృందముతో
 “యన్నలారా సకలచేతన సంజీవనకరమగు మృతసంజీవనివంటి
 యీ యతీంద్రుని తిరుమేనుగాని నొందు ఘాతుక కార్యమొనకు
 విధిలేకనే నొడిగట్టవలసి యుండినందుకు మిమ్ములను, నా
 యంతర్యామయగు శ్రీరంగనాథుని నన్ను మన్నింపవేడుచున్నాను.
 ఆచార్యుడని పేరుబెట్టుకొనిన నీ భూసురుని యందింత విపరీత
 చర్య యర్హమాయని మీ రనుమానించుట నైజమేగాని ప్రచం
 దాపవత్తనాలు కాపటలిచే తపించుచుండు శరీష కుసుమమునుం

బోలి స్వాచార్య తిరుమేనుగని యెట్టి ప్రాణాంతమైన సాహస
కార్యమునకుగాని, పరిణామ పాపఫలమునకుగాని, వెనుదీయక
స్వాచార్య తిరుమేనుపై నీగను నైతము వ్రాలనీయక కలకాలము
కాపాడ బూనువాడే నిజమైన శిష్యుడనిపించుకొని యన్య
సామాన్య సాయుజ్యఫలము చూడగొనును. ఇట్టిత్యాగశీలరు
మీయం దెవ్వరైన గలిగిననాడే మన యతీంద్రియ నిరుపద్రవ
ముగ తాము నిర్వహింపదగిన కైకర్యము నిర్వహింపగలరు
గాన నట్టివారు మీలో నెవ్వరందురాయని వెదకుటకే నిట్టివిధిలేని
విషమపరీక్ష నొనర్పవలసె. ఇక మీరు నాయెడ నన్యదాభావించ
నవకాశముండదని దలంతునని యంజలి ఘటించి వారినందఱు
సంతోష స్వాంతులం గావించుటేగాక వారితో "మీరీ శిష్యరత్నము
నడవడియే యాదర్శ ప్రాయముగ భావించి యాచార్య శిష్యాష
యొనర్చి ధన్యతఁగొందగల శక్తి సంపన్నులగుటకావంతయు
సందియము లేదని నాదృఢాశయము. దీనినె నా మంగళాశాసన
ముగ భావింపుడని దైర్యోత్సాహములు వారికి పురికొల్పిరి. శ్రీ
యతీంద్రియతో "మీరు నేడుమొదలు యీసాధు సత్తముడగు శ్రీ
కిడాంబి. యచ్చానొసంగు విక్షయే గైకొను నియమము బూను
డని బల్కి" శ్రీయతీంద్రియను తచ్చిష్య బృందమును శ్రీ
రామానుజ మతమున కనిపితాము శ్రీపెరియనాదిగారి ప్రార్థ
నచే వారి తిరుమాళిఘకు వేంచేసిరి. శ్రీమద్రామానుజ యతీం
ద్రియ తిరుమేనుపై వివిధమగు నాదరముచూపి పరమాచార్య
మంగళాశాసనము వదసి సానదేరిన రత్నమువలె శిష్యరత్నము

లలో నాటినుండి సుప్రసిద్ధులై వెలయు శ్రీ కిడాంబి యాచ్చాను గారు. శ్రీ యుడయవరుచే మున్నుందు దర్శనప్రవర్తకులుగ నియమింపబడబోవు చతుస్సప్తతి సింహాసనాధి పతులలో కిడాంబి వారి వంశమునకు మూలపురుషులు. వీరికే ప్రణతార్తిహరచార్యులను నామాంతరముగూడ గలదు. ఆరణాణి పారిమను నగ్రహారము వీరి జన్మభూమి. శ్రీ లక్ష్మీసహస్రము, విశ్వ గుణాదర్శము, యిత్యాది గ్రంథములనుగ్రహించి సుప్రసిద్ధి వహించిన శ్రీ వెంకటాద్వరియను నాచార్యులవారు వీరి వశంబు నకు జేరినవారే. వీరు వడమాచార్య సంప్రదాయమునకుఁ జేరిన వారగుటచే వీరి వంశమునకు మూలపురుషులగు శ్రీ కిడాంబి యాచ్చానును వడమాచార్య సంప్రదాయమునకుఁ జేరిన వారేయని సంప్రదాయజ్ఞులుఁ జెప్పుచుందురు. ఏ సంప్రదాయమునకు జేరిన ప్రపన్నులై న నేమి ? అనంద గురుభక్తికాదర్శ ప్రియులు సదాపూజనీయులే. శ్రీ గోష్ఠీపూర్ణులు స్వగ్రామమునకు వేంచేసిన వెనుక మఱొక దినంబున మలినమానసులగు కొందరు కోవెల పరిచారకులు తామిదివఱకుఁ బూనిన ప్రయత్నము విఫలమగు టకు చింతించి యెటులనైన యతిరాజులను తుదముట్టింప నెంచి తమవంటి స్వభావమేగల యర్చకుని చెవిలో గుసగుస లాడిరి. ఆయన యందుకు సమ్మతించెను. ఉదయమున సేవాకాలమునకు శ్రీమద్రామానుజ యతీంద్రిలు కోవెలకు వేంచేసిరి. అభిగమ నారాధనాదులు యదావిధి జరిగిన వెనుక శ్రీ యతీంద్రిలకు తిరువరివట్టిము సమర్పించి తీర్థము శతారియనుగ్రహించుతఱి.

తీర్థమివ్వజోవు యర్చకుని హస్తములు వణకజొచ్చెను. శ్రీ రామానుజ దినాకర తేజమతడు జూడలక యతిరాజా : దుర్మార్గుల మాటలకు లోబడి జగదేక గురువులగు దేవరవారి నంతమొందింప నీ తీర్థమున విషము ప్రియోగించిన మహా పాపాత్ముడనని శ్రీవారి తిరువదీవల్తామరలపై నా యర్చకుడు వ్రాలెను. అచ్చటఁ జేరిన భాగవతోత్తములముఖారవిందములు వాడెను. అప్పుడు శ్రీ యతిరాజులవారు యర్చకుని కథయ మొసంగి నతనితో పెరుమాళ్లకు సమర్పింపబడిన తీర్థమును పరిహరింపగూడదు. ఆ తీర్థము యనుమాన ముడిగి దాసున కనుగ్రహింపుడనిరి. భాగవతులు వారింప జూచులోపులనే శ్రీ యతిరాజులవారి నియమన మివ్వధముగనై యుండుట చేత వారందరు నోటమాటలేక నివ్వెరపడి చూచుచుండిరి. శ్రీ యతీంద్రులు శ్రీరంగనాథుని స్మరించుచు ముమ్మారా విషతీర్థము గోలిరి. అవ్వల శతారి ప్రసాదాదులచే వారు సత్కరింపబడిరి. భాగవతగోష్ఠికి మాత్రము శ్రీ యతీంద్రునియ మనముచే భగవన్నివేదితమగు మఱియొక పాత్రలోని తీర్థమొ సంగబడెను. తీర్థస్వీకరణా నంతరము శ్రీ యతీంద్రుల తిరు ముఖ మండలము నుండి గడచిన దినములకంటె నత్యధికసము జ్వలదీధితులు వెలుపడి భాగవత బృందమున కాశ్చర్యము గలిగించెను. విషమునకన్న నెంతయో భయంకరమగు సంసార విషమును హరించి జీవులనెల్ల సముద్ధరణ మొనర్ప నమృత పదవినుండవతరించిన యాదిశేషాంశజులగు శ్రీ యతిరాజులవారి

లోన బ్రవేశించిన విషమమృతముగ మారినదని వారి తిరుముఖ
మండలమే చెప్పక జెప్పుచుండలేదా ? ఇటుల ప్రపిత విషతీర్థాం
బు సర్వతోముఖ ప్రకటిత వైభవులై శ్రీ రామానుజ దివాక
రులనాడు మొదలు మఱింత సముజ్వల దీధితులచే వెలసిరి.

ముప్పదవ గుచ్ఛము—సంపూర్ణము



విజ్ఞాపన:- ఈ శుద్ధాశుద్ధ సత్రికద్వారా గ్రంథమున, నక్షత్రములు
సవరించుకొని పఠింపుడు.

శుద్ధాశుద్ధ సత్రికా.

| పుట. పం. జి. ఆశుద్ధం. | శుద్ధం. | పుట. పం. జి. ఆశుద్ధం. | శుద్ధం. |
|-----------------------|----------|-----------------------|-----------|
| 1 14 | తిరుమంజన | 24 11 | కొందరు |
| 20 | తిరువంజన | 28 22 | ఇంకను |
| ,, 17 | నచ్చిలా | 29 5 | నవరింప |
| 2 2 | నిగ్రహ | ,, 8 | ముఖోల్లా |
| ,, 4 | కృతార్థ | 31 4 | బట్టి |
| 3 13 | నారాయణ | 32 8 | వైంశ |
| 4 7 | పరత్వ | ,, 12, 12 | మిత్రు |
| 5, 7 19, 7, 9 | తిరుమంజ | 33 6 | కగక |
| 6 4 | మనుష్య | 35 23 | యోగము |
| ,, ,, | వైష్ణవ | 37 7 | మంత్ర |
| ,, ,, | యోగ | 39 15 | అందను |
| 8, 9 10, 16 | శీతాచల | 40 11 | దాసి |
| 10 1 | అందరి | 51 11 | ఉదా |
| ,, 3 | నో | 52 20 | భగ |
| ,, 4 | మగల | 53 13 | యని |
| ,, 7 | చుచు | 64 8 | వివరించి |
| 11 2 | హిమాంశ | 66 18 | పీఠ |
| 13 15 | ఆపుడ | 67 9 | తోడ్పు |
| 14 17 | హించిను | 71 10 | ఒక |
| | మడింప | | వేక్షించు |
| 15 14 | జానర | 73 4 | యెలుకుని |
| ,, 21 | శాశ్రిక | 78 12 | పదార్థము |
| 16 1 | ష్యతి | ,, 18 | నిడచి |
| 16 5 | లేకనే | 82 13 | నిక |
| ,, 6 | గలరు | ,, 20 | గాన |
| ,, 19 | హీను | 88 2 | బీగ |
| 17 22 | బూతిము | 89 13 | స్వభావ |

| | | | |
|-------------------------------|--------|------------|-------------|
| 90 | 2 | చెప్పిన | చెప్పినరీతి |
| 91 | 1 | మంట | మండ |
| పుట. పంక్తి. అశుద్ధం. శుద్ధం. | | | |
| 92 | 3 | నీవే | మీరే |
| 95 | 20 | పువ్వు | పువ్వు |
| 99 | 9 | యంజల | యంజలి |
| ,, | 14 | సము | శము |
| 103 | 21 | భార | భార |
| 108 | 7 | ర్యామ | ర్యామి |
| ,, | 9 | శేషత్వ | శేషత్వ |
| 114 | 11 | లోక | లోక |
| 115 | 13 | సంసార | సంస్కార |
| 116 | 8 | వాయ మొన | వాయి మొన |
| ,, | 12 | సుమిత్రులు | సుమంత్రులు |
| ,, | 13 | మాజుల | మానుజుల |
| 118 | 2 | రాసి | వాసి |
| ,, | 5 | గొని | గొని |
| 119 | 1 | లోలోకా | లోకా |
| ,, | 22 | వందారు | వందారు |
| 120 | 6 | ధన్యుడ | ధన్యుడ |
| 125 | 16 | మొక | నొక |
| ,, | 20, 21 | శారీరక | శారీరక |
| 127 | 7 | దుగభి | దుగభి |
| 130 | 19 | కాటి | కానాటి |
| 131 | 8 | నిముభా | నిముభా |
| 132 | 7 | న్నవి | న్నవి |
| ,, | 8 | మెను | మేను |
| ,, | ,, | స్పృహ | స్పృహ |
| ,, | 9 | లాత్రి | రాత్రి |
| 133 | 20 | కరస | కరస |

| | | | |
|-------------------------------|-------|---------|---------------|
| పుట. పంక్తి. అశుద్ధం. శుద్ధం. | | | |
| 134 | 14 | లగు | డగు |
| 135 | 18 | మొన | యొన |
| ,, | 20 | మాచి | దూచి |
| ,, | 21 | వారి | వారివారి |
| 135 | 22 | దలలి | దలచి |
| 136 | 5 | శ్రీ | శ్ర |
| ,, | 7 | బూది | బూని |
| 153 | 6 | గడ్డ | గట్టు |
| 159 | 5, 12 | శ్య | శ |
| ,, | 13 | యామె | నామె |
| 169 | 2 | ముందుము | ముందును |
| 170 | 15 | రాజిస | రాజస |
| 176 | 8 | లభించి | లభించి |
| 177 | 6 | పత్ర | పత్రము |
| 187 | 3 | గీతాశా | గీతాశ్చినయము |
| స్త్రము | | | |
| 191 | 4 | మారు | మాలు |
| 215 | 10 | తగ | తగము |
| ,, | ,, | వారికి | సేవించువారికి |
| ,, | 11 | విమీద | వికమీద |
| 218 | 18 | కల్పి | కల్ప |
| 250 | 9 | తన | తమ |
| 259 | 5 | గృవా | గృహీత |
| 265 | 5 | గహస్య | రహస్యములు |
| | | ములు | పలికెను |
| | | యామె | యామె |
| | | కటకట | వెంటనే |
| | | వెంటనే | కటకట |

వై రా గ్య ప ద్య ర త్నా వ శి

భక్తిప్రవాహము నుప్పొంగజేయు మహాపురుషరచిత
గ్రంథములనుండి నేకరించబడిన పద్యరత్నము లిందుగలవు.
కొద్ది ప్రతులే మిగిలియున్నవి గాన త్వరపడి తెప్పించుకొనుడు.

| | |
|---------------------------|-------|
| ధ్యానప్రకరణము | 0—1—0 |
| స్తుతిప్రకరణము | 0—4—0 |
| ధ్యానముస్తుతి ఒకేసంపుటమున | 0—4—6 |

చిరునామా:—

బుక్కపట్టణం నరసింహాచార్యులు,
తా ది ప త్రి.